
ಓಜಾ ಪನೆ 


"ಗಿ 





ಶ್ರೀವಿದ್ಯಾ ದ್ಯಾರಣ್ಯ ಚರಿತ್ರೆಯು ಇತರ ಐತಿಹಾಸಿಕ ವಸ್ತುಗಳಂತೆಯೇ 
ಎಂದರೆ ದೇಶ ಚರಿತ್ರೆಯ ಇತರ ಪ್ರಕರಣಗಳಂತೆಯೇ--ಗದ್ಯೋಪ 
ನ್ಯಾಸಕ್ಕೆ ತಕ್ಕ ವಿಷಯವೆಂದು ಆಪಾತತಃ ನೋಡಿದರೆ ತೋರುತ್ತದೆ. ಆ 


ಚರಿತೆ ಯನ್ನು ಅದೇ ರೂಪದಲ್ಲಿ ಕೂಡಿದಷ್ಟು ವಿಸ್ತಾರವಾಗಿ ಬೇರೊಂದು 


ಈ) 
ಪುಸ್ತಕದಲ್ಲಿ ಬರೆದಿರುವುದಾಗಿದೆ. ಆದರೂ we ಇಲ್ಲಿದ್ದ ಶ್ಯಕಾವ್ಯದ 
ರೀತಿಯಲ್ಲ ಚಿತ್ರಿಸಿರುವುದಕ್ಕೆ ಕೆಲ ವ್ರ ವಿಶೇಷ ಮ ಬ್ರ 


ಗಳನ್ಪಿಲ್ಲಿ ಸಂಗ್ರಹವಾಗಿ ಅರಿಕೆಮಾಡುವುದು ಲೇಖಕನ ಕರ್ತವ್ಯವೆಂದು 
ತೋರುತ್ತದೆ. 
ಮಾನವ ಪ್ರಪಂಡದಲ್ಲಿಯ ಯಾವ ವಸ್ತುವಿನ ಅಥವಾ ವ್ಯಾಪಾರದ 
ಸ್ವರೂಪ ವನ್ನು ಚೆನ್ನಾ; ಗಿ ತಿಳಿಯೆಬೇಕಾದರೂ ಅದನ್ನು ಎರಡು ಫಡೆ 
ಗಳಿಂದ ಜಾ ಸ (೧) ಹೊರ/ನಿಂದ, (೨) ) ಒಳಗಿನಿಂದ. ಉದಾ 
ಹರಣೆಗಾಗಿ, ಒಂದು ಮನೆಯ ಸ್ವರೂಪವನ್ನು ನಾವು ತಿಳಿದು ಕೊಳ್ಳ 
ಬೇಕೆಂದರೆ ಮೊದಲು ಅದರ ನಾಲ್ಕು ಪಠ್ಯದ ಬೀದಿಗಳಲ್ಲಿಯೂ ನಿಂತು 
ಅದರ ಅಂದ ಚೆಂದಗೆಳನ್ನು ನೋಡುತ್ತೇವೆ; ನೆರೆಹೊರೆಯ ಸನ್ನಿವೇಶ 
ಗಳನ್ನು ಪರೀಕ್ಷಿಸುತ್ತೀವೆ; ಆದು ಬತ್ತರನೆ, ತಗ್ಗೆ ಎಂಬುದನ್ನೂ 
ಅದಕ್ಕೆ ಗಾಳಿ ಮಳೆಗಳ ಹೊಡೆತವು ಹೇಗಿದೆ ಎಂಬುದನ್ನೂ ವಿಚಾರಿಸಿ 
ಕೊಳ್ಳುತ್ತೇವೆ. ಹೀಗೆ ಹೊರಗಿನ ವಿಚಾರಣೆಗಳೆಲ್ಲವೂ ಆದಮೇಲೆ 
ಒಳಕ್ಕೆ ಹೋಗಿ ಅದರ ಮುಖ್ಯ್ಧು ಸ್ಮಲಗಳಲ್ಲಿ ನಿಂತು ಅಲ್ಲಿಯ *ಿಟಕಿ 
ಬಾಗಲುಗಳಿಂದ ಹೊರಗಿನ ನಾಲ್ಕು ಕಡೆಯ ಮನೆ ಬೀದಿಗಳೂ ತೋಟ 
ಬಯಲುಗಳೂ ಹೇಗೆ ಕಾಣುತ್ತವೆಂದು ನೋಡುತ್ತೇವೆ; ಅದರ 
ಸ್ಮಳವಿಭಾಗದ ರೀತಿಯನ್ನು ಪರೀಕ್ಷೆ ಸುತ್ತೇವೆ; ಅದರ ಕವಾಟ ಗವಾಕ್ಸಿ 
ಗಳ ಏರ್ಪಾಟನು ನೋಡುತ್ತೇನೆ. ಅದರ ಕಟ್ಟ ಡದಲ್ಲಿ ಉಪ ಚೋ 
ಸಿರುವ ಮರಮುಟ್ಟುಗಳ ಬ ಯೋಗ್ಯತೆಯೆನ್ನೂ ಅದಕ್ಕಿರುವ ಒಲಾನು 
ಕೂಲವನ್ನೂ ಏಚಾರಿಸಿಕೊಳು ತ್ತೇವೆ, ಹೀಗೆ ಬಹಿರಂಗ ಅಂತರಂಗ 
ಗಳೆರಡರ ರಾಜು ಸಾ oe ಹೊರತು ಆ ಮನೆಯ ನಿಜ 


ವಿಜ್ಞಾಪನೆ 


ವಾದ ಬೆಲೆಯು ನಮಗೆ ಹೆಚ್ಚು ಕಡಿಮೆಗಳಿಲ್ಲದಂತೆ ತಿಳಿಯಬರುವುದಿಲ್ಲ. 
ಮಾನುಷ ವ್ಯಾಪಾರಗಳ ಸ್ವರೂಪವೂ ಅಷ್ಟೇ. 

ಐತಿಹಾಸಿಕ ಸಂದರ್ಭಗಳ ಬಾಹ್ಯರೂಪವನ್ನು ಗದ್ಯೋಪನ್ಯಾಸ 
ರೂಪದ ಚರಿತ್ರೆಯು ನಿಷ್ಕೃಷ್ಟ ವಾದ ರೀತಿಯಲ್ಲಿ ವಿವರಿಸಬಲ್ಲುದು. 
ಆದರೆ ಅಗಲ. ಅಂತಸ್ತತ್ತ್ವವನ್ನು ಅಂತಹ ಉಪನ್ಯಾಸವೊಂದರಿಂದಲೇ 
ಪೂರ್ತಿಯಾಗಿ ಸ್ಪಷ್ಟ ಗೊಳಿಸಲು ಆಗಲಾರದು. . ಏಕೆಂದರೆ ಬಾಹ್ಯ 
ಲಕ್ಷ ಣಗಳು ಸ್ಲೂ  ಅವಾದುವು. ಅವು ಲೆಕ್ಕಕ್ಕೂ ತೂಕಕ್ಕೂ ಅಳತೆಗೂ 
ಸಿತ್ಕುತ್ತ ಷೆ. ಆದುದರಿಂದ ಅವುಗಳನ್ನು ಗೊತ್ತಾದ ಮಾತುಗಳಿಂದ 
ತಿಳಿಯಪಡಿಸಲು ಆಗುವುದು. ಇಷ್ಟು ಮಂದಿ ಸೈನಿಕರು ಯುದ್ಧಮಾಡಿ 
ದರು, ಇಂತಹ ರಾಜನು ಗೆದ್ದನು, ಇಂತಹವನು ಸೋತನು, ಇಷ್ಟು 
ಹಣ ಕೊಳ್ಳೆಯಾಯಿತು--ಎಂಬೀತೆರದ ವಿವರಗಳು ಐತಿಹಾಸಿಕ ಸಂಗತಿ 
ಗಳ ಸ್ಕೂಲಾಂಶಗಳು. ಇವುಗಳನ್ನು ನಿರ್ಧರಿಸಲು ಆ ಕಾಲದ ಶಾಸನ 
ಗಳೂ ಗ್ರಂಥಗಳೂ ಆಧಾರಗಳಾಗಿರು ತ್ತವೆ. ಆ ಆಧಾರಗಳಿಂದ ಆ 
ಸ್ಟೂಲಾಂಶಗಳನ್ನು ನ್ಯೂನಾತಿರೇಕಗಳಿಲ್ಲದ೦ತೆ ನಿರ್ಧರಿಸಿ ಉಲ್ಲೇಖಿಸು 
ವುದು ಗದ್ಯಪ್ರಬ೦ಧದ ಕೆಲಸ. ಆದರೆ ಈ ಬಾಹ್ಯ ವ್ಯಾಪಾರಗಳ ನಡುವೆ 
ಅಡಗಿಕೊಂಡಿರುವ ಸೂಕ್ಸ್ಟ್ಮಾಂಶಗಳು ಕೆಲವು ಬೇರೆ ಇದ್ದೇ ಇರುತ್ತವೆ. 
ಇವು ನಮ್ಮ ಹಿಡಿತಕ್ಕೂ ಲೆಕ್ಕಕ್ಕೂ ಸಿಕ್ಕದ ಅಂತಃಕರಣ ವೃತ್ತಿಗಳು. 
ಸೈನಿಕರು ವೇತನಾಪೆ ಸ್ಸ ಯಿಂದ ಯುದ ತೈ ಹೊರಟಿವರೆ, ಅಥವಾ 
ದೇಶಾಭಿಮಾನದಿಂದ ಹೊರಟವರೆ ? ರಾಜನು ಧರ್ಮಪರನೆ, ಅಥವಾ 
ಕೇವಲ ರಾಜ್ಯಲೋಭಯೆ ? ಪ್ರಬಾವರ್ಗವು ಆತನ ಪ್ರಭುತ ರೀತಿಯನ್ನು 
ಮನಸಾ ಅನುಮೋದಿಸಿತ್ತೆ, ಅಥವಾ ಅದಕ್ಕೆ ಹೆದರಿ ವಿಧೇಯವಾಗಿತ್ತೆ, ) 
ಇವೇ ಮೊದಲಾದ ಪ್ರಶ್ನೆಗಳು ಇತಿಹಾಸ ವಿಷಯದ ಸೂಕ್ಟಾ ನಂತ 
ಗಳು. ಇವುಗಳನ್ನು ಬಹು ಮಟ್ಟಿ ಗೆ ಆಯಾ ಸಂದರ್ಭಗಳಿಗೆ ಸಂಬಂದ 
ಪಟ್ಟ ಪ್ಪ ಮುಖ ಪುರುಷರು ಆಡಿದೆ. ತಿಳು ತೋರಿದ ನಡತೆ 
ಗ ಅವರ ಸ ಸಾಮಾನ್ಯ ಶೀಲಸ್ವ ಭಾವಗಳಿಂದಲೂ ಆಗಿನ ಸ ಸಾಮಾನ್ಯ 


ಜನತೆಯ ಆಚಾರ ವ್ಯವಹಾರಗಳ ತು ಅನುವತಾನಿಸಬೇಕಾ 
ಗುವುದು. 


ಶ್ರೀ ವಿದ್ಯಾರಣ್ಯ ವಿಜಯ ೭ 


ಭರತಖಂಡದ ಪೂರ್ವಚರಿತ್ರೆಗೆ ಸಂಬಂಧಪಟ್ಟಿ ಮಹಾಸಮಾರಂಭ 
ಗಳ ವಿಷಯದಲ್ಲಿ ಇಂತಹ ವಿವರಗಳನ್ನು ತಿಳಿದುಕೊಳ್ಳ ಲು ಸಾಧನಗಳು 
ಸಾಲವು. ವಿದ್ಯಾರಣ್ಯರಿಗಿದ್ದ ಚಾಚ ಅವರು ತಮ್ಮ 
ಶಿಷ್ಯರಿಗೆ ಮಾಡಿದ ಉಪದೇಶಗಳೆಂತಹು ವ್ರ, ಹರಿಹರ ಒುಕ್ಕ ರು ಮಾಡಿದ 
ಆಲೋಚನೆಗಳಿಂತಹುವು, ಆ ಕಾಲದ ಜನರಿಗಿದ್ದ ಆತೆ 'ಅಕಯಗಳೆಂತ 
ಹುವು--ಇವುಗಳನ್ನೆ ಲ್ಲ ತಿಳಿಸುವ ಪುತ್ಯಕ್ಸ ಪ್ರಮಾಣಗಳಾವುವೂ ಇದು 
ವರೆಗೆ ನಮಗೆ ದೊರೆತಿಲ್ಲ. ಈ ವಿವರಗಳನ್ನು ನಾವು ಅನುಮಾನಿಸಿ, 
ಅಧವಾ ಊಹಿಸಿ, ಮನಸ್ಸಿಗೆ ಗೋಚರಪಡಿಸಿಕೊಳ್ಳಬೇಕಾಗಿದೆ. ಚಿತ್ರ 
ಬರೆಯುವವನು ಮೊದಲು ತನ್ನ ಮನಸ್ಸಿನೊಳಗಿರುವ ಆಕೃತಿಯ 
ಮುಖ್ಯಾಂಗಗಳನ್ನು ಕಾಗದದ ಮೇಲೆ, ಅಥವಾ ಪಟದ ಮೇಲೆ, 
ಸ್ಫೂಲವಾದ ಗೆರೆಗಳಿಂದ ಗುರುತು ಮಾಡಿಕೊಳ್ಳುವನು. ಆಮೇಲೆ 
ಆಸೂ ಸಲರೇ ಖೆಗಳ ಮಧ್ಯೆ ಪುಂಖಾನು ಪುಂಖಗಳಾದ ಸೂಸ್ಷ್ಮ್ಮ ರೇಖಿ 
ಗಳಿಂದ ಉಪಾಂಗಗಳನ್ನು ಪ್ಪ ಚಿತ್ರಿಸಿ, ನಾನಾನರ್ಣಚ್ಛಾಯೆಗಳಿಂದ ಆ 
ಆಕೃತಿಯಲ್ಲಿ ೭ ಚೀವಕಳೆಯನ್ನು ತುಂಬುವನು. ಈಗ ನಮ್ಮ ಮುಂದಿರುವ 
ಮ ಚಿತ್ರಕ್ಕೆ ಬೇಕಾದ ಸ್ಟೂಲರೇಖೆಗಳನ್ನು ಪ್ರಾಚೀನ ಶಿಲಾ 
ಲೇಬಗಳೂ Ba ಒದಗಿಸಿವೆ. ಅವುಗಳಿಂದ ಆದ ಹೊರಮೈಯನ್ನುು 
ಮೇಲೆ ಹೇಳಿದ ವಚನ ಪ್ರಬಂಧದಲ್ಲಿ ಕಾಣಬಹುದು. ಹಾಗೆ ಅರ್ಧ 
ಸ್ಪಷ್ಟವಾದ ಬಿ೦ಬದಲ್ಲಿ ಬಿಡು ಬಿಟ್ಟಿ ರುವ ಭಾಗಗಳನ್ನು ತಕ್ಕ ಸೂಕ್ಷ 1 
ರೇಖೆಗಳಿಂದ ತುಂಬಿ ಅದನ ಪೂರ್ತಿಗೊಳಿಸಿ ಆ ಒಳನ್ಟಯನ್ನು 
ತೋರಿಸುವ ಕೆಲಸವು ಚ ದ ಅಧಿಕಾರಕ್ಕೆ ಸೇರಿದುದು. 
ವಿಜಯನಗರ ಪತಿಷ್ಠಾ 'ಫನೆಯ ಸಂದರ್ಭವು ಕನ್ನ ಡಿಗರಿಗೆ ಅತ್ಯಂತ 
ಪ್ರಿಯವಾದ ವಿಷಯನೆಂಬುದನ್ಫೂ ಅದರ ಅಂತಸ ರೂಪದ ಜ್ಞಾನವು 
ಅವರ ಜನಪದ ಶ್ರೇಯಸ್ಸಿಗೆ ಅತ್ಯಂತಾವಶ್ಯಕೆವಾದ ಸಾಧನಸೆಂಬು 
ದನ್ಫೂ ಬಹು ಮಾತುಗಳಿಂದ ಹೇಳಬೇಕಾಗಿಲ್ಲ. ಅದು ಹಾಗಿರುವಲ್ಲಿ, 
ಅಂತಹ ಮಹತ್ತ್ವ ವುಳ್ಳ ಕಥೆಯನ್ನು ಕಾವ್ಯ ಸಾಮ್ರಾಜ್ಯದೊಳಕ್ಕೂೂ 
ತಂದು ಅದರ 85 ವಿವರಗಳನ್ನು ಎಷ್ಟು ಸ್ವಲ್ಪವಾಗಿಯಾದರೂ 
ಅಭಿವ್ಯ೦ಜನಗೊಳಿಸುವ ಪ್ರಯತ್ನವು ಅನು ಚಿತವನಿಸಲಾರದು. 


೮ ವಿಜ್ಞಾ ಪನೆ 


ಐತಿಹಾಸಿಕ ಕಾವ್ಯ ರಚನೆಗೆಎಂದರೆ ಚರಿತ್ರೆಯ ವಸ್ತುವೇ 
ವಿಷಯವಾಗುಳ್ಳ ನಾಟಕವನ್ನು ಅಥವಾ ಕಾದಂಬರಿಯನ್ನು ಬರೆಯು 
ವುದಕೈ ಕೆ ಹಾಕಿ ಕೃತಕೃತ್ಯರೆನ್ನಿ ಸಿಕೊಂಡವರು ಯಾವ ದೇಶದಲ್ಲಿಯೂ 
ಬಹು ಮಂದಿಯಿಲ್ಲ. ಐತಿಹಾಸಿಕ ಪ್ರಮಾಣಗಳಿ೦ದ ಸ್ಪಷ್ಟವಾಗಿ ತಿಳಿದು 
ಬರುವ ಸಂಗತಿಗಳೂ ಕಾಮ್ಯ ಲೇಖಕನು ತನ್ನ ಪ್ರತಿಭೆಯಿಂದ ಕಲ್ಪನೆ 
ಮಾಡಿಕೊಳ್ಳುವ ಸಂಗತಿಗಳೂ ಪರಸ್ಪರ ಅಸಮಂಜಸಗಳಾದ೦ತೆಯೂ, 
ಪಾತ್ರ ಪ್ರಕಾಶನ ಕ್ರಮವೂ ರಸಪರಿಪಾಕ ಕ್ರಮವೂ ಒಂದಕ್ಕೊಂದು 
ಭಂಗತಾರದೆ ಹೊಂದಿಕೊಳ್ಳುವಂತೆಯೂ, ಅವೆರಡನ್ನೂ ಜೋಡಿಸಬಲ್ಲ 
ಚತುರರು ಎಲ್ಲಿಯೋ ಕೆಲವರಿರುವರು. ಈ ಕಾರ್ಯದ ದುಷ್ಕರತೆಯು 
ಹೀಗಿರುವಲ್ಲಿ, ಇಂತಹ ಸಾಹಸಕ್ಕೆ ತೊಡಗಿರುವುದಕ್ಕಾಗಿ ಈ ಲೇಖಕನು 
ಹೇಳಿಕೊಳ್ಳಬಹುದಾದ ಕಾರಣವು ಅವನಿಗೆ ಈ ವಿಷಯದಲ್ಲಿರುವ 
ಉತ್ಸಾಹವೊಂದೇ. ತನ್ನ ಈ ಕೃತಿಯನ್ನು ಮಹಾಜನರ ಗಮಸಕ್ಕೆ 
ತರುವುದರಲ್ಲಿ ತಾನು ಎಷ್ಟು ನಮ್ರನಾಗಿದ್ದರೂ ಸಾಲದೆಂಬುದನ್ನ್ನು 
ಅವನು ತಿಳಿದು ಕೊಂಡಿದ್ದಾನೆ. 


ಒಂದು ಅಂಶವನ್ನು ವಾಚಕರಿಗೆ ವಿಶೇಷವಾಗಿ ಬಿನ್ನ ಯಿಸಿಕೊಳ್ಳ 
ಬೇಕಾಗಿದೆ. ಇದು ಸಾಮಾನ್ಸು ನಾಟಿಕಗಳಂತೆ ಒಬ್ಬ ವ್ಯಕ್ತಿಯ ಕಥೆ 
ಯಲ್ಲ. ಒಬ್ಬ ರಾಜನ ಅಥವಾ ರಾಣಿಯ ವ್ಯಥೆ, ವಿರಹ, ಜಯ, ಪರಿ 
ಣಯ ಮೊದಲಾದ ಮೈಯಕ್ತಿಕ ಸಂಗತಿಗಳನ್ನು ಬಣ್ಣಿಸುವ ನಾಟಕವು 
ಏಕಮುಖವಾಗಿ ಹರಿಯುವ ನೀರ್ಲಾಲುವೆಯಂತೆ ಇರುವುದು. ಈ 
ಪ್ರಬಂಧವು ಒಂದು ರಾಜ್ಯದ ಕಥೆ-ಂದರೆ ಅಸಂಖ್ಯಾತರಾದ ವ್ಯಕ್ತಿ 
ಗಳನ್ನೊಳಗೊಂಡ ಒಂದು ಜನಸಮುದಾಯದ ಹಾನಿವೃದ್ಧಿಗಳ ಕಥೆ, 
ಇದರ ಮುಖ್ಯ ಪಾತ್ರಗಳು ಅನೇಕ ಮಂದಿ. ಇದು ಗಂಗಾದಿ ಮಹಾ 
ನದಿಗಳಂತೆ ಅನೇಕ ಶಾಖೆಗಳಾಗಿ ಒಡೆದು ಬಹುಮುಖವಾಗಿ ಪ್ರವಹಿಸ 
ತಕ್ಕುದು. ಆದುದರಿಂದ ಸಾಮಾನ್ಯ ನಾಟಕಗಳಲ್ಲಿ ಕಾಣಬರುವಂತಹ 
ಸಂದರ್ಭ್ಯೆಕ್ಯವು ಇದರಲ್ಲಿ ಕಾಣಬಾರದೆ ಇರಬಹುದು. ಆದರೂ ಇದರಲ್ಲಿ 
ರಸೈಕ್ಕವು ಇಲ್ಲದೆ ಇಲ್ಲವೆಂದು ಲೇಖಕನು ಎಣಿಸಿಕೊಂಡಿರುವನು. 


ಶ್ರೀ ವಿದ್ಯಾರಣ್ಯ ವಿಜಯ ೯ 


ಈ ಕೃತಿಯು ದೃಶ್ಯಕಾವ್ಯದ ರೂಪವನ್ನು ಧರಿಸಿದ್ದರೂ ಇದನ್ನು 
""ನಾಟಕ'' ಅಥವಾ ""ರೂಪಕ'' ಎಂದು ಆ ಪದಗಳ ವಿಶೇಷಾರ್ಥ 
ದಲ್ಲಿ ಕರೆಯಬಹುದೋ ಇಲ್ಲವೋ ಎಂಬ ವಿಷಯದಲ್ಲಿ ಲೇಖಕನಿಗೇ 
ಸಂದೇಹವುಂಟು, ನಮ್ಮ ಪ್ರಾಚೀನ ಲಾಸ್ಸ್ಪಣಿಕರು “ ರೂಪಕ ''ಕ್ಕೈ 
ಹೇಳಿರುವ ವಿಧಿಗಳನ್ನು ಇದು ಎಷ್ಟು ಮಾತ್ರ ಅನುಸರಿಸಿದೆ ಅಥವಾ 
ಬಿಟ್ಟಿದೆ ಎ೦ಬುದು ಶಾಸ್ತ್ರಜ್ಞರು ತಿಳಿಸಿಕೊಡಬೇಕಾದ ವಿಷಯ. ಇದು 
ಪಾಶ್ಚಾತ್ಯ ರೂಪಕ ip ೈತಿಯನ್ನ ನುಸರಿಸಿದೆಯಂದೂ ಹೇಳಲಾಗು 
ವಂತಿಲ್ಲ. ಅದರೆ ಈಜಿಗೆ ಪಾಶ್ಚಾತ್ಯ ದೇಶಗಳಲ್ಲಿ ಕವಿಸಮಯವು ಬಹು 
ಮಟ್ಟಿಗೆ ವ್ಯತ್ಯುಸ್ಥವಾಗುತ್ತಿ ದೆ; ಅನೇಕ ವಿಷಯಗಳಲ್ಲಿ ಅಲ್ಲಿಯ ಲೇಖಕರು 
ಸ್ಪತಂತ್ರು ಮಾರ್ಗಗಳಲ್ಲಿ ಹೂರಟು ಹೊಸ ಸಂಪ್ರದಾಯಗಳಿಗೆ ಮೊದಲು 
ಮಾಡುತ್ತಿದ್ದಾರೆ. ಕನ್ನಡದಲ್ಲಿ ಇದು ಬಾಸು ಲಕ್ಷಣ 
ಪುಯತ್ಸ ವೆಂದು ವಾಚಕ ಮಹಾಶಯರು ನಕ್ಕರೂ ನಗಬಹುದು, 
ಅಥವಾ ಕನಿಕರ ತೋರಿದರೂ ತೋರಬಹುದು. ಇದು ಒಂದು ಬರಿಯ 
ದೃಶ್ಯಚಿತ್ರಗಳ ಪರಂಪರೆ. ಇಂತಹ ವಿಲಕ್ಷಣ ಕೃತಿಗಳು ಕನ್ನಡದಲ್ಲಿ 
ಅನೇಕವಾಗಿ ಬೆಳೆದು. ಒಂದು ವೇಳೆ ಬಹು ಒನದ ಆದರಣೆಗೆ ಪಾತ್ರ 
ವಾದರೆ, ಆಗ ಶಾಸ್ತ್ರ ಜರು ಬಹುಶಃ ಈ ಜಾತಿಯ ಪ್ರಬಂಧಗಳಿಗೇ 
ಬೇರೊಂದು ಹಸ ರನ್ನು ಕಲ ) ಸಿಯಾರು. ಅದುವರೆಗೂ ಇದು ""ನಾಟಕ'' 
ವೆಂಬ ಹೆಸರನ್ನು ಸಾಮಾನ್ಯಾರ್ಥದಲ್ಲಿ  ಎಂದಕಿ ಔಪಚಾರಿಕವಾಗಿ 
ಮಾತ್ರಇಟ್ಟು ತೊಳ್ಳೆ ಬಹು ಚರು ತೋರುತ್ತದೆ. 

ಇದು ರೂಪದಲ್ಲಿ ದೃಶೃಕಾವ್ಯದಂತೆ ಕಂಡರೂ, ಇದರ 
ಪ್ರದರ್ಶನವು ನಮ್ಮ ಗ ಸುಕೃತ ಸ್ಮಿತಿಯಲ್ಲ ಎಷ್ಟು ಮಟ್ಟಿ ಗೆ 
ಜನರಂಜಕವಾದೀತು ಎಂಬುದನ್ನು ಆ ವೃ ತ್ತಿ ಯ ಅನುಭವವುಳ್ಳ ವಂ 
ನಿಶ್ಚಯಿಸಬೇಕಾಗಿದೆ. ಅದು Ke ನಮ್ಮ ದೇಶದಲ್ಲಿಯೂ 
ಇತರ ದೇಶಗಳಲ್ಲಿಯೂ ಪಠ್ಯ ಕಾವ್ಯಗಳು ಮಾತ್ರವೇ ಆದ ದೃಶ್ಯ ಕಾವ್ಯ 
ಗಳು ಎಷ್ಟೋ ಇವೆ. ಇದು ಅವುಗಳಂತಹುದಿನ್ನೊಂದು ಆದರೂ 
ಆಗಬಹುದು. ಇದರ ದೃಶ್ಯತೆಯು ಸದ್ಯಃ ಮನಶ್ನಕ್ಸುವಿಗೆ, ಚರ್ಮ 
ಚಕ್ಸುವಿಗಲ್ಲ. 


ಡ್‌ 
೧೦ ವಿಜ್ಞಾ ಪನೆ 


ಈ ಆವೃತ್ತಿಯಲ್ಲಿ ಗ್ರಂಥವನ್ನು ಸಾಧ್ಯವಾದ ಮಟ್ಟಿಗೆ ಪರಿ 
ಶೋಧಿಸಿದೆ. 

ಗ್ರಂಥವನ್ನು ಓದಿನೋಡಿ ಮೆಚ್ಚುಗೆಯನ್ನು ತಿಳಿಯಪಡಿಸಿ 
ಪ್ರೋತ್ಸಾಹಿಸಿರುವ ಮಿತ್ರರಿಗೂ, ಇದನ್ನು ಪಠ್ಯ ಪುಸ್ತಕವಾಗಿ ಮಾಡಿ 
ಈ ದ್ವಿತೀಯ ಮುದ್ರಣಕ್ಕೆ ಅವಕಾಶವನ್ನು ಕಲ್ಪಿಸಿರುವ ಮೈಸೂರಿನ 
ವಿಶ್ವವಿದ್ಯಾಪೀಠದ ಅಧಿಕಾರಿಗಳಿಗೂ ವಿದ್ಯಾ ಪ್ರಚಾರದ ಇಲಾಖೆಯ 
ಅಧಿಕಾರಿಗಳಿಗೂ ಮದಾುನಿನ ವಿಶ್ವವಿದ್ಯಾಪೀಠದವರಿಗೂ ಸಹ ಲೇಖ 
ಕನು ಅತ್ಯಂತ ಕೃತಜ್ಞ ನಾಗಿರುವನು. 


ಆಗಸ್ಟು ೧೯೨೮. ಡಿ ಫಿ ಜಿ. 


ಜ.೮ ಅ ಓಿ ಭಿ 


೫% ೪ ಓಡ೦ 


೫. ಆಧಿ 


ಜಿಬಿ ಅ 0೦ 


ವಿಷಯ ಸೂಚಿಕೆ 

ಭಾಗ ೧--ಪ್ರೇರಣೆ 
ಮಾಧವನ ಚಿಂತೆ ೬ ಯ 
ಸಾಯೆಣನ ಚಿಂತೆ 
ಶ್ರೀರಂಗದ ಶ್ರೀವೈಷ್ಣವರ ಚಿಂತೆ 
ಸುದರ್ಶನಭಟ್ಟಿರ ಚಿಂತೆ .. 
ಮಾಧವನ ವ್ಯಾಸೋಪಾಸನೆ 

ಭಾಗ ೨--ಸಂಧಾನ 
ಮಾಧವನ ತೀರ್ಥಯಾತ್ರೆ * 
ಮಾಧವ-ವೇಂಕಟಿನಾಥರ ಸಂಭಾಷಣೆ 
ಮಾಧವಭಟ್ಟಿ ರ ಹೊಸ ಆಶ್ರಮ ಘೇ 
ಹರಿಹರನ 5 « 
ವಿದ್ಯಾರಣ್ಯ-ಹರಿಹರರ ಸಂಭಾಷಣೆ 

ಭಾಗ ೩ ಅಂಕುರ 
ನೂತನ ಧ್ವಜ ೬ ೬ 
ಹರಿಹರ-ವಿದ್ಯಾರಣ್ಯರ ಸಚಿ . 
ವಿಜಯನಗರದ ರಾಯಭಾರಿ 
ಓರಗಲ್ಲಿನ ವಿಚಕ್ಸ್ಮಣೆ 
ಹರಿಹರನ ಪುತ್ರ ವಿಯೋಗ 
ಹರಿಹರನ ಅವಸಾನ 

ಭಾಗ ೪--ಫಲ 

ಬುಕ್ಕರಾಜನ ಮಹಮ್ಮದೀಯ ಮೈತ್ರಿ 
ಬುಕ್ಕರಾಜನ ಧರ್ಮ ಸಮನ್ವಯ 
ಬುಕ್ತುರಾಜನ ಬೇಸರ 
ಶ್ರೀವೈಷ್ಣವರ ಸಂತೋಷ . 
ವಿಜಯನಗರದ ಪ್ರಜಾ ಸಂಭ್ರಮ 





ಶ್ರೀ ವಿದ್ಯಾರಣ್ಯ ಸ್ಮತಿ -- 


ಪುಟ 
೧೩ 
೨೧ 
೨೬ 
೩೩ 
೪೦ 


೪೯ 
೫೩ 
೫೯ 
೬೨ 
೬೨೫% 


ಆ೯ 
೯೬ 
೯೯ 
೧೦೩ 
೧೧೨ 


೧೧೮ 
೧೨೨ 
೧.೨೨೭ 
೧೩೫ 
೧೪೨ 


೧೪೭ 


ಪಾತ್ರಗಳ ವಿವರ 


ಮಾಧವ (ವಿದ್ಯಾರಣ್ಯ)--ಕಥಾನಾಯಕ 

ಶ್ರೀಮತಿ ಆತನ ತಾಯಿ 

ಸಾಯಣ--ಆತನ ತಮ್ಮ 

ವೇಂಕಟಿನಾಥಾರ್ಯ (ವೇದಾಂತ ದೇಶಿಕ)--ಆತನ ಮಿತ್ರ 
ಹರಿಹರರಾಜ--ಮಾಧವ-ವಿದ್ಯಾರಜ್ಯರ ಶಿಷ್ಯ 

ಬು ಕ್ವರಾಜ---ಹರಿಹರರಾಜನ ತಮ್ಮ 

ಇಮ್ಮಡಿ ಹರಿಹರ---ಬುಕ್ಕರಾಜನ ಮಗ 

ಗೋಪಣ್ಣ--ಬುಕ್ಕ ರಾಜನ ದಂಡಾಧಿಪತಿ 
ಸುದರ್ಶನಾಚಾರ್ಯ--ವೇಂಕಟನಾಥಾರ್ಯರ ಸ್ನೇಹಿತ 
ವೇದವತಿ-ಸುದರ್ಶನಾಚಾರ್ಯರ ಭಾರ್ಯೆ 

ವೇದಾಚಾರ್ಯ 
ಪರಾಶರ 
ಪರಾಂಕುಶಭಟ್ಟಿ 
ಚೆ ಶ್ರೀರಂಗದ ಶ್ರೀವೈಷ್ಣವ ಪ್ರಮುಖರು 
ರಾಮಕ ಷ್ಣ ನಿದ್ಯಾರಣ್ಯರ ಶಿಷ್ಯ 
ಸೋಮಶೇಖರ--ರಾಮಕೃಷ್ಣನ ಸ್ನೇಹಿತ 


KY 


| —ಸುದರ್ಶನಾಚಾರ್ಯರ ಮಕ್ಕಳು 


ತ್ರಿವಿಕ್ರಮಶಾಸ್ತಿ 

ತ್ರ್ಯೂಂಬಳಶಾಸ್ತ್ರಿ | [| ಬ್ರಾಹ್ಮಣರು 
ಚಂದ್ರಶೇಖರಶಾಸ್ತ್ರಿ 

ಕೃಷ್ಣರಾಜ--ಓರಗಲ್ಲಿನ ದೊರೆ 

ಸಿಂಗನ್ನ-- 4 ಮಂತ್ರಿ 

ಪದ್ಮರಾಜ ಪ೦ಡಿತ--ವಿಜಯನಗರದ ಜೈನ ಪ್ರಮುಖ 
ತಾತಾಚಾರ್ಯ-.. 5 ಶ್ರೀವೈಷ್ಣವ ಪ್ರಮುಖ 


ವೃದ್ಧ ಬ್ರಾಹ್ಮಣ, ಶ್ರೀಮೈಷ್ಣವರು, ಪುರಜನರು, ಗಾಯಕ, 
ನರ್ತಕಿಯರು, ನರ್ಮ ಸಚಿವರು, ಕೋಲಾಟಿದವರು, ದೂತ, 
ಕೆಂಚು ಕಿ ಮೊದಲಾದವರು. 


ಶ್ರೀ ವಿದ್ಯಾರಣ್ಯ ವಿಜಯ 
(ವೃತ್ತ) 
ಶ್ರೀಮದ್ರೇದವಚಃ ಪ್ರಕೀರ್ತ್ಯ ಮಹಿಮಂ ವಿಶ್ವವ್ಯವಸ್ಥಾಪನೋ | 
ದ್ಹಾಮಪ್ರಾಭವನಪ್ರಮೇಯಕರಣಂ ನಿರ್ಪಿಪ್ರ್ಮನಾದ್ಯಂ ಪರಂ ॥ 
ವ್ಯಾಮೋಹಾಂಧ್ಯನಿವಾರಣ ಪ್ರವಣ ಸಚ್ಚಿಜ್ಜ್ಯೋತಿರೂಪಂ ಶಿವಂ। 
ಪ್ರೇಮಾಪಾಂಗದೆ ವೀಕ್ಸಿಸುತ್ತೆ ಜಗಮಂ ಪಾಲಿಕ್ತೆ ಪಂಪಾಧವಂ ॥ 


ಉದ್ಯತ್ಚದ್ಧೋತಲೀಲಾಕ್ರಮದಲಿ ತಮವಂ ನೀಗಿ ಕರ್ಣಾಟದೊಳ್‌ ಸ! 
ದ್ವಿದ್ಯಾನಂದಂಗಳಂ ಸೂಸಿದ ವಿಬುಧವರಂ ಬ್ರಹ್ಮಧರ್ಮಾವತಾರಂ ॥ 
ಹೃದ್ಯೋದಂತಂ ಮಹಾಂತಂ ಪ್ರಥಿತಕೃತಿಶತಂ ಲೋಕಮಾನ್ಯಂ ವದಾನ್ಯಂ। 
ವಿದ್ಯಾರಣ್ಯಂ ವರೇ ಣ್ಯಂ ನೆಲಸುಗೆ ಮನದೊಳ್‌ ಯೋಗಿವೃಂದಾಗುಗಣ್ಯಂ ॥ 


[ಸೂತ್ರ ಧಾರನು ಹೀಗೆ ಸ್ತೋತ್ರಮಾಡಿ ಪುಷ್ಪಾಂಜಲಿಯನ್ನೆ ರಚಿ ತೆರಳುವನು.] 


ಭಾಗ ೧--ಪ್ರೇರಣ* 
ದೃಶ್ಯ ೧ 

(ಸ್ಥಳ; ಒಂದು ಹಳೆಯ ಮಣ್ಣುಮನೆ, ವೇಳೆ; ಮಧ್ಯ ರಾತ್ರಿ. 
ಒಳಗೆ ಒಂದು ಮಣ್ಣು ಹಣತೆಯು ಮಂಕಾಗಿ ಉರಿಯುತ್ತಿರುವುದು. 
ಮಾಧವಭಟ್ಟರು ಒಂದು ಓಲೆಯ ಪುಸ್ತ ಕವನ್ನು ಬಿಚ್ಚಿ ಕೈಯಲ್ಲಿ ಹಿಡಿದು, 
ದರ್ಭಾಸನದಮೇಲೆ ಚಿಂತಾಕ್ರಾಂತರಾಗಿ ಈುಳಿತಿರುವರು. ಅವರ 
ಮುಂದೆ ವ್ಯಾಸಪೀಠ, ಸುತ್ತುಮುತ್ತ ಓಲೆಯ ಫುಸ್ತಕಗಳು, ಬರೆಯುವ 
ತಾಳಪತ್ರ---ಇವು ಇರುವುವು.] 


ಮಾಧವ--ಎಂತಹ ಅದೃಷ್ಟ ನನ್ನದು! ಶ್ರಮೆಪಟ್ಟು ವಿದ್ಯೆ 
ಕಲಿತಿದ್ದರೇನು,--ಅದನ್ನು  ಪುರಸ್ಕರಿಸುವವರಿಲ್ಲ. ಸಾಂಗವಾಗಿ 

ಬ್ರಹ್ಮಚರ್ಯವನ್ನು ನಡೆಸಿದ್ದರೇನು,--ಗಾರ್ಹಸ್ಥ್ಯ್ಯಕ್ಕೆ ಮಾರ್ಗವಿಲ್ಲ. 
ಆಗಿರುವ ವಯಸ ನ್ನು ನೋಡಿಕೊಂಡರೆ, ವಾನಪ್ರಸ್ಕಕ್ಕೆ ತಕ್ಕ 
ಕಾಲವು ಸಮಾಪವಾಗಿಡೆ ; ಮಾಡಿರುವ ಲೋಕಯಾತ್ರೆಯನ್ನು ನೋಡಿ 
ಕೊಂಡರೆ, ಇನ್ನೂ ನಡುದಾರಿಯವರೆಗೆ ಕೂಡ ಬಂದಂತಿಲ್ಲ. ಈ ದೇಹವು 
ಒಂದು ದಿನವಾದರೂ ಸುಖವನ್ನು ಕಂಡುದಲ್ಲ; ಈ ಮನಸ್ಸು ಒಂದು 
ಗಳಿಗೆಯಾದರೂ ಶಾಂತಿಯನ್ನ ರಿತುದಲ್ಲ . . ೬ ೬ ೬ ೬ ೬ ೬ ತಾಯಿ, 
ಭುವನೇಶ್ವರಿ, ನೀನು ಇಂದು ಒಲಿಯುವೆ, ನಾಳೆ ಒಲಿಯುವೆ--ಎಂದು 
ನಂಬಿ ಪುರುಷಾಯುಷ್ಯದಲ್ಲಿ ಅರ್ಧವನ್ನು ಕಳೆದುದಾಯಿತು ; ಇನ್ನೂ 
ಯಾವ ಪುರುಷಾರ್ಥವನ್ನೂ ಸಾಧಿಸಿದಂತೆ ಆಗಿಲ್ಲ. ಇದಕ್ಕಿಂತ ಒಂದು 
ಪಶುವಾಗಿಯೋ ಮರವಾಗಿಯೋ ಹುಟ್ಟಿದ್ದಿದ್ದರೆ ನಿಶ್ಚಿಂತನಾಗಿ, 
ನಾಲ್ವರಿಗುಪಕಾರಿಯಾಗಿ ಬಾಳಬಹುದಾಗಿತ್ತಲ್ಲವೆ?. . , . ನಿನ್ನನ್ನು 
ನಂಬಿದವರಿಗೆ ತಕ್ಕ ಗತಿ ಇಂತಹುದೆಂದು ಹೇಗೆ ನಂಬಲಿ? ಈಗಲಾದರೂ 
ಪ್ರಸನ್ನಳಾಗಲಾರೆಯಾ? ಎಷ್ಟೋ ವರ್ಷಗಳಿಂದ ಹಂಬಲಿಸುತ್ತಿರುವೆ 
ನಲ್ಲಾ! ನೀನೇನು ಅದರಿಂದ ಬೇಸರಗೊಂಡಿರುವೆಯಾ? ಲೋಕದಲ್ಲಿ 
ಮಗು ಅಳುತ್ತಿದ್ದರೆ ಅದರ ಇಷ್ಟವನ್ನು ನಡೆಯಿಸಲಾರದ ತಾಯಿ 
ಬೇಸರಪಡುವುದುಂಟು,. ನೀನೇನು ಅಂತಹ ಅಶಕ್ಕಳೆ? ನೀನೊಲಿದು 
ನೋಡಿದರೆ ಬರಲಾರದ ಭಾಗ್ಯವಾವುದು? ಹೀಗೆ ನಾನು ಕಾದು ಕಾದು 
ನನ್ನ ಆಶೆಯು ಇಂಗಿಹೋದ ಬಳಿಕ ನೀನು ಯಾವ ಭಾಗ್ಯವನ್ನು 
ಕೊಟ್ಟರೆ ನನಗೆ ಅದರಿಂದೇನು? . . . . ನೀನೇನು ನನ್ನನ್ನು ಪರೀಕ್ಷಿ 
ಸುತ್ತಿರುವೆಯಾ? ನಾನು ದೀನ, ದರಿದ್ರ, ದುರ್ಬಲ, ಗತಿಹೀನ, 
ಅದನ್ನು ನಾನೇ ನಿನಗೆ ಹೇಳಿಕೊಳ್ಳುತ್ತಿದ್ದೇನೆ. ನೀನೇ ಅದನ್ನು ಬಲ್ಲೆ. 
ಇಂತಹವನನ್ನು ಪರೀಕ್ಷಿಸುವುದರಲ್ಲಿ ಕೀರ್ತಿಯೇನು? ನನ್ನ್ನ ಭಕ್ತಿ 
ವಿಶ್ವಾನಗಳನ್ನು ಮುರಿಯಬೇಕೆಂದಿರುವೆಯಾ? ಬೀಡ; ಅದು 
ನಿನ್ನಿಂದಾಗದು. 


(ಕಂದ) ತನುಜಂ ಮಮತೆಯ ಬಿಡೆಯುಂ! 
ಜನಯಿತ್ರಿಯು ತೊರೆಯಳವನನೆಂಬುದು ಲೋಕಂ ॥ 

ಮುನಿದಿರೆ ನೀಂ ತಾಯೆ ಬಳಿ! 
ಕ್ವನುರಾಗದಿ ನೋಡುತೆನ್ನ ಸಲಪುವರಾರೌ | 
[ಹೀಗೆ ಹಂಬಲಿಸಿ ಎರಡು ಕೈಗಳಿಂದಲೂ ಮುಖವನ್ನು 
ಮುಚ್ಚಿಕೊಂಡು ಹಾಗೆಯೇ ಸ್ಮ ಬ್ಲನಾಗುವನು.] 
[ರಂಗಸ್ಥಳದ ಒಂದು ಪಕ್ಕ ದಲ್ಲಿ ಪ್ರಲಾಸಹಾಡು. ರಾಗ: ನೀಲಾಂಬರಿ.] 
ಪತಿಯು ಮ ರೆತೆನ್ನನೂಕೆಸುತರು ಮಾನಹೀನರಾಗೆ | 
ಕ್ಲಿತಿಯು ದುರುಳರದಾಗೆಗತಿಯದಾರು- 
ಗತಿಯದಾರೋ--ಎನಗೆ ಹಿತರದಾರೋ NeW 
ನಾಥನೇ ಕಾಯದೆ ತನು--ಜಾತರು ಭೀತಿಯನೊಂದಿ! 
ಖ್ಯಾತಿಯ ಕಳೆಯುತಿರೆಉಳಿವುದೆಂತು 
ಉಳಿವುದೆಂತೋ- ದಿನವ ಕಳೆವುದೆಂತೋ ॥ ೨॥ 
ಹೆರರ ಹಿಂಸೆಯನು ನೀಗಿ--ಪರರಿಗುಪಕಾರಿಯಾಗಿ | 
ಧರೆಯೊಳು ಮಾನಿತಳಾಗಿ-- ನಡೆವುದೆಂದು 
ನಡೆವ್ರದೆಂದೋ--ಶುಭವ ಪಡೆವ್ರದೆಂದೋ lal 


ಮಾಧವ (ಎಚ್ಚತ್ತು) ಇದೇನು ಆರ್ತಧ್ವೆನಿ? . .. .(ಎದ್ದು ಹೊರಕ್ಕೆ 
ಬಂದು ಮೇಲೆ ನೋಡಿ) ಅರ್ಧ ರಾತ್ರಿಯಾದಂತಿದೆ. ಇಷ್ಟು ಹೊತ್ತಿನಲ್ಲದಾರು 
ಹೀಗೆ ಪ್ರಲಾಪಿಸುತ್ತಿರುವರು ? 
[ಪ್ರ ವೇಶ; ಒಬ್ಬ ಮುದುಕಿ ಕೋಲೂರಿಕೊಂಡು 
ಮೇಲಿನ ಹಾಡನ್ನು ಹೇಳುತ್ತ ಬರುವಳು. ] 
ಸಿರಿತನದಿ ಮುನ್ನ ಸುಖಿಸಿ-_ಧರೆಯ ಮನ್ನಣೆಯ ಗಳಿಸಿ! 
ತಿರುಕಿಯಾಗಿ ತಿರುಗುತೀಗ--ಬಾಳ್ತೆನೆಂತು-- 
ಬಾಳ್ತುದೆಂತೋ--ಅಸುವ ತಾಳ್ವುದೆಂತೋ ॥೪॥ 


ಮಾಧವ (ಆ ಮುದುಕಿಯ ಕಡೆ ತಿರುಗಿ) ಅಮ್ಮಾ, ನೀನು ಯಾರು? 
ಮುದು ಕಿ--ಅಪ್ಪಾ, ನಾನೊಬ್ಬ ಭಿಕ್ಸುಕಿ; ಲೋಕದ ಕನಿಕರ 
ವನ್ನು ಹುಡುಕಿಕೊಂಡು ಬಂದಿದ್ದೇನೆ. 

ಮಾಧವ ಅಯ್ಯೋ, ನಿನ್ನ ಗೋಳಾಟವು ನನ್ನ ಕಿವಿಗೆ ಶೂಲ 
ಪ್ರಾಯವಾಗಿರುವುದಲ್ಲಾ ! 

ಮುದುಕಿ--ಅಯ್ಯಾ, ಗೋಳಾಡುವ ನನ್ನ ಬಾಯಿ ಪಾಪವನ್ನು 
ಕಟ್ಟಿಕೊಂಡರೆ ಗೋಳನ್ನು ಹೋಗಲಾಡಿಸುವ ನಿನ್ನ ಸ್ಸ ಪುಣ್ಯವನ್ನು 
ಕಟ್ಟಿ ಕೊಳ ಬಹುದಲ್ಲವೇ ? 

ಟೆ ಳ್ಳ ನು 

ಮಾಧವ ಲೋಕವೆಲ್ಲವೂ ನಿದ್ರಿಸುತ್ತಿರುವ ಹೊತ್ತಿನಲ್ಲಿಯೇ 
ನಿನ್ನ ಗೋಳಾಟ? 

ಮುದುಕ ಅಪ್ಪಾ, ಗೋಳಾಟಕ್ಕೆ ಹೊತ್ತನ್ನಾರು ಗೊತ್ತು 
ಮಾಡಿರುವರು? ಸ೦ಕಟವಾದಾಗ ಎಲ್ಲರೂ ಗೋಳಾಡತಕ್ಕುವರೇ. ಮನೆ 
ಯಿರುವವರು ಒಳಗೆ ಗೋಳಿಡುತ್ತಾರೆ; ಮನೆಯಿಲ್ಲದವರು ಬೀದಿಯಲ್ಲಿ 
ಗೋಳಿಡುತ್ತಾರೆ. 

ಮಾಧವ--(ಸ್ವಗತ) ಇದೇನು, ಈಕೆಯ ಮಾತು ನನ್ನನ್ನೇ 
ಹಂಗಿಸುವಂತಿದೆ! ಇರಲಿ! (ಪ್ರಕಾಶ) ತಾಯಿ, ಈ ಅವೇಳೆಯಲ್ಲಿ 
ನಿಮಗಾರು ತಾನೆ ಏನು ಮಾಡಬಹುದು? 

ಮುದುಕಿ--ಆರ್ತರಿಗೂ ಉಪಕಾರಿಗೂ ಅವೇಳೆ ಯಾವುದು, ವೇಳೆ 
ಯಾವುದು? ಒಬ್ಬರನ್ನೊಬ್ಬರು ಹುಡುಕುತ್ತಿರುವುದೇ ಅವರಿಗೆ ಯಾವಾ 
ಗಲೂ ಇರುವ ಕೆಲಸ. 

ಮಾಧವ ನಿಮಗೆ ಸದ್ಯಃ ಆಗಬೇಕಾದುದೇನು? 

ಮುಡುಕಿ--ಎಲ್ಲವೂ ಬೇಕು--ಆಹಾರ ಬೇಕು, ವಸ್ತ್ರ ಬೇಕು, 
ಆಶ್ರಯ ಬೇಕು. (ನಡುಗುತ್ತ) ಹಾ! ಛಳಿ! ಸಂಕಟ! ತಡೆಯಲಾರೆ! 

ಮಾಧವ--ಶಿವ ಶಿವಾ! ಈ ದುಃಖವೂ ನನ್ನಂತಹ ನಿರ್ಭಾಗ್ಯ 
ನಿದಿರಿಗೇ ಬರಬೇಕೆ? 

ಮುದುಕಿ--ಅದೇಶಪ್ಪಾ, ಹಾಗೆನ್ನುನೆ? 

ಮಾಧವ ಅಮ್ಮಾ, ನಾನೇ ದಾರಿದ್ರ್ಯದಲ್ಲಿ ನರಳುತ್ತಿರುವಾಗ 
ಇತರರಿಗೆ ಹೇಗೆ ಸಹಾಯವಾದೇನು ? 

ಮುದುಕಿ--ಪ್ರತ್ರಕಾ, ಹಾಗೆನ್ನ ಲಾಗದು. ನೀನು ಬ್ರಾಹ್ಮಣ 
ನಲ್ಲವೆ? ಯಥಾವಿಧಿಯಾಗಿ ಗರ ಮಾಡಿದವನಲ್ಲವೆ? ವೇದ 


ವೇದಾಂಗಗಳ ರಹಸ್ಯ ನ್ನು ಕಂಡವನಲ್ಲವೆ? ಅದಕ್ಕೆ ಮಿಂಚಿದ 
ಭಾಗ್ಯವುಂಟಿ ? 

ಮಾಧವ (ನಿಸ್ಮಿತನಾಗಿ, ಸ್ವಗತಂ) ಆಹಾ! ಇದೇನು ಈಕೆ ಪರಿಚಿತ 
ಳಾದವಳೆಂತೆ ಮಾತನಾಡುವಳು ? (ಪ್ರಕಾಶಂ) ತಾಯಿ, ನೀವು ಯಾರು? 
ನನ್ನನ ನ್ದ ಬಲ್ಲಿರಾ ? 


ಮುಮಕ-ಮುಗೂ, ಮಾಧವ, ಹೆತ್ತೆ ವರನ್ಸೂ ಮರೆಯಿಸಬಲ್ಲ 
ಕಲಿಕಲ್ಮಷವು ಪಂಡಿತನಾದ ನಿನ್ನ ಕಣ್ಣು ತಿಬಿಗಳನ್ನೂ "ಮುಸುಕಿದೆಯೆ? 


ಣಾ 
ಮಾಧವ (ಸೆ ಗತಂ) ಈಕೆಯ ಧ್ವನಿ ನಮ್ಮೆ ತಾಯಿಯ ಧ್ವನಿ 
ಯಂತಿದೆ ! ಅಲ್ಲವೆ? (ದೃಷ್ಟಿಸಿ ನೋಡಿ) ಆಹ! ಶ್ರೀವಾತೀದೇವಿಯೇ ಇಲ್ಲಿ 
ನಿಂತಿರುವಂತಿದೆ! ಇದೇನು? (ಪ್ರ ತ ಅಮ್ಮಾ, ತಾಯಿ, ಬಿನಾ 
ಬಾ ಕ್ಟ್ಸವೆ ಮೆ ತೋರು. ನಿನ್ನ ಚರಣಕಮಲಗಳಲ್ಲಿ ಈ ಬೇಯುವ 


ಸ್ನ 


ಚಹ ಮಲಗುವನು. ಮಂದುಕಿಯು ಅದೃಶ್ಯಳಾಗುವಳು. 


ಸಂತಖಯಿಸು; ನಡು ಯಾತ ಜಯ (ಎದ್ದು ನೋಡಿ) ಏನಿದು ? 
ಇಲ್ಲಿ ಯಾರೂ ಇಲ್ಲವಲ್ಲ! ನನಗೇನು ಸ್ವಸ್ನವೊ? ಭ್ರಾಂತಿಯೊ?...... 
ಎಂದೋ ಬಿಟ್ಟುಹೋದ ತಾಯಿ ಇಂದು ಹೇಗೆ ಇಲ್ಲಿಗೆ ಬಂದಾಳು ? 
ಈ ಅದ್ಭುತವನ್ನೇನೆಂದು ಬಗೆಯಲಿ? 
[ರಂಗಸ್ಥಳದ ಒಂದು ಪಕ್ಕದಲ್ಲಿ, ತೆರೆಯ ಹಿಂದೆ. 
ಮುದುಕಿ--ಕುಮಾರಕಾ, ಏವಾಹವಾಗಲಿಲ್ಲವೆಂದೂ, ಸಂಪತ್ತು 
ಬರಲಿಲ್ಲವೆಂದೂ, ಸುಖವನ್ನು ಕಾಣಲಿಲ್ಲವೆಂದೂ ಮರುಗುತ್ತಿದ್ದೆ 
ಯಲ್ಲವೆ? ನನ್ನ ಅವಸ್ಥೆಯನ್ನು ನೋಡಿದೆಯಾ? 
ಮಾಧವ--ಇದೇನು, ನನ್ನ ಮನಸ್ಸೇ ನನ್ನೊಡನೆ ಆಟವಾಡು 
ಶಸನ ? (ಆ ಕಡೆ ದೃಷ್ಟಿಸಿ ನೋಡಿ) ಅಹಹ! ಮಾತೃರೂಪವೇ ಪುನಃ 

ಇಲ್ಲಿ ಕಾಣಿಸುತ್ತಿದೆ! (ಒಂದು ಹೆಜ್ಜೆ ಮುಂದಕ್ಕೆ ನಡೆರು) ಶಿವ 'ಶಿವಾ! ಶಿವ 
ಶಿವಾ!! ಅರ್ಧ ಬೆತ್ತಲೆ ನಿಂತು ಗಡಗಡನೆ ನಡುಗುತ್ತಿರುವಳಲ್ಲಾ! 
ಇದೆಂತಹ ಘೋರಾವಸ್ಥೆ! ನಾನೆಂತಹ ಪಾಪಿ! ಹೆತ್ತವಳಿಗೆ ಈ ಗತಿ 
ಬಂದಿರುವುದನ್ನು ನೋಡಬೇಕಾಗಿರುವುದಲ್ಲಾ ! ಶಿವ ಶಿವಾ, ನನ್ನ 
ಪ್ರಾಚೀನ ಕರ್ಮವೇ ಈ ರೂಪದಲ್ಲಿ ಬಂದು ನನ್ನನ್ನು ಅಣಕಿಸುತ್ತಿರು 
ವುದೋ ಏನು? 

ಮುದುಕಿ--ಮಾಧವಾ, ಇನ್ನಾದರೂ ನನ್ನ ಕಷ್ಟವನ್ನು ಮರೆಯ 
ದಿರುವೆಯಾ? 

ಮಾಧವ ತಾಯೆ, ಮನ್ನಿಸು; ದಯೆ ತೋರು; ನೈಜವಾದ 
ಮುಗುಳ್ನಗೆಯಿ೦ದ ನನ್ನನ್ನು ನೋಡು, ನಿನ್ನ ಹೀನದಶೆಯನ್ನರಿ 
ಯದೆ, ನನ್ನ ಉತ್ತಮ ಗತಿಯನ್ನು ಬಗೆಯದೆ, ಅಚ್ಞ್ಯಾನವಶನಾಗಿ 
ಮಾಡಿದ ದೋಷವನ್ನು ಮರೆತುಬಿಡು. ಜನ್ಮವನ್ನಿ ತ್ತವಳು ಹೊಟ್ಟೆ 
ಬಟ್ಟೆಗಳಿಗಾಗಿ ಹಂಬಲಿಡುತ್ತಿದ್ದರೆ ನೋಡಿ ಮನಕರಗದೆ ಇರುವಷ್ಟರ 
ನೀಚನೆ ನಿನ್ನ ಮಗನು? ಜನನೀ, ನೀನೇ ಪುತ್ಯಕ್ಸೆ ದೇವತೆಯೆಂದು 
ತಿಳಿದಿದ್ದೆ ನಲ್ಲವೆ ನಾನು? ಈಗಲೂ ನಿನ್ನ ಸೇವೆಮಾಡುವ ಶಕ್ತಿ ನನಗೆ 
ಸಂಭೂರ್ಣವಾಗಿರುವಂತೆ ಹರಸು. ಹಾಗೆ ಹರಸಿ ನನ್ನನ್ನು ಧನ್ಯ 
ನನ್ನಾಗಿ ಮಾಡು, (ಇನ್ನೂ ಮುಂದೆ ನಡೆದು) ಏನಿದು? ಇಲ್ಲಿ ಏನೂ 
ಕಾಣುವುದಿಲ್ಲ! ನನಗೇನು ಬುದ್ಧಿ ವಿಕಲ್ಪವೊ? ಇಲ್ಲದಿದ್ದರೆ ಯಾರಾದರೂ 
ಮಾಡುತ್ತಿರುವ ಇಂದ್ರಜಾಲವೋ ಇದು? ಹಾಗೂ ಅಲ್ಲದಿದ್ಯರೆ 
ಹೀಗಾಗುವುದಕ್ಕೆ ಕಾರಣವೇನಿದ್ದೀತು? ಅಂದು ಕಳೆದುಕೊಂಡ 
ತಾಯಿಯೆಸ್ನು ಇಂದು ಕಾಣುವುದೆಂದರೇನು? ಪುಣ್ಯಲೋಕಗಳಲ್ಲಿ 
ರುವ ಆಳೆಗೆ ಕಷ್ಟಪ್ರಾಪ್ರಿಯೆಂದರೇನು? ಇದನ್ನೇನೆಂದು ಭಾವಿಸಲಿ? 
ಮತಿಭ್ರಮಣೆಯೆ ? ಮಾಂತ್ರಿಕರ ಮಾಟಿನೆ? 

[ರಂಗಸ್ಥಳದ ಮತ್ತೊಂದು ಕಡೆ ಹೊಳಪು. 


ಅದೇನಲ್ಲಿ ಪ್ರಕಾಶ? (ಆ ಕಡೆತಿರುಗಿ) ಓಹೋ! ಇದಾವ ತೇಜಸ್ಸು? 
ಅತಿ ವಿಚಿತ್ರವಾಗಿರುವುದಲ್ಲಾ ಈ ರಾತ್ರಿ! (ಮುಂದೆ ನಡೆದು) ಇದಾವ ದಿವ್ಯ 

ಮೂರ್ತಿ? ,..... ಆಹ! ಪುನಃ ಮಾತೃರೂಪವೇ Te 
(ಮುಂಡಕ್ಕೆ ನಡೆದು) ಆಹಾ! ಗಾಯತ್ರೀ ದೇವಿಯೇ ಸಾಕ್ಲಾತ್ತಾಗಿ ಬಂದಿ 
ರುವಳು! ಅದೋ ಕಿರೀಟದಲ್ಲಿ ಚಂದ್ರಕಳೆ! ಅದೋ ಶಂಖ ಚಕು 
ಕಶಾಂಕುಶಗಳು! ಅದೋ ಮುಂದಹಾಸದಿಂದ ನನ್ನನ್ನೇ ನೋಡು 
ತ್ರಿರುವಳು! ತಾಯೆ! 
(ಸೀಸ) ಜಯ ಜಯ ಜಗದಂಬೆ ಸೌಭಾಗ್ಯ ನಿಕುರುಂಬೆ 
ಸಕಲ ವಿದ್ಯಾಲಂಬೆ ಧರ್ಮ ಬಿಂಬೆ। 
ಸತ್ಯಚಿದ್ದ ಸರೂಪೆ ನಿತ್ಯಸೌಖ್ಯಕಲಾಪೆ 
ವಾರಿತಾಖಿಲತಾಪೆ ವಿಗತಪಾಪೆ! 
ವೇದಶಾಸ್ತ್ರನಿದಾನೆ ವಿಪ್ರುಲಸನ್ಮತಿದಾನೆ 
ಪೋಷಿತಾಖಿಲದೀನೆ ವಿಶ್ವವಸನೆ | 
ಮುಷಿಗಣಾರ್ಚಿತಪಾದೆ ರಾಜ್ಯತಂತ್ರವಿನೋದೆ 
ನಿಗಮಾಂತವೇದ್ಯಪದೆ ನಿಖಿಲಫಲದೆ ॥ 
ಶ್ರೀಮತೀ ಸಾವಿತ್ರಿ ಗಾಯತ್ರಿ ಲೋಕಧಾತ್ರಿ! 
ಲಲಿತೆ ಪರದೇವತೆ ಪರಬ್ರಹ್ಮದಯಿತೆ। 
ಪಿಡಿದಿರುವೆ ನಿನ್ನ ಪದಕಮಲಗಳನಳ್ಲಿಯಿಂದೆ | 
ಪೊರೆಯೆನ್ನ ತಾಯೆ ನೀನೊಲವಿಂದೆ ಮುದವ ತೋರಿ | 
(ಕಂದ) ತನಯನ ಬೇಡಲಡೇಂ ಮ! 
ಜ್ವನನೀ ನಿಯಮಿಪುದು ಕಾರ್ಯರೀತಿಯ ನೆನ್ಸೀ ॥ 
ತನು ನಿನ್ನದು ಮನೆ ನಿನ್ನದು! 
ಘನಗುರುವಿತ್ತೆಲ್ಲ ಕಲೆಯು ನಿನ್ನದು ದೇವೀ ॥ 
ಗಾಯತ್ರಿ-(ಕಂದ) ಒಯಮಕ್ಕೆ ನಿನಗೆ ಕುವರನೆ! 
ಜಯಮಕ್ಕೀ ಜನಪದಕ್ಕೆ ನಿನ್ನಿಂ ನಿಚ್ಚಂ | 
ಜಯಮುಕ್ಕೆ ವೇದನಿಚಯಕೆ! 
ಒಯಮಕ್ಕಾರ್ಷೇಯ ಧರ್ಮಸಂ೦ಪದಕನಿಶಂ | 
[ಅದೃಶ್ಯಳಾಗುವಳು. 

ಮಾಧ ವ--ದೇವಿ, ಇಷ್ಟು ಬೇಗನೆ ಅದೃಶ್ಯಳಾಗುವುದೆ? ನಾನು 
ಕಣ್ಣಾರ, ಮನಸಾರ, ನಿನ್ನನ್ನು ನೋಡಬೇಡವೆ? ನನ್ನಂತಹವನ 
ದೃಷ್ಟಿಯು ಸಂಪೂರ್ಣವಾಗಿ ನಿನ್ನ ಮೇಲೆ ಬೀಳಬಾರದೆ? ಹಾಗೂ 
ಇರಲಿ! ನಿನ್ನನ್ನು ಮೆಚ್ಚಿಸಿ ನಿನ್ನ ಪೂರ್ಣ ದರ್ಶನವನ್ನು ಸಂಪಾದಿಸು 
ವೆನು. ಇಂದು ನೀನು ತೋರಿದ ವಿಲಾಸವೇ ಪರಮಾನುಗ್ರಹವಲ್ಲವೆ? 
ದೀನವತ್ಸಲೆ, ನನ್ನ ಸೇವೆಯನ್ನು ಬಯಸಿ ನನಗೆ ಜನ್ಮವಿತ್ಮವಳಂತೆ 
ಮೇಷತಾಳಿ ಬಂದೆಯಾ? ಅದೊಂದು ವಿಶ್ವಾಸವೇ ಅಲ್ಲವೆ? ಎಲ್ಲ ತಾಯಿತಂದೆ 
ಗಳಿಗೂ ತಾಯಿತಂದೆಯಾಗಿ, ಎಲ್ಲ ಬಂಧುಗಳಿಗೂ ಪರಮಬಂಧು 
ವಾಗಿ, ಎಲ್ಲ ನೀತಿಗೂ ಮೂಶಾಧಾರಳಾಗಿ, ವಿಲ್ಲ ಸುಖಕ್ಕೂ 
ಪೂರ್ಣಾಶ್ರಯಳಾಗಿರುವ ನಿನ್ನನ್ನು ನಾನು ಹೇಗೆತಾನೆ ಮರೆತೇನು? 
(ಆಲೋಚಿಸಿ)... . ಅಥವಾ ಹೇಗೆತಾನೆ ಸೇವಿಸಿಯೇನು? (ಆಲೋಚಿ 
ಸುತ್ತ) ..... ಹೇ ಗಾದರಾಗಲಿ. ನನ್ನ ಮನೋವಾಕ್ಕಾಯಗಳು 
ನಿನಗೆ ವಾಸಲಾದುವು. ನಾನು ಓದಿದ ಓದು ನಿನಗೆ ವಿತಾಸಲಾದುದು. 
ನನ್ನ ಸಕಲ ಸ೦ಪತ್ಕೂ--ಅದೇನಿದ ರೂ ಪಾದಕ್ಕೆ ಕಾಣಿಕೆಯಾ 
ದುದು... ಚರ ರಿ, ತಿ$ಿದೆನು; ನಿನ್ನ ಚಿತ್ಕವನ್ನು ತಿಳಿದೆನು. 
ಫಲಿ ವಿಭವವನ್ನು ಸ ಸಲಾರದ ಧರ್ಮಮಾತ್ಯತೆಯಲ್ಲನೆ ನೀನು? ... 
ಮ್ಲೇಚ್ಛ pied ಪೀಡಿತಳಾದ ದೇಶ ಲಕ್ಷ್ಮಿಯಲ್ಲವೆ ನೀನು? 
ಜಟ] ಅಧೀರರಲ್ಲಿ ನಿಲ್ಲಲಾರದೆ, ಅನಾರ್ಯರನ್ನು ಸಹಿಸಲಾರದೆ, 
ಕಳವಳಗೆೊಂಡಿರುವ ರಾಷ್ಟ್ರ )ದೇವತೆಯಲ್ಲವೆ ನೀನು? . . . . ತಾಯೆ, 
ಕರುಣಿಸು; ನಿನ್ನ ಊಳಿಗಕ್ಕೆ ಬೇಕಾದ ಶಕ್ತಿ ಸಾಹಸಗಳನ್ನ ನುಗ್ರಹಿಸು. 
ಧರ್ಮ ಸಂಸ್ಥಾ ಪನೆಯನ್ನೂ ಆರ್ಯ ಲೋಕೋದ್ಹಾ ರವನ್ನೂ 
ಮಾಡುವ ಮಾರ್ಗವನ್ನು ತೀರಿಸು. ನಿನ್ನಾಜ್ಜಿ ಗಿಂತ ಸಾಡೆ 
ಕರ್ತವ್ಯವೆಲ್ಲಿರುವುದು?. . . . ಇನ್ನು ಈ ಸಣ್ಣ ಸಂಸಾರದ ಚಿಂತೆ 
ಸಾಯಣನಿಗಿರಲಿ; ಲೋಕ ಸಾರದ. ಕರಿತ್‌ ನನಗಿರಲಿ , . ೬ 
ಅವನು ವಿವೇಕಿ; ವಿದ್ಯಾವಂತ; ವಿನಯಶಾಲಿ. ಈ ಕುಟುಂಬದ 
ಭಾರವನ್ನು ಅವನು ವಹಿಸಲಿ; ಜಗತ್ತೆಲ್ಲವೂ ನನ್ನ ಕುಟುಂಬವಾಗಿ 
ರಲಿ... (ಆಕಾಶದ ಕಡೆ ನೋಡಿ) ಇನ್ನೇನು ಬೆಳಕು ಹರಿಯುವ 

ಹೊತ್ತು, ಸಮಾಪಿಸಿತು, ಸಾಯಣನನ್ನೆ ಬ್ಹಿಸಿ ಅವನಿಗೆ ಈ ಅದ್ಬುತ 
ವನ್ನು ವಿವರಿಸಬೇಕು. ಪಾಪ! ನನ್ನ ಈ ಸಂಕಲ್ಪದಿಂದ ಅವನಿಗೆ ಸ್ವಲ್ಪ 
ಕಳವಳವುಂಬಾಗಬಹುದು. ಆದರಾಗಲಿ; ಅಭ್ಯಾಸದಿಂದ ಎಲ್ಲವೂ ಸರಿ 
ಹೋಗುವುದು. . . . ಹಾಗೆಯೇ ಹರಿಹರನಿಗೂ ಇದನ್ನು ಸೂಕ್ಟ್ಮ 
ವಾಗಿ ಹೇಳಬೇಕಲ್ಲವೆ? ಅವನೊಬ್ಬನೇ ನಮಗಿರುವ ಆಪ್ಪನು. ಪಾಪ! 
ತನಗಿರುವ ರಿಕ್ಕದಶಿಯಲ್ಲಿಯೂ ಅವನು ನಮ್ಮ ಕೈಬಿಡದೆ ಎಷ್ಟೋ ಉಪ 
ಕಾರಿಯಾಗಿದ್ದಾನೆ. ಅವನಿಲ್ಲದಿದ್ದರೆ ನಾವು ಎಂದೋ ದೇಶಾಂತರಕ್ಕೆ 
ಹೋಗಬೇಕಾಗುತ್ತಿತ್ತು. ಅಂತಹವನಿಗೆ ಹೇಳದೆ ನಾನು ಹೋಗ 
ಬಹುದೆ? .... ಇಲ್ಲಿಂದ ಕಂಚಿಗೆ ಒಂದು ವಾರದ ಪ್ರಯಾಣ. 
ಅಲ್ಲಿ ಸೇರಿದ ಬಳಿಕ ಮುಂದಿನ ಯೋಜನೆ. ವಿದ್ಯಾತೀರ್ಥ ಗುರು 
ಗಳನ್ನು ನೋಡಿದಲ್ಲದೆ ಹೇಗೆ ನಡೆಯುವುದಕ್ಕೂ ತೋರುವುದಿಲ್ಲ. 
ಫಹ ತಾಯಿ, ಶ್ರೀಮತಿ, ಭುವನೇಶ್ವರಿ, ಮೇದಮಾತೆ, ಸತ್ತ 
ಶುದ್ಧಿಯನ್ನು ಕೊಡು; ಚಿತ್ತಸ್ಥೈರ್ಯವನ್ನು ಕೊಡು. 





[ತೆರೆ ಬೀಳುವುದು. 
ದೃಶ್ಯ ೨ 
[ಸಳ ; ಮಾಧವಭಟ್ಟಿರ ಮನೆ; ವೇಳೆ: ಸಾಯಂಕಾಲ. ಸಾಯಣ 

ಭಟ್ಟರು ಮುಖ ಬಾಡಿದವರಾಗಿ, ಚಿಂತೆಯಲ್ಲಿ ಕುಳಿತಿರುವರು.] 

ಸಾಯೆಣ- . ,. . . ವಿಚಾರಮಾಡಿ ನೋಡಿದರೆ ನಿಷಾದಕ್ಕೆ 
ಯಾವ ಕಾರಣವೂ ತೋರುವುದಿಲ್ಲ; ಎಲ್ಲವೂ ಶುಭ ಸೂಚನೆಯೆಂದೇ 
ತೋರುತ್ತದೆ. ಆದರೆ ಹೊಟ್ಟೆಯಲ್ಲಿ ಮಾತ್ರ ಏನೋ ಸಂಕಟ. 
ಎಷ್ಟೋ ಬಗೆಯಾಗಿ ದೈರ್ಯ ಹೇಳಿದ್ದಾರೆ. ಆದರೂ ಏಕೋ ಎದೆ 
ಡವಡವನೆ ಬಡಿದುಕೊಳ್ಳು ತ್ತಿದೆ ಸೇ ನಡೆದ ಕಥೆಯನ್ನು 
ನೆನೆಸಿಕೊಂಡರೆ  ರೋಮಾಂಚವಾಗುತ್ತದೆ. ಆದರೂ ಮನಸ್ಸಿನ 
ತಲ್ಲಣಿಕೆ ಮಾತ್ರ ಏನು ಮಾಡಿದರೂ ನಿಲ್ಲದು. ಯಾರಿಗೆ ಹೇಳಲಿ? 
ಯಾರನ್ನು ಹುಡುಕಿಕೊಂಡು ಹೋಗಲಿ? ಈ ವಿಷಮ ಕಾಲದಲ್ಲಿ 
ಯಾರು ನನ್ನನ್ನು ಆದರಿಸುವರು? . , . . 


೨೨ ಶ್ರೀ ವಿದ್ಯಾರಣ್ಯ ವಿಜಯ 


[ಹರಿಹರನು ಪ್ರವೇಶಿಸುವನು.] 

ಹರಿಹರ--ಚಿಕ್ಕ ಗುರುಗಳೆ, ನಮಸ್ಕಾರ ತೆಗೆದುಕೊಳ್ಳಬೇಕು. 

ಸಾಯಣ--ಬಾ, ಹರಿಯಪ್ಪಾ. ಒಳ್ಳೆಯ ಸಮಯಕ್ಕೆ ಬಂದೆ. 

ಹರಿಹರ--(ಪ್ರಣಾಮ ಮಾಡಿ ಎದ್ದು ಕುಳಿತು) ಬೆಳಗಾಗ ದೊಡ್ಡ 
ಗುರುಗಳವರು ಪ್ರಯಾಣ ಹೊರಡುವುದಕ್ಕೆ ಮುಂಜೆ ನನಗೆ ದರ್ಶನ 
ಕೊಟ್ಟು, ಇದುವರೆಗೂ ನಾನು ಅವರನ್ನು ಕಾಣುತ್ತಿದ್ದಂತೆ ಇನ್ನು 
ಮುಂಡೆ ತಮ್ಮನ್ನು ಕಾಣಬೇಕೆಂದು ಹೇಳಿ, ಆಶೀರ್ವಾದವಿತ್ತು ತೆರಳಿ 
ದರು. ಅದರಂತೆ ತಮ್ಮನ್ನು ನೋಡಿ ಹೋಗೋಣವೆಂದು ಬಂದೆ. 
ದೇವರು ನನಗೆ ಇತರ ಭಾಗ್ಯಗಳನ್ನು ತಪ್ಪಿಸಿದ್ದರೂ ತಮ್ಮಿಬ್ಬರ ವಿಶ್ವಾಸ 
ವನ್ನು ಮಾತ್ರ ಉಳಿಸಿಕೊಟ್ಟಿದ್ದಾನೆ. ನನ್ನ ಸ್ಥಿತಿಯನ್ನು ನೋಡಿ 
ಕೊಂಡರೆ ನನ್ನಿಂದ ಯಾರಿಗಾದರೂ, ಬಂದಿಗಾದರೂ, ಎಳ್ಳಷ್ಟಾದರೂ 
ಉಪಯೋಗವಾದೀತೆಂದು ಅಂದು ಕೊಳ್ಳುವುದಕ್ಕೆ ಧೈರ್ಯವಿಲ್ಲ. ಆದರೂ 
ತಮ್ಮ ಕಷ್ಟಸುಖಗಳಿಗೆ ಬಾಧ್ಯನಾದವನು ನಾನೂ ಒಬ್ಬನೆಂದು ತಾವು 
ಎಣಿಸಿ, ನನ್ನನ್ನು ತಮ್ಮ ಆಪ್ತವರ್ಗದಲ್ಲಿ ಸೇರಿಸಿಕೊಳ್ಳಬೇಕು. ಇವನು 
ಯಾರೋ ಹೊರಗಿನವನೆಂದು ಬಿಡಕೂಡದು. ಇದು ಬಾಯಿಂದ ಮಾತ್ರ 
ಬರುವ ಮಾತಲ್ಲ. ಮನಸ್ಸಿನ ಮಾತು. 

ಸಾಯಣ--ಹರಿಯಣ್ಣಾ, ನಿನ್ನ ಸ್ನೇಹದ ವಿಷಯದಲ್ಲಿ ನನಗೆ 
ಯಾವಾಗಲೂ ಶಂಕೆಯಿರಲಿಲ್ಲವಲ್ಲ! ಈಗಲೂ ನಿನ್ನನ್ನೇ ನೆನೆಯುತ್ತಿದ್ದೆ. 
ಈ ಆಪತ್ಕಾಲದಲ್ಲಿ ಮಿತ್ರುಸಂಪತ್ತಿಗಿಂತಲೂ ದೊಡ್ಡದಾವುದು? 

ಹರಿ ಗುರುವೆ, ತಾವು ಇದುವರೆಗೂ ಎಂದೂ ಅಣ್ಣಂದಿರನ್ನು 
ಬಿಟ್ಟಿದ್ದುದಿಲ್ಲ, ಅಲ್ಲವೆ? 

ಸಾಯಣ--ಎಂದೂ ಇಲ್ಲ, ಹರಿಯಪ್ಪ; ನನಗೆ ತಂದೆಯಿಲ್ಲ 
ವೆಂದು ತೋರಿರುವುದು ಈ ಹೊತ್ತೇ. 

ಹರಿ--ಅದೆಂತಹ ಪ್ರೀತಿ ಅವರದು! , . . . ಎಷ್ಟೇ ಕಷ್ಟ 
ಬ೦ದರೂ ನಾವಿಬ್ಬರೂ ಒಬ್ಬರನ್ನೊಬ್ಬರು ಕೈ ಬಿಡಕೂಡದೆಂದು ಸಾರಿ 
ಸಾರಿ ಹೇಳಿದರು. 


ಶ್ರೀ ವಿದ್ಯಾರಣ್ಯ ವಿಜಯ ತಪ್ಪಿ 


ಸಾಯಣ--ನನಗೂ ಹಾಗೆಯೇ ಹೇಳಿದರು. ನಿನ್ನನ್ನು ಬಿಟ್ಟರೆ 
ನನಗಿರುವ ಆಪ್ತನಾರು? 


ಹರಿ ನಿಮ್ಮನ್ನು ಬಿಟ್ಟಿರೆ ನನಗಿರುವ ಹಿಶಕರ್ತರಾರು? 
| ಸಾಯಣ ಹರಿಯಪ್ಪಾ, ತಮ್ಮುಂದಿರೆಲ್ಲರೂ ಸೌಖ್ಯದಲ್ಲಿರು 

ವರೆ? 

ಹರಿ ನಿಮ್ಮ ಆಶೀರ್ವಾದ ಬಲದಿಂದ ಇದುವರೆಗೂ ಎಲ್ಲರೂ 
ಕ್ಲೇಮ. 0 ಎ ಪಾಪ! ಅವರು ಒಹಳ ಒಳ್ಳೆಯ ಹುಡುಗರು ; 
ಧೈರ್ಯವಂತರು, ಸಮರ್ಥರು. ಆದರೆ ನನ್ನ ಅದೃಷ್ಟವು ಪ್ರತಿಕೂಲ 
ವಾಗಿರುವಾಗ ಅವರೇನು ಮಾಡಿಯಾರು? ಈಗ ಹೇಗೆ೦ದರೆ ಹಾಗೆ 
ಕಾಲವನ್ನು ತಳ್ಳಬೇಕಾಗಿದೆ. 

ಸಾಯಣ--ಸದ್ಯಳಕ್ಕೆ ದೊಡ್ಡ ಭಯವೇನೂ ಇಲ್ಲವಷ್ಟೆ? 

ಹರಿ--ಹೇಳುವುದು ಹೇಗೆ? ದೆಹಲಿಯ ಕಡೆಯಿಂದ ದೊಡ್ಡ ಪಡೆ 
ಯೊಂದು ಹೊರಟಿದೆಯೆಂದು ಅಂದುಕೊಳ್ಳುತ್ತಾರೆ. ನಮ್ಮ ಮಹಾ 
ರಾಜರೇನೋ ಕೋಟೆ ಕೊತ್ತ್ಯಲಗಳನ್ನು ಭದ್ರಪಡಿಸುತ್ತಿದ್ದಾರೆ. 
ಮುಂದೆ ಹೇಗಾಗುವುದೋ ನೋಡಬೇಕು. 

ಸಾಯಣ--ಆತನ ಪಾಳೆಯಗಾರರೆಲ್ಲ ಆತನಿಗೆ ಸಹಾಯವಾ 
ಗಿರುವರಷ್ಟೆ? 


ಹರಿ--ಅದು ಸಂದೇಹದ ಮಾತು. ಈಗ ಸಹಾಯವಾಗು 
ವಂತೆಯೇ ಇರುತ್ತಾರೆ. ಶತ್ರುಗಳು ಬಂದಮೇಲೆ ಅವರೊಡನೆ ಸೇರಿ 
ಕೊಂಡರೆ ಮಾಡುವುದೇನು? ಬಲಿಷ್ಠರೊಡನೆ ಸೇರಿಕೊಂಡರೆ ಅವರ 
ಜಯದಲ್ಲಿ ಭಾಗ ದೊರೆತೀತೆಂಬ ಆಸೆ; ಅದಿಲ್ಲದಿದ್ದರೂ ತಮ್ಮ ಉಳಿ 
ವಿಗೆ ಭಯವಿಲ್ಲವೆಂಬ ಭ್ರಾಂತಿ. 

ಸಾಯಣ--ಲೋಕದ ರೀತಿಯೇ ಹಾಗೆ . . . . ಹರಿಯಪ್ಪಾ, 
ಯಾರು ಹೇಗಾದರೂ ಹೋಗಲಿ. ನೀವು ಮಾತ್ರ ಅಂತಹ ಆತೆಗೆ 
ಒಳಗಾಗಬೇಡಿ. 


೨೪ ಶ್ರೀ ವಿದ್ಯಾರಣ್ಯ ನಿಜಯ 


ಹರಿ- ಬೆಳಿಗ್ಗೆ ಮಾಧವ ಗುರುಗಳೂ ಹಾಗೆಯೇ ಎಚ್ಚರ 
ಕೊಟ್ಟರು. ಅಷ್ಟ; ಕ್ಕೂ ನನಗಿರುವ ಶಕ್ತಿ ಸಂಪತ್ತುಗಳೇನು? ನನ್ನ 
ತಮ್ಮಂದಿರಿಗೇನೋ ಹೊಸದಾಗಿ ಒಂದು ಪಾಳೆಯವನ್ನಾದರೂ ಕಟ್ಟಿ 
ಕೊಳ್ಳಬೇಕೆಂದು ಆಶೆಯುಂಟು, ಅದರಲ್ಲಿಯೂ ಬುಕ್ಕಣ್ಣನಿಗೆ ಸ್ವಾಭಾ 
ವಿಕವಾಗಿ ಉತ್ಸಾಹ ಹೆಚ್ಚು. ಉತ್ತರದೇಶದಿಂದ ತುರುಕರು ಒಂದು 
ರಾಜ್ಯಗಳನ್ನೊಡೆಯುವಾಗ ನಮಗೇನಾದರೂ ತಲೆಯೆತ್ತುವುದಕ್ಕೆ 
ಅವಕಾಶ ದೊರೆತೀತೇನೋ ಎಂದು ಅವನಿಗೆ ಒಂದು ವೇಳೆ ಆಶಿಯಿದ್ದರೂ 
ರಬಹುದು. ಆದರೂ ಗುರುಗಳೆ ಮಾತನ್ನು ನಾವು ಯಾರೂ 
ವಿತಾರತಕ್ಕವರಲ್ಲ. ಆನೆಗೊಂದಿಯ ರಾಯರ ಆಶ )ಯವನ್ನು ನಾವು 
ಈಗ ಬಿಡಕೂಡದೆಂದೂ, ಉತ್ತರೋತ್ತರ ಸ್ಥಿತಿಗತಿಗಳನ್ನು ನೋಡಿ 
ಆಲೋಚನೆ ಮಾಡಿಕೊಳ ಬೇಕೆಂದೂ ಅವರು ಹೇಳಿರುವರು. 

ವಯ , ಯಾವ ಕಾಲಕ್ತೈ ಯಾರಿಂದ ಯಾವ 
ಕೇಲಸ ನಡೆಯಬೇಕಾಗಿರುವುದೋ ನಾವರಿಯಲಾರೆವು. ಕಾಲದೇಶ 
ಸನ್ನಿವೇಶಗಳನ್ನು ನೋಡಿ ನೀತಿಯರಿತು ನಡೆಯಬೇಕೇ ಹೊರತು 
ದುಡುಕಿ ವಿಪರೀತ ಪ್ರಯತ್ನಕ್ಕೆ ಕೈ ಹಾಕಬಾರದು. 

ಹರಿ ಈ ಬುದ್ಧಿಯ ಮಾತನ್ನು ನಾನು ಆಗಾಗ ನಮ್ಮ ಹುಡು 
ಗರಿಗೆ ಹೇಳುತ್ತಿರುವೆನು. ಅವರು ಸಾಹಸ ಸನ್ರಿಯರಾದರೂ ನನ್ನ 
ಮಾತಿಗೆ ಎದುರು ಹೇಳುವವರಲ್ಲ. - 

ಸಾಯಣ--ಅದೂ ಒಂದು ಭಾಗ್ಯವೇ. ಭೀಮಾರ್ಜುನರು 
ವಿಧೇಯರಾಗಿದ್ದುದು ಧರ್ಮರಾಯನ ಭಾಗ್ಯವಲ್ಲವೆ? 

ಹರಿ, , , . ಸಾಯಣ ಗುರುವೆ, ದೊಡ್ಡಗುರುಗಳ ಇಷ್ಟ 
ಇನ್ನೊಂದಿದೆ. ತಾವು ಗೃಹಸ್ಥಾಶ್ರಮವನ್ನು ಪಡೆಯಲು ನನ್ನಿಂದಾಗ 
ಬಲ್ಲ ಸಹಾಯವನ್ನೆಲ್ಲ ಕೊಡಬೇಕೆಂದು ಆಜ್ಞಾ ನಿಸಿರುವರು. ಆ ಆಜ್ಞೆ 
ಯನ್ನು ಶಿರಸ ಇತು ತಡ 

ತತ್ತ ಮಿ . ಹರಿಯಪ್ಪಾ, ಆ ಚಿಂತೆ ಈಗ ನನಗಿಲ್ಲ. 
ಪೂಜ್ಯರಾದ ಅವರು ದೇಶ ವಿದೇಶಗಳಲ್ಲಿ ಅಲೆಯುತ್ತಿರುವಾಗ ನನಗೆ 
ವಿವಾಹೋತ್ಸವದ ಚಿಂತೆಯೆ ? 


ಶೀ ವಿದ್ನಾರಣ, ವಿಜಯ ೨೫ 
ಪ್ರ ೪ ೦ 


ಹರಿ--ಗುರುಗಳೆ, ವಿದ್ವಾಂಸರೂ ಪರಿಶುದ್ಧರೂ ಆದ ತಮಗೆ 
ನಾನು ಯಾವ ಸಮಾಧಾನವನ್ನು ಹೇಳಬಹುದು? ಆದರೆ ಮಾಧವ 
ಗುರುಗಳು ಭಗವಂತನ ಪ್ರೇರಣೆಯಿಂದ ಯಾತ್ರೆ ಬೆಳೆಸಿರುವರು ; 
ಮಹಾತ್ಮರ ದರ್ಶನಕ್ಕೆಂದು ಹೊರಟಿರುವರು; ಮಹಾಕಾರ್ಯದ 
ದೀಕ್ಸೆಯನ್ನು ವಹಿನಿಕೊಂಡಿರುವರು. ಅದು ಸಂತೋಷಕ್ಕೆ ಕಾರಣ 
ವಲ್ಲವೆ? 

ಸಾಯಣ--ಅದು ಪರಮ ಸಂತೋಷದ ಏಷಯವೇ . . 
ನನ್ನ ಬುದ್ಧಿಯೂ ಹಾಗೆಯೇ ಹೇಳುತ್ತದೆ. ಆದರೂ ಮನಸ್ಸೊಪ್ಪದು. 
ಬೆಳಗಾಗಿನಿಂದ ಯಾವ ಕಡೆ ನೋಡಿದರೂ ನನ್ನ ಕಣ್ಣಿಗೆ ಪ್ರಪಂಚವು 
ಬರಿಯದಾಗಿರುವಂತೆ ತೋರುತ್ತಿದೆ. ಏನು ವತಾಡಲಿ! ,. ,. , , 
ಅವರು ಕಂಚಿಯನ್ನು ಸೇರಿ ವಿದ್ಯಾತೀ ರ್ಥ ಗುರು ದರ್ಶನವನ್ನು ಮಾಡಿದ 
ಸಮಾಚಾರ ಬರುವವರೆಗೂ ಈ ತಲ್ಲಣಿಕೆ ಹೋಗುವುದಿಲ್ಲ. 

ಹರಿ ಅವರಿಗೂ ಮನಸ್ಸು ಕಳವಳಗೊಂಡಿತ್ತೆಂಬುದು ಬೆಳಿಗ್ಗೆ 
ಅವರ ಧ್ವನಿಯಿಂದಲೇ ತೋರುತ್ತಿತ್ತು. . . ೬ ಎಷ್ಟೋ ಮಮತೆ 
ಯನ್ರಿ ಟ್ಟುಕೊಂಡಿದ್ದರು! - ೬ ೬ ೬ ತೆಮ್ಮೆ ವಿವಾಹದ ವಿಷಯದಲ್ಲಿ 
ಬಹುವಾಗಿ ಆತುರವನ್ನು ತೋರಿದರು. 


ಸಾಯಣ--ಅದನ್ನು ನಾನೂ ಬಲ್ಲೆ .... ಆದರೂ ಈಗ 
ಅದಕ್ಕಾಗಿ ನಾನು ಪುಯತ್ನ ಪಡತಕ್ಕುವನಲ್ಲ. ದೇವರ ಚಿತ್ತ ಹೇಗಿದ್ದರೆ 
ಹಾಗೆ ಆಗುವುದು. 

ಹರಿ ಇದು ತಮ್ಮೊಬ್ಬರ ಇಷ್ಟಕ್ಕೆ ಮಾತ್ರ ಸೇರಿದ ಮಾತಲ್ಲ; 
ದೊಡ್ಡವರ ಇಷ್ಟದ ಮಾತು. ಅದನ್ನು ಇಷ್ಟದಿಂದ ನಡೆಸಬೇಕಲ್ಲವೆ? 

ಸಾಯೆಣ- ಇರಲಿ, ಹರಿಯಪ್ಪಾ, ಈಗೇನು ಅದಕ್ಕೆ ಅವಸರ? 
ತಕ್ಕ ಸಮಯ ಬಂದಾಗ ನಿನಗಲ್ಲದೆ ಮತ್ತಾರಿಗೆ ತಿಳಿಸಲಿ? 

ಹರಿ ಅದಾಗಬಹುದು. ಹಾಗಾದರೆ ನಾನು ಇನ್ನೊಂದು 
ವೇಳೆ ಬಂದು ದರ್ಶನ ತೆಗೆದುಕೊಳ್ಳುವೆನು. ಈಗ ಆಶೀರ್ವಾದ ಕೊಟ್ಟರೆ 


ಹೋಗಿಬರುವೆನು. 


ಪಿ KY 
೬ ಶ್ರೀ ವಿದ್ಯಾರಣ್ಯ ವಿಜಯ 


ಸಾಯಣ--ಹರಿಯಣ್ಣಾ, ನಾನೇನು ನಿನಗೆ ಹೆಚ್ಚಾಗಿ ಹೇಳಿ 

ಕೊಳ್ಳಬೇಕಾಗಿಲ್ಲ : * ೬ ಆಗಾಗ ಬಂದು ವಿಚಾರಿಸಿಕೊಂಡು 
ಹೋಗುತ್ತಿರು. 

[ಹರಿಹರನು ನಮಸ್ಕೃರಿಸುವನು. 

ದೇವರ ಕೃಪೆಯು ನಿನ್ನಲ್ಲಿ ಸಂಪೂರ್ಣವಾಗಿರುವುದು. 

[ತೆರೆ ಬೀಳುವುದು. 


ದೃಶ್ಯ ೩ 
[ಸ್ಥಳ | ಶ್ರೀರಂಗಕ್ಷೆ ತ್ರೆ ಸ ಶ್ರೀವೈಷ್ಣವ ಗೋಷ್ಠಿ. ಹರಿಭಜನೆ--ಹಾಡು.] 
ಶ್ರೀವೈಷ್ಣವ ಭಕ್ತರು--ರಂಗೇಶಕಾಯೊ ರಂಗೇಶಕಾಯೊ 


ರಂಗೇಶಬಂದೆಮ್ಮ ರಂಗೇಶಕಾಯೊ ॥ಪ 
ಕಾರುಣ್ಯಸಿಂಧು ಕಲಿಭೀತಿಯಿಂದು- 

ದೃರಿಸಬೇಕೆಮ್ಮನು ಜಗದೇಕಬಂಧು 1೧॥ 
ದುರಿತವಿದೂರ ದೈತ್ಯವಿದಾರ 

ಧರ್ಮವ ಸಲಹಯ್ಯ ದೀನಮಂದಾರ ॥೨॥ 


ಶ್ರೀರಂಗರಾಜ ಶ್ರಿತಕಲ್ಪಭೂಜ 
ನಿನ್ನ ನಂಬಿಹೆವಯ್ಯ ರವಿಕೋಟಿ ತೇಜ Il a. 
[ಪ್ರವೇಶ; ಪರಾಂಕುಶಭಟ್ಟ.] 
ಪರಾಂ--ಜೆನ್ನಾಯಿತು, ಜೆನ್ನಾಯಿತು! ಇಲ್ಲಿ ಕೂತು ರಾಗ 
ಸೆಳೆಯುತ್ತಿದ್ದರೆ ತುರುಷ್ಠರನ್ನೊ ೇಡಿಸಿದ ಹಾಗೆಯೇ ಆಯಿತು! 
೧ನೆಯ ಶ್ರೀವೈಷ್ಣವ--ಇಲ್ಲ ಇಲ್ಲ, ಹರಿಭಜನೆಯನ್ನು ಬಿಟ್ಟು 
ಹಾರಾಡುತ್ತಿದ್ದ ತ ತುರುಜ್ಟುರು ಓಡಿಯೇ ಹೋಗುವರಲ್ಲವೆ? 


ಪರಾಂ--ನಾನು ಹಾರಾಡದಿದ್ದರೆ ನಿಮ್ಮನ್ನು ಈ ಮಂಕು ದಿಣ್ಣೆ 
ಯಂದ ಎಬ್ಬಿಸುವರಾರು ? 


ತ 
ಶ್ರೀ ವಿದ್ಯಾರಣ್ಯ ವಿಜಯ ೨೭ 


೨ನೆಯ ಶಿ ಶ್ರೀನೈ--ನಮಗೆ ಈ ಮಂಕು ದಣ್ಣೆಯೇ ಇರಲಿ, ನೀವು 
ರಣರಂಗದಲ್ಲಿ ಹೋಗಿ ವಿಜ್ಯಂಭಿಸುವಿಕೋ ನೋಡೋಣ. 

ಪರಾಂ ಹಾಗಾದರೆ ನೀವು ಅಲ್ಲಿಗೆ ಬರತಕ್ಕವರಲ್ಲವೊ? 

೧ನೆಯ ಶ್ರೀನೈ--ಈ ಬಡದಾಸರು ಅಲ್ಲಿ ಮಾಡತಕ್ಕುದೇನು? 

ಪರಾಂ--ಹಾಗೆಂದರೇನು? ದೇವರು ನಿಮಗೆ ಗಂಟಲೊಂದ 
ನ್ನೇನೋ ಕೊಟ್ಟಿರುವುದು? ಕೈ ಕಾಲುಗಳನ್ನು ಕೊಟ್ಟಿಲ್ಲವೊ? 

೨ನೆಯ ಶ್ರೀವೈ ಕೈಕಾಲುಗಳ ಪ್ರತಾಸದಲ್ಲಿ ನಾವು ತೆಂಕಲೆ 
ಸ್ವಾ ಮಿಗಳಿಗೆ ಎಂದು ಸಮನಾದೇವು? 

೩ನೆಯ ಶ್ರೀವೈ-- ಅಯ್ಯಾ, ಅದೇಕೆ ಹಾಗೆ ಹೇಳುವೆ? ಒಬ್ಬರ 
ನ್ನೊಬ್ಬರು ಜಸ ಯತಾ, ಕಾಲವೆ ಇದು? ನಮ್ಮ ಒಳಜಗಳ 
ಗಳನ್ನು ಮರೆಯದಿದ್ದ ರೆ ಹೊರಗಿನವರಿಂದ ಹಾಳಾಗುವುದು ಖಂಡಿತ, 

೧ನೆಯಶಿ ಶ್ರೀನೈ--ನಿನಯ್ಯಾ, ಹಾಗಾದರೆ ತುರುಷ್ಕರು ನಿಜ 
ವಾಗಿಯೂ ಶಿ ಕಂಗಳೆ ಬರುವರೆನ NR ಮೆಯಾ? 


ಪರಾಂ--ಅಯ್ಯೋ ಹುಚ್ಚಪ್ಪಾ, ಇನ್ನೂ ಸಂದೇಹವೆ? ಮೂರ್ತಿೀ 
ಭವಿಸಿದ ಪಾಪಗಳೋ ಎನ್ನುವಂತೆ ಅವರು ದಂಡುಕಟ್ಟಿಕೊಂಡು 
ಬರುತ್ತಿದಾರಲ್ಲಾ! 


೨ನೆಯ ಶಿ ಶ್ರೀ ವೈ--ಆ ಹಾಳು ಪಾಪಿಷ್ಮರಿಗೆ ಯಾರಾದರೂ ರಂಗ 
ನಾಥ ಮಾಹಾತ್ಸ್ಯವನ್ನು ನಿ ಓದಿಹೇಳಬಾರದೆ? ಅವರಿಲ್ಲಿ ಕಾಲಿಟ್ಟ ರೆ ಅವರ 
ಕಾಲುಗಳೇ ಇ 205631 ಅವರ ಕಣ್ಣುಗಳೇ ತೀಟ 
ಲಾರವೆ? ಅವರ ಕೈಗಳೇ ಕಟ್ಟಿಗೆಯಾಗಲಾರವೆ ? ಶ್ರೀವೈಷ್ಣವ ರಕ್ಕದ 
ಬಿಂದು ಒಂದು ನೆಲಕ್ಕೆ ಬಿದ್ದರೆ ಆ ಹಾಳು ತುರುಷ್ಕರ ವಂಶವೆಲ್ಲವೂ 
ನಿರ್ಮೂಲವಾಗುವುದಲ್ಲಾ! 
_ ಪರಾಂ--ಈ ಒಣ ಹರಟೆಯೆಲ್ಲಾ ನಿಲ್ಲುವ ಸಮಯವು ಹತ್ತಿರ 
ದಲ್ಲಿಯೇ ಇದೆ. ತುರುಷ್ಕರು ಬರುವುದು ರಂಗನಾಥ ಮಾಹಾತ್ಮ್ಯವನ್ನು 
ಕೇಳುವುದಕ್ಕಲ್ಲ; ನಿಮ್ಮ ನಮ್ಮ ಮಾಹಾತ್ಮ್ಯವನ್ನು ನೋಡುವುದಕ್ಕೆ. 


೨೮ ಶಿ 
ಶ್ರೀ ವಿದ್ಯಾರಣ್ಯ ವಿಜಯ 


ನಿಮ್ಮ ಕ್ಲೇತು ಭಕ್ತಿಯನ್ನು ಪರೀ 


ಅವರನ್ನಿಲ್ಲಿಗೆ ಕಳುಹಿಸುತ್ತಿದೆ. 

೧ನೆಯ ಶ್ರೀವೈ--ವಿಧಿಗೇನು ಕುರುಡೋ? ಅದು ನಮ್ಮ ಶ್ರೀ 
ವೈಷ್ಣವ ಚಿಪ್ಪೆ ಗಳನ್ನು ನೋಡಲಾರದೋ? ಅದಕ್ಕೇ ನು ಕಿವುಹೋ ? 
ಅದು ನಮ್ಮ ಕೀರ್ತನೆ ಪಾರಾಯಣಗಳನ್ನು ಕೇಳಲಾರದೋ ? 


0 ಬ್ಲ ತ್‌್‌ 4 
ಕ್ಹಿಸುವುದಕ್ಕಾಗಿಯೇ ವಿಧಿಯು 


ಪರಾಂ--ಆಹಾ, ದೇವಸ್ಥಾನದಲ್ಲಿ ನೈವೇದ್ದ ದೀಪಾರಾಧನೆಗಳು 
ಸಾಂಗವಾಗಿ ನಡೆಯುತ್ತಿದ್ದರೆ ಶ್ರೀವೈಷ್ಣವ ದೀಕ್ಲೆಗೂ ಮಂತ) ಕೀರ್ತನೆ 
ಗಳಿಗೂ ಕಡಿಮೆಯೇನು ? ನಾಳೆ ಅವರು ಒಂದು ದೇವಾಲಯಗಳನ್ನೂ 
ಡೆದು, ದೇವಮೂರ್ತಿಗಳನ್ನು ಒಡಿದು, ಗ್ರ೦ಧರಾಶಿಗೆ ಬೆಂಕಿಯಿಟ್ಟು, 
ತಿಖಾಯಜ್ಜೋಪವೀತಗಳನ್ನು ಕಿತ್ಲುಹಾಕಿದಾಗಲಲ್ಲವೆ ನಿಮ್ಮ ಭಕ್ತಿ 
ಪ್ರಭಾವವು ಬೆಳಗುವುದು ? 

೨ನೆಯ ಶ್ರೀನೈ--ನಿನು ಪರಾಂಕುಶ ಭಟ್ಟರೆ, ನೀವು ಹೆದರಿಸು 
ವಷ್ಟು ಜಾಣರಾದರೆ ನಾವು ಅದಿರುವಷ್ಟು ಬೆಪ್ಪಕೆಂದು ತಿಳಿದಿರೋ? ಆ 
ಹುಚ್ಚು ಯವನರು ಇಲ್ಲಿಗೆ ಬಂದು ಯಾವ ಸಂಪತ್ತನ್ನು ಪಡೆದಾರು ? 
ನಮ್ಮ ತುಳಸೀ ಸರಗಳಿಂದಲೂ ನಾಮದ ಬುಟ್ಟಿ ಗಳಿಂದಲೂ ಓಲೆಯ 
ಪುಸ್ಮಕಗಳಿಂದಲೂ ಅವರಿಗೇ ನಾಗಚೇಕು?  ಅನರಾವುದಾದರೂ 
ರಾಜಧಾನಿಯನ್ನು ಹುಡುಕಿಕೊಂಡು ಹೋಗಿ ರಾಜನ ಮೇಲೆ 
ಕೈಮಾಡಿದರೆ ಪ್ರಯೋಜನವಾದೀತು. ಅದು ಬಟ್ಟು ಈ ಅಗ್ರಹಾರಕ್ಕೆ 
ಮುತ್ತಿಗೆಹಾಕಿದರೆ ಅಂಗ ನಷ್ಟವೂ ಆಯುಧ ನಷ್ಟವೂ ಆಗುವುದಲ್ಲದೆ 
ಬೇರೆ ಲಾಭವಾಗದೆಂಬುದು ಅವರಿಗೆ ತಿಳಿಯದೆ ? 

ಪರಾಂ--ನಿಮಗೆ ಪೊ೦ಗಲು ಪರಮಾನ್ನಗಳ ವಾಸನೆಯ ವಿನಾ 
ಯಾವ ವಾಸನೆಯೂ ತಿಳಿಯಲಾರದೆಂದು ತೋರುತ್ತದೆ. ತುರುಷ್ಕರ 
ಸುದ್ದಿಯೇ ನಿಮಗೆ ತಿಳಿಯದು. ಅಯ್ಯೋ ಮೂರ್ಪರೆ, ಅವರು ಧನ 
ಲೋಭ ರಾಜ್ಯಲೋಭಗಳಿಂದ ಮಾತ್ರವೇ ಬರತಕ್ಕವರಲ್ಲ. ಮೇದ 
ಶಾಸ್ತ್ರಗಳನ್ನು ನಿರ್ನಾಮ ಮಾಡಬೇಕೆಂಬುದೇ ಅವ ಪ್ರತಿಜ್ಞೆ. 
ಇದಕ್ಕಾಗಿ ಅವರು ಎಷ್ಟೋ ಹಳ್ಳಿ ಪಟ್ಟಣಗಳನ್ನು ಕೊಳ್ಳೆ ಹೊಡೆದು, 


ಶೀ ವಿದ್ದಾರಣ, ವಿಜಯ ೨೯ 
KS) ಇ. ೨ 


ಮಠ ಮಂದಿರಗಳನ್ನು ಧ್ವಂಸಮಾಡಿ, ಸ್ತ್ರೀ ಶಿಶುಗಳನ್ನು ಕೊಂದು, 
ಜಾತಿ ನೀತಿಗಳನ್ನು ಹಾಳುಮಾಡಿರುವರೆಂದು ನೀವು ಕೇಳಿಲ್ಲವೆ? ಅವರು 
ಮುಷಿ. ಮತಕ್ಕೆ ರಾಕ್ಚ್ಪಸ ಸ್ವರೂಪರು ; ಶ್ರುತಿ ಸ್ಟ್ರೃತಿಗಳಿಗೆ ಮೃತ್ಯು 
ಪ್ರಾಯರು, ನಾವು ಅವರನ್ನಿ ದಿರಿಸಿ ಎ ಧೈರ್ಯದಿಂದ ನಾದಿ, 
ದಿವ್ಯ ದೇಶವನ್ನು ಕಾಪಾಡಿದರೆ ಆಗ ನಮ್ಮ ಭಕ್ತಿ ನಿಜನೆನಿಸುವುದು. 
ಬಾಯಿಮಾತಿನ ಭಕ್ತಿಯೂ ತಿರುಚೂರ್ಣದ ಭಕ್ತಿಯೂ ಭಕ್ತಿಯೆ ? 


[ಸ ವೇಶ: ಕೇಶವದಾಸ.] 


ಕೇಶವ--ಏನು ಸ್ತಾಮಿಗಳೆ, ಹಾ ಇಡಿದ್ದೂ ಹರಟಿದ್ಧೂ ಇನ್ನೂ 
ಮುಗಿಯಲಿಲ್ಲವೆ? ಬ್ರಹ್ಮೋತ್ಸವದ ಪ್ರುಸ ಇದವು ಮಿತ್ಕಿರುವವರೆಗೂ 
ನಿಮಗೆ ಯಾವ ಹೆದರಿಕೆಯೂ ಇರದು. 

೨ನೆಯ ಶಿ ಶ್ರೀವೈ--ಹಾಗೆ ಹೇಳಕೂಡದು, ಕೇ ಶವದಾಸರೆ. ನಾವು 
ಏನು ಮಾಡುವುದಕ್ಕೂ ತೋರದೆ, ರಂಗನಾಥನಲ್ಲಿ ಮೊರೆಯಿಡು 
ತ್ತಿದ್ದೆವು. ಈಗ ಪರಾಂಕುಶ ಭಟ್ಟರು ಬಂದು ಕ್ಚ್ಛತ್ರಿಯ ಧರ್ಮ 
ಬೋಧನೆಯನ್ನು ಉಪಕುಮಿಸಿದ್ದಾರೆ. 

ಕೇಶವ ಇಂತಹ ಆಪತ್ಕಾಲದಲ್ಲಿ ನಾವು ಸತಿಯ ಧರ್ಮ 
ವನ್ನು ಹಿಡಿಯದಿದ್ದರೆ ಯಾವ ಧರ್ಮವೂ ನಿಲ್ಲದು. ಹಿಂದೆ ದ್ರೋಣಾದಿ 


ಬ್ರಾಹ್ಮಣರು ಶಸ್ತ್ರಧಾರಣೆ ಮಾಡಲಿಲ್ಲವೆ ? 


೧ನೆಯ ಶ್ರೀನೈ--ಏನು ಸ್ವಾಮಿ, ನಾವು ಆಯುಧಪಾಣಿಗಳಾಗಿ 
ನಿಲ್ಲುವುದಕ್ಕೆ HS ವಾಗಾಯುಧವನ್ನು ' ಪ್ರಯೋಗಿಸಿ ನೋಡು 
ವುದು ಉಚಿತವಲ್ಲವೆ? ಅದರಿಂದ ನಮಗೆ ಯಾವ ಹಾನಿಯೂ ಇಲ್ಲದೆ 


ಶತ್ರು ಹಾನಿಯಾಗುವುದು. ` 
ಕೇಶವ--ಹಾಗೆಂದರೇನು? 


೧ನೆಯ ಶ್ರೀವೈ--ತಿಳಿಯದೆ? ದಿ ಪು ವಾಕ್ಯಕ್ಕೇ ಸಕಲವಾದ 
ನಿಗ್ರಹಾನುಗ್ರಹ ಶಕ್ತಿಗಳೂ ಇರುವುವು. ನಾವೆಲ್ಲರೂ ಸೇರಿ ಒಂದೇ 
ನನಸ್ಸಿನಿಂದ ಒಂದೇ ವಾಕ್ಕಿನಲ್ಲಿ ತುರುಷ್ಕರನ್ನುು ಶಪಿಸಿಬಿಟ್ಟರೆ, 


ವಂ ಶ್ರೀ ವಿದ್ಯಾರಣ್ಯ ವಿಜಯ 


ಕೇಶವ--ಸಾಕು ಸಾಕು, ನಾವು ವಚನ ಪ್ರಚ೦ಡರೆಂಬುದು 
ಯಾರಿಗೆ ತಿಳಿಯದು ? ಅಶಾಶ್ವತವಾದ ದೇಹವನ್ನು ಧರ್ಮಯುದ್ಧ ದಲ್ಲಿ 
ಭಗವದರ್ಪಣೆ ಮಾಡಿಕೆಂದರೆ "ಹದಕ್ಕೆ ತಕ್ಕಷ್ಟು "ವೈರಾಗ್ಯ ನಿಮಗಿಲ್ಲ. 
ಇಲ್ಲಿ ಅಚ್ಚುಕಟ್ಟಾಗಿ ಕುಳಿತು ಪೊಳ್ಳು ಶಾಪಗಳನ್ನು ಕೊಡಿರೆಂದರೆ ಮಾತ್ರ 
ಬೇಕಾದಷ್ಟು ಧೈರ್ಯ ಬರು ವುದ ? 

೨ನೆಯ ಶ್ರಿ (ವೈಓಹೋ, ನಾವು ಅಂತಹ ಹೇಡಿಗಳೇನೂ ಅಲ್ಲ. 
ಬೇಕಾದರೆ ಪರೀಕ್ಲಿಸಿ RN. 

ಕೇಶನ-ಹಾಗಾದರೆ ಏಳಿರಿ; ಎದ್ದು ಇಲ್ಲಿಂದ ಹೊರಟು, ನಿಮ್ಮ 
ದಾರಾಪುತ್ರರ ರಕ್ಷಣೆಗೆ ತಕ್ಕ ಉಪಾಯಗಳನ್ನು ತೋರಿಸಿ, ಅವರಿಗೆ 
ಧೈರ್ಯ ಹೇಳಿದ ಬಳಿಕ ವ್ಯೂಹರೀತಿಯಿಂದ ಸಪ್ಪಪ್ರಾಕಾರಗಳನ್ನೂ 
ಆವರಿಸಿ ನಿಲ್ಲಿರಿ ನೋಡೋಣ. 

೩ನೆಯ ಶ್ರೀವೈ--ಶತು) ಸೈನ್ಯವು ಇನ್ನೂ ಎಷ್ಟು ದೂರದಲ್ಲಿದೆ ? 

ಕೇಶವ--ವಾಯುವೇಗದಿಂದ ಈ ಕಡೆ ಬರುತ್ತಿದೆ; ರಾತ್ರಿಯೆಲ್ಲ 
ನಡೆದು ಸೂರ್ಯೋದಯದ ವೇಳೆಗೆ ನಮ್ಮ ಕಣ್ಣಿದಿರಿಗೇ ಇರಬಹುದು. 

೧ನೆಯೆ ಶ್ರೀನೈ--ಹಾಗಾದರೆ ಅವರು ನಿಶಾಚರರೇ ಸರಿ! 

ಕೇಶವ--ಪರಾಂಕುಶಭಟ್ಟಿರೆ, ನಾನಿನ್ನು ಹೊರಡೋಣವೆ ? 

ಪರಾಂ--ದೇವರ ಉತ್ಸವವು ಇನ್ನೂ ರಂಗಮಂಟಿಪದಲ್ಲಿಯೇ 
ಇರಬಹುದಲ್ಲವೆ? ನಾನು ಅಲ್ಲಿಗೆ ಹೋಗಿ ಬೇಗನೆ ಹಿಂದಿರುಗಬೇಕೆಂದು 
ಸರ್ವಾಧಿಕಾರಿಗೆ ತಿಳುಹಿಸಿ ಬರುವೆನು. 

ಕೇಶವ ನಾನು ಈಗ ಇಲ್ಲಿಗೆ ಬಂದುದು ಅಲ್ಲಿಂದಲೇ ತಾನೆ. 
ಶತ್ರು ಸಮಾಚಾರವೆಲ್ಲವೂ ಆತನಿಗೆ ಕ್ಸಣೇಕ್ಟಣೇ ಗೂಢಚಾರರಿಂದ 
ತಿಳಿಯುತ್ತಿದೆ. 

ಪೆರಾಂ- ಹಾಗಾದರೆ ದೇವಮೂರ್ತಿಗಳ ರಕ್ಷಣೆ ಹೇಗೆ? 

ಕೇಶವ--ಉತ್ಸವ ಮೂರ್ತಿಗಳನ್ನು ಪೆಟ್ಟಿಗೆಯಲ್ಲಿ ಭದ್ರಪಡಿಸಿ, 
ಕಾವೇರೀ ತೀರದಿಂದ ಹಾಗೆಯೇ ಸಾ ನಾಂತರಕ್ಕೆ ಗೋಪ್ಯವಾಗಿ 


€ 

ತೆಗೆದುಕೊಂಡು ಹೋಗಲು ಧೀರರಾದ ಭಾಗೆವತರನ್ನು ಸರ್ವಾಧಿ 
ಕಾರಿಯು ಗೊತ್ತುಮಾಡಿರುವನು. 

ಪರಾಂ--ಮೂಲಮೂರ್ತಿಗಳ ಗೋಪನ-? 

ಕೇಶವ ಮೂರ್ತಿಗಳಿಗೆ ಮರೆಯಾಗಿ ಕಲ್ಲು ಗೋಡೆಗಳನ್ನು 
ಸಟ್ಟಿ, ಮುಂದುಗಡೆ ದಾರು ಪ್ರತಿಮೆಗಳನ್ನು ನಿಲ್ಲಿಸಬೇಕೆಂದು 
ನಿಶ್ಚಯಿಸಿದ್ದಾರೆ. ಒಂದು ವೇಳೆ ಯವನರು ದೇವಾಲಯದೊಳಕ್ಕೆ 
ನುಗ್ಗಿದರೆ, ಅವರ ಪೆಟ್ಟು ಈ ಕೃತಕ ವಿಗ್ರಹಗಳ ಮೇಲೆ ಬಿದ್ದು, ಮೂಲ 
ಮೂರ್ತಿಗಳು ನಿರಪಾಯವಾಗಿರುವುವು. 

೨ನೆಯ ಶ್ರೀನೈ--ಅಲ್ಲಿಯವರೆಗೂ ಅವರನ್ನು ಬಿಡುವರಾರು ? 
ಅವರು ಒಳಕ್ಕೆ ನುಗ್ಗಿದರೆ ನಾವು ಹೊರಗೆ ಚೆಲ್ಲ ತಿನ್ನುತ್ತಿರುವೆವೆ ? 

ಪರಾಂ--ಏನು ಮಾಡುವಿರೋ ನೋಡೋಣ. 


೧ನೆಯ ಶ್ರೀವೈ--ನಮ್ಮನ್ನು ಅ೦ಜುಬುರುಕಿಗಳೆಂದು ತಿಳಿಯ 
ಬೇಡಿ. ನಮಗೆ ಶಸ್ತ್ರಾಸ್ಥ ಸ್ತ್ರೃಗಳಿಲ್ಲದಿದ್ದರೂ ಶೌರ್ಯಸಾಹಸಗಳಿಗೇನೂ 
ಕಡಿಮೆ ಇಲ್ಲ. ಬಾಹುಬಲವೆಲ್ಪವಾಗಿದ್ದರೂ ಭಕ್ತಿಬಲವು ಅಪಾರವಾಗಿದೆ. 


ಕೇಶವ ಅದೀಗ ಧೀರರ ಮಾತು. ಕ್ರಿಯಾಸಿದ್ಧಿಯಾಗುವುದು 
 ಸತ್ರೋಡೇಕದಿಂದಲೇ ಹೊರತು ಉಪಕರಣ ಬಾಹುಳ್ಯದಿಂದ ಅಲ್ಲ 
ವೆಂಬುದು ನಿಮಗೇನು ತಿಳಿಯದೆ? 

೨ನೆಯ ಶ್ರೀವೈ--ಆ ಹಾಳು ಯವನರ ಯುದ್ಧಸಾಮಗ್ರಿ ನಮ್ಮಲ್ಲಿ 
ಲ್ಲದಿದ್ಕ [ರೇನು? ನಮ್ಮ ಹಳೆಯ ಆಯುಧಗಳೇ ನಮೆ ಸಾಲವೆ ? ಕತ್ತಿ 
ಯಿಂದ ಕಡಿಯಲಾರೆವೆ? ಈಟಿಯಿಂದ ತಿನಿಯಲಾರೆವೆ? ಮುಸಲದಿಂದ 
ಹೊಡೆಯಲಾಕೆವೆ ? ಯಾವುದೂ ಸಿಕ್ಕದಿದ್ದರೆ ಮುಷ್ಟಿಯಿಂದ ಗುದ್ಧ 
ಲಾರೆವೆ? ಕೈಯಿಂದ ಅಪ್ಪಳಿಸಿ ಕೆಡಹಿ ಕಾಲಿನಿಂದ ತುಳಿಯಲಾರೆವೆ ? 
ರಂಗಪತಿಯ ಹೆಸರಿನಲ್ಲಿ ಕೊಟ್ಟೆ ಏಟು ಸುದರ್ಶನ ಪ್ರಯೋಗವಾಗ 
ಬೇಕಲ್ಲವೆ? 

ಪೆರಾಂ- ಭಕ್ತ ಪುಂಗವರೆ, ಎದ್ದು ನಡೆಯಿರಿ. ನಿಮ್ಮ ನಿಮ್ಮ 
ಮಿತ್ರವರ್ಗಗಳನ್ನೂ ಬಂಧುವರ್ಗಗಳನ್ನೂ ಹುರಿದುಂಬಿಸಿ ಸ್ಸೇತ್ರ, 

ಸಂರಕ್ಷಣೆಗೆ ನಿಲ್ಲಿಸಿರಿ. ತೆಂಕಲೆ ವಡಗಲೆ ವಿವಾದಗಳನ್ನೂ ಶೈವ ವೈಷ್ಣವ 
ವಿವಾದಗಳನ್ನೂ ಸಹ ಮರೆತು ವೇದಧರ್ಮದ ಮೇಲೆ ದೃಷ್ಟಿಯಿಡ 
ಬೇಕಾದ ಕಾಲವಿದು. ಕಾದಿ ಬದುಕಿದರೆ ರಂಗಧಾಮ ಸುಖವು ಪುನಃ ಇಹ 
ದಲ್ಲಿಯೇ ಸಿದ್ಧವಾಗಿರುವುದು; ಮಡಿದರಂತೂ ಆ ಸುಖವು ಅಪರಿಮಿತ 
ವಾಗಿ, ಶಾಶ್ವತವಾಗಿ ದೊರೆಯುವುದು. ಇವೆರಡೂ ಬೇಡವೆಂದು ದೂರ 
ನಿಂತವರು ಧರ್ಮಭ್ರಷ್ಟರಾಗಿ, ದುಷ್ಟೃಹತರಾಗಿ, ಅಧಥೋಲೋತಕಗಳಿಗೆ 
ಬೀಳುವುದು ಖಂಡಿತ. 


೧ನೆಯ ಶ್ರೀನೆ ಇದೋ, ಹೊರಟೆವು. 


೨ನೆಯೆ ಶ್ರೀನೈಹೇಡಿಗಳಾಗಿ ಬಾಳುವುದಕ್ಕಿಂತ ಧೀರರಾಗಿ 
ಸಾಯುವುದು ಮೇಲಲ್ಲವೆ ? ನಡೆಯಿರಿ. 

೩ನೆಯ ಶ್ರೀನೈ — ಕತ್ತಿಗಳನ್ನೋ, ಖಡ್ಗಗಳನ್ನೋ, ಒನಕೆ 
ಗಳನ್ನೊ €, ದೊಣ್ಣೆ 'ಗಳಸೊ ಸ್ಲೋ, ಸಿಕ್ಕಿದುದನ್ನು ಹಿಡಿದುಕೊಂಡು ಬೇಗ 


ಲ 
ಬೇಗ A ನಿಲ್ಲೋಣ. ಬರಿಯ ಮಾತಿನಿಂದೇನು ? 


ಎಲ್ಲರೂ ನಡೆಯಿರಿ, ನಡೆಯಿರಿ. 
[ಭಜನೆಯವರೆಲ್ಲರೂ ಹೋಗುವರು. 

ಪರಾಂ... . ಏನೂ ಅರಿಯದ ಈ ಜನರಿಗೇನೋ ಆವೇಶ 
ವನ್ನು ತಂದುದಾಯಿತು ; ಇದರಿಂದಾಗುವ ಫಲವನ್ನು ಮಾತ್ರ ಹೇಳಿ 
ಕೊಳ್ಳುವ ಹಾಗಿಲ್ಲ. 

ಕೇಶವ--ನಾವಿನ್ಸೇನು ಮಾಡಬಹುದು ? ನಮಗಿರುವ ಸಹಾಯ 
ಸಂಪತ್ತು ಇಷ್ಟೇ 

ಪರಾಂ--ಎಷ್ಟೋ ದಿನಗಳಿಂದ ಯುದ ಸನ್ನದ್ಧ ಗಳಾಗಿ, ವೀರಾಧಿ 
ವೀರರ ಕೈಕೆಳಗೆ ನಡೆದ “ಮಹಾಸ್ಪೈನ್ಯಗಳೇ ಆ ತುರುಷ್ಕರ ಹೆಟ್ಟಿ ನಿಂದ 
ಧ್ವಂಸವಾದವು. ಈ ಅಗ್ರಹಾರದ ಗುಂಪು ಅವರೆದುರಿಗೆ ನಿಲಲಾ 
ಗುವುದೆ? 

ಕೇಶೆವ--ಆ ಆಶೆಯನ್ನಿಟ್ಟುಕೊಂಡಿರುವವರಾರು? ಶ್ರೀರಂಗದ 
ಭಕ್ತರು ದಿವ್ಯ ದೇಶವನ್ನು ಮ್ಲೇಚ್ಛರ ಪಾಲುಮಾಡಿ ಓಡಿಹೋದರೆಂದು 
ಕಂಡು ಕೇಳಿದವರು ಅಂದುಕೊಳ್ಳುದಿದ್ದರೆ ಸಾಕು ಇ ಇಇ ನಮ್ಮ 
ಮಕ್ಕಳು ಮುಮ್ಮುಕ್ಕಳಾರಾದರೂ ಬದುಕಿದ್ದರೆ ಅವರಿಗೆ ನಮ್ಮ ನೆನಪಿ 
ನಿಂದ ನಾಚಿಕೆಯಾಗದಿದ್ದರೆ ಸಾಕು ..... ನಡೆಯಿರಿ, ಹೋಗೋಣ, 
[ತೆರೆ ಬೀಳುವುದು. 


ದೃಶ್ಯ ೪ 
[ಸ್ಥಳ: ಶ್ರೀರಂಗದಲ್ಲಿ ಒಂದು ಮಣ್ಣುಮನೆ; ಕಾಲ: ರಾತ್ರಿ. 
ಗ್ರಂಥರಾಶಿಯ ಮಧ್ಯದಲ್ಲಿ ಸುದರ್ಶನ ಭಟ್ಟರು ಚಿಂತಾಕ್ರಾಂತರಾಗಿ 
ಕುಳಿತಿರುವರು. 


ಸುದರ್ಶನ ಭಟ್ಟಿ. .. ಹೇ ಆಪತ್ಸಖ, ರಂಗನಾಥ! ಯಾವ 
ಒಂದು ಸುಖ ಮಾತ್ರ ಅಚ್ಯುತವಾದುದೆಂದು ನಂಬಿದ್ದೆನೋ ಅದಕ್ಕೂ 
ಈಗ ಚ್ಛುತಿ ಬರುವಂತೆ ಇರುವುದಲ್ಲಾ! ಎಂತಹ ಕಾಲ ಬಂದಿದೆ! 
(ವೃತ್ತ) 
ನಿನ್ನಂ ಭಾವಿಸಿ ನಿನ್ನನರ್ಚಿಸಿ ಸದಾನಂದಾಶ್ರುಪೂರ್ಣಾಕ್ಸಿಯಿಂ। 
ನಿನ್ನಾ ಮೂರ್ತಿಯ ಕಂಡು ನಿನ್ನ ಪದಪಂಕೇಜಾಮೃತಾಸ್ವಾದದಿಂ॥ 
ದೆನ್ನೀ ಜೀವಕೆ ನಿತ್ಯಸೌಖ್ಯವ ಗಳಿಪ್ಟೌತ್ಸುಕೃಮಂ ಬಿಟ್ಟು ನಾಂ! 
ನಿನ್ನಂ ಕಾಣದೆ ಬಾಳ್ವೆನೆಂತು ಜನಕಾ ಶ್ರೀಮಜ್ಜಗನ್ನಾಯಕಾ | 


ಶ್ರುತಿವಿದ್ವೇಷಣರಾ ತುರುಷ್ಕಹತಕರ್‌ ದೌರಾತ್ಮ್ಯದಿಂ ಜೃಂಭಿಸಲ್‌ | 
ಕ್ತಿ ತಿಯಂ ಪಾಲಿಪರಾರದಾರ್‌ ಪೊರೆವರಾ ವೇದೋಕ್ತ, ಧರ್ಮಂಗಳೆಂ | 
ಸ್ಮೃತಿ ತಾಂ ನಿಲ್ಲುಮದೆಂತು ಶಾಸ್ತ್ರಚಯಮಂ ರಕ್ಷ. ಪ್ಪರಾರಕ್ಕುಟಾ। 
ಗತಿಯಾರ್‌ ಸಾಧುಜನರ್ಗೆ ರಂಗವಿಭು ನೀ೦ ಶ್ರೀರಂಗಮಂ ಬಿಟ್ಟಿರಲ್‌ | 


ಸ್ಥಿರಮಲ್ಲೆ, ಹಿಕ ಭೋಗ ಭಾಗ್ಯಗಳೊಳೊಂದು೦ ದೀನಬಂಥೋಭವ। 
ಚ್ಹ್ವರಣಾಂಭೋರುಹ ಸನ್ನಿಧಾನ ಸುಖಮೊಂದೇ ಠಿತ್ಯಮೆಂದಾನಿರಲ್‌ ॥ 

ಶಿ 
ಹರಿ ನಿನ್ನಾ ಶ್ರಯಮಿಂದಶಾಶ್ವತಮೆನಿಪ್ಪುಂತಾದುದೇ ದೇವ ಕಿಂ! 
ಕರ ಸಾಮರ್ಥ್ಯ ಪರೀಕ್ಲೆಯೇಂ ಪೊರೆವುದೈ ನಿರ್ವ್ಯಾಜ ಕಾರುಣ್ಯದಿಂ ॥ 


ದನುಜವಿರೋಧಿ ಬಾರ ದುರಿತಾಂತಕ ಬಾರ ರಮೇಶ ಬಾರಪಾ! 
ವನತಮನಾಮ ಬಾರ ನಿಗಮಾಶ್ರಯ ಬಾರ ಪರೇಶ ಬಾರ ಚಿ॥ 
ದ್ಭುನ ಶುಭಮೂರ್ತಿ ಬಾರ ಸುಗುಣಾಕರ ಬಾರ ದಯಾಳು ಬಾರ ಸ! 
ಜ್ವನಭಯಹಾರಿ ಬಾರ ಹರಿ ಬಾರೆಲೆ ಬಾರೆಲೆ ರಂಗಭೂಪತೀ | 
[ಹೀಗೆಂದು ಹಂಬಲಿಸಿ ಖಿನ್ನರಾಗಿ ತಲೆಬಾಗಿಸಿ ಕುಳಿತಿರುವರು. 
ಪ್ರವೇಶ; ವೇಂಕಟಿನಾಥಾರ್ಯರು.] 
ವೇಂಕಟಿ-ಭಾಗನತೋತ್ಸಮ, ಸಾಷ್ಟಾಂಗಪುಣಾಮಗಳನ್ನು 
ಒಪ್ಪಿಸಿಕೊಳ್ಳಬೇಕು. 
ಸುದರ್ಶನ--ವೇಂಕಟಿನಾಥಾರ್ಯ, ದಾಸನಲ್ಲಿ ದಯೆಗೈಯ 
ಬೇಕು. ತಮ್ಮನ್ನೇ ಧ್ಯಾನಿಸುತ್ತ ಕುಳಿತಿದ್ದೆ. ತಮ್ಮನ್ನು ಬಿಟ್ಟಿ ರೆ 
ನನಗೆ ಮಿತುರಾರು? 
ವೇಂಕಟಿ--ತಮ್ಮ ವಿಶ್ವಾಸವು ಹಾಗೆಸ್ನಿ ಸಬಹುದು. ಪುಕೃತ, 
ತಮ್ಮ ಆಲೋಚನೆಯೇನು? 
ಸುದರ್ಶನ--ಆಲೋಜನೆ ಮಾಡಬೇಕಾದ ಅವಶ್ಯಕತೆಯೇ ಇಲ್ಲ 
ವಲ್ಲ. ಕರ್ತವ್ಯವು ಸ್ಪಷ್ಟವಾಗಿಯೇ ಇರುವುದು. 
ವೇಂಕಟ. ಹೇಗೆ? 


ಸುದರ್ಶನ--ಈ ದೇಹದಲ್ಲಿ ಉಸಿರಾಡುವವರೆಗೂ ಇದನ್ನು 
ರಂಗನಾಥನ ಸೇವೆಗೇ ಉಪಯೋಗಿಸಬೇಕಲ್ಲವೆ? ನನ್ನ ಸಹಧರ್ಮಿ 
ಣಿಯೂ ಹಾಗೆಯೇ ತಿಳಿದಿರುವಳು. ಕ್ಸೇತ್ರ ಸಂರಕ್ಷಣೆಗಾಗಿ ನಿಂತು 
ಈಶ್ವರನು ಶಕ್ತಿ ಕೊಟ್ಟಂತೆ ಹೋರಾಡುವುದು ನನ್ನ ಕರ್ತವ್ಯ; 
ಶತ್ರುಗಳ ಕೈಗೆ ಸಿಕ್ಕುವುದಕ್ಕೆ ಮುಂಜೆ ಅಗ್ನಿದೇವನನ್ನಾಶ್ರಯಿಸು 
ವುದು ನನ್ನ ಕೈಹಿಡಿದವಳ ಕರ್ತವ್ಯ. 

ವೇಂಕಟಿ-ಮಕ್ಕುಳ ಗತಿ? 
ಸುದರ್ಶನ ಅದು ತಮ್ಮ ಮೇಲಿನ ಭಾರ. 


ವೇಂಕಟಿ--ನಾನೂ ತಮ್ಮ ದಾರಿಯಲ್ಲಿಯೇ ನಡೆಯಬೇಕೆಂದು 
ಸಂಕಲ್ಪಿಸಿರುವೆನಲ್ಲಾ ! 

ಸುದರ್ಶನ--ತಾವ್ರ ಹಾಗೆ ಸಂಕಲ್ಪಿಸಲಾಗದೆಂದು ವಿಜಾ ಪಿ 
ಸುವುದಕ್ಕಾಗಿಯೇ ನಾನು ತಮ್ಮನ್ನು ಧ್ಯಾನಿಸುತ್ತಿದ್ದುದು. - 

ನೇಂಕಟಿಅದೇನು? ತಮ್ಮೊಡನೆ ನಾನೂ ಯಥಾಶಕ್ತಿ ಪುಣ್ಯ 
ಸಂಪಾದನೆ ಮಾಡಲಾಗದೆ? ದಿವ್ಯ ದೇಶವ್ರ ಮ್ಲೇಚ್ಛಾಕಾ)ಂತವಾಗಿರು 


ವಾಗ ತಮ್ಮಂತಹವರನ್ನು ಬಿಟ್ಟು “ತಲೆ ತಪ್ಪಿಸಿಕೊಂಡ. ಓಡಿಹೋಗುವು 
ದೆಂತಹ ಧರ್ಮ? 


ಸುದರ್ಶನ--ಶಾವ್ರ ಹಾಗೆ ಭಾವಿಸಲಾಗದು. ಬದುಕಿ ವೇದ 
ರಹಸ್ಯಗಳನ್ನು ಕಾಪಾಡುವುದು ಧರ್ಮವಲ್ಲವೆ? 

ವೇಂಕಬಿ-_ಆದು ನನ್ನಂತಹ ಆಲ್ಬನಿಂದಲೇ ಆಗಬೇಕೆ? ಅಪೌರು 
ಷೇಯವಾದ ವೇದಗಳಿಗೂ ತತ್ಸಾರಭೂತವಾದ ತತ್ತ್ವ್ವಾರ್ಥಗಳಿಗೂ 
ಚ್ಯುತಿಯುಂಟಿ ? ಅವುಗಳನ್ನು ನರಿರಕ್ಲಿ ಸಲು ಖಸಿನಸಿನ್ನಾ ರಾಯಣನು 
ಎಷ್ಟೋ ಉಪಾಯಗಳನ ರ್ಟ ನಿಲ್ಪಸಿಯ್ದ ಇರುವನು. ನ್ನನ್ನ್ನು ಬಿಟ್ಟಿ ರೆ 
ಅವುಗಳಿಗೆ ಬೇರೆ ಗತಿಯಿಲ್ಲವೆಂದು ತಿಳಿದುಕೊಳ್ಳಲೆ? ಎ ಜೇ 
ಮಾನಕ್ಕೆಡೆಗೊಟ್ಟು, ಜನ್ಮಸಾಫಲ್ಯಕ್ಕಾಗಿ ಬರಗಳು ಈ ಅವಕಾಶ 
ವನ್ನು ಕಳೆದುಕೊಳ್ಳಲೆ? ಆರ್ಯರೆ, ಸುದರ್ಶನಾಚಾರ್ಯರೆ, ಹಾಗಾಗ 
Be ಇ ತಮ್ಮೊಡನೆ ಧರ್ಮಯುದ್ಧ ಕ್ಕೆ ನಿಂತು ಈ ಕಳೇ 
ಬರವನ್ನು ಭಗವತ್ಸೇವೆಯಲ್ಲಿ ತ್ಕಾ ಮಾಡಬೇಕು. 


ಸುದರ್ಶನ--ವೈಷ್ಣವಾಗು್ರಣಿ,ನಾನು ಕೃತ್ರಿಮ ಮಿತ್ರನಲ್ಲವೆಂದು 
ತಮಗೆ ನಂಬುಗೆಯಿದ್ದರೆ ನನ್ನ ಬಿನ್ನಹವನ್ನು ಲಾಲಿಸಬೇಕು. ದಿವ್ಯ 
ಕ್ಲ್ನೇತ್ರ ರಕ್ಷಣೆಗಾಗಿ ದೇಹವನ್ನರ್ಪಿಸಬಲ್ಲವರು ಹನ್ನೆರಡು ಸಹಸ್ರ 
ಮಂದಿ ಇರುವರು. ವೇದಾಂತ ಗುರುವೆಂಬ ಹೆಸರನ್ನು ಸಾರ್ಥಕ 

ಗೊಳಿಸಬಲ್ಲವರು ಮಾತ್ರ ಅಷ್ಟು ಲ ಮ೦ದಿಯೊಳಗೆ ತಮ್ಮ ವಿನಾ ಬೇರೊಬ್ಬ 
ರಿಲ್ಲ. ವ್ಯಾಕರಣಾದಿ ಶಾಸ್ತ್ರಗಳ ಪಾರವನ್ನು ಕಂಡ ಪಂಡಿತರು ಲೋಕದಲ್ಲಿ 
ಎಷ್ಟೋ ಮಂದಿ ಇರಬಹುದು; ಗುರುಪರಂಪರಾಗತಗಳಾದ ಗೂಢಾರ್ಥ 
ಗಳನ್ನು ತಿಳಿದು ಅನುಸಂಧಾನ ಮಾಡಿರತಕ್ಕುವರು ಮಾತ್ರ ಅತಿ ವಿರಳ 
ರೆಂಬುದು ತಮಗೆ ತಿಳಿಯದ ವಿಷಯವಲ್ಲ. ಭಗವದ್ರಾಮಾನುಜ 
ಸಿದ್ಧಾಂತದ ರಹಸ ಸ್ಯ ರತ್ನಗಳನ್ನು ಶಿಷ್ಯ ಪುಶಿಷ್ಕರ ಮೂಲಕ ಲೋಕ 
ಕೃನುಗ್ರಹಿಸಲು ತಮ್ಮಂತೆ. ಶಕ್ತಿಯುಳ್ಳವರಾರೂ ಇಲ್ಲವೆಂದು 
ಶ್ರೀವೈಷ್ಣ ವಪ್ರಪಂಚವೆಲ್ಲವೂ ಐಕಕಂಠ್ಯದಿಂದ 'ದ್ಭೋಷಿಸುತ್ತೀ ಡೆ ಅದ 
ನ್ನಾದರೂ ಗೌರವಿಸಬೇಡವೆ? ತನಗೆ ಅಪಾಯ ಸಂಭವಿಸಿದರೆ 

ಶ್ರೀಭಾಷ್ಯ ದಿವ್ಯ ಪ್ರಬಂಧಗಳಿಗೆ ಅಪಾಯ ಬಂದಂತೆಯೇ ಸರಿ. ತಮ್ಮ 
ಮುಂದಿನ ಕೃತ್ಯವನ್ನು ಈ ವಿವೇಚನೆಯಿಂದ ನಿಶ್ಚಯಿಸಬೇಕು. ದೇಹಾ 
ಭಿಮಾನವು ಕೂಡದೆಂದು ಎಲ್ಲರೂ ಒಪ್ಪುವರು, ಆದರೆ ದೇಹಧಾರಣೆಯು 
ಧರ್ಮ ಪೋಷಣೆಗೆ ಸಾಧಕವಾಗುವುದಾದರೆ ಸರ್ವ ಪ್ರಯತ್ನದಿಂದಲೂ 
ಆತ್ಮರಕ್ಪಣೆಯನ್ನು ಮಾಡಿಕೊಳ್ಳಬೇಕಲ್ಲವೆ? 

ವೇಂಕಟ ತಮ್ಮಂತಹ ಪೂಜ್ಯರ ನಿಶ್ಚಯವು ಆ ರೀತಿಯಿದ್ದರೆ 
ಅದು ನನಗೆ ಸರ್ವಥಾ ಕರ್ತವ್ಯವೇ ಸರಿ. ಆದರೂ ಇಂತಹ ವಿಷಮ 
ಸಮಯದಲ್ಲಿ ಶ್ರೀಪಾದ ಸೇವಾಧುರಂಧರರಾಗಿ ನಿಂತವರಿಗೆ ಸಹಾಯ 
ವಾಗಿರುವುದಕ್ಕೆ ಪ್ರತಿಯಾಗಿ, ಓಡಿಹೋಗಿ ಬ ಸು 
ಬೇಕೆಂದರೆ ಮನಸ್ಸು ಹಿಮ್ಮೆಟ್ಟುತಿ ತ್ತಿದೆ. 

ಸುದರ್ಶನ--ತಾವು ಸಹಾಯವಾಗಿರಬೇಕೆಂದೇ ನಾನೂ ಬಯ 
ಸುತ್ತಿರುವುದು? 

ನೇಂಕಟ-ಅದು ಹೇಗೆ? 

ಸುದರ್ಶನ--ನನ್ನ ಕುಮಾರರ ಪುರೋವೃದ್ಧಿಯು ತಮ್ಮನ್ನೇ 
ಸೇರಿದುದೆಂದು ಮೊದಲೇ ವಿಜ್ಞ್ಯಾಪಿಸಿದೆನಷ್ಟೆ. 

ನೇಂಕಟ--ರಂಗನಾಥನೇ ಅದನ್ನಾ ಗಮಾಡಿಸುವನು. 

ಸುದರ್ಶನ--ಮತೊ,ಂದು ಕೋರಿಕೆಯುಂಟು. 

ವೇಂಕಟ ಅದೇನು? 


ಸುದರ್ಶನ ಅಸ್ಮದ್ದುರುಗಳಾದ ವರದಾಚಾರ್ಯವರ್ಯರ 
ಮುಖದಿಂದ ಬಂದ ವ್ಯಾಖ್ಯಾನಮಾಲೆಯನ್ನು ತಾಳಪತ್ರಗಳಲ್ಲುಲ್ಲೇಖಿಸಿ 
ಅದಕ್ಕೆ ಶ್ರುತ ಪ್ರಕಾಶವೆಂದು ಹೆಸರಿಟ್ಟಿರುವೆನು. ಅದನ್ನು ಪರಿ 


ಶೋಧಿಸಿ ಪುಕಟಿಗೊಳಿಸುವ ಭಾರವೂ ತಮ್ಮದಾಗಿದೆ. 

ವೇಂಕಟ ರ ಆಜ್ಞೆಯನ್ನು ಶಿರಸಾಧರಿಸುವೆನು. 

ಸುದರ್ಶನ--""ನಮೇ ಭಕ್ತಃ ಪ್ರಣಶ್ಯತಿ'' ಎಂದು ಮಾಡಿದ 
ವಾಗ್ದಾನವನ್ನು ರಂಗಪತಿಯು ಮರೆಯಲಾರನು. ಅದರ ಮೇಲೆ 
ನಮಗೆ ಆಗಬೇಕಾದುದೇನು? ಮಿತ್ರವರ್ಯರೆ, ಇನ್ನು ನಾನು ನಿಶ್ಚಿಂತ 
ನಾಗಿ ಯುದ್ಧಭೂಮಿಗೆ ಹೊರಡಲು ಸಿದ್ದನಾಗುವೆನು. (ಹಿಂದುಗಡೆ ತಿರುಗಿ 
ನೋಡಿ) ದೇವಿ, ಮಕ್ಕಳನ್ನು ಕರೆದುಕೊಂಡು ಬಾ. 

[ಪ್ರವೇಶ: ವೇದವತಿ, ಮಕ್ಕಳು.] 
ಮಗೂ ವೇದೂ, ಅಪ್ಪಾ ಪರಾಶರ, ಬನ್ನಿ; ದೇಶಿಕ್‌ರನ್ನು ಸೇವಿಸಿ. 
[ತಾಯಿ ಮಕ್ಕಳು ವೇಂಕಟಿನಾಥರಿಗೆ ನಮಸ್ಕರಿಸುವರು.] 

ನೇಂಕಟಿ--ಅಮ್ಮಾ ವೇದವತೀದೇವಿ, ನೀನೇ ಧನ್ಯಳು. ಸಹ 
ಧರ್ವಿಣಿಯೆಂಬ ಹೆಸರು ನಿನಗೆ ಸಲ್ಲುವುದು. 

ವೇದ--ಎಲ್ಲವೂ ತಮ್ಮ ಆಶೀರ್ವಾದದಂತೆ. 

ವೇಂಕಟಿ--ಆಚಾರ್ಯರು ತೋರಿರುವ ಧೀರತೆಯು ಪುರುಷ 
ಜಾತಿಗೆ ಸ್ವಾಭಾವಿಕವಾದುದೆಂದು ಒಂದು ವೇಳೆ ಹೇಳಬಹುದು. 
ಇಂತಹ ಫುತ್ರುರನ್ನಾದರೂ ಬಿಟ್ಟು, ಪತಿಯಿಂದ ಮಾತ್ರ ಅಗಲದೆ ಇರ 
ಬೇಕೆಂಬ ನಿನ್ನ ಪ್ರತಿಜ್ಞೆಯು ಲೋಕೋತ್ತರವಾಗಿ, ಸೀತೆ ಸಾವಿತ್ರಿ 
ಯರ ಹೆಸರನ್ನು ಜ್ಞಾಪಕಕ್ಕೆ ತರುವುದಾಗಿದೆ. 

ವೇದ--ಪತಿಯ ಪ್ರಣ್ಯಕಾರ್ಯದಲ್ಲಿ ಭಾಗ ಬೇಡವೆಂದ ಹೆಂಗಸಿಗೆ 
ಸದ್ಧತಿಪಡೆಯಲು ಬೇರೆ ಉಪಾಯವೇನುಂಟು? ನನ್ನ ಹಿತವನ್ನು ಬಯ 

ಸಿಯೇ ನಾನು ಪತಿ ಸನ್ನಿಧಿಯನ್ನು ಬಿಡಕೂಡದೆಂದು ನಿಶ್ಚಯಿಸಿರು 
ವುದು. ಲೋಕದಲ್ಲಿ ದುಷ್ಟರ ಹಾವಳಿ ಹೆಚ್ಚಿರುವಾಗ ಪತಿಯ ಬಳಿ 
ಇಲ್ಲದ ಸತಿಯು ಮಾನವತಿಯಾಗಿ ಬದುಕುವುದು ಕಷ್ಟವಲ್ಲವೆ? 
ಇನ್ನು, ಮಕ್ಕಳನ್ನು ಕಾಪಾಡುವುದಕ್ಕೆ ತಮ್ಮುಂತಹ ಆಪದ್ಭಾಂಧವ 
ರಿರುವಾಗ ಚಿಂತೆಯೇನು? 
ಸುದರ್ಶನ--_ಹೊತ್ತು. ಹುಟ್ಟು ತ ಬಂತು.  ಇನ್ಸಿವರನ್ನು 
ಕಳುಹಿಸಿಕೊಡೋಣ. 
ನೇದವತಿ- ಆಗಬಹುದು. 
ಸುದರ್ಶನ--ದೇಶಿಕವರ್ಯ, ಹೆಚ್ಚಾಗಿ ಹೇಳಬೇಕಾದುದೇನಿದೆ? 
[ಓಲೆಯ ಫುಸ್ತ ಕವನ್ನು ಕೈಗೆ ಕೊಟ್ಟು 
(ಕಂದ) ಇದು ಸದ್ವಿದ್ಯಾನಿಲಯಂ! 
[ಮಕ್ಕಳನ್ನು ನೇಂಕಟಿನಾಥಾರ್ಯರ ತೊಡೆಯಮೇಲೆ ಕೂಡಿಸಿ 
ಸದಮಲವಂಶ ಪ್ರದೀಪಕರ್‌ ಬಾಲರಿವರ್‌ ॥ 
ವಿದಿತಾಖಿಲ ತತ್ತ್ವರು ತಾ| 
ಮಿದೆ ಮತ್ತುಣ್ಕೋದಯಂ ಪ್ರಪತ್ತಿಗೆ ಸಮಯಂ ॥ 
ಅಪ್ಪಾ ವೇದಾ, ಪರಾಶರ, ಇನ್ನು ಮುಂದೆ ದೇಶಿಕರೇ ನಿಮಗೆ 
ತಾಯಿತಂದೆ. (ಮಕ್ಕಳು ಎದ್ದುಬಂದು ನಮಸ್ಕರಿಸಿ ನಿಲ್ಲುವರು. ಅವರ ಮೈತಡವಿ) 
ಅವರು ಹೇಳಿದಂತೆ ನಡೆದುಕೊಂಡು, ಅವರ ಪ್ರೀತಿಯಿಂದ ಬೆಳೆದು, 
ಬುದ್ಧಿಶಾಲಿಗಳಾಗಿ ಬದುಕಿರಿ. ನಾವು ರಂಗನಾಥನ ಸೇವೆಗೆ ಹೋಗಿ 
ಬರುವೆವು. (ಹೆಂಡತಿಯ ಕಡೆ ತಿರುಗಿ) ದೇವಿ, ನೀನೂ ಮಕ್ಕಳಿಗೆ ಆಶೀರ್ವಾದ 
ಮಾಡು. 
ವೇದವತಿ--(ನಿಟ್ಟುಸಿರು ಬಿಟ್ಟು) ಏನು ಹೇಳಲಿ? ..... 


ಮಾತೇನೂ ಬಾರದು , . . . . (ಮಕ್ಕಳನ್ನೆತ್ತಿ ಮುದ್ದಿಟ್ಟು) ಮುದ್ದು 
ಕಂದಗಳಿರಾ, ನಾವು ಹೋಗಿ ಬರುವೆವು. ಧೈರ್ಯದಿಂದ ಇದ್ದು 


ಶ್ರೀ ವಿದ್ಯಾರಣ್ಯ ವಿಜಯ ೩೯ 


ದೇಶಿಕರ ಇಷ್ಟದಂತೆ ನಡೆದು, ವಿದ್ಯೆ ಕಲಿತು, ಒಳ್ಳೆಯವರೆನ್ಸ್ಟಿಸಿಕೊಳ್ಳಿರಿ, 
ದೇವರು ನಿಮ್ಮನ್ನು ಕಾಪಾಡುವನು. 


[ಹಾಡು ರಾಗ; ಆನಂದಭೈರವಿ.] 


ಪೋಗಿ ಬರ್ಪೆವು ಕುಲಧನರೇನಂದನರೇ |ಸ॥ 
ಈ-ದೇಶಿಕರೇ ನಿಮ್ಮ ಪಾಲಿಪರೊಲವಿಂ| ಅ|ಪ॥ 


ಶ್ರೀಪತಿ ರಂಗನ ಪದನಾ ಸೇವಿಸುವ! 
ನಮ್ಮ ಆ ಪುಣ್ಯವೇ ನಿಮಗೀವುದು ಶುಭವಾ Nol 


ಶೋಕಿಸದಿರಿ ನೀವದೆಂದುಂ-ಇನಿಸೊಂದುಂ। 
ನಿಮ್ಮ ಲೋಕೇಶ ಸಲಹುವನೆಂದುಂ ಮುಕುಂದಂ ॥೨॥ 


ಮತಿವಂತರಾಗಿರಿ ಕಂದಾ _ನಯದಿಂದಾ | 
ನಿಮ್ಮ ಪಿತನಂತೆ ಪಾಲಿಸರಿವರೊಲನಿಂದಾ N4೩ 


ಈ ಕಾಲವೇ ನಿಲದೆಂದುಂ-ತಾನೆಂದುಂ | 
ನಮ್ಮ--ನೋವಿ ಮರಳಿ ಸೇರಿಪನಾ ಗೋವಿಂದಂ |೪| 


ನೇಂಕಟಿ- ತಾಯೆ, ಸೈರಿಸು, ನಿನ್ನ ಮಾತೇನೋ ಧೀರ 
ಸತಿಯದು ; ಧ್ವನಿ ಮಾತ್ರ ಸರಳಮಾತೆಯದು . . . . . ೬. ಆಹಾ, 
ರಂಗನಾಥ! ಪ್ರತ್ರಪ್ರೇಮವೂ ಪತಿಭಕ್ಷಿಯೂ ಈ ರೀತಿ ಒಂದ 
ಕೊಂದು ವಿರೋಧವಾಗುವಂತೆ ಮಾಡಬಹುದೆ? 


ವನೇದಾಚಾರ್ಯ ಪರಾಶರರು--(ತಾಯಿಗೆ ವಂದಿಸಿ) ಅಮ್ಮಾ, 
ನಿನ್ನ ಬುದ್ಧಿಯ ಮಾತನ್ನು ಮರೆಯೆವು. ನೀವು ಸಂತೋಷದಿಂದ 
ಹೋಗಿ ಬನ್ನಿರಿ. 


ವೇಂಕಟಿ--ಇವರೀಗ ಧೀರರು. ಇಂತಹ ತಾಯಿತಂದೆಗಳಿಂದ 
ಜನ್ಮವನ್ನು ಪಡೆದವರು ಭೀರುಗಳು ಹೇಗಾದಾರು? ಸಿಂಹದ ಹೊಟ್ಟೆ 
ಯಲ್ಲಿ ಜಂಬುಕವು ಹುಟ್ಟೀತೆ? 


೪೦ 


(ವೃತ್ತ) 
ಶ್ರೀಲೋಲಂ ಶ್ರಿತವತ್ಸಲಂ ಶ್ರುತಿಮತ ಪ್ರೋದ್ಧೋಧಶೀಲ೦ ಸಕೃ! 
ಲ್ಲೀಲಾವ್ಯಾಜದೊಳಿಂತು ಗೆಯ್ದೊಡಮದೇನಾತಂ ಮಗುಳ್ಳೆಮ್ಮು ದೀ 
ನಾಲಾಪಂಗಳ ಕೇಳ್ದು ಕಾಯನೆ ಕರೀಂದ್ರಂಗಾದುದಂ ಕಾಣಿರೇಂ 
ಕಾಲಂ ನಿಲ್ಲದೆ ಮಾಡಿಕುಂ ಸುಕೃತಿಗಳ್ಲೀ ಶಾನು ಕೆಂಪಾಪ್ಲಿಯಂ॥ 


ಶ್ರೀ ವಿದ್ಯಾರಣ್ಯ ವಿಜಯ 


[ಸುದರ್ಶನಾಚಾರ್ಯರ ಕಡೆ ತಿರುಗಿ ಪುಸ್ತಕವನ್ನೂ ಹುಡುಗರನ್ನೂ ತೋರಿಸುತ್ತ 


(ಕಂದ) ಇದರಿಂ ಗುರುಕಾರ್ಯಂ ತಾ| 


ನೊದವಿಹುದೆನಗಿವರಿನಾರ್ಯಜನ ಕೈಂಕರ್ಯಂ॥ 
ಮುದದಿಂ ನಡೆವುದು ನೀವಾ! 
ಸದಯಂ ರಂಗೇಶ ನೋವುಗೆಮ್ಮಂ ನಿಮ್ಮಂ | 


ಬಾಲಕರೆ, ನಾವಿನ್ನು ಹೊರಡೋಣವೆ? 
[ತೆರೆ ಬೀಳುವುದು 


ದೃಶ್ಯ ೫ 
[ಸ್ಥಳ : ಕಾಶಿ, ವೇಳೆ; ಪ್ರಾತಃಕಾಲ. ವ್ಯಾಸ ವಿಗ್ರಹವು 
ಗಂಧ ಪುಷ್ಪಾಕ್ಲತೆಗಿಂದ ಅಲಂಕೃತವಾಗಿರುವುದು; ಪಕ್ಕಗಳಲ್ಲಿ 
ಎರಡು ದೀಪಗಳು ಬೆಳಗುತ್ತಿರುವುವು ; ಮುಂದುಗಡೆ ಪಂಚಪಾತ್ರೆ, 
ಪೂಜೋಪಕರಣಗಳು, ಒಂದು ತಾಳೆಯೋಲೆಯ ಪುಸ್ತಕ, ತಾಳಪತ್ರ 
ಮುಂತಾದುವು ಇರುವುವು. ತೆರೆಯು ಮೇಲಕ್ಕೆ ಹೋಗುವಾಗ್ಗೆ ಮಾಧವ 
ಭಟ್ಟರು ಸಾಸ್ಟಾಂಗನಮಸ್ಕಾರಮಾಡಿ ಏಳುತ್ತಿರುವರು. ಎದ್ದುನಿಂತು 
ಕೈಮುಗಿದು ಹೀಗೆ ಪ್ರಾರ್ಥಿಸುವರು.] 


ಮಾಧ ವ (ದ್ವಿಪದೆ) 


ಜಯಜಯ ಮುನಿವರ್ಯ ಜಯ ಧರ್ಮಧುರ್ಯ!। 
ಜಯ ಜಗದ್ದಿತಕಾರ್ಯ ಜಯ ಮಹಾಚಾರ್ಯ | 
ಜಯ ಪರಾಶರಪುತ್ರ ಜಯ ಸಾಧು ಮಿತ್ರ! 
ಜಯ ಪವಿತ್ರಚರಿತ್ರ ಜಯ ಪುಣ್ಯಪಾತ್ರ ॥ 


ಶ್ರೀ ವಿದ್ಯಾರಣ್ಕ ವಿಜಯ ೪೧ 


ನೀನಲೈ ಬಗೆದು ಮುನ್ನಮೆ ಕಾಲಗತಿಯಂ! 
ಮಾನವರ ಬಲಕೆ ಕಳಿಯಿಂದಪ್ಪ ಮಿತಿಯಂ೦ಂ.॥ 
ಕರುಣೆಯಿ೦ದವರ ಜೀವಿತವು ಸತ್ಪಥದೊಳ್‌ | 
ಚರಿಪಂತೆ ಬೆಳಕ ನೀಡಿರುವೆ ಕೃತಿಶತದೊಳ್‌ 1 


ಪರಪುರುಷನಿಃ ಶ್ವಸಿತವಹ ನಿಗಮಚಯಮಂ! 
ಸುರಮುನಿಮುಖೋದ್ಲೀತ ದಿವ್ಯಮಾಜ್ಞಯಮಂ | 
ಪರಮೇಷ್ಠಿ ಮುಖ್ಯ ಸತ್ಕುವಿಗಳಿಂ ಪಡೆದು! 
ಕರಬದರದಂತದರ ತತ್ತ್ವಗಳ ತಿಳಿದು ॥ 
ಕುಲಗುರುವೆ ನೀನೆಮಗೆ ಶುಭಮಾಗಲೆಂದು | 
ಸುಲಭದಿ೦ ವೇದತೀರ್ಥವು ದೊರೆಯಲೆಂದು ॥ 
ಧರಣಿಯೊಳಗಾದಿವ್ಯ ವಾಜ್ಞಹೋದಧಿಯಂ೦! 
ಪರಿಯಿಸಿಹೆ ನಾಲ್ಕು ಲಹರಿಗಳೊಳತಿದಯೆಉಿು೦ ॥ 
ಬಳಿಕಲಾಮ್ಹಾಯಾಂಬುನಿಧಿಯೊಳಿಹ ಸುಧೆಯ೦! 
ಏಲಸದಾತ್ಮವಿಚಾರಸಾರಸುಖನಿಧಿಯ೦ಂ ॥ 
ಗುರುವೆ ನೀಂ ಸಂಗ್ರಹಿಸಿ ಸೂಕ್ಷ್ಮ ವಚನಗಳೊಳ್‌ | 
ಕರುಣಿಸಿಹೆ ಸೂತ್ರಾಖ್ಯ ಕನಕಕಲಶಗಳೊಳ್‌ ॥ 
ಮತ್ತಮಾ ಶ್ರುತಿಸೂತ್ರಗಳ ರಹಸ್ಯಗಳಂ! 
ಬಿತ್ತರಿಸಿ ಜಗಕರುಹೆ ಪರಮತತ್ವ್ವಗಳಂ ॥ 
ವರಚಿಸಿದೆ ಪದಿನೆ೦ಟು ವರ ಪುರಾಣಗಳ೦।! 
ಒರೆಯುತ್ತೆ, ಮೂಜಗದ ಧರ್ಮ ಮರ ್ಮಗಳಂ ॥ 
ಮೇಣೀ ಧರಾವಲಯದದ್ದುತಂಗಳನು | 

ಮಾನವರ ಮಾನಸದ ವೈಚಿತ್ತುಗಳನು ॥ 

ಕರ್ಮ ಶಕ್ತಿಯ ವಿವಿಧ ಸೂಕ್ಟ್ಮ್ಮ್ಛಗತಿಗಳನು! 
ಧರ್ಮ ಮಾರ್ಗದ ವಿವಿಧ ಸಂಕಷ್ಟಗಳನು ॥ 
ಜೀವ ಜನಪದ ಜಗದ್ವಾ್ಯಾಪಾರಗಳನು! 

ದೇವ ದೇವನ ಮೈಮೆಯನು ಲೀಲೆಗಳನು ॥ 


೪೨ 


ಶ್ರೀ ವಿದ್ಯಾರಣ್ಯ ವಿಜಯ 


ಭರತವಂಶದ ಕಥೆಯೊಳುಪಕಥೆಗಳೊಡನೆ! 
ಸರಸ ರೀತಿಯೊಳೊರೆದೆ ನವವೇದಮಿದಡೆನೆ ॥ 


ಜೈಮಿನಿ ಪತಂಜಲಿ ಪ್ರಮುಖ ಶಿಷ್ಕರನು! 
ನೇಮಿಸಿದೆ ಲೋಕ ಬೋಧೆಗೆ ಮಹಾತ್ಮರನು ॥ 
ಈ ಪರಿಯೊಳಾರ್ಹೇಯ ಧರ್ಮ ದೀಪವನು। 

ದೈ ಹೈ ಸಾಯೆನಾರ್ಯ ನೀನಾರ್ಯ ವಿಭವವನು ॥ 


ಶ್ರುತಿಯೊಳುಂ ಸ್ಮೃತಿಯೊಳುಂ ಬುಹ್ಮೆ ಸೂತ್ರದೆೊಳುಂ 
ಇತಿಹಾಸದೊಳುವತಾ ಮಹಾಪುರಾಣದೊಳು೦ ॥ 
ಬೆಳಗಿಸುತೆ ಭರತವರ್ಷದ ಜನರ ಶುಭಕೆ! 
ತಳಹದಿಯನಿರಿಸಿರುವೆ ಮೇಣಿಳೆಯು ಹಿತಕೆ ॥ 
ಬ್ರಹ್ಮೆಬ್ಞನಾಗಿರ್ದು ತಾಯ ಬಸಿರೊಳಗಂ 

ಬುಹ್ಮ ಬೋಧಕನಾಗಿ ಯಸಿವಂಶಗಳಿಗಂ ॥ 

ಮೆರೆದ ಶುಕಯೋಗಿಯಂ ಪೆತ್ತವಂ ನೀನೆ! 
ಪರಮವಿದ್ಯೆಯನವಂಗಿತ್ತವ೦ ನೀನೆ ॥ 


ಸತ್ಯುವತಿಯಿಂದೊಗೆದ ಸತ್ಕೈಕಪರನೆ! 
ನಿತ್ಯ ಸೌಖ್ಯಪ್ರದನೆ ನಿಖಿಲಾರ್ಥವಿದನೆ 
ಬುಹ್ಮತೇಜನೆ ಭಗವದಂಶಪೂರಿತನೆ ! 

ಬ್ರಹ್ಮವಿದ್ಯಾ ಸಂಪ್ರದಾಯ ಪಾಲಕನೆ ॥ 


ನೀನೆ ಮೂಲಾಧಾರನೆಮ್ಮ ಸಂಪದಕೆ! 
ನೀನೆ ಮುಖ್ಯಾಚಾರ್ಯನೆಮ್ಮ ಜನಪದಕೆ ॥ 
ನೀನೆ ನೆಲೆಮನೆಯೆಮ್ಮ ಸದ್ವಿದ್ಯೆಗಳಿಗೆ | 
ನೀನೆ ವಿಭುವೆಮ್ಮ ಜೀವಿತ ರಾಜ್ಯಪದಕೆ ॥ 


ಆದೊಡೇನಕಟೀಗಳೆಮ್ಮ ದುರ್ದಶೆಯಂ! 
ಬಾದರಾಯಣ ದೇವ ಪರಿಕಿಪುದು ಕೃಪೆಯಿಂ I 


ಶ್ರೀ ವಿದ್ಯಾರಣ್ಯ ವಿಜಯ ೪ಷ್ಠಿ 


ನೀನಂದು ಬೆಳೆಯಿಸಿದ ಧರ್ಮ ಪಾದಪವು! 
ಮ್ಲಾನಮೊಂದಿಹುದದರ ಬಲವು ಕುಂದಿಹುದು ॥ 


ಇ 


ಫುಲ್ಲಸುಮಪಲ್ಲವಗಳಿನಿತದರೊಳಿಲ್ಲ! 

ಇಲ್ಲ ಜನಮದರಡಿಯೊಳುಲ್ಲಾಸಮಿಲ್ಲ ॥ 
ಬತ್ರ್ತಿಹುದು ಸಲಿಲವಾತರುವಿರುವ ನೆಲದೊಳ್‌।| 
ಮುತ್ತಿಹುವು ಕಂಟಿಕಗಳದನೆಲ್ಲ ಕೆಲದೊಳ್‌ ॥ 


ಆಲೆದಾಡುತಿಹುನಲ್ಲಿ ದುಷ್ಟ ಜಂತುಗಳು! 
ಸುಳಿಯುತಿಹುವಲ್ಲಿ ವಿಷಭರಿತವಾತಗಳು | 
ಸಿರಿಯಗಲಿ ಪತಿಸುತರು ಕೈಯ ಬಿಡೆ ಜರೆಯೊಳ್‌! 
ಹೊರೆ ಕೊರೆದು ಕ೦ಂಬನಿಯನಿಡುವ ಮಾನಿನಿವೊಲ್‌ ॥ 


ಶ್ರುತಿಜನನಿಯಳಲುತಿರೆ ಚಿಂತೆಯೊಂದದೆ ನೀಂ! 
ಸುತರೊಳಾದಿಮನೆನಿಸಿಯು೦ ಚಲಸದಿಹುದೇ೦ ॥ 
ಪೌರುಷವ ನೀನಲ್ಲದಾರು ನೀಡುವರು! 
ಭೀರುತೆಯ ನೀನಲ್ಲದಾರು ನೀಗುವರು ॥ 


ನಿನ್ನವರ ನೀನಲ್ಲದಾರು ಕಾಯುವರು! 
ಉನ್ನತಿಯನವರು ಮತ್ತಾರಿನೊಂದುವರು ॥ 
ನಿನ್ನ ವೀಕ್ಲೆಯು ನಿಶಿಯೊಳಾದಿತ್ವನಂತೆ! 
ನಿನ್ನ ನುಡಿ ದೀನಂಗೆ ಧೀರಬಲದಂತೆ ॥ 


ಬಂದು ನಿನ್ನವರಿಗಭಯವನೀಡು ಗುರುವೇ! 
ಮುಂದವರ ಪಥವೆ೦ತು ತೋರು ವರಕವಿಯೇ ॥ 
ಚಳಿಯೊಳಿರುಳೊಳಗಲೆವ ಪರದೇಶಿಯಂತೆ! 
ಬಳಲಿಹರು ನಿನ್ನಜನರಾಸೆಬಿಟ್ಟಿಂತೆ ॥ 


ಬಲವಿತ್ತು, ತಿಳಿವಿತ್ತು, ವೀರತನವಿತ್ತು! 
ಸಲಹುವುದು ನೀನವರ ಸಾಹಸವನಿತ್ತು, ॥ 


೪೪ 


ಶ್ರೀ ವಿದ್ಯಾರಣ್ಯ ವಿಜಯ 


ಕೃಪೆಯಿಂದೆ ನೋಡಿ ಕಾಪಾಡುವುದು ದೇವ! 
ತಪಿಸುತಿದೆ ಲೋಕವಿದು ವಿಪುಲ ಪ್ರಭಾವ ॥ 
ತವಕದಿ೦ ಬಂದು ನಿನ್ನ ವರಮುದ _ರಿಸೈೈ | 
ಭವದೀಯ ಕಾರ್ಯವನು ಬಂದು ಮುಂಬರಿಸ್ಸೆ ॥ 
ದೇಶಿಕವರೇಣ್ಣು ನೀನೆ ಸ ಯೋಜಿಸ ತೆ! 
ದೇಶದಿಂ (6 ತೊಲಗಿಸುತೆ ॥ 
ನೀನಳಿಯಿಂಪೂಡಿದಾರ್ಯ ಒಜನಕುಲಮಂ೦! 
ನಾನೋಲಗಿಸುವಂತೆ ನೀಡು ಸಂಪದಮಂ೦ ॥ 
ಸಾವಿತ್ರಿಯೂಳಿಗಕೆ ನಾನೊದವುವಂತೆ! 
ಸೇವೆಂಿುಂ ಮೇದಜನನಿಯೆನೊಳುಸುವಂತೆ ॥ 
ಮತಿಯಿತ್ತು, ಧೃತಿಯಿತ್ತು, ಸ೦ಗತಿಯನಿತ್ತು,! 
ಕೃತಕೃತ್ವನಪ್ಪುಂತೆ ವರಬಲವನಿತ್ತು, ॥ 
ಐಕಾಗ್ರುಮುಳ್ಳ ಪ ಪರಿಶುದ್ಧಮನವಿತ್ತು! 
ಲೋಕಹಿತ ಯೋಗ್ಯತೆಯನೆತಿಶಯದೊೊಳಿತ್ತು, | 
ಸಕಲ ಶಕ್ತ್ಕ್ಕ್ಯು ಂಪಪತ್ತಿ ಗಳನು ನೀ೦ ನೀಡಿ! 
ಅಕಲ೦ಕ ವೃತ್ತಿಯಂ ಕರಣದೊಳ್‌ ಪೂಡಿ ॥ 
ನಿನ್ನ ಕಾರ್ಯಸ್ಥೈೆನ್ನನನುಗೊಳಿಸು ಗುರುವೇ! 
ಎನ್ನ ಸರ್ವಸ್ವಮಂ ನಿನ್ನಡಿಯೊಳಿಡುವೆ ॥| 
ಅಂದು ನೀಂ ತೊಳಗಿಸಿದ ಧರ್ಮ ದೀಪಕ್ಕೆ! 
ಇಂದೆನ್ನ ಕೈಯಿಂದೆ ಘೃತಸೇವೆಯಕ್ಕೆ 1 
ಅಂದು ನಿನ್ನಿಂ ಬೆಳೆದ ಧರ್ಮ ವೃಕ್ಷಕ್ಕೆ! 
ಇಂದೆನ್ನ ಕೈಮಯಿಂದೆ ಜಲಸೇಕಮಕ್ಕೆ | 
ಅಂದು ನಿನ್ಸಿ೦ದಾದ ಧರ್ಮ ಹರ್ಮ್ಯಕ್ಕೆ | 
ಇಂದೆನ್ನ ಕೈಯಿಂದೆ ಪೆರ್ಗೋಟಿೆಯಕ್ಕೆ | 
ಅಂದು ನೀ೦ ಪೂಡಿದಾ ಧರ್ಮ ರಾಷ್ಟ ಸ್ಕೈ । 
ಇಂದೆನ್ನ ಕೈಯಿಂದೆ ರಿಪುನಷ್ಟಮಕ್ಕೆ I 

ಯೋಗೀಶ ಕರುಣಿಪುದು ನಿನ್ನ ನಂಬಿರುವೆಂ! 
ವಾಗೀಶಮಹಿಮ ನಿನ್ನಡಿಯ ಪಿಡಿದಿರುವೆಂ ॥ 
ನಾರಾಯಣಾವತಾರನೆ ನಮಸ್ಕರಿಪೆಂ! 
ಗೌರೀಶರೂಪ ನಿನ್ನ ೦ಘ)ಯನೆ ಭಜಿಪೆಂ ॥ 


ಜಯ ಒಯ ಮಹಾತೇಜ ಜಯ ವಗೌನಿರಾಜ! 
ಜಯ ಜಯ ಮಹೌದಾರ್ಯ ಜಯ ತೋಷಿತಾರ್ಯ ॥ 
ಜಯ ಮಹೋಜಬ್ವಲನಾಮ ಜಯ ಸುಗುಣಧಾಮ! 
ಜಯ ಬಯ ಒಜಯ ವ್ಯಾಸ ಜಯ ಚಿದ್ದಿಲಾಸ | 

Pel ಂಶ್‌ 

[ಪ್ರವೇಶ: ಒಬ್ಬ ವೃದ್ಧ ಬ್ರಾಹ್ಮಣ.] 


ಬ್ರಾಹ್ಮಣ-. . - ಸ್ರಾವಿಸಾ, (ಮಾಧವಭಟ್ಟಿನು ಬೆಚ್ಚಿಬಿದ್ದು ತಿರುಗಿ 
ನೋಡುವನು.) ಓಹೊ! ಕ್ಚಮಿಸಬೇಕು. ಏಕಾಂತ ಭಕ್ತಿಯಲ್ಲಿದ್ದಂತೆ 
ತೋರುತ್ತದೆ; ತಿಳಿಯದೆ ತೊಗಿದೆ. ಎಫ್ಟ ವಾಯಿತೇನೋ? ಮನ್ನಿಸ 
ಬೇಕು. 


ಮಾಧವ ನಿಫ್ನುವೇನೂ ಇಲ್ಲ. ನನ್ನ ಪೂಜೆಯನ್ನು ಸ್ವೀಕರಿ 


ಸುವುದಕ್ಕೆ ವೇದವ್ಯಾಸರೇ ಪ್ರತ್ಯು ಸ್ಸವಾಗಿ ಬಂದಹಾಗಾಯಿತು. 
ದಯೆಮಾಡಿ ಈ ಆಸನವನ್ನು ಅಲಂಕರಿಸಬೇಕು. 


[ಬ್ರಾಹ್ಮ ಇನು ನಗುಮುಖದಿಂದ ಕೂಡುವನು, 


ಈ ಅರ್ಫುವನ್ನು ತೆಗೆದುಕೊಳ್ಳಬೇಕು. (ತೆಗೆದುಕೊಳ್ಳುವನು.) ಈ 
ಗಂಧವನ್ನು ಸ್ವೀಕರಿಸಬೇಕು. (ತೆಗೆದುಕೊಳ್ಳುವನು.) ಈ ಪುಷ್ಪವನ್ನು 
—]ಈ ಫಲತಾರಿಬೂಲಗಳನ್ನು ಸ್ವೀಕರಿಸಿ ನನ್ನನ್ನು ಕೃತಾರ್ಥನನ್ನಾಗಿ 
ಮಾಡಬೇಕು. (ಮಾಧವಭಟ್ಟರು ''ನಮಸ್ಕರಿಸುವರು. ಬ್ರಾಹ್ಮಣನು ತಾಂಬೂಲ 
ವನ್ನು ತೆಗೆದುಕೊಂಡು ಅಕ್ಪ ತೆಯನ್ನು ಮಾಧವಭಟ್ಟರ ತಲೆಯ ಮೇಲಿರಿಸುವನು.) 


ಬ್ರಾಹ್ಮಣ--ಬ್ರಾಹ್ಮಣರೆ, ತಾವು ಎಲ್ಲಿಂದ ಬಂದವರು? ದಕ್ಷಿಣ 
ದೇಶದವರೆಂದು ತೋರುತ್ತದೆ. 

ಮಾಧವ--ಹೌದು; ತುಂಗಭದ್ರಾತೀರದಿಂದ ಬಂದವನು, 
ಕರ್ಣಾಟಕ ರಾಜ್ಯದಿಂದ. 

ಬ್ರಾಹ್ಮಣ--ತಾವೇನು.  ಯಾತ್ರಾರ್ಥಿಗಳಾಗಿ ಬಂದವರೊ, 
ವಿದ್ವನ್ನಂಡಲಿಯನ್ನು ನೋಡುವುದಕ್ಕಾಗಿ ಬಂದವರೊ?ಃ 


ಮಾಧವ ಗಂಗಾಸ್ನಾನಕ್ಕೂ ವಿಶ್ವನಾಥ ಸಂದರ್ಶನಕ್ಕೂ 
ಬಂದುದು. ಕಾಶಿಗೆ ಬಂದಮೇಲೆ ವಿದ್ವಾಂಸರ ದರ್ಶನವು ಬೇಡದೆನ್ಸ್ಟಿ 
ಸುವುದೆ? 

ಬ್ರಾಹ್ಮಣ--ಅಲ್ಲಿರುವ ಪುಸ್ತಕವಾವುದು? 

ಮಾಧವ ಅದರಲ್ಲಿ ಪರಾಶರ ಸ್ಮೃತಿಗೆ ವ್ಯಾಖ್ಯೆಯೊಂದನ್ನು 
ಯಥಾಶಕ್ತಿ ಬರೆಯೋಣವೆಂದು ಪ್ರಯತ್ನಿಸಿದ್ದೇನೆ. ತೀರ್ಥಯಾತ್ರೆ 
ಗಾಗಿ ಸುತ್ತುವಾಗ ಅಲ್ಲಲ್ಲಿ ದೊರೆತ ಅವಕಾಶವನ್ನು ಈ ಕೆಲಸಕ್ಕೆ ವಿನಿ 
ಯೋಗಿಸುತ್ತ ಬಂದಿದ್ದೇನೆ. ಅದನ್ನು ಬೇಗ ಸಂಪೂರ್ಣಗೊಳಿಸಲಾಗು 
ವಂತೆ ವರವನ್ನು ಬೇಡಲು ಈ ಮಹಾಸಸ್ಸಿಧಿಗೆ ಬಂದೆ. ಚೆನ್ನಾಗಿ 
ಆಶೀರ್ವದಿಸಬೇಕು. 

ಬ್ರಾಹ್ಮಣ--ಬಹಳ ಸಂತೋಷವಾಯಿತು. ಅದನ್ನಿಲ್ಲಿ ಕೊಡು 
ವಿರಾ? ಒಂದೆರಡು ಓಲೆಗಳನ್ನು ನೋಡಿಕೊಡುವೆನು. 

ಮಾಧ ನ--ಆಗಬಹುದು. ಅದೇ ಪರಮಾನುಗ್ರಹ. 

[ಪ್ರಸ್ತಕವನ್ನು ಕೊಡುವನು. 

ಚ್ರಾಹ್ಮಣ--(ನಾಲ್ಕಾರು ಓಲೆಗಳನ್ನು ಓದಿನೋಡಿದಂತೆ ಮಾಡಿ) ಸ್ವಾಮಿ, 
ತಾವು ಇಲ್ಲಿಂದ ಮುಂದೆ ಎಲ್ಲಗೆ ಪ್ರಯಾಣ ಬೆಳೆಸಬೇಕೆಂದಿರುವಿರಿ? 

ಮಾಧವ--ಇನ್ನೂ ಈ ಪ್ರಾಂತವಿರುವ ಕ್ಲೇತ್ರಗಳನ್ನೆಲ್ಲ ನೋಡಿ 
ಕೊಂಡು ನಮ್ಮ ದೇಶಕ್ಕೆ ಹಿಂದಿರುಗಬೇಕೆಂದಿದ್ದೇನೆ. 

ಬ್ರಾಹ್ಮಣ--ನಿಮ್ಮ ದೇಶದಲ್ಲಿ ಈಗ ಮ್ಲೇಚ್ಛ ಬಾಧೆಯು 
ದುಸ್ಸಹವಾಗಿರು ವುದೆಂದು ಕೇಳಿದ್ದೇನೆ. 

ಮಾಧನ--ಹೌದು; ಆದು ದಿಟ, 

ಬ್ರಾಹ್ಮಜ- ಇಂತಹ ಕಾಲದಲ್ಲಿ ನೀವು ಅಲ್ಲಿಗೇಕೆ ಹೋಗ 
ಬೇಕು? ದಯೆಮಾಡಿ ನನ್ನೊಡನೆ ಬರುವಿರಾದರೆ ಒಳ್ಳೆಯ ರಾಜಾಶ್ರಯ 
ವನ್ನು ಸಂಪಾದಿಸಿಕೊಡುನೆನು. 


ವಾಗಿದೆ. ಆದರೆ ನಾನು ಧನಕನಕಗಳ ಮೇಲೆ ಮನಸ್ಸಿಟ್ಟುಕೊಂಡು 
ತಿರುಗುತ್ತಿಲ್ಲ. 


ಬ್ರಾಹ್ಮಣ--ಹಾಗಲ್ಲ, ಪಂಡಿತರೆ; ನಾನು ಹೇಳುವುದನ್ನು 
ಲಾಲಿಸಬೇಕು. ತಮ್ಮ ಗ್ರಂಥದ ಭೂಮಿಕೆಯಿಂದಲೇ ಸರಸ್ವತೀ 
ಪ್ರಸಾದವು ನಿಮ್ಮಲ್ಲಿ ಸಂಪೂರ್ಣವಾಗಿರುವುದೆಂದು ತಿಳಿದು ಬರುತ್ತದೆ. 
ನಾನು ಅನೇಕ ಮಂದಿ ಪಂಡಿತರನ್ನು ಚೆನ್ನಾಗಿ ಬಲ್ಲೆ... ಇಂತಹ 
ದೊಡ್ಡ ಕಾರ್ಯವನ್ನು ತಮ್ಮಂತೆ ಮಾಡಬಲ್ಲವರು ಈ ಪ್ರಾಂತ ಯಾರೂ 
ನನಗೆ ಕಾಣಬಂದಿಲ್ಲ. ತಮಗೆ ಅನುಕೂಲವಾದ ಆಶ್ರಯ ದೊರೆತರೆ 
ತಾವು ಬೇಕು ಬೇಕಾದಂತೆ ಗ್ರಂಧ ರಚನೆ ಮಾಡಿ ಲೋಕೋಪಕಾರ 
ಮಾಡಬಹುದಲ್ಲವೆ? ನನ್ನ ಬನ್ನಹವನ್ನು ಲಾಲಿಸಿ ನನ್ನೊಡನೆ ಬನ್ನಿರಿ. 
ಕಾಶ್ಮೀರದ ಮಹಾರಾಜನ ಬಳಿ ಕರೆದುಕೊಂಡು ಹೋಗುವೆನು, 
ಆತನು ನನ್ನಲ್ಲಿ ಶಿಷ್ಯ ಸಹಜವಾದ ವಿಶ್ವಾಸವನ್ನಿಟ್ಟು ಕೊಂಡಿದ್ದಾನೆ. 
ಆತನು ಉದಾರಿ, ಧರ್ಮಿಷ್ಠ. ವಿದ್ವಾಂಸರಲ್ಲಿ ಆತನಿಗೆ ಅತಿಶಯವಾದ 
ಭಕ್ತಿ; ಅದರಲ್ಲಿಯೂ ದಕ್ಷಿಣ ದೇಶದವರನ್ನು ಕಂಡರೆ ವಿಶೇಷ 
ವಾದ ಸಂತೋಷ. ನೀವು ದಯೆಮಾಡಿ ಬಂದರೆ ಆತನು ಬಹು 
ವಾಗಿ ನಿಮ್ಮನ್ನು ಆದರಿಸಿ ನಿಮಗೆ ಬೇಕಾದ ಸಾಹಾಯ್ಯವನ್ನೆಲ್ಲ 
ಒದಗಿಸುವನು. ನಿಮ್ಮ ಜನರನ್ನೂ ನೀವು ಅಲ್ಲಿಗೇ ಕರೆಯಿಸಿಕೊಳ್ಳ 
ಬಹುದು. 

ಮಾಧ ವ--ಪೂಜ್ಯರೆ, ನನ್ನಲ್ಲಿ ತಾವು ಅವ್ಯಾಜ ಕೃಪೆಯನ್ನು 
ತೋರುತ್ತಿರುವಿರಿ, ತಮ್ಮ ಮಾತಿನಂತೆ ನಡೆಯದಿದ್ದರೆ ನಾನು ಕೃತ 
ಜ್ಞತೆಯಿಲ್ಲದವನಂತೆ ಆಗುವೆನು. ತಮ್ಮ ಮಾತನ್ನು ನಡೆಯಿಸ 


ಬೇಕಾದರೆ ನನ್ನ ಗುರುಗಳ ಆಜ್ಞೆಯನ್ನು ವಿತಾರಿ, ಅವರಿಂದ ನಾನು 

ಪಡೆದುಕೊಂಡಿರುವ ದೀಕ್ಷೆ ಯನ್ನು ಬಿಡಬೇಕಾಗುವುದು. ನಾನು 
ಹೇಗೆ ನಡೆದು ಕೊಳ್ಳಬೇಕೋ ಪ್ರಾಜ್ಞರಾದ ತಾವೇ ವಿಧಿಸಬೇಕು. 

ಬ್ರಾಹ್ಮಜ--ಆ ನಿಮ್ಮ ಗುರುಗಳಾರು? ಅವರು ಕೊಟ್ಟಿರುವ 
ದೀಕ್ಲೆಯೆಂತಹುದು? ತಿಳಿಸುವಿರಾದರೆ ಕೇಳಲು ಕುತೂಹಲವಾಗಿದೆ. 

ಮಾಧವ--ದಕ್ಷಿಣದೇಶದಲ್ಲಿ ಕಾಂಚೀ ನಗರದಲ್ಲಿ ಶಾಂಕರ 
ಧರ್ಮಪೀಶವನ್ನು ಪರಿಪಾಲಿಸುತ್ತಿರುವ ಶ್ರೀ ವಿದ್ಯಾತೀರ್ಥ ಶ್ರೀ 
ಚರಣರು ನಮ್ಮ ಗುರುಗಳು. ನಮ್ಮ ದೇಶದಲ್ಲಿ ಖಿಲವಾಗುತ್ತಿರುವ 
ವೈಧಿಕ ಧರ್ಮವನ್ನು ಊರ್ಜಿತಪಡಿಸಲು ಶಕ್ತಿಯಿದ್ದಂತೆ ಶ್ರಮಪಡ 
ಬೇಕೆಂಬುದೇ ನನಗೆ ಅವರು ಕೊಡಿಸಿರುವ ದೀಕ್ಸೆ. ಅದನ್ನು ಹೇಗೆ 
ಬಿಡಲಿ? 

ಬ್ರಾ ಹ್ಮಣ--ಪಂಡಿತ ರತ್ನವೆ, ನಿಮ್ಮ ಗುರುಗಳ ಕೀರ್ತಿಯು 
ನನಗೆ ತಿಳಿಯದುದಲ್ಲ. ಅವರ ಮಾತಿನ ಮೇಲೆ ಯಾರ ಮಾತೂ ಇರದು. 
ಹಿಂದೆ ಕುಮತಗಳು ವಿಜೃಂಭಿಸಿದ್ದಾಗ ನಿಮ್ಮ ದೇಶದಲ್ಲಿ ಅವತರಿಸಿದ 
ಶಂಕರ ಭಗವತ್ಪಾದರು ವೇದಮತವನ್ನುದ್ದಾರಮಾಡಿದರು. ಈಗ 
ನಮ್ಮ ಧರ್ಮಕ್ಕೊದಗಿರುವ ವಿಪತ್ತು ಅವರ ಶಿಷ್ಯಪರಂಪರೆಗೆ ಸೇರಿದ 
ನಿಮ್ಮ ಕೈಯಿಂದ ಪರಿಹಾರವಾಗುವುದು ಉಚಿತವೇ ಸರಿ. ವಿಶ್ವನಾಥನು 
ತಕ್ಕು ಶಕ್ತಿಯನ್ನು ನಿಮಗೆ ಅನುಗ್ರಹಿಸಲಿ, 


ಮಾಧ ವ--ಪೂಜ್ಯರೆ, ತಮ್ಮ ಆಶೀರ್ವಚನೆವನ್ನು ಶಿರಸಾ 
ಧರಿಸಿರುವೆನು. [ತೆರೆ ಬೀಳುವುದು. 


ಭಾಗ -೨- ಸಂಧಾನ 
ದೃ ಶ್ಯ ೧ 
[ಸ್ಥಳ : ಸತ್ಯಮಂಗಲದ ಊರುಮಖಂದಿನ ತೋಟ, ವೇಳೆ: 

ಪ್ರಾತಃಕಾಲ, ಬಾಲಕರಾದ ವೇದಾಚಾರ್ಯ ಪರಾಶರರು ಒಗೆದ ಬಟ್ಟೆ 

ಗಳನ್ನು ಹಿಡಿದುಕೊಂಡು ಬರುತ್ತಿರುವರು.] 

ವೇದಾಚಾರ್ಯ--ಇಲ್ಲಿ ಈ ತುಲಸಿಯ ಗಿಡಗಳನ್ನು ನೋಡಿ 
ದೆಯಾ, ತಮ್ಮಾ? ಎಷ್ಟು ಹೋಮಲವಾಗಿ ಬೆಳೆದಿವೆ! 

ಪರಾಶರ ಅಣ್ಣಾ, ದಳಗಳನ್ನು ಬಿಡಿಸೋಣವೆ? 

ನೇದಾ--ಬಿಡಿಸಿ ತೆಗೆದುಕೊಂಡುಹೋಗಿ ಕೊಟಿ ರೆ ಮಧ್ಯಾಹ್ನದ 
ಪೂಜೆಗೆ ಅನುಕೂಲಿಸುವುದು. 

[ಮಾಧವಭಟ್ಟಿರ ಪ್ರವೇಶ.] 

ಮಾಧವ (ಸ್ವಗತ) ಈ ಬಳಿ ಯಾವುದೋ ಅಗ್ರಹಾರವಿರುವಂತೆ 
ಕಾಣುತ್ತದೆ. ಈ ಬಾಲಕರನ್ನು ಕೇಳಿ ತಿಳಿಯುವೆನು. 

ಪರಾ--ಅಣ್ಣಾ, ಈ ಹೊತ್ತು ಯಾವ ಸ್ರೋತುಪಾಠವನ್ನು 
ಹೇಳೋಣ? 

ವೇದಾ--ಅಭೀತಿಸ್ಕವವನ್ನು ಹೇಳುತ್ತ, ತುಳಸಿ ಬಿಡಿಸೋಣ. 

[ಇಬ್ಬರೂ ಹೇಳುವರು.] 

(ವೃತ್ತ) ಮರುನ್ಮರೀಚಿ ಚಂದ್ರಮರ್‌ ಸುರೇಶ ಮೃತ್ಯು ಪಾವಕರ್‌ | 

ಚರಿಪ್ಪರಲ್ಲೆ ವಿಶ್ವದೊಳ್‌ ಪರೇಶ ನಿನ್ನೊಳಂಜುತುಂ | 

ಮುರಾದಿ ದೈತ್ಯ ನಾಶಡದೊಳ್‌ ಪ್ರಯುಕ್ತಮಾದ ಶಸ್ತ್ರಮಂ! 

ದುರಾತ್ಮರೊಳ್‌ ತುರುಷ್ಕರೊಳ್‌ ಪುಯೋಗಿಸಲ್ಮೆ ಬಾರೆಯೇಂ ॥ 

ದಶಾಸ್ತ್ರಮುಖ್ಯ ದುಷ ರಂ ವಿಶೇಷ ಶೌರ್ಯದಿಂದೆ ಕೊಂ! 


ದಶೇಷ ಲೋಕ ಭೀತಿಯಂ೦ ಪುಶಾಂತಗ್ಗೆಡೆಯಲ್ಲೆ ನೀಂ ॥ 
4 ್ಸ F 

ನಿಶಾಚರಾವತಾರರಂ ತುರುಷ್ಕ ಯಾವನಾದ್ಯರಂ! 
ವಿಶೀರ್ಣ ಗೈವುದಿಂದು ನೀಂ ಪ್ರಶಸ್ತ, ಕಲ್ಕಿರೂಪದಿಂ ॥ 
ಮಾಧವ (ಸ್ವಗತ) ಓಹೋ, ಈ ಪ್ರಾಂತ ಯಾರೋ ಪಂಡಿ 
ತನೂ ಧರ್ಮಾಭಿಮಾನಿಯೂ ಇರಬೇಕು. ಇಲ್ಲದಿದ್ದರೆ ಇಂತಹ 
ಕವಿತೆಯು ಹುಟ್ಟೇತೆ ? 
ವೇದಾ, ಪರಾ-- 
ಕಲಿಪ್ರಚಾರ ದೀಕ್ಷಿ ತರ್‌ ತುರುಷ್ಕ ಹೂಣ ಘಾತುಕರ್‌! 
sR ಪುಣ್ಯಧಾಮಮಂ ಪ್ರಸಿದ್ಧ ರಂಗಧಾಮಮಂ ॥ 
ಛಲಂ ಚಲುಂಕಿ ಪೀಡಿಸಲ್‌ ವಿಲಾಸ ಗೊಳ ೈರೇಂ ವಿಭೋ! 
ತ್ರಿರೋಕನಾಥ ತೋರು ನಿನ್ನ ಧರ್ಮರಕ್ಷ ದೀಕ್ಷೆ ಯಂ | 
ಮಾಧವ (ಸ್ವಗತ) ಧರ್ಮಗ್ಗಾನಿಯನ್ನು ಸಹಿಸದೆ ದೇಶ 
ದೌರ್ಭಾಗ್ಯಕ್ಕಾಗಿ ಮರುಗುವ ಮಹನೀಯರಾರೋ ಈ ಪ್ರದೇಶದಲ್ಲಿ 
ಇರಲೇ ಬೇಕು. ಅಂತಹವರ ಸಹಾಯವು ನ ನನ್ನ ಸಂಕಲ್ಪಕ್ಕೆ ಸಾಧಕ 
ವಾದೀತಲ್ಲವೆ? 
ವೇದಾ, ಪರಾ-- 
ಗದಾ ರಥಾಂಗ ಪಾಂಚಜನ್ಯ ಶಾರ್ಬ್ಬನಂದಕಾದಿಗಳ್‌! 
ತ ಶದೀಯ ದಿವ್ಯ ಶಕ್ತಿಯಂ ಪ್ರ ದರ್ಶಿಸಲ್ಯೆ ಬಾರವೇಂ ॥ 
ad "ದಯಾಮಯಂ ವಿಜೃಂಭ ತ ದೇವನೀಂ! 
ವಿಡೂರಗೈವುದೀಗಳೀ ವಿದೇಶದುಷ್ಟ ಜಾಲಮಂ ॥ 
ಮಾಧವ--(ಪ್ರಕಾಶ) ಆಯುಷ್ಮಂತರೆ, ನೀವಾರು? 
ನೇದಾ--ನಾವು ದೇಶಿಕರ ಶಿಷ್ಯರು? 
ಮಾಧವ (ಸ್ವಗತ) ಬಾಲ್ಯದ ಮಿತ್ರನಾದ ವೇಂಕಟನಾಥನಿರ 
ಬಹುದೆ? (ಪ್ರಕಾಶ) ಆ ದೇಶಿಕರೆಂಬುವರು ಯಾರು? 
ವೇದಾ--ತಿಳಿಯದೆ? ಸರ್ವತಂತ್ರ ಸ್ವತಂತ್ರರೆಂದೂ, ಕವಿತಾರ್ಕಿಕ 
ಇಕೇಸರಿಯೆಂದೂ, ನಿಗಮಾಂತ ಮಹಾಗುರುವೆಂದೂ ವಿಖ್ಯಾತರಾದ 
ವೇಂಕಟನಾಥಾರ್ಯರಿಗಲ್ಲದೆ ಮತ್ತಾರಿಗೆ ಆ ಹೆಸರು ಸಲ್ಲುವುದು? 

ಮಾಧವನ ಓಹೊ! ಆನಂದಿತನಾದೆನು.- ಚಿರಂಜೀವರೆ, ನೀವು 
ಗಾನಮಾಡುತ್ತಿದ್ದ ಪದ್ಯ ರತ್ನಗಳನ್ನು ನಿರ್ಮಿಸಿದವರು ಅವರೇ ಇರ 
ಬಹುದಲ್ಲವೆ? 

ವೇದಾ--ಅದಳ್ಕೆ ಸಂದೇಹವೇನು? ಆ ಕವಿತಾ ಧೋರಣಿಯು 
ಇನ್ನಾರಿಗಿರುವುದು? 


ಮಾಧವ--ನಾನೇ ಅವರನ್ನು ಹುಡುಕಿಕೊಂಡು ಹೋಗ 
ಬೇಕೆಂದಿದ್ದೆ. ಈಗ ತಾನಾಗಿಯೇ ಅವರ ದರ್ಶನವು ದೊರೆಯುವಂತಾ 
ಯಿತು. ಹೀಗಿರುವುದಲ್ಲವೆ ಭಗವಂತನ ಕೃಪೆ? . . . . ನಿಮ್ಮ 
ಗುರುಗಳು ಈಗ ಎಲ್ಲಿರುವರು? 


ವೇದಾ--ಬಹುಶಃ ಅವರು ಈ ಮೇಳಿಗೆ ಪ್ರಾತರಾಹ್ನಿ ಕಗಳನ್ನು 
ಮುಗಿಯಿಸಿಕೊಂಡು ಯಾಯಾವರ ವೃತ್ತಿಗೆ ಹೊರಟಿರಬಹುದು. 

ಮಾಧವ (ಸ್ವಗತ) ಆಹಾ, ಮಹಾಪಂಡಿತನಾದ ಈತನೂ 
ಭಿಕ್ಸಕ್ಕಾಗಿ ಅಲೆಯಬೇಕಾಗಿದೆಯೆ? ಧಾರ್ಮಿಕನಾದ ಪ್ರಭುವಿಲ್ಲದ 
ದೇಶದಲ್ಲಿ ಮತ್ತೇನಾದೀತು? (ಪ್ರಕಾಶ) ಆಯುಷ್ಮಂತರೆ, ನನ್ನನ್ನು 
ನಿಮ್ಮ ಗುರುಗಳಿರುವೆಡೆಗೆ ಕರೆದುಕೊಂಡು ಹೋಗುವಿರಾ? 

ವೇದಾ--ಸಂತೋಷದಿಂದ ಕರೆದುಕೊಂಡು ಹೋಗುವೆವು. 
ಆದರೆ ತಾವು ಯಾರೋ ತಿಳಿದುಕೊಳ್ಳಲು ಆಕೆಯಾಗಿದೆ. 

ಮಾಧವ--ನಾನು ನಿಮ್ಮ ಆಚಾರ್ಯರ ಬಾಲ್ಯ ಸ್ನೇಹಿತ, 
ಸಹಾಧ್ಯಾಯಿ. ತೀರ್ಥಯಾತ್ರೆ ಮಾಡುತ್ತ ಇಲ್ಲಿಗೆ ಆಗಂತುಕನಾಗಿ 
ಬಂದೆ. ಈ ಗ್ರಾಮದ ಹೆಸರೇನು? 

ವೇದಾ--ಸತ್ಯಮಂಗಲ. 

ಮಾಧವ ಬಹಳ ಒಳ್ಳೆಯ ಹೆಸರು, 

ನೇದಾ--ಅದು ಅನ್ವರ್ಥನಾಮವೇ ಸ್ವಾಮಿ. 

ಮಾಧವ--ಅದು ಹೇಗೆ? 

ವೇದಾ--ಹೇಗೆನ್ನುವಿರಾ? ಅದೊಂದು ಅದ್ಭುತವಾದ ಕಥೆ. 
ಶ್ರೀರಂಗವನ್ನು ಮ್ಲೇಚ್ಛರು ಕೊಳ್ಳೆ ಹೊಡೆದ ಸುದ್ದಿಯು ನಿಮಗೆ 
ತಿಳಿದಿರಬಹುದು. ಅಂದು ನಮ್ಮ ತಾತಪಾದರು ನಮ್ಮಿರ್ವರನ್ನೂ 
ತಾವು ಬರೆದಿಟ್ಟಿದ್ದ ಶ್ರುತಪುಕಾಶಿಕೆಯೆಂಬ ಗ್ರಂಥವನ್ನೂ ಸಹ, ಅವರ 
ಮಿತ್ರರಾದ ದೇಶಿಕರಿಗೆ ಒಪ್ಪಿಸಿಕೊಟ್ಟು, ತಾವು ದಿವ್ಯಕ್ಸೇತ್ರದ ಸಂರಕ್ಷ 
ಣೆಗೆ ನಿಂತು, ಯವನ ಖಡ್ಗಾಹತಿಯಿಂದ ದೇಹ ಪರಿತ್ಯಾಗಮಾಡಿ, 
ಪರಂಧಾಮವನ್ನು ಸೇರಿದರು. 

ಮಾಧವ--ಆಹಾ! ..... ನೀವು ಸುದರ್ಶನಾಚಾರ್ಯರ 
ಈುವರರೆ? 

ವೇದಾಆ ಮಹನೀಯರೇ ನಮಗೆ ಜನ್ಮವಿತ್ತವರು. 

ಮಾಧವ--ಆ ಭಾಗವತ ಶಿರೋಮಣಿಯ ಹೆಸರನ್ನುಳಿಸು 
ವುದಕ್ಕೆ ನಿಮ್ಮಂತಹ ಪುತ್ರರತ್ನಗಳೂ ಆ ಗ್ರಂಥರತ್ನವೂ ನಿಂತಿರುವುದು 
ಅವರ ಮಿತ್ರರಾದ ನನ್ನಂತಹವರಿಗೆ ಪರಮಸಂತೋಷದ ಸಂಗತಿ. 
ಆಮೇಲೆ? 

ನೇಡಾ- ಆಮೇಲೆ ನಮ್ಮ ತಾಯಿಯು ಯಜ್ಲೇಶ್ವರನನ 


ನ್‌ 
ಶರಣುಹೊಂದಿ ಆತನ ಕೃಪೆಯಿಂದ ಪತಿಲೋಕವನ್ನೊದಿದಳು. 


a 


ಮಾಧವ ಆ ವೈಷ್ಣವಾಗುಣಿಗೆ ಅನುಗುಣಳಾದ ಸಾಧ್ವಿಯಲ್ಲವೆ 
ಆಕೆ? ಆಮೇಲೆ? 

ವನೇದಾ--ಆಮೇಲೇನು, ದಿವ್ಯ ದೇಶದಲ್ಲಿ ಸರ್ವನಾಶ | 

ಮತಾಧ ವ--ನೀವು ಬದುಕಿ ಬಂದುದು ಹೇಗೆ? 

ವೇದಾ--ಜನನೀಜನಕರು ತಮ್ಮ ಪ್ರಾಣಗಳನ್ನು ಭಗವದರ್ಪಣ 
ಮಾಡಲುದ್ದೇಶಿಸಿದ ಕೂಡಲೆ, ದೇಶಿಕರು ನಮ್ಮನ್ನು ಕರೆದುಕೊಂಡು 
ನಡೆದು, ಶ್ರುತಪುಕಾಶಿಕೆಯನ್ನು ಕಾವೇರಿಯ ತಳದ ಮರಳಿನಲ್ಲಿ 
ಹೂತಿಟ್ಟು, ಯುದ್ಧಕಾಲದಲ್ಲಿ ನಮ್ಮೊಡನೆ ಒಂದು ಹಾಳು ಮಂಟಪದಲ್ಲಿ 
ಅಡಗಿದ್ದರು. ಆ ಸಾಯಂಕಾಲ ವಿಜಯ ಮದೋನ್ಮತ್ತರಾದ ತುರುಷ್ಕ 

ಯೋದ್ಧರು ಮನೆ ಮಂಟಪಗಳೊಳಕ್ಕೆ ನುಗ್ಗಲು, ನಾವು ಹೊರ 
ಹೊರಟು, ರಣರಂಗದ ಹೆಣಗಳ ನಡುವೆ ೫108 ಅಲುಗಾಡದೆ 
ಬಿದ್ದಿದ್ದು, ನಾಲ್ಕನೆಯ ಯಾಮ ಹುಟ್ಟಿದ ಬಳಿಕ ಅಲ್ಲಿಂದ ಹೊರಟು, 
ಶ್ರುತಪ್ರಕಾಶಿಕೆಯನ್ನು ತೆಗೆದುಕೊಂಡು ಈಕಡೆ ಬಂದೆವು. ಇಲ್ಲಿ 
ಸೇರಿದಂದಿನಿಂದ ಇದುವರೆಗೂ ಸುರಕ್ಷಿತರಾಗಿರುವೆವು. ದೇಶಿಕರು 
ನಮಗೆ ಬ್ರಹ್ಮೋಪದೇಶವಡಾಡಿ, ವಿದ್ಯಾಭ್ಯಾಸ ಮಾಡಿಸುತ್ತ, ತಂದೆ 
ಯಿಲ್ಲದ ದುಃಖವನ್ನು ಮರೆಯಿಸಿರುವರು. 

ಮಾಧವ--ನಿಮ್ಮ ದೇಶಿಕರು ಮಹಾನುಭಾವರು. ಅವರಲ್ಲಿ 
ಪ್ರತಿಭೆಗೆ ತಕ್ಕ ಭಕ್ತಿಯೂ, ಪಾಂಡಿತ್ಯಕ್ಕೆ ತಕ್ಕ ಔದಾರ್ಯವೂ ಒಂದ 
ರೊಡನೊಂದು ಮಿಳಿತವಾಗಿವೆ. 

ವೇದಾ--ದಯೆಮಾಡಿ ಬನ್ನಿರಿ, ಅವರ ದರ್ಶನವನ್ನು ಮಾಡಿ 
ಸುವೆವು. 

[ತೆರೆ ಬೀಳುವುದು. 


ದೃಶ್ಯ ೨ 
[ಸ್ಥಳ ; ವೇಂಕಟಿನಾಥಾರ್ಯರ ಮನೆ. ಕಾಲ; ಪೂರ್ವಾಹ್ನ. 

ಮಾಧವಭಟ್ಟರೂ ವೇಂಕಟನಾಥಾರ್ಯರೂ ಮಾತನಾಡುತ್ತಿರುವರು.] 

ಮಾಧವ ಎಷ್ಟೋ ದಿನಗಳಿಂದ ನನಗಿದ್ದ ಕುತೂಹಲವು 
ಇಂದು ದೈವವಶಾತ್‌ ಕೈಗೂಡಿದೆ. ನನ್ನಲ್ಲುಂಬಾಗಿರುವ ಸಂಕಲ್ಪವು 
ನಿನ್ನಂತಹವರ ಸಹಾಯವಿಲ್ಲದೆ ನೆರವೇರುವುದೆ ? 

ವೇಂಕಟಿ--ಮಾಧವಾರ್ಯ, es ಧರ್ಮ ದೇವ 
ತೆಯು ತಾನಾಗಿ ಬಂದು ನಿನ್ನನ್ನು ಸೇವೆಗೆ ಕರೆದು ಕೊಂಡಿರು 
ವಳಲ್ಲಾ. ಅದಲ್ಲವೆ ಪುಣ್ಯ! 

ಮಾಧವ--ಮಿತ್ರನೆ, ಪ್ರಶಂಸನೀಯನು ನೀನು. ಧರ್ಮ 
ಚಿಂತೆಯು ನಿನ್ನಲ್ಲಿ ತಾನೇ ಉದಯಿಸಿರುವುದಲ್ಲ. ಈ ಹೊತ್ತು ನಿನ್ನ 

ಶಿಷ್ಯರು ಹೇಳುತ್ತಿದ್ದ ಸ್ತೋತ್ರವನ್ನು ಕೇಳಿದ ಬಳಿಕ, ನಿನಗೆ ಧರ್ಮೋ 
ತ್ಸಾಹವಿಲ್ಲವೆಂದು ಹೇಳಲಾದೀತೆ ? 

ನೇಂಕಟಿಅದರಲ್ಲೇನು ವಿಶೇಷ? ಹೃದಯ ಶೂಲೆಯಾದಾಗ 
ಆರ್ತ ವಚನಗಳು ಹೊರಡುವುದು ಸ್ವಾಭಾವಿಕವೇ ಅಲ್ಲವೆ? ಶ್ರೀರಂಗ 
ದಲ್ಲಿ ನಡೆದ ಘೋರ ಕರ್ಮಗಳನ್ನು ಕಂಡಮೇಲೆ ದೇಶಾಂತರದಿಂದ 
ಬಂದಿರುವ ಪೀಡೆಯು ತೊಲಗಿ ಹೋಗಲೆಂದು ಮೊರೆಯಿಡದವರಾರು ? 


ಮಾಧ ವ--ನಿನ್ನಂತಹವರು ಮೊರೆಯಿಡುತ್ತಿದ್ದರೆ ಅದು ಸಫಲ 
ವಾಗದೆ ಬಹುಕಾಲವಿರದು. 
ವೇಂಕಟಿ--ಶ್ರೀಮನ್ನಾರಾಯಣನ ದಯೆ ಎಂದಿಗೆ ಬರುವುದೋ! 
. * ಆತನ ದಯೆ ಬರಬೇಕು. ಆಗ ನಮ್ಮ ಪೂರ್ವಪಾಪಗಳ ರಾಶಿಯು 
ಕರಗಿ ಪಾಪಕರ್ಮಿಗಳಾದ ಯವನರು ನಮ್ಮ ದೇಶದಿಂದ ಓಡುವಂತಾಗ 
ಬೇಕು. "ತೇನ ವಿನಾ ತೃಣಮಪಿ ನ ಚಲತಿ '--ಎಂದು ದೊಡ್ಡವರು 
ಹೇಳಿರುವರಲ್ಲವೆ? 


ಮಾಧವ--ಹಾಗಾದರೆ ಪ್ರಕೃತ ನಾವು ಮಾಡಬಹುದಾದು 
ದೇನು? 


ವೇಂಕಬಿ-ಶರಣ ಪ್ರಪತ್ರಿಯೊಂದೇ ನಾವು ಮಾಡಬಹು 
ದಾದುದು. ಮೊರೆಯಿಟ್ಟುಕೊಳ್ಳುವುದಕ್ಕೆ ಮಾತ್ರವೇ ನಾವು 
ಸ್ವತಂತ್ರರು. 

ಮಾಧವ--ಆದರೆ ಎರಡು ಬಗೆಯಾಗಿ ಮೊರೆಯಿಡಬಹುದಲ್ಲವೆ? 
ಬಾಯಿಮಾತಿನಿಂದ ಬೇಡಿಕೊಳ್ಳುವಂತೆಯೇ ಕೈಯ ಫೆಲಸದಿಂದಲೂ 
ಬೇಡಿಕೆಯನ್ನು ಬಿನ್ನಯಿಸಬಹುದಲ್ಲವೆ ? 


ವೇಂಕಟಿ--ಅದು ನಿನ್ನಂತಹವರಿಂದ ಮಾತ್ರ ಆಗಬಹುದು. 
ಲೋಕದಲ್ಲಿ ವಚನಶಕ್ತಿ ಕಾರ್ಯಶಕ್ತಿಗಳೆರಡೂ ಒಂದೆಡೆ 'ಸೇರಿರುವುದು 
"ಸಾಮಾನ್ಯವಲ್ಲ. ನನ್ನಂತೆ ಮಾತಿನವರೇ ಬಹುಮಂದಿ. ನಿನ್ನಂತಹ 
ಸಾಹಸವಂತರು ವಿರಳರಾಗಿರುವರು, 

ಮಾಧ ನ--ಸ್ವಾಭಿಮಾನರಾಹಿತ್ಯವೂ ಪರಪ್ರಶಂಸೋತ್ಸಾಹವೂ 
ನಿನಗೆ ಹುಟ್ಟುಗುಣಗಳು ; ಅದನ್ನು ನಾನರಿಯೆನೆ? . , . . . ಇರಲಿ; 
ವಿಪತ್ಸರಂಪರೆಯಿ೦ದ ದೇಶವೆಲ್ಲ ನರಳಿ ನಿಸ್ಕೇಜಸ್ಮವಾಗಿರುವಾಗ, ನಾವು 
ಅರಿಷ್ಟ ಪರಿಹಾರ ಪ್ರಯತ್ನವಾವುದನ್ನೂ ಮಾಡದೆ ಸುಮ್ಮನಿರ 
ಲಾಗುವುದೆ? 


ವೇಂಕಟಿ--ನನ್ನ೦ತಹವನು ಏನು ಮಾಡಲಾದೀತು? ನನಗಿರು 
ವುದು ಗುರುಗಳು ಕಲಿಸಿದ ಎರಡಕ್ಟರ, 


ಮಾಧವ ಆ ಅಕ್ಬರಧನಕ್ಕಿ೦ತ ನಮ್ಮ ಜನಕ್ಕೆ ಆಗಬೇಕಾದು 
ದೇನು? ಅದೇ ಜಗದೀಶ್ವರನು ನಮಗೆ ಅನುಗ್ರಹಿಸಿರುವ ಪರಮ ಧನ; 
ಅದೇ ಮಹರ್ಷಿಗಳು ಶೇಖರಿಸಿಟ್ಟಿ ಧನ; ಅದೇ ಪೂರ್ವ ಸೂರಿಗಳು 
ಕಾಪಾಡಿಕೊಟ್ಟಿರುವ ಧನ. ಅದರ ಮಹಿಮೆಯಿಂದಲೇ ದೇಶ ಪೀಡೆಯು 
ತೊಲಗಬೇಕು. 


ನೇಂಕಟಿಅದನ್ನೀ ಕಾಲದಲ್ಲಿ ಕೇಳುವವರಾರು? ಕ್ಚತ್ರಿಯ 
ಪ್ರಭುವಿದ್ಧರಲ್ಲವೆ ಬ್ರಾಹ್ಮಣ ವಿದ್ಯೆಯ ಬಲ? ಈಗ ಕ್ಚತ್ರಿಯ ಧರ್ಮ 
ವೆಲ್ಲಡೆ? 

ಮಾಧವ-ಕ್ಲತ್ರಿಯ ಧರ್ಮವೊಂದರ ಮಾತೇನು? ಎಲ್ಲ 
ವರ್ಣಾಶ್ರಮ ಧರ್ಮಗಳಿಗೂ ಭಂಗ ಬಂದಿದೆಯಲ್ಲವೆ? ನಿರಂತರವಾಗಿ 
ನಡೆಯುತ್ತಿರುವ ಜಗಚ್ಚಕ್ರಪರಿಭ್ರಮಣೆಯಿ೦ದ ಮನುಷ್ಯ ಲೋಕಕ್ಕೆ 
ರಾತ್ರಿಯೂ ವೃಕ ಲೋಕಕ್ಕೆ ಶಿಶಿರರ್ಲುವೂ ಬರುವಂತೆ, ಧರ್ಮಕ್ಕೆ 
ಗ್ಲಾನಿಕರವಾದ ಕಾಲವು ಆಗಾಗ ಬಂದೊದಗುವುದು ಪ್ರಕೃತಿ ಸಿದ್ಧ ವೇ 
ತಾನೆ? ಆದರೆ ವ್ಯಾಧಿ ಸಂಭವಿಸಿದಾಗ ವೈದ್ಯನು ಚಿಕಿತ್ಸೆ ನಡೆಯಿಸು 
ವಂತೆ ಜನರು ಧರ್ಮ ಭ್ರಷ್ಟರಾದಾಗ ವಿದ್ವಾಂಸರು ಜ್ಞಾನಪ್ರಸಾರ 
ಮಾಡಿ ಧರ್ಮವನ್ನುದ್ಧೀಪನಗೊಳಿಸಬೇಕು. ವೇ೦ಕಟಿನಾಥಾ, ಅದು 
ನಿನ್ನ ಕೆಲಸ. ಮೈದಿಕ ಧರ್ಮದ ಬೀಜವನ್ನು ಕಾಪಾಡಿಡು ; ಅದನ್ನು 
ಬಿತ್ತುವ ಕಾಲವು ಬಾರದೆ ಹೋಗದು, _ 

ನೇಂಕಟ- ಹೇಗಾದರೂ ಆಗಲಿ, ನಾನೇನೋ ನನಗೆ ತಿಳಿದು 
ದನ್ನು ಬಂದ ಶಿಷ್ಯರಿಗೆ ಕಲಿಸಿ,ಕೋತ್ರಿಯ ಸಂಪ್ರದಾಯವನ ನ್ನ ಕಾಪಾಡಿ 
ಕ್ಕ ಭಗವದಾರಾಧನೆಯಲ್ಲಿ ಆಯುಷ್ಯವನ್ನು ಕಳೆಯಬೇಕೆಂದಿ 
ದ್ಹೇನೆ. ಆದರೂ ಈಗಿನ ಕಾಲ ವಿಷರ್ಯಯವನ್ನು ನೋಡಿದರೆ 
ಆರ್ಷೇಯ ಧರ್ಮಗಳು ತಲೆಯೆತ್ತುವ ದಿನವು ನನ್ನ ಜೀವಿತಾವಧಿ 
ಯೊಳಗಾಗಿ ಬಂದೀತೆಂಬ ನಿರೀಕ್ಷೆಗೆ ಅವಕಾಶ ತೋರುವುದಿಲ್ಲ. 
ಮಾಧವ ನಮಗೆ ನಿರೀಳ್ಸೆಯೂ ಬೇಡ; ನೈರಾಶ್ಯವೂ ಬೇಡ. 
ಪೂಜ್ಯರಾದ ಪುರಾತನರು ತೋರಿದ ನೀತಿಯ ಮೇಲೆ ದೃಷ್ಟಿ ಯಿಡೋಣ. 
ಹಿಂದೆ' ಧರ್ಮ ದ್ರುಮವು ಎಷ್ಟೋ ಬಾರಿ ಬಾಡಿದಂತೆ "ಕಾಣಲಿಲ್ಲವೆ? 
ಆಗ ಮಹರ್ಷಿಗಳು ಮಾಡಿದ ಕೃಷಿಯಿಂದ ಅದು ಕಾಂತಿಯೊಂದ 
ಲಿಲ್ಲವೆ? ದುಷ್ಟರು ಅದನ್ನು ಕಡಿಯಲು ಎಷ್ಟೋ ಬಾರಿ ಕೊಡಲಿ 
ನ್ನು ತರಲಿಲ್ಲವೆ? ಅಂತಹವರೆಲ್ಲ ನಮ್ಮ NEE 
ಮಹಿಮೆಯಿಂದ  ಭಗ್ಗಾಯಖಧರಾಗಿ ಹಿಂದಿರುಗಲಿಲ್ಲವೆ? ವೇಂಕಟ 
ನಾಥ, 
(ಕಂದ) ನರಹೃದಯ ಗುಹಾಂತದೊಳನ। 
ವರತಂ ನೆಲಸಿರ್ಕುಮೊಂದು ಧರ್ಮಾಗ್ನಿ ಕಣಂ ॥ 
ಗುರುವಾಗನಿಲಂ ಭಸ್ಮ! 
ವರಣವ ಕಳೆದೊಯ್ಯಲಾಗಳದು ಸಂಜ್ವ ಲಿಕುಂ | 


ನೀನು ಅಂತಹ ಗುರುವಾಗಬೇಕಾದವನು. ಧರ್ಮ ಜ್ಯೋತಿಯು 
ತಾನಾಗಿಯೇ, ನಮ್ಮ ಉಪಚಾರವಿಲ್ಲದೆಯೇ, ಎಂದೆಂದೂ ಒಂದೇ 
ವಿಧವಾಗಿ ಬೆಳಗುತ್ತಿರುವುದಾದರೆ, ಲೋಕದವರ ಪುಣ್ಯ ಪಾಪಗಳೆಂಬು 
ವೇನು? ಪಂಡಿತರೆಂಬುದೇನು? ಅಪಂಡಿತರೆಂಬುದೇನು? ಖುತು 
ಚಕುಪರಿವರ್ತನೆಯನ್ನನುಸರಿಸಿ ನಮ್ಮ ಆಹಾರ ವಸ್ತ್ರ ರೀತಿಗಳು ವ್ಯತ್ಯ 
ಸಿಸುವ ತೆರದಲ್ಲಿ ಕಾಲಚಕ್ರಪರಿವರ್ತನಾನುಸಾರವಾಗಿ ನಮ್ಮ ಧರ್ಮ 
ಕರ್ಮಗಳೂ ರೂಪ ವ್ಯತ್ಯಾಸವನ್ನು ಪಡೆಯಜಬೇಕಾಗಬಹುದು. ಈಗ 
ಅಂತಹ ವಿವರ್ತನೆಯ ಸಮಯವೆಂದು ನಾನು ತಿಳಿದುಕೊಂಡಿದ್ದೇನೆ. 

ವಮಿತ್ರವರ್ಯ, ಇದುವರೆಗೂ ಸ್ಮಾರ್ತ ವ್ಯವಸ್ಥೆಯು ಸಜ್ಜನವಂಶ 
ದಂತೆ ಬೆಳೆಯುತ್ತ ಬಂದಿದೆ. ಪೂರ್ವ ಪುರುಷರು ಹೂಡಿದ ಗೃಹಾ 
ರಾಮಗಳನ್ನು ಪುತ್ರ ಪೌತ್ರರು ಕಾಲೋಚಿತವಾಗಿ ವಿಸ್ತರಿಸಿಕೊಂಡು 
ಬರುವಂತೆ, ಮನುಪ್ರತಿಷ್ಠಿತವಾದ ಧರ್ಮವನ್ನು ಯಾಜ್ಞವಲ್ಕ್ಯ 
ಪರಾಶರ ಬಾದರಾಯಣ ಪ್ರಭೃತಿಗಳು ಪರಿಪಾಲಿಸಿ ಬೆಳೆಯಿಸಿದರು. 
ನಮ್ಮ ಕಾಲದಲ್ಲಿಯೂ ಅದು ವಿಸ್ತೃತವಾಗಿ ಬೆಳೆಯಬೇಕಲ್ಲವೆ? 
ಅದು ನಿನಗೆ ಸೇರಿದ ಕೆಲಸವಲ್ಲವೆ? 


ನೇಂಕಟಿಮಾಧವಣ್ಣ, ನಿನ್ನ ವಿಶ್ವಾಸ ದೊಡ್ಡ ದು. ಆದರೆ 
ನಾನು ಅಷ್ಟು fas ನನ್ನ್ನ ಕೈಯಿಂದಾಗುವುದನ್ನು ಮಾಡಲ್ಲು 
ಸಿದ್ದನಾಗಿಯೇ ಇರುವೆನು ಹಂ ಸಾಮಾನ್ಯ ಜನ ನಡಿಗಿ 
ಸಂಸ್ಕೃತದಲ್ಲೊ ೦ದೆರಡು ಪ್ರಬಂಧಗಳನ್ನು ಬರೆದಿದ್ದೇನೆ. ದೇಶಭಾಷೆ 
ಯಲ್ಲೊಂಜೆರಡನ್ನು ಬರೆಯ ಬೇಕೆಂದಿದ್ದೆ "ನೆ. ಚಕ ಭ್ರ ್ರಜಾಸಂಕ್ಲೋ 
ಭೆಯು ಹೀಗಿರುವಾಗ ಏನು ಮಾಡುವುದಕ್ಕೂ ಉತ್ಸಾಹ ಚೌಕದ. 
ಮೊದಲು ಸ್ಮಾರ್ತಲೋಕಾಭಿಮಾನಿಯಾದ ರಾಜನೊಬ್ಬನು ಹುಟ್ಟಿ 
ಕೊಳ್ಳಬೇಕು. ಅವನು ಈ ವಿಷ್ಣವವನ್ನು ಪರಿಹರಿಸಿ ದೇಶವನ್ನು 
ನಿರುಪದ್ರವವನ್ನಾಗಿ ಮಾಡಬೇಕು. ಆಮೇಲೆ ವೇದವಿದ್ಯಾಬಿವೃದ್ದಿಗೆ 
ದಾರಿ ತೋರಬಹುದು. 


ಮಾಧವ ಅಂತಹ ರಾಜನೊಬ್ಬನನ್ನು ಹುಡುಕಿ, ಅವನ 
ಕೈಯಿಂದ ಆ ಕೆಲಸವನ್ನು ಚೂಸಿ ಯಿ ಜ್ರಾಹ್ಮಣರಾದ ನಮ್ಮ 
ಕರ್ತವ್ಯವೆಂದು ನಾನು ಭಾವಿಸಿದ್ದೇನೆ. ಬ್ರಹ್ಮ ತೇಜೋಬಲದಿಂದ 
ಕ್ಲತುಧರ್ಮವನ್ನು ಉಜ್ಜೀವಿತಮಾಡಲಾಗುವುದಿಲ್ಲವೆ? 


(ಕಂದ) ಘರ್ಮಮುಮೋಜಮುಮಾ ರವಿ! 
ಧರ್ಮದೊಳೊಂದಾಗಿ ಜಗೆವ ಸಲಫುವ ತೆರದಿಂ ॥ 
ವರ್ಮಧರ ವಿಪ್ರರಿರ್ವರ! ' 
ಧರ್ಮಗಳೊಂಡಾಗಿ ಜನವ ಸಲಪುಗುಮಲ್ಲೇ ॥ 


೫೮ 
ಶ್ರೀ ವಿದ್ಯಾರಣ್ಯ ವಿಜಯ 


ವೇಂಕಟ ಒಪ್ಪಿದೆ. ಆದರೆ ಅಂತಹ ಸಂಧಾನವನ್ನು ಕಲ್ಪಿಸ 
ಬಲ್ಲ ಚತುರತೆಯು ನನಗಿಲ್ಲ. ಅದಕ್ಕೆ ತಕ್ಕ ಗುಣ ಶಕ್ತಿಗಳು ನಿನ್ನಲ್ಲಿ 
ಸೇರಿರುವಂತೆ ಮತ್ತೆಲ್ಲಿದ್ದಾವು? ಗಾಯತ್ರೀ ದೇವಿಯು ತೋರಿರುವ 
ಅನುಗ್ರಹವೇ ಅದಕ್ಕೆ ಪ್ರಮಾಣ. 


ಮಾಧವ--ಅದು ಆಕೆಯ ಅನುಗ್ರಹವೋ, ಪರೀಕ್ಸೆಯೋ, 
ವಿಲಾಸವೋ--ಯಾವುದನ್ನೂ ತಿಳಿಯಲಾರದವನಾಗಿದ್ದೇನೆ. ಸದ್ಯಃ 
ಗುರುವರ್ಯರಾದ ವಿದ್ಯಾತೀರ್ಥ ಶ್ರೀಚರಣರು ಮಾತ್ರ ನನ್ನನ್ನು 
ಪ್ರೋತ್ಸಾಹಿಸಿ, ದೇವಿಯ ಆಜ್ಞೆಯು ನೆರವೇರುವ ಕಾಲವು ಬರುವು 
ದೆಂದೂ, ಆಕೆಯೇ ದಾರಿ ತೋರುವಳೆಂದೂ ಅಭಯ ಹೇಳಿದ್ದಾರೆ. 
ಅವರ ಅಪ್ಪಣೆಯಂತೆ ನಾನು ಮಹಾಯಾತ್ರೆ ಮಾಡಿಕೊಂಡು ಅವರ 
ಸನ್ನಿಧಿಗೇ ಈಗ ಹಿಂದಿರುಗುತ್ತಿದ್ದೇನೆ. ಮುಂದೆ ಅವರ ಉಪದೇಶವೂ 
ದೇವಿಯ ಪ್ರೇರಣೆಯೂ ಹೇಗಾದರೆ ಹಾಗೆ ನಡೆಯಲು ಸಿದ್ದನಾಗಿ 
ರುವೆನು, 


ವೇಂಕಟ ಮಾಧವಣ್ಣ, ವಿದ್ಯಾತೀರ್ಥರಿಗಿಂತ ಉತ್ತಮವಾದ 
ಆಶ್ರಯವು ನಿನಗೆ ಈ ಲೋಕದಲ್ಲಿ ಏಲ್ಲಿ ಎಂದಿಗೆ ದೊರೆಯುವುದು? 


(ಕಂದ) ನರಮಾತ್ರನಾದ ಗುರು ತಾ! 
ನೊರೆವಂ ಮಂತ್ರಾಕ್ಟರಂಗಳಂ ಶ್ರೋತ್ರಗಳೊಳ್‌ | 
ಪರದೈವವಿತ್ತ ಗುರು ತಾಂ! 
ಬರೆವನದ೦ ಶಿಷ್ಯ ಹೃದಯಫಲಕದಿ ದೃಢದಿಂ ॥ 


ಇ೦ತಹ ಮಹಾಮಹಿಮರಲ್ಲವೆ ವಿದ್ಯಾತೀರ್ಥರು? ಅವರ 
ಆಶೀರ್ವಾದ ಪ್ರಭಾವದಿಂದಲೇ ದೇವಿಯ ಕಟಾಕ್ಟಕ್ಳೂ ನೀನು ಪಾತ್ರ 
ನಾದೆ. ಅವರ ಬಲವಿರುವಾಗ ಸಂಕಲ್ಪ ಸಿದ್ಧಿಗೆ ತಡೆಯೇನಾದೀತು? 
ಮಾಧ ನ--ಮಿತ್ರ ರತ್ನವೆ, ನಾನಿನ್ನು ಹೋಗಿಬರಲೆ? ಬಹು 
ಕಾಲದ ಮೇಲೆ ಯಾದೃಚ್ಛಿಕವಾಗಿ ಈ ನಿನ್ನ ದರ್ಶನದ ಸುಖವು ಲಭಿಸಿರು 
ವುದೇ ನನಗೆ ಒಂದು ಶುಭ ಶಕುನ. ಇನ್ನು ಮುಂದಿನ ಹಾದಿಯಮೇಲೆ 

ಮನಸ್ಸು ಬಿದ್ದಿದೆ. ಭಗವದನುಗ್ರಹದಿಂದ ಸ್ವಲ್ಪ ಕಾಲದಲ್ಲಿಯೇ ನಾವು 
ಪುನಃ ಸಂಘಗ. 
ಮೇಂಕಟಿಈ ಸನ್ನಿವೇಶದ ಸಂತೋಷವು” ನನಗೆ ಇಮ್ಮಡಿ 
ಯಾಗಿದೆ. ಹಳೆಯ ಸ್ನೇಹಿತನನ್ನು ನೋಡಿದುದಲ್ಲದೆ ಹೊಸ ಶುಭವಾರ್ತೆ 
ಯೊಂದನ ನ್ನೂ ಕೇಳಿದುದಾಯಿತು. ಮಾಧವಾರ್ಯ, ನಿನ್ನ ಹಾರೈಕೆ 
ಯನ್ನು ಗಾ ನಡೆಸಿಕೊಡಲಿ. ಪ್ರಜಾ ಸಂಕ್ಲೋಭೆಯನ್ನುು 
ಪರಿಹರಿಸಿ ವರ್ಣಾಶ್ರಮ ಧರ್ಮಗಳನ್ನು ನಿಲ್ಲಿಸುವ ಪ್ರಯತ್ನ ಕ್ಕೆ ನೀನು 
ಅಧಿಕಾರಿ. ನಿನ್ನ ಪ್ರಯತ್ನ ಗಳು ಸಥ ಗತಃ ಮೊರೆಯಿಡುವುದಕ್ಕೆ 
ನಾನು ಅಧಿಕಾರಿ. ಹೋಗಿ SS 
[ತೆರೆ ಬೀಳುವುದು. 


ದೃಶ್ಯ ಷಿ 
[ಸ್ಥಳ: ಆನೆಗೊಂದಿಯಲ್ಲಿ ಒಂದು ಮನೆ. ಪ್ರವೇಶ ; ಸೋಮ 
ಶೇಖರ ರಾಮಕೃಷ್ಣ ರೆಂಬ ಬ್ರಾಹ್ಮಣ ಯುವಕರು.] 
ರಾಮಕೃಷ್ಣ--ಸೋಮಶೇಖರಾ, ಮೊನ್ನೆ ನೀನು ನಿಮ್ಮ ಗುರು 
ಗಳೊಡನೆ ಹಂಪೆಗೆ ಹೋಗಿದ್ದೆಯೆಂದು ಕೇಳಿದೆ. ಏನು ಅಲ್ಲಿಯ 
ಸಮಾಚಾರ? 
ಸೋಮಶೇಖರ ಹೆಚ್ಚು ಸಮಾಚಾರವೇನೂ ಕಾಣೆ. ಪಂಪಾ 
ಪತಿಯ ದರ್ಶನಮಾಡಿ ಬಹಳ ದಿನವಾಗಿತ್ತು; ಸೇವೆಮಾಡಿ ಬರೋಣ 
ವೆಂದು ಆಶೆಯಾಯಿತು; ಅದಕ್ಕಾಗಿ ಅವರ ಹಿಂದೆ ಹೋಗಿದ್ದೆ; ಅಷ್ಟೆ. 
ರಾಮ--ಅದು ಸರಿ. ಅಲ್ಲಿ ಏನು ನಿಶೇಷ? 
ಸೋಮ ವಿಶೇಷವೇನು? ಬೆಟ್ಟ ಬೆಟ್ಟವಾಗಿದೆ; ನದಿ ನದಿ 
ಯಾಗಿಯೇ ಇದೆ; ಕಾಡು ಕಾಡೇ ಆಗಿದೆ. 
ರಾಮ--ಅದೆಲ್ಲಾ ಇರಲಿ. ಈಚೆಗೆ ಯಾರೋ ಯತಿಗಳು ಅಲ್ಲಿ 
ಆಶ್ರಮ ಮಾಡಿಕೊಂಡಿರುವರಂತಲ್ಲ. ಅವರನ್ನು ನೋಡಿದ್ದೆಯಾ? 

ಸೋಮ್ಮ--ಅಂಥ ಪುಣ್ಯಸ್ಥ ಛಕ್ಸೈ ಹೋದಮೇಲೆ ಅಲ್ಲಿರುವ 
ಮಹಾ ಹಾತ್ಮರನ್ನು ನೋಡದೆ ಯಾರಾದರೂ ಬರುವರೆ? 

ರಾಮ--ಹಾಗಾದರೆ ಅವರ ವೃತ್ತಾ >ಾಂತವೇನು? 

ಸೋಮ-ರಾಮಕೃಷ್ಣ, ಆ ಮಾತನ್ನು ಮಾತ್ರ ಕೇಳಬೇಡ. 

ರಾಮ--ಅದೇತಕ್ಕೆ ಕೇಳಕೂಡದು? 

ಸೋಮು--ಅದು ದೊಡ್ಡವರ ವಿಷಯ, ಅದನ್ನು ಕುರಿತು ಸಿಕ್ಕಿ 
ಸಿಕ್ಕಿದವರೊಡನೆ ಮಾತನಾಡುವುದಿಲ್ಲವೆಂದು ಭಾಷೆ ಕೊಟ್ಟಿದ್ದೇನೆ. 

ರಾಮ--ಸೋಮಶೇಖರಾ, ನಾನು ನಿನಗೆ ಸಿಕ್ಕಿ ಸಿಕ್ಕಿದವ 
ನಾದೆನೆ? ನನ್ನನ್ನು ನೀನು ಬಾಲ್ಯದಿಂದ ಕಾಣೆಯಾ? ನನ್ನ ಅಂತರಂಗ 
ವನ್ನು ನಿನಗೆ ಎಷ್ಟೋ ಸಲ ಬಿಚ್ಚಿ ಹೇಳಿಲ್ಲವೆ? ನೀನು ಹೇಳಿದುದನ್ನು 
ನಾನೇನು ಡಂಗುರ ಹೊಯಿಸುವೆನೆ? 

ಸೋಮ ಹಾಗಲ್ಲ, ರಾಮಕೃಷ್ಣ ; ದೊಡ್ಡವರ ಮಾತು 
ಚಿಕ್ಕವರ ಬಾಯಿಗೆ ಬಿದ್ದರೆ ಅನರ್ಥಕ್ಕೆ ದಾರಿಯಾಗಬಹುದು. ಇಷ್ಟಕ್ಕೂ 
ಆ ವಿಷಯವನ್ನು ನೀನು 2ಬ ್ಯ ನಿಂತುಹೋಗುವುದೇನು? 


ರಾಮ--ಸೋಮಶೇಖರಾ, ನಾನೇನು ಅಧಿಕಪ್ರಸಂಗಿತನದಿಂದ 
ನಿನ್ನನ್ನು ಕೇಳಿಕೊಳ್ಳುತ್ತಿಲ್ಲ. ನನ್ನ ಪ ಸ್ಸಿನಲ್ಲಿ ಒಂದು ಆಲೋಚನೆ 
ಹುಟ್ಟಿದೆ. ಅದು ನಂಗಡ ಉದಕ ನು ಆ ವಿಷಯವನ್ನು 
ನನಗೆ ಹೇಳಬೇಕು. ಅದು ನನ್ನ ಉದ್ದೇಶಕ್ಕೆ EEL, 
ಗಿದ್ದರೆ ಸರಿ; ಇಲ್ಲವಾದರೆ ನೀನು ಹೇಳಿದುದನ್ನು ಇಲ್ಲಿಯೇ ಮರೆತು 
ಬಿಟ್ಟೆ ನೆಂದು ತಿಳಿದುಕೋ. ಸಂದೇಹಪಡಬೇಡ. 

ಸೋಮ-ನಿನ್ನ ಉದ್ದೇಶವೇನು? ಮೊದಲು ಹೇಳು; 
ನೋಡೋಣ. 

ರಾಮ--ಸಂತೋಷದಿಂದ ಹೇಳುತ್ತೇನೆ, ಕೇಳು: ಈಗ ಹಂಪೆ 
ಯಲ್ಲಿ ತಪಸ್ಸುಮಾಡಿಕೊಂಡಿರುವ ಯತಿಗಳು ಯಾರೋ ಘನಪಂಡಿತ 
ರಂತೆ; ಬಹುಕಾಲ ಯೋಗಾಭ್ಯಾಸ ಮಾಡಿದವರಂತೆ. ಅವರ ಶುಶ್ರೂಷೆ 

ಮಾಡಿ ವಿದ್ಯೆ ಕಲಿಯಬೇಕೆಂದು ನನಗೆ ಆಶಿ ಹುಟ್ಟಿದೆ. ನಿನ್ನ ಸಹಾಯ 
ದಿಂದ ಅದು ಕೈಗೂಡಬೇಕು. 

ಸೋಮು--ನೀನು ಇಷ್ಟು ಹೇಳಿಕೊಂಡಮೆಕಲೆ ನನಗೆ ತಿಳಿದು 
ದನ್ನು ನಾನು ಮರೆಮಾಚಲಾಗು ವುದಿಲ್ಲ. ಪೂರ್ವಾಶ್ರಮದಲ್ಲಿ ಆ ಯತಿ 
ಗಳು ನಮ್ಮ ಗುರುಗಳಾಗಿರುವ ಸಾಯಣಾಚಾರ್ಯರಿಗೆ ಅಣ್ಣಂದಿರು. 
ಅವರನ್ನು ಆಗ ಮಾಧವಭಟ್ಟರು, ಮಾಧವಾಚಾರ್ಯರು ಎಂದು 
ಕರೆಯುತ್ತಿದ್ದರು. ಈಗ ಅವರಿಗೆ ವಿದ್ಯಾರಣ್ಯರೆಂದು ಹೆಸರು; ಅಡು 
ಅವರ ಯೋಗ್ಯತೆಗೆ ತಕ್ಕ ಹೆಸರೇ ಸರಿ. ಅವರು ಸಕಲ ಶಾಸ್ತ್ರ ಪಾರಂ 
ಗತರು; ಅನೇಕ ಗ್ರಂಥಗಳನ್ನು ಬರೆದವರು; ಹಿಮವತ್ಸರ್ವತದಿಂದ ರಾಮ 
ಸೇತುವಿನವರೆಗೂ ತೀರ್ಥಯಾತ್ರೆ ಮಾಡಿ, ಅನೇಕ ದೇಶಗಳನ್ನು ನೋಡಿ, 
ಬಹುಮಂದಿ ಮಹನೀಯರನ್ನು ಕಂಡವರು. ಕಂಚಿಯ ವಿದ್ಯಾತೀರ್ಥ 
ಸ್ವಾಮಿಗಳು ಅವರ ಮುಖ್ಯ ಗುರುಗಳು; ಶೃಂಗೇರಿಯ ಭಾರತೀತೀರ್ಥ 
ಸ್ವಾಮಿಗಳು ಅವರಿಗೆ ಸಂನ್ಯಾಸ ಕೊಟ್ಟಿ ವರು. ಅವರ ವಯಸ್ಸು 
ಅರವತ್ತು, ಸಂವತ್ಸರಗಳನ್ನು ಮಿನಾರಿದ್ದರೂ ಯೋಗಬಲದಿಂದ ಅವರು 
ಮೂವತ್ತು, ವರ್ಷದವನ ದೃಢಕಾಯತೆಯನ್ನು ಪಡೆದಿರುವರು. ಅವರು 
ಮನಸ್ಸಿನಲ್ಲಿ ಯಾವುದೋ ಒಂದು ದೊಡ್ಡ ಸಂಕಲ್ಪವನ್ನಿ ಟ್ಟುಕೊಂಡು 
ತಪಸ್ಸು ಮಾಡುತ್ತಿರುವರಂತೆ. ದಂಡನಾಯಕ ಹರಿಯಣ್ಣನು ಅವರ 
ಪ್ರಿಯ ಶಿಷ್ಯ. ಆತನು ಪ್ರತಿದಿನವೂ ಅವರಿಗೆ ಹಾಲು ಹಣ್ಣುಗಳನ್ನು 
ಕಳುಹಿಸಿಕೊಡುತ್ತಿದ್ದಾನೆ. ಆಗಾಗ ಆತನು ಹೋಗಿ ಅವರ ದರ್ಶನ 
ಮಾಡಿ ಆಶೀರ್ವಾದ ಪಡೆದುಕೊಂಡು ಬರುತ್ತಾನೆ. ಇದೇ ನಾನು 
ಕೇಳಿರುವ ವೃತ್ತಾಂತ. ಇದನ್ನು ನೀನು ಬೀದಿಯಲ್ಲೆಲ್ಲ ಹರಡದೆ, 
ಯುಕ್ತ ತೋರಿದಂತೆ ಮಾಡು. 

ರಾಮ--ಸೋಮಶೇಖರಾ, ನಿನ್ನಿಂದ ಈಗ ಮಹೋಪಕಾರ 
ವಾಯಿತು; ಆದರೆ ಇಷ್ಟು ಹೇಳಿದುದು ಸಾಲದು. ನನ್ನನ್ನು ನಿಮ್ಮ 
ಗುರುಗಳ ಬಳಿಗೆ ಕರೆದುಕೊಂಡು ಹೋಗಿ, ಅವರೇ ವಿದ್ಯಾರಣ್ಯ 
ಸ್ವಾಮಿಗಳ ಕೃಪೆಯನ್ನು ನನಗೆ ದೊರಕಿಸಿಕೊಡಬೇಕೆಂದು ಬೇಡಿ 
ಕೊಳ್ಳಬೇಕು. 

ಸೋಮ--ಬಾ ರಾಮಕೃಷ್ಣ, ಹೋಗೋಣ. ಅಂತಹವರಿಗೆ 
ಶಿಷ್ಯನಾಗುವ ಭಾಗ್ಯವು ನಿನ್ನಂತಹವನಿಗಲ್ಲದೆ ಯಾರಿಗೆ ದೊರೆಯಬೇಕು? 
ನಮ್ಮ ಗುರುಗಳಿಗೆ ಬಾಹ್ಯಸಂಪತ್ತು, ಇಲ್ಲದಿದ್ದರೂ ಅಂತಃಕರಣ ಸಂಪತ್ತು 
ಅಪರಿಮಿತವಾಗಿರುವುದು. ಅವರಲ್ಲಿ ಬೇಡಿದ ಬೇಡಿಕೆಯು ಬರಿದಾಗಿ 


ಹೋಗದು. ಬಾ. 
[ತೆರೆ ಬೀಳುವುದು. 


ದೃಶ್ಯ ೪ 


[ಸ್ಥಾನ : ತುಂಗಭದ್ರಾ ತೀರ. ವೇಳೆ: ಸೂರ್ಯೋದಯಾನಂತರ, 
ಪ್ರವೇಶ; ಹರಿಹರ, ಕೈಯಲ್ಲಿ ಹಣ್ಣುಗಳ ಬುಟ್ಟಿಯನ್ನೂ ಹಾಲಿನ ಪಾತ್ರೆ 
ಯನ್ನೂ ಹಿಡಿದುಕೊಂಡಿರುವನು.] 


ಹರಿಹರ--(ಒಂದು ಬಂಡೆಯಮೇಲೆ ಕುಳಿತು) ... -ಮನುಷ್ಯನೆಂದರೆ 
ಏನು--ನೆಲದಮೇಲಿನ ಮೋಡ, ಅಷ್ಟೇ ಅಲ್ಲವೆ? ಆಕಾಶದ ಮೋಡವು 
ಒಂದು ಗಳಿಗೆ ಪರ್ವತಾಕಾರವಾಗಿ ಬೆಳೆಯುತ್ತದೆ; ಇನ್ನೊಂದು ಗಳಿಗೆ 
ಅಂಗೈಯಗಲವಾಗುತ್ತದೆ; ಒಂದು ಗಳಿಗೆ ಆನೆಯ ಹಿಂಡಿನಂತೆ ಓಡು 
ತ್ರಿರುತ್ತದೆ; ಮತ್ತೊಂದು ಗಳಿಗೆ ಮೊಲದಂತೆ ಮೈ ಮುಡುರಿಕೊಂಡಿರು 
ತ್ತದೆ. ಗಾಳಿ ಬೀಸಿದಂತೆಲ್ಲ ಅದರ ರೂಪವೂ ರೀತಿಯೂ ಬೇರೆಯಾಗು 
ತ್ತವೆ. ಮನುಷ್ಯನ ಬಾಳೂ ಹಾಗೆಯೇ ; ಸಂದರ್ಭಗಳು ವ್ಯತ್ಯಾಸ 
ವಾದಹಾಗೆಲ್ಲ ಅವನ ಆಕಾರವೂ ನಡತೆಯೂ ವ್ಯತ್ಯಾಸಗೊಳ್ಳುತ್ತವೆ. 
ಹಿಂದೆ ತಂದೆಯ ಕಾಲದಲ್ಲಿ ರಾಜಕುಮಾರರೆನ್ಸಿಸಿಕೊಂಡು ಮೆರೆಯು 
ತ್ತಿದ್ದೆವು. ಈಗ ಪರರಾಜಾಶ್ರಯದಲ್ಲಿ ದುಡಿದು ಹೊಟ್ಟೆ ಹೊರೆದು 
ಕೊಳ್ಳಬೇಕಾಗಿದೆ. ಇನ್ನೂ ಮುಂದೆ ಮುಂದೆ ಹೇಗೆ ಹೇಗೆ ಇರ 
ಬೇಕಾಗುವುದೋ - ಒಳ್ಳೆಯ ಕಾಲ ಬರುವುದೆಂದು ಗುರುಗೆ 
ಳೇನೋ ಆಗಾಗ ಹೇಳುತ್ತಿರುವರು. ಅದು ಎಂದಿಗೋ! ಏನಾದ 
ರಾಗಲಿ. ಅವರೇ ನಮ್ಮ ಪಾಲಿನ ದೈವ. -- -ಯಾರೋ ಬರುತ್ತಿರು 
ವಂತಿದೆ. (ತಿರುಗಿ ನೋಡಿ) ಓಹೋ, ರಾಮಕೃಷ್ಣ ಶಾಸ್ತ್ರಿಗಳು. 


ಶ್ರೀ ವಿದ್ಯಾರಣ್ಯ ವಿಜಯ ೬ 


[ಪ್ರವೇಶ: ಒಗೆದ ಕಾವಿಯಬಟ್ಟಿಗಳನ್ನು ಹಿಡಿದುಕೊಂಡ ರಾಮಕೃಷ್ಣನು. 
ಶಾಸ್ತ್ರಿಗಳ ಪಾದಕ್ಕೆ ನಮಸ್ಕಾರ. 

ರಾಮಕೃಷ್ಣ--ಓಹೋ | ಹರಿಯಪ್ಪೊಡೆಯರವರೆ? ಶುಭವಾಗಲಿ. 

ಇದೇನು, ಇಷ್ಟು ತ್ವರೆಯಿಂದ ಈ ಪ್ರಾಂತ ಬಿಜಮಾಡಿಸಿರುವುದಾಗಿದೆ? 


ಹರಿ-ಗುರುಗಳನ್ನು ನೋಡೋಣವೆಂದು ಬಂದೆ; ಮತ್ತೇನೂ 
ಇಲ್ಲ; ಆಶ್ರಮದಲ್ಲಿರುವರೆ? 


ರಾಮ ಸ್ನಾನಕ್ಕೆ ಹೋಗಿದ್ದಾರೆ. ಇನ್ನೇನು ಬರುವ ಹೊತ್ತಾ 
ಯಿತು. ನೀವೆಲ್ಲ ಕ್ಲೇಮಿಗಳಷ್ಟೆ? 


ಹರಿ--ಗರು ಕೃಪೆಯಿಂದ ಎಲ್ಲರೂ ಇದುವರೆಗೂ ಕ್ಸೇಮ 
ದಿಂದಿದ್ದೇವೆ. ..... ನಿನ್ನೆ ರಾತ್ರಿ ಏನೋ ಚಿಂತಿಸುತ್ತಿದ್ದಾಗ 
ಗುರು ದರ್ಶನ ಮಾಡಬೇಕೆಂದು ಮನಸ್ಸಿಗೆ ತೋರಿತು. ಆಮೇಲೆ ನಿದ್ದೆ 
ಬಾರದಿದ್ದುದರಿಂದ ಮುಂಜಾವದಲ್ಲಿಯೇ ಎದ್ದು ಅತ್ತಿತ್ತ ನೋಡದೆ 
ನಡೆದು ಒಂದೆ. ಅದರಿಂದ ಇಷ್ಟು ಬೇಗ ಇಲ್ಲಿದ್ದೇನೆ. ಆದರೇನು? 
ಬೆಳಗಾಗುವಾಗ ಇಲ್ಲಿರುವ ರಮಣೀಯತೆಯನ್ನು ನೋಡುವುದೇ ಒಂದು 
ಆನಂದವಲ್ಲವೆ? ಇಲ್ಲೇ ಒಂದು ನಿಮಿಷವಿದ್ದು ಆಯಾಸವನ್ನು ತೀರಿಸಿ 
ಕೊಂಡು ಆಶ್ರಮದ ಬಳಿಗೆ ಬರುವೆನು. 


ರಾಮು ಆಗಬಹುದು. ಅವರು ಬಂದೊಡನೆಯೆ ತಿಳುಹಿಸುವೆನು. 
[ತೆರಳುವನು. 


ಹರಿಹರ--(ಸುತ್ತಲೂ ನೋಡುತ್ತ) , , , . . ಆಹಾ! ಇದೆಂತಹ 
ಸ್ಥಳ! ಎಷ್ಟು ಸಲ ನೋಡಿದರೂ ಇಲ್ಲಿಯ ಸೊಗಸು ಮಾಸದೆ ಒಂದೇ 
ಬಗೆಯಾಗಿರುವುದಲ್ಲಾ! . . . ಯಾವಕಡೆ ತಿರುಗಿದರೂ ಶಾಂತಿ! 
ಯಾವಕಡೆ ನೋಡಿದರೂ ಜೀವಕಳೆ! ಆ ಪಂಪಾ ಸರಸ್ಸಿನ ಮೇಲೆ ದೃಷ್ಟಿ 
ಯಿಟ್ಟರೆ, ಅದನ್ನೇ ನೋಡುತ್ತಿರಬೇಕೆನ್ಸಿ ಸುತ್ತದೆ. ಅದರ ಅಲೆಗಳೋ | 
ಅವುಗಳ ಚಲನೆಯನ್ನು ನೋಡಿದರೆ ಆಡುವ ಮಕ್ಕುಳ ನಗುವು ಜ್ಞಾಪ 


೬೪ ಶ್ರೀ ವಿದ್ಯಾರಣ್ಯ ವಿಜಯ 


ಕಕ್ಕೆ ಬರುತ್ತದೆ. ..... ಈ ಕಡೆಯ ಅಂಜನಾದ್ರಿಯೋ, ಆ 
ಕಡೆಯ ಮಾಲ್ಯವಂತವೋ! ಇವುಗಳನ್ನು ನೋಡಿದರೆ ಆಂಜನೇಯ 
ಭೀಮಸೇನರು ಗದೆ ಹಿಡಿದು ನಿಂತಿದ್ದ ಠೀವಿಯು ಮನಸ್ಸಿಗೆ ಹೊಳೆಯು 
ತಥ ಸುಜ ಮುಗಿಲು ಮುಟ್ಟುವ ಈ ಮರಗಳೋ! 
ಮೇಲೆ ಹಬ್ಬಿ ತೂಗಾಡುತ್ತಿರುವ ಈ ಬಳ್ಳಿಗಳೋ! ಇವುಗಳ ಎಲೆ ಹೂ 
ಗಳು ಗಾಳಿಯಿಂದ ಬಳುಕಾಡುತ್ತಿರುವುದನ್ನು ನೋಡಿದರೆ ಈ ಪ್ರಪಂಚ 
ದಲ್ಲಿ ಸರಸ ಸಲ್ಲಾಪಗಳಿಲ್ಲದ ಸ್ಥಳವು ಎತ್ತಲೂ ಇರದೆಂದು ತೋರುತ್ತದೆ. 
ಭು ಯಜ ಆಹಾ! ಈ ಪಕ್ಚಿಗಳ ಸಂಗೀತ ಸಂಭ್ರಮಗಳು ಇಷ್ಟಿರು 
ವಾಗ ಮನುಷ್ಯನಾದವನು ನಿರುತ್ಸಾಹಿಯಾಗುವುದು. ನ್ಯಾಯವೆ? 
ಬತ ಜನ ಆದರೂ ತಲೆಯೆತ್ತಿ ಆಕಾಶವನ್ನು ನೋಡಿದರೆ ಮನುಷ್ಯನ 
ಸಾಹಸವು ಎಷ್ಟು ದೂರ ಮುಟ್ಟೇತು ಎನ್ನಿಸುತ್ತದೆ. ಇದೆಂತಹ ವಿಚಿತ್ರ 
ವಾದ ಸೌಂದರ್ಯಗಳ ಸಮೂಹ! ಎತ್ತ ನೋಡಿದರೂ ಸಡಗರವಿಲ್ಲದ 
ಸೊಬಗು ; ಎತ್ತ ತಿರುಗಿದರೂ ಸದ್ದುಗದ್ದಲವಿಲ್ಲದ ಸಂತೋಷ. ...,. 
ಭಗವಂತನ ಸೃಷ್ಟಿ ಎಷ್ಟು ದೊಡ್ಡದು! ಮನುಷ್ಯನು ಎಷ್ಟು ಸಣ್ಣ 
ವನು! ಮನುಷ್ಯನ ಹೃದಯದಲ್ಲಿ ಎಷ್ಟು ಕಾರ್ಪಣ್ಯವಿದೆ! ಇತರ ಜೀವ 
ರಾಶಿಯಲ್ಲಿ ಎಷ್ಟು ಸಮಾಧಾನವಿದೆ! , , . ಇಂತಹ ಸ್ಕಳದಲ್ಲಿದ್ದರೆ 
ಮನುಷ್ಯನ ಅಹಂಕಾರವೂ ಅಸಂತೃಪ್ತಿಯೂ ಎರಡೂ ತೊಲಗಿ 
ಹೋಗುವುವಲ್ಲವೆ? ಹೀಗಿರುವುದರಿಂದಲೇ ಗುರುಗಳು ಇಲ್ಲಿ ಆಶ್ರಮ 
ಮಾಡಿಕೊಂಡಿರುವುದು! ರಾಮಚಂದ್ರನೇ ಇಲ್ಲಿಯ ರಮ್ಯುತೆಯನ್ನುು 
ನೋಡಿ ಮೋಹಿತನಾದನಂತೆ! .... ವಸಿಷ್ಠರು ಇಲ್ಲಿ ತಪಸ್ಸು 
ಮಾಡುತ್ತಿದ್ದರಂತೆ! . . . ಆಹಾ! ಇಂತಹ ಪುಣ್ಯಕ್ಲೇತುದಲ್ಲಿ ನನಗೆ 
ಸದ್ಗುರು ಪಾದಸೇವೆ ದೊರೆತಿರುವುದೇ ಒಂದು ದೊಡ್ಡ ಪುಣ್ಯವಲ್ಲವೆ? 
ಎಲ್ಲವನ್ನೂ ಬಿಟ್ಟು ಸಂನ್ಯಾಸಿಯಾದ ಆ ಮಹಾನುಭಾವರು ನನ್ನಲ್ಲಿ 
ಮಾತ್ರ ಅಭಿಮಾನವನ್ನಿಟ್ಟಿರ ಬೇಕಾದರೆ ಏನೋ ಕಾರಣವಿರಬೇಕಲ್ಲವೆ? 

» ಇರಲಿ; ನಾನೇಕೆ ತವಕಪಡಲಿ? ಸರಿಯಾದ ಕಾಲದಲ್ಲಿ ಎಲ್ಲವೂ 
ತಾನಾಗಿ ತಿಳಿಯುವುದು. 


ಶ್ರೀ ವಿದ್ಯಾರಣ್ಯ ವಿಜಯ ೬೫% 


[ಪ್ರವೇಶ ; ರಾಮಕೃಷ್ಣ .] ದ 
ರಾಮ--ಹರಿಯಪ್ಪೊಡೆಯರವರೆ, ಗುರುಗಳು ದಯೆಮಾಡಿಸಿರು 
ವರು. ನೀವು ಬಂದಿರುವಿರಿ ಎಂದು ಹೇಳಿದೆ. ಕರೆದುಕೊಂಡು ಬರ 
ಬೇಕೆಂದು ಆಜ್ಞೆಯಾಯಿತು. 


ಹರಿ--ಇದೊ ಬಂದೆ. 
[ಇಬ್ಬರೂ ತೆರಳುವರು. 


ದೃಶ್ಯ ೫ 
[ಸ್ಥಳ : ನದಿಯ ದಡದಲ್ಲಿ ಅಂಜನಾದ್ರಿಯ ತಳದಲ್ಲಿ ಒಂದು ಗವಿಯ 
ಮುಂದಿನ ಮಂಟಪ. ವಿದ್ಯಾರಣ್ಯರು ಒಂದು ವ್ಯಾಘ್ರಾಜಿನದ ಮೇಲೆ 
ಕುಳಿತಿರುವರು. ಹರಿಹರನು ತಂದ ಹಣ್ಣು ಗಳನ್ನೂ ಹಾಲಿನ ಪಾತ್ರೆ ಯನ್ನೂ 
ಅವರ ಮುಂದೆ ಇರಿಸಿ, ಸ್ವಲ್ಪ ದೂರದಲ್ಲಿ ಕುಳಿತಿರುವನು.] 
ನಿದ್ಯಾರಣ್ಯ--ಹರಿಹರೇಶ್ವರಾ, ಬಹು ಕಾಲದಿಂದ ನೀನು ಈ 
ಭಿಕ್ಷೆಯನ್ನು ತಂದುಕೊಡುತ್ತಿರುವೆ ; ಅದರಿಂದ ಈ ದೇಹವೇನೋ 
ತೃಪ್ತಿಪಟ್ಟು ಬೆಳೆಯುತ್ತಿದೆ. ಆದರೆ ಬೇರೊಂದು ಬಗೆಯ ಭಿಕ್ಸೆ ಗಾಗಿ 
ನನ್ನ ಮನಸ್ಸು ಈಜೆಗೆ ಆಶಿಪಡುತ್ತಿರುವುದು. 
ಹರಿಹರ--ಅದೆಂತಹುದು? ಅಪ್ಪಣೆಯಾಗಲಿ ; ನನ್ನ ಸರ್ವಸ್ವವೂ 
ಗುರು ಪಾಡಕ್ಕೆ ಸೇರಿಯೇ ಇರುವುದಲ್ಲ. 
ನಿದ್ಯಾ--ನೀನಿದುವರೆಗೂ ನೀಡಿರುವುದು ಗೌಡಜನರಿಡುವ 
ಭಕ್ಲೆ. ನಿನ್ನಂತಹವನು ಇಡಬೇಕಾದುದು ಶೂರರು ಕೊಡುವ ಭಿಕ್ಸೈ 
ಯಲ್ಲವೆ? 
ಹರಿ--_(ಚಕಿತನಾಗಿ, ಸ್ವಗತ) ಇದೇನು ಹೀಗೆ ಹೇಳುವರು? 
(ಪ್ರಕಾಶ) ಗುರುದೇವ, ನಾನು ಶೂರನೆಂದು ಹೇಗೆತಾನೆ ಒಪ್ಪಿಕೊಳ್ಳಲಿ? 
ವಿದ್ಯಾ--ಅದೇಕೆ? ಸಂಗಮ ಕುಲದಲ್ಲಿ ಜನಿಸಿ, ಕ್ಲತ್ರಿಯ 
ವೃತ್ತಿಯನ್ನು ವಲಂಬಿಸಿ, ಬಾಹು ಬಲಸ೦ಪನ್ನನಾಗಿ, ಪರಾಕುಮಿಗಳಾದ 

ತಮ್ಮಂದಿರ ಸಾಹಾಯ್ಯವನ್ನು ಪಡೆದಿರತಕ್ಕ ನೀನು ಶೌರ್ಯವನ್ನು 
ತೋರದೆ ಹೋದರೆ ನಿನ್ನ ಜನರೂ ನಿನ್ನ ಧರ್ಮವೂ ಉದ್ಯಾರವಾಗುವ 
ಬಗೆ ಹೇಗೆ? 
ಹರಿ ಸ್ವಜನರನ್ನೂ ಸ್ಪಧರ್ಮವನ್ನೂ ಪರಿಪಾಲಿಸಿ ಗುರುಸೇವೆ 
ಮಾಡುವ ಯೋಗವನ್ನು ವಿಧಿಯು ಸಂಗಮ ರಾಜಪುತ್ರರ ಹಣೆಯಲ್ಲಿ 
ಬರೆದಿದ್ದಿದ್ದರೆ, ಅವರು ದೇಶಭ್ರಷ್ಟರಾಗಿ ಪರರಾಯರ ಊಳಿಗವನ್ನು 
ಹುಡುಕಿಕೊಂಡು ಅಲೆಯಬೇಕಾಗುತ್ತಿತ್ತೆ? 
ವಿದ್ಯಾ--ಹರಿಹರೇಶ್ವರಾ, ಅಧ್ಬೆರ್ಯವನ್ನು ಬಿಡು. ಸದ್ಯಃ 
ಹಾಗಿದ್ದರೆ ಎಂದೆಂದಿಗೂ ಹಾಗೆಯೇ ಇರಬೇಕೆ? ಆಪತ್ತೂ ಸಂಪತ್ತಿ 
ನಂತೆಯೇ ನಿಲ್ಲತಕ್ಕುದಲ್ಲವೆಂದು ನಿನಗೆ ತಿಳಿಯದೆ? 
ಹರಿ--ಗುರುವರ್ಯರೆ, ತಾವು ಆಗಾಗ ಈ ರೀತಿ ಹೇಳಿ ನನ್ನನ್ನು 
ಸಂತೈಸುತ್ತಿರುವಿರಿ, ನಾನೂ ತಮ್ಮ ಮಂಗಳಾಶಾನನವನ್ನು ಪದೇ 
'ಪದೇ ಮನಸ್ಸಿಗೆ ತಂದುಕೊಂಡು ಧೈರ್ಯಗೊಳು ೃತಿದ್ದೇನೆ. ಆದರೂ 
ನನ್ನ ಪ್ರಾಚೀನ ಕರ್ಮವು ಹೇಗಿರುವುದೋ! 
ನಿ ದ್ಯಾ--ಅದರ ಭಯದಿಂದ ಈಗ ನಿರಾಶನಾಗಿ ನಿಷ್ಟ್ರಯತ್ನ 
ನಾಗಿರುವೆಯಾ ಏನು? 
ಹರಿ--ಗುರುದೇವ, ಕಾಲಕರ್ಮಗಳ ಪ್ರಗತಿಯು ವಿಪರೀತ 
ವಾಗಿರುವಾಗ ಮನುಷ್ಯನ ಕೈ ಎಷ್ಟ್ಟು ದೂರ ಸಾಗೀತು? ಮನುಷ್ಯ 
ನೇನು ನೆಲದಮೇಲಿನ ಮೋಡ ತಾನೆ? 

ವಿದ್ಯಾ ಅಲ್ಲ; ಮನುಷ್ಯನು ಮೋಡಕ್ಕಿಂತ ಬಹು ದೊಡ್ಡವನು. 
ಒಂದೊಂದು ವೇಳೆ ಅವನು ಮೋಡದಂತೆ ಆದರೂ, ಅದು ಹೊಗೆಯ 
ಮೋಡದಂತಾಗಬಾರದು ; ಮಳೆಯ ಮೋಡದಂತಾಗಬೇಕು. ವರ್ಷಾ 
ಕಾಲದ ಮೇಘದಿಂದ ಮಿಂಚು ಹೊಳೆಯುವುದು ; ಸಿಡಿಲು ಹೊರಡು 
, ವುದು; ಲೋಕದ ತಾಪವನ್ನು ನೀಗುವ ನೀರಿನಧಾರೆಯು ಸುರಿಯುವುದು. 
ಹರಿ--ಗುರುವೇ, ಬೇಟಿನಾಯಿ ಮೊಲವನ್ನಟ್ಟಿ ಕೊಂಡು ಬರು 


೩ 
ವಂತೆ ಪೂರ್ವಕರ್ಮವು ನಮ್ಮನ್ನು ಬೆನ್ನಟ್ಟಿ ಬರುತ್ತಿರುವುದಲ್ಲವೆ? 


ಶೀ ವಿದ್ಧಾರಹ ವಿಜಯ ೬೭ 
ಬ ಕೆಕೆ 


ಸಷ ಸಾಡು ಚಂ ಬಲವನ್ನೂ ವೇಗವನ್ನೂ ಅರಿತಿದ್ದರೂ 
ಜಿಂಕೆಯು ತನ್ನ ಪ್ರಯತ್ನವು ವ್ಯರ್ಥವೆಂದು ತಿಳಿದು ಒಂದೇ ಕಡೆ 
ಸಂತಿರುವುದೇನು" ? ಅದರ ಆತ್ಮರಕ್ಷ್ಮಣೋಪಾಯವನ್ನು ಅದು ಹುಡು 
ಯೇ ಹುಡುಕುವುದು. 


ಹರಿ-_ತ೦ದೆಯೆ, ಅಂದು ಆನೆಗೊಂದಿಯ ಜಂಬುಳೇಶ್ವರ 
ರಾಯನು ಎಷ್ಟೋ ಥೈರ್ಯದಿಂದ ಕಾದಿದನಲ್ಲವೆ? ಅದರಿಂದ sk 
ದೇನು? ಅವನು ಗುರುತಿಲ್ಲದಂತೆ ಹಾಳಾದುದು "ಮಾತ್ರವೇ ಅಲ್ಲವೆ? 


ವಿದ್ಯಾ-ಪುತ್ರುಮಿತು ಕಳತ್ರಸಹಿತವಾಗಿ ಅವನು ಮಡಿದುದೇನೋ 

ದಿಟ. ಆದರೆ ಅವನು ಹಾಳಾದನೆಂದು ನಾನು ಹೇಳಲಾರೆ. ಯಶಶ್ಶರೀರ 
ದಿಂದ ಅವನು ಈಗಲೂ ಜಯಶೀಲನಾಗಿಯೇ ಇರುವನು. ಅವನು ತುರು 
ಷೃರನ್ನು ಪುತಿಭಟಿಸದೆ ಶರಣು ಹೊಂದಿದ್ದರೆ ಅವನಿಗೆ ಅಪಕೀರ್ತಿ ತಪ್ಪು 
ತ್ಲಿರಲಿಲ್ಲ. ಅಧೀರನ ಬದು ಕೊಂದು ಬದುಕೆ? ಧೀರನ ಸಾವು ಸಾವೆ? 


ಹರಿ ಅವನು ಕೀರ್ತಿವಂತನಾದರೂ ರಾಜ್ಯಕ್ಕಾವ ಪ್ರಯೋ 
ಜನವೂ ಆಗದೆ ಹೋಯಿತು. 


ನಿದ್ಯಾ--ಹಾಗೆನ್ನಬೇಡ, ಹರಿಯಣ್ಣಾ, ದೊಡ್ಡದೊಂದು ಕೋಟಿ 
ಯನ್ನು ಕಟ್ಟಬೇ ಕಾದರೆ ಎಷ್ಟು ಆಳವಾಗಿ ಅಗೆದು, ಎಷ್ಟು ದೊಡ್ಡ 
ಕಲ್ಲುಗಳನ್ನಿಟ್ಟು, ತಳಹದಿ ಹಾಕಬೇಕು? ಗೋಡೆಗಳಾದ ಮೇಲೆ ಆ 
ತಳಹದಿಯ ಕೆಲಸಮೇನಾದರೂ ಕಣ್ಣಿ ಗೆ ಕಾಣುವುದೆ? ಜಂಬುಕೇಶ್ವರ 
ರಾಯನ ಪ್ರಯತ್ನವು ಅದರಂತೆ. ಅವನ ೨ ತನ್ನ ಮೂಳೆಗಳಿಂದ ತಳಹದಿ 
ಹಾಕಿಟ್ಟು, ಇನ್ನಾರಾದರೂ ಅದರ ಮೇಲೆ ಕೋಟಿ ಕಟ್ಟಿ ೈಯಾರೇನೋ 
ಎಂದು ಈಗ ಸ್ವರ್ಗ ಪ್ರಾಂತದಿಂದ ಯತಿವರ ತಿಳಿ. 

ಹರಿ ಹಾಗಾದರೆ ಈಗ ನಾನು ತುರುಕರಮೇಲೆ ತಿರುಗಿ ಬೀಳೆ 
ಬೇಕೆಂದು ಗುರುವಿನ ಆಜಿ ಯೇನು? 


ನಿ ದ್ಯಾ--ಹಾಗೆ ಡು ನೀನು ಸಿದ ನಾಗಬೇಕೆಂಬುದು ನನ್ನ 
ಆಕಿ. ಜಂಬುಕೇಶ್ವ ರರಾಯನ ಸಾಹಸದಂತೆಯೇ ನಿನ್ನ ಸಾಹಸವೂ 


ಒಲೆ ಶ್ರೀ ವಿದ್ಯಾರಣ್ಯ ವಿಜಯ 


ಆದೀತೆಂಬ ಭಯಕ್ಕೆ ಎಷ್ಟು ಮಾತ್ರವೂ ಕಾರಣವಿಲ್ಲ. ನೀನು ಜಯ 
ಶಾಲಿಯಾಗುವೆ. 


ಹರಿ-_ಗುರುವರಾ, ನನಗಿರುವ ಶಕ್ತಿ ಸಂಪತ್ತುಗಳೆಷ್ಟರ 
ವೆಂಬುದು ತಮಗೆ ತಿಳಿದೇ ಇದೆ. ಸುಲ್ಲಾನನ ಬಲವಾದರೋ ಮಿತಿಯೇ 
ಇಲ್ಲದುದೆಂದು ತೋರುತ್ತದೆ. ದೆಹಲಿಯಿಂದ ಹರಿದು ಬರುವ ಘೋರ 
ಘಾತುಕರ ಮಹಾಪುವಾಹಕ್ಕೆ ನಾನು ಎದುರಾಗಿ ನಿಲ್ಲಲಾಗುವುದೆ? 


ವಿದ್ಯಾ--ಹರಿಯಪ್ಪಾ, ಮನುಷ್ಯನಿಗಿರುವ ಶಕ್ತ್ಕ್ಯುಪಪತ್ತಿಗಳು 
ಅವನು ಕೈಗೊಳ್ಳುವ ಕಾರ್ಯದ ಮಹಿಮೆಯಿಂದ ಬೆಳೆಯುವುವು. 
ಅಲ್ಲದೆ, ಈಗಿನ ಸನ್ನಿವೇಶವನ್ನು ನೋಡು. ಉತ್ತರ ದೇಶದಲ್ಲಿ ಅಲ್ಲಲ್ಲಿ 
ರಾಜ್ಯ ಸಂಕ್ಟೋಭೆಯಾಗಿ ಸುಲ್ತಾನನ ದರ್ಪವು ಕುಗ್ಗುತ್ತಿರುವುದೆಂದು 
ಕಾಶೀ ಪ್ರಾಂತದಿಂದ ಶೃಂಗಗಿರಿಗೆ ಬಂದ ಯಾತ್ರಿಕರು ಹೇಳಿದ್ದಾರೆ. 
ಇಂತಹ ವೇಳೆಯಲ್ಲಿ ದೆಹಲಿಯವರ ಗಮನವು ಈ ಕಡೆಗೆ ಹೆಚ್ಚಾಗಿ 
ತಿರುಗುವಂತಿಲ್ಲ. ಇಲ್ಲಿಯ ಪ್ರಜೆಗಳ ಮನಃಸ್ಥಿತಿಯನ್ನು ನೋಡಿದರೆ 
ನಿನ್ನ ಧೀರತೆಯು ಪ್ರಕಾಶಗೊಳ್ಳಲು ಇದಕ್ಕಿಂತ ಅನುಕೂಲವಾದ 
ಸಮಯವು ಎಂದಿಗೂ ದೊರೆಯದೆಂದು ತೋರುತ್ತದೆ. ಒಂದು ಕಡೆ 
ನಮ್ಮ ಶ್ರೀ ವಿದ್ಯಾತೀರ್ಥ ಗುರುಗಳ ಪ್ರಭಾವ; ಇನ್ನೊಂದು ಕಡೆ 
ಮಹಾಪಂಡಿತರಾದ ವೇದಾಂತ ದೇಶಿಕರ ಉಪದೇಶ ಪ್ರಾಚುರ್ಯ; 
ಮತ್ತೊಂದು ಕಡೆ ಪರಮ ಭಕ್ತರಾದ ಅಕ್ಟೋಧ್ಯತೀರ್ಥ ಮುನಿಗಳ 
ತತ್ತ್ವಪ್ರಚಾರ; ಇವರ ಜೊತೆಗೆ ಕ್ರಿಯಾಶಕ್ಸ್ಶಾಚಾರ್ಯರು ಮೊದಲಾದ 
ಪರಮ ಶೈವರ ಉದ್ದೋದಧನೆ. ಹೀಗೆ ನಾನಾರೀತಿಗಳಲ್ಲಿ ಜನರ 
ಧರ್ಮೊೋತ್ಸಾಹವು ಕಾಂತಿಗೊಂಡು ತಲೆಯೆತ್ತುತ್ತಿದೆ. ಮೈಮರೆತು 
ನಿದ್ರಿಸುತ್ತಿದ್ದವರು ತಸ್ಕರ ಬಾಧೆಗೆ ಸಿಕ್ಕಿದ ಬಳಿಕ ಜಾಗರೂಕರಾಗು 
ವಂತೆ, ಹಿಂದೂ ಜನರು ಪರಮತೀಯರಿಂದ ಹಿಂಸಿತರಾದ ಬಳಿಕ 
ಸ್ವಮತದಲ್ಲಿ ಅಭಿಮಾನಿಗಳಾಗುತ್ತಿರುವರು. ಹರಿಹರೇಶ್ವರಾ, ನಿನ್ನ 
`ದೇಶಕ್ಕೂ, ದೇಶ ಧರ್ಮಕ್ಕೂ ಒದಗಿರುವ ವಿಪತ್ತನ್ನು ಪರಿಹರಿಸಲು 
ಇದೀಗ ತಕ್ಕ ಸಮಯ. ಧೀರನೊಬ್ಬನು ಈಗ ಮುಂದಾಳಾಗಿ ನಿಂತರೆ" 


ಶ್ರೀ ವಿದ್ಯಾರಣ್ಯ ವಿಜಯ ೬೯ 


ಅವನಿಗೆ ಬೆಂಬಲವಾಗಿರಲು ದೇಶೀಯರೆಲ್ಲರೂ ಸಿದ್ಧರಾಗುವರು. 
ಈಗ ನೀನು ಶೌರ್ಯ ಸಾಹಸಗಳನ್ನು ತೋರಿದರೆ ಜಯಶಾಲಿಯಾಗು 
ವುದು ದಿಟಿ. ಏನು ಹೇಳುವೆ? 


ಹರಿ ಇಷ್ಟು ದೂರದ ದೃಷ್ಟಿಯಿಂದ ಹೇಳಿದ ಹಿತವಚನಕ್ಕೆ 
ನಾನು ಪ್ರತಿಹೇಳಬಹುದೆ? 


ವಿದ್ಯಾ--ಸಂದೇಹವೇನಿದ್ದರೂ ಹೇಳು... ಮಹಾಕಾರ್ಯಕ್ಕೆ 
ಹೊರಡುವವನು ಉತ್ಸಾಹದ ಮೂರ್ತಿಯಾಗಿರಬೇಕು. ಶಂಕೆಯಿರುವ 
ಮನಸ್ಸಿನ ಕೆಲಸವು ಕುಂಟು ಕುದುರೆಯ ಓಟಿದಂತೆ. 


ಹರಿ--ಮತ್ತಾವ ಶಂಕೆಯೂ ಇಲ್ಲ; ದೇವರು ನನಗೆ ಯೋಗ್ಯತೆ 
ಕೊಟ್ಟಿ ರುವನೆ ಎಂಬುದೊಂದೇ ೆ 


ವಿದ್ಯಾ--ಹರಿಯಣ್ಣಾ, ಆ ವಿಚಾರವನ್ನು ಮರೆತುಬಿಡು. ರಾಮ 
ಸೇತು ನಿರ್ಮಾಣಕಾಲದಲ್ಲಿ ಅಳಿಲು ತನ್ನ ಯೋಗ್ಯತೆಯನ್ನು ಚಿಂತಿಸು 
ತ್ರಿದ್ದಿತೆ? ರಣರಂಗದಲ್ಲಿ ನಿಂತ ವೀರನು ಬಲಾಬಲ ವಿಮರ್ಶೆಯನ್ನು 
ಬಿಟ್ಟು, ಮೈಮರೆತು, ಉಸಿರಿರುವವರೆಗೂ ಹೋರಾಡುವುದಿಲ್ಲವೆ? 
ದೊಡ್ಡ ಕೆಲಸಕ್ಕೆ ಕೈಹಾಕಿದವನು ಹಾಗೆ ಮೈಮರೆತಿರಬೇಕು. . . . 
ಹರಿಯಣ್ಣಾ, ನೀನು ಎಂದಾದರೂ ಏಕಾಕಿಯಾಗಿ ಸಮುದ್ರತೀರದಲ್ಲಿ 


ನಿಂತು ಅದರ ತರಂಗವಿನ್ಯಾಸವನ್ನೆೇ ಎವೆಯಿಕ್ಕದೆ ನೋಡುತ್ತಿದ್ದೆಯಾ? 


ಹರಿ ಎಷ್ಟೋ ಬಾರಿ ಹಾಗೆ ಮಾಡಿದ್ದೇನೆ. ಅಲ್ಲಿ ನಿಂತರೆ 
ಹಿಂದಿರುಗುವುದಕ್ಕೆ ಮನಸ್ಸೇ ಬರುವುದಿಲ್ಲ. 


ನಿದ್ಯಾ-ಒಳ್ಳೆಯೆದು ; ಎಂದಾದರೂ ನೀನು ಪರ್ವತ ಶಿಖರದ 
ಮೇಲೆ ನಿಂತು, ದಿಗಂತರೇಖೆಯವರೆಗೂ ದೃಷ್ಟಿ ಪುಸಾರ ಮಾಡಿ, 
ಭೂಮ್ಯಾಕಾಶಗಳ ಆಲಿಂಗನಭಾವವನ್ನು ಕಂಡಿರುವೆಯಾ? 


ಹರಿ--ಮನಃಕ್ಸೇಶವು ಹೆಚ್ಚಿದಾಗ ನಾನು ಮಾಡುವುದು 
ಹಾಗೆಯೇ, 


೬೦ ಶ್ರೀ ವಿದ್ಯಾರಣ್ಯ ವಿಜಯ 


ವಿದ್ಯಾ ಒಳ್ಳೆಯದು; ನೀನು ಎಂದಾದರೂ ರಾತಿ) ವೇಳೆ 
ನಿರ್ಜನ ಸ್ಕಲದಲ್ಲಿ ಮಲಗಿ ನಕ್ಷತ್ರ ಮಂಡಲವನ್ನೇ ವೀಕ್ಷಿಸುತ್ತ ಕಾಲ 
ವನ್ನು ಕಳೆದಿದ್ದೀ ಯಾ? 

ಹರಿ-- ಹಾಗೂ ಎಷ್ಟೋ ಸಲ ಮಾಡಿ ಇತರ ಚಿಂತೆಗಳನ್ನು 
ಮರೆತಿದ್ದೇನೆ. 


ವಿದ್ಯಾ--ಹಾಗೆ ಮೈಮರೆಯಬಲ್ಲವನು ಮಹಾಕಾರ್ಯದೀಕ್ಸೆ 
ಯಲ್ಲಿ ಏಳೆ ಮೈಮರೆಯುವುದಿಲ್ಲ? ಸೃಷ್ಟಿಪುಪಂಚದಲ್ಲಿ ಸಾಗರ ಪರ್ವತ 
ಗಗನಗಳು ಅದ್ಭುತಗಳಾದರೆ, ಮಾನವ ಪ್ರಪಂಚದಲ್ಲಿ ಧರ್ಮ ಸಮಾರಂಭ 
ಗಳು ಅದ್ಭುತಗಳು. ಪ್ರಕೃತಿ ವೈಚಿತ್ರ್ಯಗಳ ಮೇಲೆ ದೃಷ್ಟಿ ನೆಟ್ಟಿವನಿಗೆ 
"" ನನ್ನ ದೊಡ್ಡತನ,'' ""ನನ್ನ ಜಾಣತನ'' ಎಂಬುದು ಮರೆತುಹೋಗು 
ವಂತೆ, ಮಹೋದ್ಧ್ದೇಶವನ್ನು ಮನಸ್ಸಿನಲ್ಲಿಟ್ಟಿವನಿಗೆ ತನ್ನ ಕ್ಸೇಮ ತನ್ನ 
ಲಾಭಗಳ ಚಿಂತೆಯು ದೂರವಾಗಿ, ಉದ್ದಿಷ್ಟಾರ್ಥವೊಂದೇ ಸರ್ವದಾ 
ಕಣ್ಣೆದುರಿಗೆ ನಿಲ್ಲಬೇಕು. 

ಹರಿ- ಗುರುದೇವ, ತಮ್ಮ ಕೃಪಾಬಲವು ನನಗೆ ಸಂಪೂರ್ಣವಾ 
ಗಿರುವಾಗ ನಾನೇಕೆ ಚಿಂತೆಮಾಡಬೇಕು? ತಮ್ಮ ಅಪ್ಪಣೆಯನ್ನು 
ತಲೆಯಲ್ಲಿಟ್ಟು ಕೊಂಡು ನಡೆಯುವ ಚಾರನು ನಾನು. 

ನಿದ್ಯಾ--ಹರಿಹರೇಶ್ವರಾ, ಮಾನವ ಜೀವನದ ಮರ್ಮವನ್ನು 
ಹೇಳುವೆನು, ಕೇಳು. ಜೀವನವೆಂಬುದು ಅನೇಕ ಬಗೆಯ ಶಕ್ತಿಗಳ 
ಅನ್ಯೋನ್ಯ ಸಂಘಟ್ಟನೆಯ ಪರಿಣಾಮ. ಅವುಗಳಲ್ಲೊಂದು ವಿಶ್ವಶಕ್ತಿ. 
ಅದು ಪಂಚಮಹಾಭೂತಗಳ ಬಿಸಿಲು, ನೆರಳು, ಮಳೆ, ಗಾಳಿ ಮೊದಲಾದ 
ಸಾಮಾನ್ಯ ರೂಪಗಳಲ್ಲಿಯೂ, ಸಿಡಿಲು ಭೂಕಂಪ ಮೊದಲಾದ ವಿಶೇಷ 
ರೂಪಗಳಲ್ಲಿಯೂ, ಮತ್ತು ಪ್ರಪಂಚದ ನಾನಾಜನರ ಸಂಕಲ್ಪ, ವಿಕಲ್ಪ, 
ಸೌಜನ್ಯ, ದೌರ್ಜನ್ಯ ಮೊದಲಾದ ವೃತ್ತಿವರ್ತನೆಗಳಲ್ಲಿಯೂ ಅಭಿವ್ಯಕ್ತ 
ವಾಗುತ್ತಿರುವುದು. ಇನ್ನೊಂದು ಪ್ರಾರಬ್ಧ ಕರ್ಮಶಕ್ತಿ. ಇದು ಅದೃಷ್ಟ 
ರೀತಿಯಲ್ಲಿ ವಿಶ್ವತಕ್ತಿಯ ವಿವಿಧ ರೂಪಗಳಿಗೆ ನ್ಯೂನಾತಿರೇಕಗಳನ್ನುಂಟು 
ಮಾಡುತ್ತ, ಮಿತ್ರ ಶತ್ರು ವರ್ಗಗಳನ್ನೊದಗಿಸಿಟ್ಟು ಸ ಅವರ ಕೈಯಿಂದ 

ನಮಗೆ ಹಿತಾಹಿತಗಳನ್ನು ಮಾಡಿಸುತ್ತಿರುವುದು, ಮತ್ತೊಂದು ಆತ್ಮಶಕ್ತಿ, 
ಇದೇ ಪೌರುಷ. ಇದು ಭಗವಂತನನ್ನಾಶ್ರಯಿಸಿಕೊಂಡು, ವಿವೇಚನಾ 
ರೂಪವನ್ನು ತಾಳಿ, ನಮ್ಮ ಪ್ರಯತ್ನಗಳಿಗೆ ಪ್ರೇರಕವಾಗಿ, ಇತರ 
ಶಕ್ತಿಗಳನ್ನು ಅನುಕೂಲಪಡಿಸುವುದಕ್ಕೆ ಉದ್ಯುಕ,ವಾಗಿರುವುದು. ಈ 
ಶಕ್ತಿಯೇ ಮನುಷ್ಯನ ಸ್ವಾತಂತ್ಯ್ಯದ ಅಧಿಷ್ಠಾನ, ಉಳಿದ ಶಕ್ತಿಗಳು 
ಪ್ರತಿಕೂಲವಾಗಿ ಬಲವತ್ತರವಾಗಿರುವಾಗ ಒಂದೊಂದು ಸಲ, ಆತ್ಮಶಕ್ತಿ 
ಯೆಂಬುದು ಒಂದು ಬಗೆಯ ಬುದ್ಧಿ ವಿಕಾರವೇನೋ--ಎಂದು ನಮಗೇ 
ತೋರುವುದುಂಟು, ಅಂತಹ ಶಂಕೆಯನ್ನು ಮನಸ್ಸಿನಲ್ಲಿ ಸ್ಥಿರವಾಗಿ 
ನಿಲ್ಲಿಸಿಕೊಂಡವನಿಗೆ ಕಷ್ಟದಿಂದ ಪಾರಾಗಲು  ಉಪಾಯೆವಾವುದೂ 
ಇರದು. ಪ್ರಾಚೀನ ಕರ್ಮವೆಂಬ ಬಿರುಗಾಳಿಯ ಪ್ರೇರಣೆಯಿಂದ 
ವಿಶ್ವಶಕ್ತಿಯೆಂಬ ಸಮುದ್ರದಲ್ಲಿ ಅಲೆಗಳೆದ್ದು ಒಂದರ ಹಿಂದೊಂದು 
ಬಂದು ಹೊಡೆಯಖತ್ತಿರುವಾಗ, ಮನಸ್ಸಿನಿಂದಲೂ ಕೈಯಿಂದಲೂ ಕೂಡ 
ಅವುಗಳನ್ನು ತಡೆಯ ಯತ್ನಿಸುವವನೇ ಧೀರನು. ಹರಿಹರೇಶ್ವರಾ, 
ಈ ತತ್ತ್ವವನ್ನು ಚೆನ್ನಾಗಿ ಕೇಳಿ ಮನಸ್ಸಿನಲ್ಲಿಟ್ಟುಕೊ. 
(ಕಂದ) ಜಗದಿ ಚರಾಚರಚಯದಿಂ! 

ದೊಗೆವಾ ಶಕ್ತಿಗಳೆ ಕಾಲಮೆನಿಸುತ ಪರಿಗುಂ ॥ 

ಭಗವದ್ವಿಲಾಸದಾ ಲಹ। 

ರಿಗಳೊಳು ನಾವಿಕನವೋಲು ಬಾಳ್ವಂ ಜೀವಂ ॥ 


ಆಲಹರಿಗಳೊಳವಂ ತನು! 

ಕೋಲಮನಾಶ್ವಯಿಸಿ ಮಾಡಲಿಹ ಯಾತ್ರೆಗೆ ಕ ॥ 
ಲ್ಲೋಲಗಳನುವಿರೆಯುಂ ಪ್ರತಿ! 
ಕೂಲಿಕುಮೋರೊರ್ಮೆ ಪೂರ್ವಕರ್ಮಸವಿಕಾರಂ ॥ 


ಅಂತೊದವೆ ವಿಘ್ನಮದರಿಂ। 
ಚಿಂತೆಯನಾನದೆಯೆ ಬುದ್ಧ್ಯರಿತ್ರವ ಪುರುಷಂ ॥ 
ಸಂತತ ಧೃತಿಯಿಂ ಯೋಜಿಸೆ । 

ಹಿಂತುಳಿಯದೆ ತೊಡರ ಕಳೆದು ತೆರಳಲ್ಬುಕ್ಕುಂ \ 


೩೭3 ಶ್ರೀ ವಿದ್ಯಾರಣ್ಯ ವಿಜಯ 


ಅಂತೆಸಗದೆ ಧೃತಿಯಂ ತೊರೆ! 

ದ೦ತಶೃಕ್ತಿಯ ನಿಯೋಜನಂ ಗೆಯ್ಯದಿರಲ್‌ | 
ಅಂತಹನ ಕರ್ಮವಾಯುವ! 
ನಂತೋರ್ಮ್ಯ್ಯಾವರ್ತಕ೦ಗಳೊಳ್‌ ಸಿಲುಕಿಸುಗುಂ ॥ 


ಐನಿತೆನಿತು ಯುಕುತಿ ಸಾಸದಿ! 

ತನುನೌಕೆಯ ಧಿಷಣದಂಡದಿಂ ಕಾಲಮಹಾ ॥ 
ಧುನಿಯೊಳ್‌ ನಡೆಯಿಕುಮೋ ತಾ| 

ನನಿತನಿತುಂ ಕರ್ಮವಾತ ಭೀತಿಯ ಕಳೆಗುಂ ॥ 
ಮುನಿದು ಪುರಾಕೃತಪವನಂ! 

ಕನಲಿಸೆ ಕಾಲಪ್ರವಾಹದುದ್ದೀಚಿಗಳಂ | 

ಮನವಂ ಶಮದಮಧ್ಯೃತಿಗಳಿ! 

ನನುಗೊಳಿಸುತೆ ಧರ್ಮಪಥದಿ ನಡೆವುಡೆ ಯೋಗಂ ॥ 


ಕರುಣೆಯಿನೆಲ್ಲ ಜನರ್ಗಂ! 

ಪರಗತಿಯಂ ತದವಿರುದ್ದ ಸುಖ ಸ೦ತತಿಯಂ | 
ದೊರೆಯಿ ಸಲನುವಹ ತೆರದಿಂ! 

ಚರಿಸುತ ನಿಜ ಹಿತವ ಗಳಿಪ ಮರ್ಮನವೆ ಧರ್ಮಂ ॥ 


ಖುಜು ವನಾರ್ಗವ ಪಿಡಿದನಿಶಂ! 

ನಿಜ ಧರ್ಮವನೆಸಗುತಮಲ ನಿಃ8ಸ್ಬೃಹ ಮತಿಯಿಂ ॥ 
ವಿಜಯಾಜಯಗಳಿನಲುಗದೆ! 

ಭುಜಿಪಂ ಪ್ರಾರಬ್ಧ ಫಲವ ಮುದದಿಂ ವಿಬುಧಂ ॥ 


ಹರಿಹರೇಶ್ವರಾ, ಈಶ್ವರ ಲೀಲಾಸ್ವರೂಪವಾಗಿ, ಕಾಲವೆಂದು 
ವ್ಯವಹೃತವಾಗಿ, ಅನಂತಧಾರೆಯಾಗಿ ಹರಿಯುವ ಜಗಚ್ಛಕ್ರಿಯ ಮಹಾ 
ಪ್ರವಾಹವು ಎಷ್ಟೋ ರಾಜ್ಯಗಳನ್ನೂ ಎಷ್ಟೋ ಜನಪದಗಳನ್ನೂ 
ಹೊಡೆದುಕೊಂಡು ಹೋಗಿದೆ; ಮತ್ತೆಷ್ಟೋ ದೇಶಗಳನ್ನೂ ಎಷ್ಟೋ 
ರಾಷ್ಟ್ರ)ಗಳನ್ನೂ ಹೊಸದಾಗಿ ನಿರ್ಮಿಸಿದೆ. ನಾವೆಲ್ಲರೂ ಅದರ ತೆರೆಗಳ 

ಮೇಲೆ ತೇಲುತ್ತಿದ್ದೇವೆ. ಧೀರತೆಯಿಂದಲೂ ಜಾಗರೂಕತೆಯಿ೦ದಲೂ 
ನಾವು ಆ ತೆರೆಗಳನ್ನು ಸಹಾಯಕ್ಕೆ ತೆಗೆದುಕೊಂಡರೆ ಮುಂದು 
ಮುಂದಕ್ಕೆ ಸಾಗಬಹುದು. ಒಂದು ವೇಳೆ ಪ್ರಾಚೀನ ಕರ್ಮವು ಅತಿ 
ವಿರೋಧಿಯಾಗಿದ್ದಕೆ ನಾವು ಕ್ಲೇಮದಿಂದ ಒಂದು ದ್ವೀಪವನ್ನಾದರೂ 
ಸೇರಬಹುದೆಂಬ ಆಶೆಯುಂಟು. ಹಾಗೆಮಾಡದೆ ಎದೆಗುಂದಿ ನಿರ್ವಿಣ್ಣ 
ರಾಗಿ ನಿರುದ್ಯಮರಾಗಿದ್ದರೆ, ಆ ತೆರೆಗಳೇ ನಮ್ಮನ್ನು ಮುಳುಗಿಸಿ 
ಬಿಟ್ಟಾವು; ಅಥವಾ ಯಾವುದೋ ಒಂದು ಬಂಡೆಯಮೇಲೆ ನಮ್ಮ 
ದೋಣಿಗಳನ್ನು ಉರುಳಿಸಿ ಒಡೆದುಬಿಟ್ಟಾವು. ಹೇಗಾದರೂ ನಿನ್ನ 
ಪ್ರಯತ್ನವೇ ನಿನಗೆ ಕಷ್ಟನಿವಾರಣೆಯ ಉಪಾಯುವೆಂಬುದನ್ನು 
ಮರೆಯಬೇಡ. ಹರಿಯಪ್ಪಾ, ಧೈರ್ಯವನ್ನವಲಂಬಿಸು; ಪೌರುಷ 
ವನ್ನು ತೋರು; ಕ್ಲ್ಲಿಪುದಲ್ಲಿಯೇ ಮೆಂಗಳವುಂಟಾಗು ವುದು. 

[ಪ್ರವೇಶ ಕ ರಾಮಕೃಷ್ಣ .] 
ರಾಮ--ಶೃಂಗಗಿರಿಯಿಂದ ತ್ರ್ಯಂಬಕ ಶಾಸ್ತ್ರಿಗಳು ಬಂದಿದ್ದಾರೆ. 
ವಿ ದ್ಯಾ--(ಪ್ರಸನ್ನತೆಯಿಂದ) ಒಳಕ್ಕೆ ಬರಲಿ. [ರಾಮಕೃಷ್ಣನು ಹೋಗು 

ವನು.] ಹರಿಯಪ್ಪಾ, ವಿಶೇಷ ವಾರ್ತೆಯೇನೋ ಬಂದಿರುವಂತೆ 
ತೋರುತ್ತದೆ. 


ರಾಮಕ. ಷ್ಟನು ತ, ಂಬಕಶಾಸಿ,ಯೊಡನೆ ಬರುವನು; 
ಣಿ ಸ್ರಿ ಆ 


ಶಾಸ್ತ್ರಿಯ ದಂಡಪ್ರಣಾಮಮಾಡುವನು.] 
ವಿದ್ಯಾ--ನಾರಾಯಣ, ನಾರಾಯಣ! ..... ಬನ್ನಿರಿ, ಶ್ರ್ಯ೦ಬಕ 
ಶಾಸ್ತ್ರಿಗಳೆ; ಯಾವಾಗ ಬಂದಿರಿ? ಅಲ್ಲಿ ಎಲ್ಲರೂ ಕ್ಲೇಮದಲ್ಲಿರುವರಷ್ಟೆ ? 
ತ್ರ್ಯಂಬಕ--ಎಲ್ಲರೂ ಕ್ಲೇಮದಲ್ಲಿರುವರು. ನಾನು ಈಗತಾನೆ 
ಬಂದೆ. 
ವಿದ್ಯಾ--ಏನು ವಿಶೇಷ? 


ತ್ರ್ಯಂಬಕ--ಈ ಸನ್ನಿಧಿಯಲ್ಲಿ ಒಂದು ಸಂಗತಿಯನ್ನು ಅರಿಕೆ 
ಮಾಡಬೇಕೆಂದು ಶ್ರೀಗಳವರು ನನ್ನನ್ನು ಕಳುಹಿಸಿದ್ದಾರೆ. 

ನಿದ್ಯಾ--ಏನು ಅದು?... ಹೇಳಬಹುದಷ್ಟೆ? ಈ ಹರಿಯಪ್ಪನು 
ನಮ್ಮವನು. ಈತನಿಂದ ನಾವು ಗೂಡವಾಗಿರಿಸಬೇಕಾದುದು 
ಯಾವುದೂ ಇಲ್ಲ. ನಮ್ಮ ಸಂಕಲ್ಪಗಳೆಲ್ಲವೂ ನೆರವೇರಬೇಕಾಗಿರುವುದು 
ಈತನಿಂದಲೇ. 

ತ್ರ್ಯಂ ಬಕ--ಪರಮ ಸಂತೋಷ. ಹಾಗಾದರೆ ನಾನು ತಂದಿರುವ 
ವಾರ್ತೆಗೆ ಇದೇ ಸುಸಮಯವಾಗಿದೆ. ಅದೇನೆಂದರೆ, ಕಾಶಿಗೆ ಹೋಗಿದ್ದ 
ಯಾತ್ರಿಕರಲ್ಲಿ ಕೆಲವರು ಕಳೆದ ವಾರ ಹಿಂದಿರುಗಿ ಬಂದರು, 


ನಿ ದ್ಯಾ--(ಕುತೂಹಲದಿಂದ) ಓಹೋ! ಏನು ಅವರು ತಂದಿರುವ 
ವಾರ್ತೆ? ಅವರು ದೆಹಲಿಯ ಪ್ರಾಂತ ಹೋಗಿದ್ದರೇನು? 


ತಂಬ ಕ ಅವರು ಆರ್ಯಾವರ್ತದ ಪುಣ್ಯ ಸ್ಮಲಗಳನ್ನೆಲ್ಲಾ 
ನೋಡಿಕೊಂಡು, ಕುರುಕ್ಲೇತುದ ಕಡೆಯಿಂದ ಇಂದ್ರಪುಸ್ಥದ ಮಾರ್ಗ 
: ವಾಗಿ ಬಂದಿದ್ದಾರೆ. 

ವಿದ್ಯಾ ಹಾಗಾದರೆ ೮ ಕಡೆಯ ವೃತ್ತಾಂತವೇನು? 


ತ್ರ್ಯಂಬಕ--ದೆಹಲಿಯ ಸುಲ್ತಾನನು ದೊಡ್ಡ ಸೈನ್ಯವನ್ನು 
ಕಟ್ಟಿಕೊಂಡು ಈಸಲ ಚೀ ನಾರಾಜ್ಯದ ಮೇಲೆ ಹೊರಟಿರುವನಂತೆ. ಅವನು 
ಹಿಂದಿರುಗಿ ಬರಲು ಒ೦ದು ವರ್ಷವಾದರೂ ಹಿಡಿಯುವುದು. ಅದಲ್ಲದೆ 
ಪಾರಸೀಕ ರಾಜ್ಯವನ್ನು ಗೆಲ್ಲಬೇಕೆಂದು ಅವನು ಇನ್ನೊಂದು ದೊಡ್ಡ 
ಪಡೆಯನ್ನು ಕಳುಹಿಸಿರುವನಂತೆ. ಅದು ಐಂದಿಗೆ--ಹೇಗೆ--ಹಿಂದಿರು 
ಗುವುದೋ ನಿಶ್ಚಯವಿಲ್ಲ. ಇದೇ ತಮಗೆ ಸಮಯವೆಂದೆಣಿಸಿ, ಅವನ 
ಸಾಮಂತರಾಜರೂ ಮಂಡಲಾಧಿಕಾರಿಗಳೂ ತಾವು ತಾವೇ ರಾಜ 
ಕೆಂದು ಹೇಳಿಕೊಳ್ಳುತ್ತ ಸ್ನತಂತ್ರರಾಗುತ್ತಿರುವರು. 


ವಿದ್ಯಾ--ಕೇಳಿದೆಯಾ, ಹರಿಯಣ್ಣಾ? ನಾವು ಆಡಿಕೊಳ್ಳುತ್ತಿದ್ದ 
ಮಾತಿಗೆ ತಕ್ಕಂತೆ ಸನ್ನಿವೇಶಾನುಕೂಲದ ಸೂಚನೆ ಬಂದಿದೆ. ಭಾರತೀ 
` ತೀರ್ಥ ಗುರುಗಳು ಕಳುಹಿಸಿರುವ ಈ ವಾರ್ತೆಯೇ ನಿನಗೆ ಪರಮ 
ಪ್ರಸಾದವೆಂದು. ತಿಳಿದುಕೊ. ನಿನಗೆ ಕರ್ತವ್ಯ ಜ್ಞ್ಯಾನವನ್ನುಂಟು 

ಮಾಡುವುದಕ್ಕಾಗಿಯೇ ಆ ವೃತ್ತಾಂತವು ಇಲ್ಲಿ ಈ ಹೊತ್ತಿಗೆ ಸರಿಯಾಗಿ 
ಬಂದು ಸೇರಿರುವಂತೆ ತೋರುತ್ತದೆ...... ಆಯ್ಕಾ, ಲೋಕದ 
ಗತಿಯು ಬಹು ವಿಚಿತ್ರವಾದುದು. ಉತ್ತಮರು ಅಪಜಯದಿಂದಲೂ 
ಅಧಮರು ಅತಿಜಯದಿಂದಲೂ ಶಿಕ್ಲೆ ಪಡೆಯಬೇಕಾಗಿರುವುದು. 
ದೆಹಲಿಯ ಸುಲ್ತಾನನಿಗೆ ಅವನ ವಿಜಯ ಕೋಲಾಹಲವೇ ವಿಧಿಪ್ರಕೋಪ 
ನವೆಂದು ಕಾಣುತ್ತದೆ. ಜಯ ಪ್ರಾಪ್ತಿಯಿಂದ ಅವನಿಗೆ ಅಹಂಕಾರ 
ಹೆಚ್ಚಿತು; ಅಹಂಕಾರ ಬಲದಿಂದ ಆಶೆ ಬೆಳೆಯಿತು; ಅತ್ಯಾಶಿಯಿಂದ 
ಅಜಾಗರೂಕತೆ ಹುಟ್ಟಿತು; ಅಜಾಗರೂಕತೆಯಿಂದ ವಿಪರೀ ತೋದ್ಯಮಕ್ಕೆ 
ದಾರಿಯಾಯಿತು ; ಉದ್ಯಮ ವೈಪರೀತ್ಯವಾದರೋ,--ಉದ್ಯಮ 
ಶೂನ್ಯತೆಯ ಹಾಗೆಯೇ,--ವಿನಾಶಕರವಾಗುವುದು. ಹರಿಹರೇಶ್ವರಾ, 
ನಮ್ಮಲ್ಲಿ ಶೂರರಾರಾದರೂ ಇದ್ದರೆ ಇದೀಗ ಅವರಿಗೆ ತಕ್ಕ ಸಮಯ, 
ಶತ್ರುವು ಮದಿಸಿ ಮೈಮರೆತು ಹೊರಬಿರುವಾಗಲೇ ಅಲ್ಲವೆ ನಾವು 
ಎಚ್ಚೆತ್ತು ನಮ್ಮ ದೇಶವನ್ನು ಉಳಿಸಿಕೊಳ್ಳಬೇ ಕಾದುದು? ನೋಡು; 
ನಿನ್ನ ಹೃದಯದಲ್ಲಿ ಥೈರ್ಯನಿದೆಯೆ ? ಧರ್ಮಾಭಿಮಾನವಿದೆಯೆ? ಕುಲ 
ಗೌರವ ಸ್ಮರಣೆಯಿದೆಯೆ? ಇದ್ದರೆ ನೋಡು; ಇದೀಗ ಅದನ್ನು 
ತೋರಲು ತಕ್ಕ ವೇಳೆ. 


ಹರಿ--ಗುರುದೇವಾ, ತಾವು ಇಷ್ಟು ಹೇಳಿದ ಮೇಲೂ ನನಗೆ 
ಸಂದೇಹವೆ? ಇದುವರೆಗೂ ಕುರುಡನಂತಿದ್ದುದಾಯಿತು. ಈಗ 
ಗುರು ಕೃಪೆಯಿಂದ ದೃಷ್ಟಿ ಬಂದಿದೆ. ಜೀವಿತವನ್ನು ಸಾರ್ಥಕಪಡಿಸಿ 
ಕೊಳ್ಳುವ ದಾರಿಯು ಈಗ ನನಗೆ ಕಾಣಿಸುತ್ತಿದೆ. ಇನ್ನಾದರೂ 
ಆ ದಾರಿಯಲ್ಲಿ ನಡೆಯಬೇಡವೆ? ಗುರುವೆ, ಅದಕ್ಕೆ ಬೇಕಾಗುವ ಶಕ್ತಿ 
ಯನ್ನು ತಾವೇ ಕರುಣಿಸಿ ಕಾಯಬೇಕು. 


ನಿದ್ಯಾ--ಹರಿಯಣ್ಣಾ, ಶ್ರೀರಾಮಚಂದ್ರನು ವನವಾಸಕ್ಕೆ 
ಹೊರಟ ಸಂದರ್ಭದಲ್ಲಿ ತಾಯಿ ಕೌಸಲ್ಯಾದೇವಿ ನುಡಿದ ಹರಕೆಯ 
ಮಾತೇನು, ಬಲ್ಲೆಯಾ? 

ಥಂ ಪಾಲಯಸಿ ಧರ್ಮಂ ತ್ತ್ವ ೦ ಧೃತ್ಯಾ ಚ ನಿಯಮೇನ ಚ! 
ಸವೈ ರಾಘವ ಶಾರ್ದೂಲ ತರಾ ಎಮಭಿರಕ್ಸ್ನತು ॥ 


ನಾನು ಈಗ ನಿನಗೆ ಮಾಡಬೇಕಾದ ಹರಳೆಯೂ ಅಷ್ಟೇ. ಧರ್ಮ 
ಸಂರಕ್ಷ ಣೆಯ ಮೇಲೆ ನೀನು ದೃಷ್ಟಿ ಯಿಟ್ಟು ನಡೆದರೆ ಆ ಧರ್ಮವೇ 
ನಿನ್ನನ್ನು, ಸಂರಕ್ಷ ಸುವುದು; ಸಂದೇಹಬೇಡ. 


ಹರಿ-ಗುರುವೇ, ನಾನು ತಮ್ಮ ಕೈಯಲ್ಲಿಯ ಕೋಲು. 
ಅದನ್ನು ಪಯೋಗಿಸಿ ಕಾರ್ಯಸಾಧನೆಮಾಡುವ ಭಾರವು ತಮ್ಮನ್ನೇ 
ಸೇರಿದೆ. 


ವಿದ್ಯಾ--ಹಾಗಾದರೆ ಹಿಂದೂ ಜನವನ್ನು ಕಾಪಾಡಿ, ವೇದ 
ಮತವನ್ನುದ್ಧರಿಸುವ ದೀಕ್ಸೆಯನ್ನು ನೀನು ಕೈಕೊಳ್ಳುವೆಯಾ? 


ಹರಿ--ತಮ್ಮ ಆಜ್ಞೆಯಂತೆ ಕೈಕೊಂಡಿರುವೆನು. ಸೂರ್ಯ 
ಸಾಕ್ಸಿಯಾಗಿ ಚಂದ್ರು ಸಾಕ್ಷಿಯಾಗಿ ಪಂಚಭೂತ ಸಾಕಿ ಸ್ಲಿಯಾಗಿ, 
—ನರಮೇಶ್ವ ರ ಕಳಂಪಾ ಪತಿಯೇ ಸಾಕ್ಷಿ ಯಾಗಿ ಗರುಡ 
ಪಾದಕಮಲಗಳೇ ಸಾಕ್ಸಿಯಾಗಿ--ನನ್ನ ಸರ್ವಸ್ವ ವನ್ನೂ ತಾವು 
ನಿಯಮಿಸುವ ಕಾರ್ಯಕ್ಕೆ ವಿನಿಯೋಗಿಸುನೆನು. ದ ರೀತಿಯ 
ನ್ಹರುಹಿ ಹರಸಬೇಕು. 


ವಿದ್ಯಾ--ಇದೀಗ ಸರಿ. ಹರಿಹರೇ ಶ್ವರಾ, ಇಂದೇ ಶುಭ ದಿವಸ. 
ಈ ಮುಹೂರ್ತವೇ ಶುಭ ಮುಹೂರ್ತ. ಹೊರಡು; ಇಲ್ಲಿಂದ ಹೋಗಿ 
ನಿನ್ನ ತಮ್ಮಂದಿರಿಗೆ ಈ ನಿನ್ನ ಪ್ರತಿಜ್ಞೆಯನ್ನು ತಿಳುಹಿಸು. ಹಾಗೆಯೇ 
ಆನೆಗೊಂದಿಯ ಪ್ರಜೆಗಳಲ್ಲಿ ಸ್ವಧರ್ಮಾಭಿಮಾನವನ್ನೂ ಸ್ವರಾಜ್ಯಾಭಿ 
ಲಾಷೆಯನ್ನೂ ಉದ್ರೇಕಗೊಳಿಸು. ಐಕಮತ್ಯ ಸಾಹಸಗಳೇ ಈಗ 
ಅವರ ಕ್ಲೇಮೋನ್ನತಿಗಳಿಗೆ ಅವಶ್ಯಕವಾಗಿರುವ ಸಾಧನಗಳೆಂದು 
ತಿಳಿಯಹೇಳು. ಅವರೆಲ್ಲ ಒಂದುಗೂಡಿ ಕೈಯೆತ್ತಿದರೆ ದೆಹಲಿಯ 
'ಧೂರ್ತನನ್ನು ಮೊಲೆಗೊತ್ತು,ವುದು ಒಂದು ಕಷ್ಟವೆ? ಈ ಸೂಕ್ಷ ಶ್ರವನ್ನು 
ಗೂಢವಾಗಿ ಜನರಲ್ಲಿ ಸಾರಿ ಅವರ ಅನುರಾಗವನ್ನು ಸಂಪಾದಿಸು. 

ಹರಿ ಗುರುವೆ, ಈ ಕೆಲಸಕ್ಕೆ ನಾನೇನೂ ಈಗ ಹೆೊಸದಾಗಿ 
ಪ್ರಯಾಸಪಡಬೇಕಾಗಿಲ್ಲ. ಸುಲ್ತಾನನ ಕಡೆಯವರೇ ಆ ಕೆಲಸವನ್ನು 
ಬಹು ಮಟ್ಟಿ ಗೆ ಮಾಡಿದ್ದಾರೆ. ಅವರು ಮಾಡುವ ದುಶ್ಹೇ ಷೈೈಗಳಿಂದಲೂ 
ಅವರು ಕೊಡುವ ಹಿಂಸೆಗಳಿ೦ದಲೂ ಜನರು ಬೇಕಾದಷ್ಟು ನೊಂದು 
ರೋಷಗೊಂಡಿದ್ದಾರೆ. ಆದರೆ ಅವರೇನಮಾಡಬಲ್ಲರು? ಪ್ರಬಲ ಶತ್ರು 
ವಿಗೆ ಸಿಕ್ಕಿ ನಾಯಕನಿಲ್ಲದೆ ಇರುವ ಜನರೂ, ತೋಳನಿಗಿದಿರಾಗಿ 
ಕಾಯುವನಿಲ್ಲದೆ ಇರುವ ಕುರಿಮಂದೆಯೂ ಒಂದೇ ಅಲ್ಲವೆ? 


ವಿದ್ಯಾ--ಹಾಗಿದ್ದರೆ ನಿನ್ನ ಕಾರ್ಯವು ಮತ್ತಷ್ಟು ಸುಲಭವೇ 
ಆಯಿತಷ್ಟೆ? ಆ ಜನರಿಗೆ ನೀನೇ ಏಕೆ ನಾಯಕನಾಗಬಾರದು ? ನೋಡು; 
ಧೈರ್ಯದಿಂದ ಅವರಿಗೆ ಮುಂದಾಳಾಗಿ ನಿಲ್ಲು. ಗುಪ್ತವಾಗಿ ಒಂದು 
ಸೇನೆಯನ್ನು ಸಿದ್ಧಪಡಿಸು. ಹೀಗೆ ನೀನು ಉಪಕರಣಗಳನ್ನು ಒದಗಿಸಿ 
ಕೊಂಡು ಶತ್ರುಪಕ್ಚದವರು ಮೈಮರೆತಿರುವ ವೇಳೆಯನ್ನು ಹೊಂಚಿ 
ನೋಡುತ್ತಿರಬೇಕು. ಅ೦ತಹ ವೇಳೆಯಲ್ಲಿ ಅವರನ್ನು ಮುತ್ತಿದರೆ 
ಪರದೇಶೀಯ ಪೀಡೆಯು ಸುಲಭವಾಗಿ ನಿರ್ಮೂಲವಾಗುವುದು ; 
ಮುಂದಕ್ಕೆ ನಿನ್ನ ಮಾರ್ಗವು ನಿಷ್ಕಂಟಿಕವಾಗಿರುವುದು. 


[ಹೊರಗೆ ಕುದುರೆಗಳು ಬಂದ ಶಬ್ದವಾಗುವುದು. 
ರಾಮಕೃಷ್ಣ ಶಾಸ್ತ್ರಿಯ ನೋಡಲು ಹೋಗುವನು.] 

ಈ ಕಾರ್ಯ ವಿಧಾನವು ನಿನ್ನ ಮನಸ್ಸಿಗೆ ಒಪ್ಪುವುದೆ? ನಿನ್ನ 
ತಮ್ಮಂದಿರೂ ಒಪ್ಪಿ ಅನುವಾದಾರೆ? ಆಲೋಚಿಸಿ ಹೇಳು. ನೀನು 
ಸಮ್ಮತಿಸುವುದಾದರೆ ಈಗಲೇ ಈ ಸಂತೋಷದ ಮಾತನ್ನು ಶೃಂಗಗಿರಿಗೂ 
ಕಾಂಚೀಪುರಕ್ಕೂ ಹೇಳಿಕಳುಹಬೇಕೆಂದಿರುವೆನು. 

[ಪ್ರವೇಶ : ರಾಮಕೃಷ್ಣ] 

ರಾಮು ಬುಕ್ಕಣ್ಣನವರು ಅಶ್ವಾರೂಢರಾಗಿ ಇನ್ನೊಬ್ಬ ಅಶ್ವ 

ಸಾದಿಯೊಡನೆ ಬರುತ್ತಿದ್ದಾರೆ. 


ವಿದ್ಯಾ (ಕುತೂಹಲದಿಂದ) ಆತನನ್ನು ಇಲ್ಲಿಗೆ ಕರೆದುಕೊಂಡು ಬಾ. 

ಟ್ರ 
ರಾಮ--ಅಪ್ಪಣೆ. [ಹೋಗುವನು. 
ವಿದ್ಯಾ--ಹರಿಯಣ್ಣಾ, ಹೆದರಬೇಡ. ಈದಿನ ಏನೋ ವಿಶೇಷ 
ಸಂಗತಿಗಳ ಸಂಧಿಕಾಲದಂತೆ ತೋರುತ್ತದೆ. ಮಹಾಕಾರ್ಯವನ್ನು 
ಸಾಧಿಸುವ ಪುಣ್ಯವು ಯಾರಿಗೆ ಲಭ್ಯವೋ ಅಂತಹವನ ಆಯುಷ್ಯದೊಳ 
ಗಾಗಿ ಇಂತಹ ದಿನವೊಂದು ಎ೦ದೋ ಒಂದು ಸಲ ಬರುತ್ತದೆ. ಅದನ್ನು 
ವ್ಯರ್ಥವಾಗಿ ಕಳೆಯದವನೇ ಕೃತಾರ್ಥನಾಗತಕ್ಕುವನು. ನೀನೀಗ 
ಕಳವಳವನ್ನು ಬಿಡು. ನಿನಗೆ ಬೇಕಾದ ಸಹಾಯವೆಲ್ಲವೂ ವಿದ್ಯಾ 
ತೀರ್ಥ ದಿವ್ಯಚರಣ ಪ್ರಭಾವದಿಂದ ಒದಗುವುದು. 


[ಪ್ರವೇಶ: ರಾಮಕೃಷ್ಣ ಶಾಸ್ತ್ರಿಯೊಡನೆ ಬುಕ್ಕಣ್ಣ. 
ಬುಕ್ಕಣ್ಣನು ಸಾಷ್ಟಾಂಗ ಪ್ರಣಾಮ ಮಾಡುವನು. 


ಬಾ, ಬುಕ್ಕಣ್ಣ, ಏನು ಸಮಾಚಾರ? 
ಬುಕ್ಕ ಣ್ಣ--ಅಣ್ಣನವರು ಇಲ್ಲಿಗೆ ಬಂದಿರಬಹುದೆಂದು ಊಹಿಸಿ 
ಅವರನ್ನು ನೋಡಲು ಬಂದೆ. 


ವಿದ್ಯಾ--ಐಏನು ಈ ಆತುರತೆಗೆ ಕಾರಣ? 


ಬುಕ್ಕಣ್ಣ-ಮತ್ತೇನೂ ಇಲ್ಲ; ಈ ಹೊತ್ತು ಊರಿನಲ್ಲೊಂದು 
ಬೊಬ್ಬೆ ಎದ್ದಿದೆ. ನಿನ್ನೆ ರಾತಿ) ನಾಲ್ವರೈವರು ತುರುಕ ಸೈನಿಕರು 
ಇಕೋಟಿೆಬಾಗಿಲ ಬಳಿಯ ಆಂಜನೇಯ ದೇವಾಲಯದೊಳಕ್ಕೆ ನುಗ್ಗಿದರು. 
ಅವರು ಆ ಗುಡಿಯ ಮೇಲೆ ಕಣ್ಣಿಟ್ಟಿದ್ದರೆಂಬುದನ್ನು ನಮ್ಮ 
ವರು ಯಾರೋ ಹೇಗೋ ಮುಂದರಿತುಕೊಂಡು, ಗುಡಿಯೊಳಗೆ 
ಮೂವೃತು, ನಾಲ್ವತ್ತು ಮಂದಿ ಬಲಿಷ್ಕರನ್ನು ಸೇರಿಸಿಟ್ಟು ಅವಿತು 
ಕೊಂಡಿದ್ದರು. ಆ ತುರುಕರು ಒಳಕ್ಕೆ ನುಗ್ಗಿದ ಕೂಡಲೆ ಇವರು 
ಗುಡಿಯ ಬಾಗಿಲುಗಳನ್ನು ಭದುಪಡಿಸಿ, ಆ ಜನರನ್ನು ಹಿಡಿದು ಕಂಭ 
ಗಳಿಗೆ ಬಿಗಿದು, ಸೊಕ್ಕಾರುವಂತೆ ಹೊಡೆದು, ಅದರ ಗಡ್ಡ ಮಾಸೆ 
ಗಳನ್ನು ಕತ್ತರಿಸಿ, ಮೈಮೇಲೆ ಬರೆಹಾಕಿ ಅವರನ್ನು ಹೊರಕ್ಕೆ ತಳ್ಳಿ 

ದರು. ಇದನ್ನೊಂದನ್ನೂ ನವಾಬನು ಅರಿಯ; ಅವನು ಈ ದಿನ 
ಊರಿನಲ್ಲಿಲ್ಲ; ಪರಿವಾರದೊಡನೆ ಬೇಟಿಗೆ ಹೋಗಿದ್ದಾನೆ. ನಮ್ಮ 
ಜನ ಕೆಲವರು ಇದೇ ಸಮಯವೆಂದೆಣಿಸಿ, ಗುಂಪು ಕಟ್ಟಿಕೊಂಡು 
ನವಾಬನ ಪಾಳೆಯದ ಮೇಲೆ ನುಗ್ಗುವ ಆಲೋಜನೆಯಲ್ಲಿದ್ದಾರೆ. 
ತಮ್ಮಲ್ಲಿ ಯಾರು ಮುಂದಾಳಾಗಿರಬೇಕೆಂದು ಅವರು ಚರ್ಚೆಮಾಡಿ 
ಕೊಂಡು ಏನೂ ತೋರದೆ ಕಡೆಗೆ ನನ್ನಲ್ಲಿಗೆ ಬಂದರು. ಆದರೆ ಅಣ್ಣ 
ನವರ ಮಾತಿಲ್ಲದೆ ನಾನು ಏನೂ ಮಾಡಲಾಗದೆಂದು ಅವರಿಗೆ ಹೇಳಿ, 
ಅಣ್ಣನವರ ಆಜ್ಞೆಯನ್ನೂ ಗುರುಗಳವರ ಆಶೀರ್ವಾದವನ್ನೂ ಪಡೆದು 
ಹೋಗೋಣವೆಂದು ಬಂದೆ. 


ಹರಿ-- ಇಂಥ ಗೊಂದಣಗಳು ಆಗಾಗ ನಡೆಯುತ್ತಲೇ ಇವೆ, 
ಅದರಿಂದೇನು ಪ್ರಯೋಜನ? 

ವಿದ್ಯಾ--ಹಾಗೆನ್ನಬೇಡ.(ನಮ್ಮ ಜನರ ಮನೋಧರ್ಮ ಹೇಗಿದೆ 
ಯೆಂಬುದು ಈ ಸಣ್ಣ ಡಾಮರಗಳಿಂದ ನಮಗೆ ತಿಳಿದುಬರುವುದಿಲ್ಲವೆಸಿ 
ವಿದೇಶೀಯರ ವಿಷಯದಲ್ಲಿ ಅವರ ಮನಸ್ಸು ಹೀಗಾಗದೆ ಇದ್ದರೆ ನೀನು 
ಮಾಡಬೇಕಾಗಿರುವ ಪ್ರಯತ್ನಕ್ಕೆ ಬೆಂಬಲ ಹೇಗೆ ದೊರಕೀತು? 
ಹರಿಯಣ್ಣ್ಯಾ, ನೋಡು, ಪೌರುಷ ಪುಕಾಶಕ್ಕೆ ತಕ್ಕ ಸಮಯವು 
ಸವಿರಾಪಿಸುತ್ತಿದೆಯೆ೦ಂದು ಇದರಿಂದ ತೋರುವುದಿಲ್ಲವೆ? 

ಹರಿ--ಜನರು ರೋಷಾವೇಶಗೊಂಡಿರುವುದೇನೋ ನಿಜ. ಆದರೆ 
ಇಂಥಾ ಅಶಿಕ್ಸಿತ ಜನರ ಕ್ಷಣಿಕವಾದ ಉತ್ಸಾಹದಿಂದ ಏನು 
ಮಾಡಲಾದೀತು ? 

ವಿದ್ಯಾ--ಅದನ್ನೊಪ್ಪಿದೆ. ಆದರೆ ಅಶಿಕ್ಸಿ ತರಾಗಿರುವ ಜನರನ್ನು 
ಸುಶಿಕ್ಸಿತರನ್ನಾಗಿ ಮಾಡುವ ಕರ್ತವ್ಯವು ನಿನ್ನಂತಹವರದಲ್ಲವೆ?ಿ.... 
ಬುಕ್ಕಣ್ಣಾ, ಜನರಲ್ಲಿ ಹುಟ್ಟಿರುವ ಸಂಕಲ್ಪವು ಯುಕ್ತವಾದುದು, 
ಧರ್ಮ್ಯವಾದುದು ; ಅದಕ್ಕೇನೂ ಸಂಶಯವಿಲ್ಲ. ಆದರೆ ಅವರು 
ಸಂಕಲ್ಪಕ್ಕೆ ತಕ್ಕು ಸಾಮಗ್ರಿಯನ್ನೊದಗಿಸಿಕೊಂಡಿರುವರೆ? ಸುಲ್ತಾನನ 
ಪಾಳೆಯವೇನೂ ಹುಲ್ಲು ಗುಡಿಸಲಲ್ಲ. ಅದನ್ನು ನಿರ್ಮೂಲ ಮಾಡು 

ವುದಕ್ಕೆ ಬಹು ದಿನದ ಸಾಹಸವೂ ಬಹು ಶಕ್ತಿವುಯವೂ ಆವಶ್ಯಕ. 
ನೆನೆದಾಕ್ಚ, ಣವೆ ಅದಕ್ಕೆ ಬೇಕಾದಷ್ಟು ಸ ಜನಬಲವನ್ನೂ ಧನಬಲವನ್ನೂ 
ಸೃಷ್ಠಿ ಶಗೆೊಳಿಸಲಾಗು ವುದೆ? 

ಬುಕ್ಕ--ಆ ಸೌಕರ್ಯಗಳು ನಮಗೆ ಎಂದಿಗೂ ಉಂಟಾಗುವಂತೆ 
ತೋರುವುದಿಲ್ಲ. ಏತನ್ಮಧ್ಯೆ ಜನರು ಪಡುವ ಸಂಕಟ ಸಂತಾಪಗಳಿಂದ 
ಅವರಿಗಿರುವ ಉತ್ಸಾಹವು ಬತ್ತಿಹೋಗುವುದು ಮಾತ್ರ ನಿಶ್ಚಯ. 


ವಿ ದ್ಯಾ--ಅದು ಬತ್ತದಂತೆ ಮಾಡುವುದೇ ನಿಮಗೆ ಈಗ ಇರುವ. 
ಕೆಲಸ, ಜನರ ವಿದೇಶೀಯ ವೈರವನ್ನು ಪೋಷಿಸಿರಿ; ಅವರ ವಿಶ್ವಾಸ 
ವನ್ನು ಸಂಪಾದಿಸಿರಿ; ಅವರ ಧೈರ್ಯ ಶೌರ್ಯಗಳನ್ನು ಅಭಿವೃದ್ಧಿ 
ಗೊಳಿಸಿರಿ; ಈ ಸನ್ನಾಹವು ತಕ್ಕಷ್ಟು ನಡೆದ ಬಳಿಕ, ಸಮಯುವರಿತು 
ಮುಂದಕ್ಕೆ ನುಗ್ಗಿರಿ; ಜಯವು ನಿಮಗೆ ಸಿದ್ಧವಾಗಿರುವುದು. ಇದೇ 
ಮಾತನ್ನೇ ನಾನು ಈ ಹೊತ್ತೆಲ್ಲ ಹರಿಯಣ್ಣನಿಗೆ ಹೇಳಿರುವುದು. 
ದೆಹಲಿಯು ಈಗ ದುರ್ಬಲವಾಗಿರುವುದೆಂಬ ವಾರ್ತೆಯು ಈಗತಾನೆ 
ತಿಳಿದುಬಂದಿದೆ. ಸ್ವದೇಶವನ್ನು ಸ್ವಾಧೀನಪಡಿಸಿ ಕೊಳ್ಳುವ ಮಹಾ 
ಸಮಾರಂಭಕ್ಕೆ ಇದೀಗ ಕಾಲ. ಅದಕ್ಕೆ ತನ್ನ ಸರ್ವಸ್ವವನ್ನೂ ಧಾರೆ 
ಯೆರೆಯುವುದಾಗಿ ಹರಿಯಣ್ಣನು ಈಗತಾನೆ ನನಗೆ ವಾಗ್ದಾನ ಮಾಡಿರು 
ವನು. ನೀನೇನು ಹೇಳುವೆ? 

ಬು ಕ್ಯ ಅಣ್ಣನವರ ಅಭಿಪ್ರಾಯವೂ ಶ್ರೀಪಾದದ ಅನುಜ್ಞೆಯೂ 
ನನ್ನ ಇಷ್ಟಕ್ಳುನುಕೂಲವಾಗಿಯೇ ಇರುವಾಗ ನಾನು ಹೇಳತಕ್ಕದ್ದೇ 
ನಿದೆ? ನಾವೆಲ್ಲರೂ ತಮ್ಮ ಊಳಿಗದವರು ; ನಮ್ಮಿಂದ ಸೇವೆ ತೆಗೆದು 
ಕೊಂಡು ಕಾಪಾಡುವ ಭಾರ ತಮ್ಮದು. 

ವಿದ್ಯಾ--ಹರಿಯಪ್ಪಾ, ಏನು ಆಲೋಚಿಸುತ್ತಿರುವೆ? 

ಹರಿ--ಗುರುದೇವ, ಇನ್ನೂ ಆಲೋಚಿಸುತ್ತಿರಲೆ? ಆಲೋ 
ಚನೆಯು ಆಗಲೇ ಮುಗಿಯಿತು. ಮುಂದಿನ ಕೆಲಸಕ್ಕೆ ನುಗ್ಗಬೇಕೆಂಬು 
`ದೊಂದೇ ಈಗ ನನ್ನ ಮನಸ್ಸಿನಲ್ಲಿರುವ ಆಲೋಜನೆ, ಆಶೀರ್ವದಿಸಿ 
ಕಳುಹಬೇಕು. ಹೆಚ್ಚು ಹೇಳಿಕೊಳ್ಳಲಾರೆ. 

ವಿ ದ್ಯಾ--(ಶಿಷ್ಯನ ಕಡೆ ತಿರುಗಿ) ರಾಮಕೃಷ್ಣ, ಒಳಗಿನಿಂದ ವಿರೂ 
ಪಾಕ್ನ ಕರವಾಲವನ್ನೂ ಭಗವತ್ಸು)ಸಾದವನ್ನೂ ಇಲ್ಲಿ ತಂದಿರಿಸುವೆಯಾ? 


[ರಾಮಕೃಷ್ಣನು ಒಳಕ್ಕೆ ಹೋಗುವನು. 


(ಹರಿಹರನ ಕಡೆ ತಿರುಗಿ)ಎಷ್ಟೋ ದಿನಗಳಿಂದ ನಾನು ಎದುರುನೋಡು 
ತ್ತಿದ್ದ ಗಳಿಗೆ ಈಗ ಬಂದಿದೆ. ಇನ್ನು ಚಿಂತೆಯನ್ನೊತ್ತಟ್ಟಿಗಿಟ್ಟು ಕೆಲಸ 
ಮಾಡಬೇಕಾದ ಕಾಲ. 


[ರಾಮಕೃಷ್ಣನು ಒಂದು ತಟ್ಟೆಯಲ್ಲಿ ಪುಷ್ಪಾಕ್ಸತೆಗಳನ್ನೂ ಒಂದು 
ಕತ್ತಿಯನ್ನೂ ತಂದು ವಿದ್ಯಾರಣ್ಯರ ಬಳಿ ಇರಿಸುವನು.] 


ಹರಿಯಪ್ಪಾ, ಈ ಪ್ರಸಾದವನ್ನು ತೆಗೆದುಕೊ. ಇದು ಪುರಾತನ 
ವಾದ ಖಡ್ಗ; ಮಹಾಮಹಿಮೆಯುಳ್ಳುದು. ಇದೇ ನಿನಗೆ ವಿರೂಪಾಕ್ಸೇ 
ಶ್ವರನ ಅನುಗ್ರಹ. ಇದನ್ನು ನಂಬು; ಸರ್ವಾರ್ಥಗಳೂ ಸುಲಭವಾಗಿ 
ಸಿದ್ಧಿಸುವುವು. 
[ಹರಿಹರ ಬುಕ್ಕರಿಬ್ಬರೂ ಸಾಹಾ ಗೆ ನಮಸ್ಕಾರಮಾಡಿ ಎದ್ದು 
ನಿಲ್ಲುವರು. ವಿದ್ಯಾರಣ್ಯರು ಪುಷ್ಪಾಕ್ಪತೆಗಳಿಂದ ಅವರಿಗಾಶೀರ್ವಾದಮಾಡಿ, 
ಕತ್ತಿಯನ್ನು ಹರಿಹರನ ಕೈಗೆ ಕೊಟ್ಟು] 


ವಿಜಯಾಭವ, ವಿಜಯಾಭವ. 


[ಹರಿಹರ ಬುಕ್ಕರು ಪುನಃ ನಮಸ್ಕರಿಸುವರು. 
(ವಿದ್ಯಾರಣ್ಯರು ತ್ರ $೨ಬಕಶಾಸ್ತ್ರಿಗಳ ಕಡೆ ತಿರುಗಿ) 


ತ್ರ್ಯೂ೦ಬಕಶಾಸ್ತ್ರಿಗಳೆ, ಅಲ್ಲಿಂದ ಶುಭವಾರ್ತೆಯನ್ನು ತಂದವರು 
ಇಲ್ಲಿಂದ ಶುಭವಾರ್ತೆಯಿಲ್ಲದೆ ಹಿಂದಿರುಗಬೇಕಾಗಿದ್ದುದನ್ನು ನಮ್ಮ 
ಹರಿಹರೇಶ್ವರನು ತಪ್ಪಿಸಿದ್ದಾನೆ. ನೀವು ಮತ್ತೆ ಶೃಂಗಗಿರಿಯನ್ನು 
ಸೇರಿದೊಡನೆಯೆ ಗುರುಗಳು ಹೇಳಿಕಳುಹಿಸಿದ ಸೂಚನೆಯು ಸಾರ್ಥಕ 
ವಾದೀತೆಂದು ಬಿನ್ನಯಿಸಿ, ಈ ದಿನದ ಸಂಗತಿಯನ್ನು ವಿವರಿಸುವಿರಾ? 

ತ್ರ್ಯಂಬಕ--ಅತಿಸ೦ತೋಷದಿ೦ದ. ಅದಕ್ಕಿಂತ ಇಷ್ಟವಾದುದೇ 
ನಿದ್ದೀತು? 

ವಿವ್ಯಾ--(ಶಿಷ್ಯನ ಕಡೆ ತಿರುಗ) ರಾಮಕೃಷ್ಣ್ವಾ, ನೀನು ಈ ದಿನವೇ 
ಕಾಂಚೀ ಪುರಕ್ಕೆ ಪ್ರಯಾಣಮಾಡಿ, ಇಲ್ಲಿ ನಡೆದ ಸಂಗತಿಯನ್ನೆಲ್ಲ 
ವಿಸ್ತಾರವಾಗಿ ಗುರುಗಳ ಸನ್ನಿಧಿಯಲ್ಲಿ ಅರಿಕೆಮಾಡಿ ಬರಬೇಕು. 

ರಾಮ--ಅಪ್ಪಣೆಯಾದಂತೆ. 

ವಿದ್ಯಾ--ಬರುವಾಗ ನಮ್ಮ ಹರಿಯಣ್ಣನಿಗಾಗಿ ಗುರುಪಾದುಕಾ 
ಪ್ರಸಾದವನ್ನು ತರಬೇಕು. 

ರಾಮ--ಅಪ್ಪಣೆ. 

[ಹರಿಹರ ಬುಕ್ಕರು ಪುನಃ ನಮಸ್ಕರಿಸುವರು. ತೆರೆ ಬೀಳುವುದು.] 


ಭಾಗ ೩- ಆಂಕುರ 
ದೃ ಶ್ಯ ೧ 
[ಆಸಿಗೊಂದಿಯ ಕೋಟಿಯ ಹೊರಗಿನ ಬೈಲು. ಸೂರ್ಯೋ 
ದಯ ವೇಳೆ. ಕೋಟೆಯ ಗೋಪುರದ ಮೇಲೆ ವರಾಹ ಧ್ವಜವು ಎತ್ತರವಾಗಿ 
ಕಾಣುತ್ತಿರುವುದು. ಬೈಲಿನಲ್ಲಿ ಐದಾರು ಮಂದಿ ಪುರಜನರು ಗುಂಪಾಗಿ 


ನಿಂತು ಮಾತನಾಡುತ್ತಿರುವರು. ಮಧ್ಯೆ ಮಧ್ಯೆ ಇತರರು ಬಂದು ಸೇರಿ 
ಗುಂಪು ಬೆಳೆಯುವುದು.] 


೧ನೆಯವನು--ನೋಡಿದಿರಾ, ಹೊಸ ಧ್ವಜ! ಹೇಗೆ ಆಡುತ್ತಿದೆ 
ನಮ್ಮ ಭೂಪನ ಪ್ರಜ 


೨ ನೆಯವನು- ೪ ಮಹಾರಾಯನ ಧ್ವಜ ಬಲ್ಲ ಕಾಲವೂ 
ಹೀಗೆಯೇ ಆಡುತ್ತಿರಲಿ! 


೩ ನೆಯನನು--ನಮ್ಮಪ್ಪ ವಿರೂಪಾಕ್ಸೇಶ್ವರನು ಆ ಮಹಾ 
ರಾಯನಿಗೆ ನೂರು ವರ್ಷ ಆಯುಸ್ಸನ್ನು ಕೊಡಲಿ. 
ಇತರರು-- 
ದೀರ್ಫಾಯುವನ್ನು ಕೊಡಲಿ! 
ಎಲ್ಲ ಸಂಪತ್ತನ್ನೂ ಕೊಡಲಿ! 
ಎಲ್ಲ ಕಡೆಯೂ ಯಶಸ್ಸ ನ್ನೂ 
ಎಲ್ಲ ಕಾಲವೂ ಜಯವನ್ನೂ ಕೊಡಲಿ! 


೧ನೆಯವನು--ಆದರೂ ನಮ್ಮ ಹರಿಯಪ್ಪನವರು ಎಂಥಾ 


ಅದ್ಭುತ ಕಾರ್ಯವನ್ನು ಮಾಡಿದರು! 


೨ನೆಯವನು- ಆತನು ಇಂಥಾ ಸಾಹಸಿ, ಇಂಥಾ ಪರಾಕ್ರಮಿ 
ಎಂದು ನಮಗಾರಿಗೂ ತಿಳಿದಿರಲಿಲ್ಲ, ತಿಳಿದಿತ್ತೆ? 

೪ನೆಯವನು--ಸಾಹಸವೇನಯ್ಯಾ? ಎಲ್ಲಾ ಕಾಲಮಹಿಮೆ. 
ಒಳ್ಳೆಯ ಘಳಿಗೆ ಬಂದರೆ ಸರಿ; ಸಾಹಸ, ಪರಾಕ್ರಮ, ಶಕ್ತಿ, ಯುಕ್ತಿ. 
ಎಲ್ಲವೂ ತಾವಾಗಿ ಬರುತ್ತವೆ. 

೩ನೆಯೆವನು- ಓಹೋ! ಹಾಗೋ ಅದು? ಹಾಗಾದರೆ ಅವೆಲ್ಲ 
ತಮಗೂ ನಮಗೂ ನಿನ್ನೆ ಮೊನ್ನೆ ಏಕೆ ಬರಲಿಲ್ಲವೋ ? ಹರಿಯಪ್ಪನವರೂ 
ಅವರ ಜನರೂ ಇಲ್ಲಿ ಆ ಹಾಳು ತುರುಕರೊಡನೆ ಹೋರಾಡುತ್ತಿದ್ದಾಗ 
ನೀವೂ ನಾವೂ ಎಲ್ಲಿ ಹೋಗಿದ್ದೆವೋ? ಹೋರಾಟ ಮುಗಿದು ಎಲ್ಲವೂ 
ಸುಮುಖವಾಗಿರುವುದೆಂದು ತಿಳಿದಮೇಲೆ, ಈಗೀಗಲ್ಲವೆ ನಾವು ಬಿಲ 
ದೊಳಗಿನ ಇಲಿಗಳಂತೆ ಇಲ್ಲಿ ಸುಳಿಯುತ್ತಿರುವುದು? ಇಂಥವರೇ ಅಲ್ಲವೆ 
ಹರಿಯಪ್ಪನವರನ್ನು ಅಲ್ಲಗಳೆಯ ಬೇಕಾದವರು? 

೪ನೆಯನನು--ನಾನೇನೂ ಅಲ್ಲಗಳೆಯಲಿಲ್ಲವಪ್ಪಾ! ಅದೇಕೆ 
ಹಾಗೆ ತಿಳಿದುಕೊಂಡೆ? ಎಲ್ಲವೂ ಈಶ್ವರ ಕೃಪೆ ಎಂದು ಮಾತ್ರವೇ 
ನಾನು ಹೇಳಿದುದು. 

೫ನೆಯವನು--ಅದು ನಿಜ. (ಪಂಪಾಪತಿಯ ದಯೆ ಬಂತು; 
ಬೆಟ್ಟಿದ ಹಾಗೆ ಕುಳಿತಿದ್ದ ಪೀಡೆ ಮೋಡದ ಹಾಗೆ ಹಾರಿಹೋಯಿತು 

೩ನೆಯ ನನು-ಇಅದಿರಲಿ, ಈ ಧ್ವಜವನ್ನು ಇಲ್ಲಿ ನೆಟ್ಟುದಾವಾಗ? 

೨ನೆಯವನು- ನಿನ್ನೆ ಸಾಯಂಕಾಲವೆಂದು ತೋರುತ್ತದೆ. 

೧ನೆಯವನು- ಇಲ್ಲ ಇಲ್ಲ; ನಿನ್ನೆ ಬೆಳಗಾಗುತ್ತಲೇ ಇರಬೇಕು. 
ಏಕೆನ್ನುವಿರೋ, ಹರಿಯಪ್ಪನವರಿಗೆ ಯಾರೋ ಸಂನ್ಯಾಸಿ ಗುರುವಿರುವ 
ರಂತೆ. ಅವರು ಯಾವುದೋ ಮಂತ್ರವನ್ನು ಹರಿಯಪ್ಪನವರಿಗೆ ಉಪ 
ದೇಶ ಮಾಡಿದ್ದಾರೆಯಂತೆ, ಆ ಮಂತ್ರದ ಮಹಿಮೆಯಿಂದ ಹರಿಯಪ್ಪ 
ನವರು ಎಲ್ಲಿಗಾದರೂ ಅರ್ಧರಾತ್ರಿಯಲ್ಲಾದರೂ ನಿರ್ಭಯವಾಗಿ ಹೋಗ 
ಲಾಗುವುದಂತೆ. ಬಹುಶಃ ಅದರ ಬಲದಿಂದ ಮೊನ್ನೆ ರಾತ್ರಿಯೇ 
ಅವರು ನವಾಬನ ಅರಮನೆಗೆ ನುಗ್ಗಿ ಅವನನ್ನು ಹಿಡಿದಿರಬೇಕು. 
ಆಮೇಲೆ ನಿನ್ನೆ ಹೊತ್ತು ಹುಟ್ಟುವ ವೇಳೆಗೆ ಅವನ ಧ್ವಜವನ್ನು 
ಕಿತ್ತೆಸೆದು ತಮ್ಮ ಧ್ವಜವನ್ನು ನೆಟ್ಟಿರಬೇಕು. 

೫ ನೆಯನನು--ಹಾಗಿರಬಹುದು, ಹಾಗೆಯೇ ಇರಬಹುದು. 


೬ನೆಯವನು--ಹಾಗಿರಲಾರದು ; ಬಹುಶಃ ಧ್ವಜವನ್ನು ಮೊನ್ನೆ 
ಮಧ್ಯಾಹ್ನವೇ ನೆಟ್ಟಿರಬೇಕು. ಏಕೆಂದರೆ, ಮೂರು ನಾಲ್ಕು ದಿನಗಳ 
ಹಿಂದೆ ತುರುಕರೇನೋ ಹಬ್ಬಮೂಡಿದರಲ್ಲವೆ? ಅವರ ಊಟಿ ಉಪಚಾರ 
ಗಳಿಗಾಗಿ ಪದಾರ್ಥಗಳು ಬಂಡಿ ಬಂಡಿಗಳಾಗಿ ಹೋಗುತ್ತಿದ್ದುದನ್ನು 
ನೀವು ನೋಡಲಿಲ್ಲವೆ? ಅವರಿಗೆ ಇಂಥಾ ಉತ್ಸವವೇನಾದರೂ ಬಂದರೆ 
ಮೈಮೇಲೆ ಸ್ಮೃತಿಯಿರುವುದಿಲ್ಲ.. ಅವರ ಸಂಗೀತ ಸಲ್ಲಾಪಗಳ ಸದ್ದು 
ಊರೆಲ್ಲ ಕೇಳಬರುವುದಿಲ್ಲವೆ? ಬಹುಶಃ ಹಬ್ಬದ ರಾತ್ರಿಯೆಲ್ಲಾ ಅವರು 
ತಿಂದು, ಕುಡಿದು, ಕುಣಿದು, ದಣಿದಿರಬೇಕು. ಮಾರಣೆಯದಿನ 
ಮುಂಜಾನೆ ಅವರು ಮತ್ತೇರಿ ಮೈಮರೆತು ಬಿದ್ದಿದ್ದ ಸಮಯವನ್ನೂ 
ನೋಡಿ ನಮ್ಮವರು ಅವರ ಮೇಲೆ ಸುಗ್ಗಿರಬೇಕು.  ಆಮೇಲೆಷ್ಟು 
ಹೊತ್ತು? ಮಧ್ಯಾಹ್ನದೊಳಗಾಗಿಯೇ  ಕೋಟಿಯು ನಮ್ಮವರಿಗೆ 
ಕೈವಶವಾಗಿರಬೇಕು. 

೫ನೆಯವನು--ಹೀಗೂ ಇರಬಹುದು. ಹೇಗಾದರೇನು? ಸದ್ಯಃ 
ನಮ್ಮ ಹಿಂದೂ ರಾಜ್ಯಕ್ಕೆ ಪುನರ್ಜನ್ಮ ಬಂದಿರುವುದು ನಿಜವಷ್ಮೆ? 

೩ನೆಯನನು--ಅದಕ್ಕೇನು ಸಂದೇಹ? ಹುವ್ವು ಹಾಕುವ 
ತಟ್ಟೆ ಯಲ್ಲಿ ಹುಲ್ಲು ತುಂಬಿದ್ದುದು ಹೋಗಿ ಹುಮ್ವೇ ತುಂಬಿದಂತಾಯಿತು. 
ಇದು ಹರಿಯಪ್ಪನವರ ಕೀರ್ತಿ, ನಮ್ಮೆಲ್ಲರ ಭಾಗ್ಯ. 

೭ನೆಯವನು- ಅದೇನೋ ಸರಿ. ಆದರೆ ಇದು ಶಾಶ್ವತವಾಗಿ 
ನಿಲ್ಲುವುದೆಂದು ನಂಬುವುದು ಹೇಗೆ? 

೬ ನೆಯವನು-—ನನಯ್ಯಾ, ಇನ್ನೂ ಭಯ ನಿನಗೆ? 

೭ನೆಯವನು-ಎನೆಂದರೆ, ಇಲ್ಲಿಯ ಶತ್ರುವು ಹತನಾದರೂ, 
ಅವನ ಮಾತೃಸ್ಥಾನವಾದ ದೆಹಲಿ ಇನ್ನೂ ಹಾಗೆಯೇ ಇರುವುದಲ್ಲ! 


ಅಲ್ಲಿಂದ ಆ ಹಾಳು ನರರಾಕ್ಚಸರ ಪ್ರವಾಹವು ಪುನಃ ಬಂದರೆ. 447 
ಅವರೇನು, ನಮ್ಮ ಪುರಾಣದಲ್ಲಿ ಹೇಳಿರುವ ರಕ್ತಬೀಜಾಸುರನ ಹಾಗೆ; 

ಒಂದೊಂದು ತೊಟ್ಟು ರಕ್ತದಿಂದ ಒಬ್ಬೊಬ್ಬ ಹೊಸ ರಕ್ಕಸನನ್ನು ಹುಟ್ಟಿ 


೫ನೆಯವನು--ಇದು ಒಳ್ಳೆಯ ಭಯ! ಹೀಗೆ ನಾವು ಯಾವಾ 
ಗಲೂ ಎದೆಗುಂದಿ ಮೈಯುಡುಗಿಸಿಕೊ೦ಡಿರಬೇಕಾದರೆ, ಹಾಗೆ ಬದು 
ಕುವುದಕ್ಕಿಂತ ಒಂದೇಸಾರಿ ಪ್ರಾಣ ಬಿಡುವುದೇ ಸುಖ. 

[ಪ್ರವೇಶ ; ತ್ರಿವಿಕೃಮಶಾಸ್ತಿ.] 

೧ನೆಯ ನನು--ಓಹೋ, ತ್ರಿವಿಕುಮಶಾಸ್ತ್ರಿಗಳೆ, ಬನ್ನಿರಿ ಬನ್ನಿರಿ ; 
ನೀವು ಸರ್ವವ್ಯಾಪಕರು. ನಿಮಗೆ ತಿಳಿಯದ ಸಮಾಚಾರ ಯಾವುದೂ 
ರದು. ಈಗ ವಿಶೇಷ ಸಂಗತಿಯೇನು ? 

ತ್ರಿವಿಕ್ರಮು ಇನ್ನೂ ತಿಳಿಯದೆ ? ಇಲ್ಲಿಯೇ ಕಾದಿರಿ; 
ಹೊತ್ತಿನಲ್ಲಿಯೇ ತಿಳಿಯುವುದು. 

೨ನೆಯ ವನು--ಅದೇನು, ಹೇಳಕೂಡದೆ ? 


ತ್‌ 


ತ್ರಿನಿಕ್ರಮ--ಗೊತ್ತಿಲ್ಲವೆ? ನಮ್ಮ ಹರಿಹರ ಮಹಾರಾಜರು ಈ 
ಮಾರ್ಗವಾಗಿ ವಿರೂಪಾಕ್ಸೇ ಶರನ ಸನ್ನಿಧಿಗೆ ಹೋಗುವರು. ಅಲ್ಲಿ 
ಸ್ವಾಮಿಯ ಸೇವೆಮಾಡಿ ಆಮೇಲೆ ಆ ಬಳಿ ನೂತನ ನಗರ ನಿರ್ಮಾಣಕ್ಕೆ 
ಶಂಕುಸ್ಥಾಪನೆ ಮಾಡುವರು. 

ಎಲ್ಲರೂ (ನಿಸ್ಮಿತರಾಗಿ) ಓಹೋ! 


೧ನೆಯ ವ ನು-(೭ನೆಯವನನ್ನು ಕುರಿತು) ಕೇಳಿದೆಯಾ? ಪುನಃ 
ತುರುಕರು ಬರುವ ಭಯವಿದ್ದಿದ್ದರೆ ಈ ಪ್ರಯತ್ನ ನಡೆಯುತ್ತಿತ್ತೆ, ? 

ತ್ರಿವಿಕ್ರಮ ಆ ಭಯವೆಂದೆಂದಿಗೂ ಇಲ್ಲದೆ ಹೋಗಬೇಕೆಂದೇ 
ಹೊಸ ರಾಜಧಾನಿಯನ್ನೂ ಹೊಸ ಕೋಟೆಯನ್ನೂ ಆ ಸ್ಥಳದಲ್ಲಿ ಕಟ್ಟು 
ವುದು. ಅದು ಮಹಾಮಹಿಮೆಯುಳ್ಳ ಸ್ಥಳ. ಅಲ್ಲಿ ನಿರ್ಮಿತವಾದ 
ಪಟ್ಟಣವು ಅಭೇದ್ಯವಾಗಿ, ಯಾವ ಬಾಧೆಯೂ ಇಲ್ಲದೆ ನಿಂತಿರುವುದು. 


೪ನೆಯವನು--ಹಾಗೆಂದು ಹೇಳಿದವರಾರೋ? 

ವಿಕ್ರಮ--ರಾಜಗುರುಗಳು, ವಿದ್ಯಾರಣ್ಯ ಸ್ಥಾ ಸ್ವಾಮಿಗಳು? ? 
೭ ಕ ವನು--ಅವರಿಗಾರು ಹೇಳಿದರೋ? 


ತ್ರಿನಿಕ್ರಮ--ಓಹೋ, ನಿಮಗೇನೂ ತಿಳಿಯದು! ಹೇಳುತ್ತೇನೆ 

ಕೇಳಿ. ಒಂದು ದಿನ ಹರಿಹರರಾಯರೂ ಅವರ ತಮ್ಮಂದಿರು ನಾಲ್ವರೂ 

ಬೇಟೆಯಾಡಿ ಹಿಂದುರುಗಿ ಬರುತ್ತಿದ್ದರಂತೆ. ಅವರು ತುಂಗಭದ್ರೆಯ ತೀರ 

ಸುತ್ತುತ್ತಿದ್ದಾಗ ಅವರ ಬೇಟಿ ನಾಯಿಗಳನ್ನು ಕೆಲವು ಮೊಲಗಳು 

ಅಟ್ಟಿ ಬಂದು ಹಿಡಿದು ಕೊಂಡುವಂತೆ. ಹುಲಿ ಚಿರತೆ ಮೊದಲಾದ ಕ್ರೂರ 

ಮೃಗಗಳನ್ನು ಹಿಡಿದುಕೊಟ್ಟು, ಕಾಲಭೈರವ ಸೈನ್ಯದಂತೆ ಮೆರೆಯು 
ತ್ತಿದ್ದ ಆ ನಾಯಿಗಳನ್ನು ಮೊಲಗಳೆಲ್ಲಿಯಾದರೂ ಹಿಡಿಯುವುದುಂಟಿ? 


ಎಲ್ಲರೂ ಉಂಟೇ? pe ಎಂದಿಗೂ ಹಾಗಾಗಲಾರದು! 


ತ್ರಿನಿಕ್ರಮ-ಆದರೂ ಆ ದಿನ ಅಲ್ಲಿ ಹಾಗೆ ಆಯಿತಂತೆ. ಆ ವಿಚಿತ್ರ 
ವನ್ನು ಕಂಡ ಹರಿಹರರಾಯರು ಒಡನೆಯೆ ವಿದ್ಯಾರಣ್ಯರ ಆಶ್ರಮಕ್ಕೆ 
ಹೋಗಿ, ಅದನ್ನು ಅವರಿಗೆ ಅರಿಕೆ ಮಾಡಿದರಂತೆ. ಅವರು ಮುಹೂರ್ತ 
ಮಾತ್ರ ಧ್ಯಾನಮಾಡಿ, ಆ ಸ್ಥಳವು ವಿಶೇಷ ಮಾಹಾತ್ಮ ೃವುಳ್ಳು ದೆಂದೂ 
ಅದು ಹರಿಹರರಾಯರಿಗೆ ಜಯಪ 3) ದವಾಗುವುಡೆಂದೂ ಹೇಳಿದರಂತೆ. 
ಅವರೇ ಈ ದಿನ ಅಲ್ಲಿ ಶಂಕುಸ್ಥಾಪನೆಯಾಗಬೇಕೆಂದು ನಿಷ್ಕರ್ಷೆ ಮಾಡಿ 
ರುವರು. ಅವರು ತಾನೇ ಬಂದು ಆ ಉತ್ಸವವನ್ನು ೬ 2% 1 
ಅವರ ಹೆಸರನ್ನೇ ಆ ಪಟ್ಟಣಕ್ಕಿಟ್ಟು ಅದನ್ನು ವಿದ್ಯಾನಗರವೆಂದು ಈರೆ 
ಯುವಂತೆ ಮಹಾರಾಜರು ನಿಶ್ಚಯಿಸಿರುವರು. 


ಎಲ್ಲ ರೂ--ಜೆನ್ನಾ ಯಿತು! 
ಬಹಳ ಚೆನ್ನಾಯಿತು !! 
೩ನೆಯವನು--ನಿಶ್ಚಯವೇನೋ ಒಳ್ಳೆಯದೇ ಸರಿ; ಆದರೆ 


ಹಣವೆಲ್ಲಿದೆ? ಹೊಸದಾಗಿ ಕೋಟಿ ಕೊತ್ತಲಗಳನ್ನು ಕಟ್ಟಬೇಕಾದರೆ 
ಎಷ್ಟೋ ದ್ರವ್ಯ ಬೇಕಾಗುವುದಲ್ಲ! 


೮೮ 
ಶ್ರೀ ವಿದ್ಯಾರಣ್ಯ ವಿಜಯ 


ತ್ರಿನಿಕ್ರಮ--ವಿದ್ಯಾರಣ್ಯರನ್ನೇನೆಂದು ತಿಳಿದೆ? ಅವರು ಮಹಾ 
ತಪ ಸ್ವ ಗಳು. ಭುವನೇಶ್ವ ರೀ ದೇವಿಯೇ ಅವರ ವಶದಲ್ಲಿರುವಳು! 
ಜೂ ನಗರ ಪ್ರತಿಷೆ ಗೋಸ್ಕರವೂ, ಜನರ ಉಚ್ತಾ ್ಸಿ)ಯಕ್ಕೋಸ್ಕೃರವೂ 
ಅವರು ಆ ದೇವತೆಯನ್ನು ಪ್ರಾರ್ಥಿಸಿ, ಸುವರ್ಣವೃಷ್ಟಿ ಮಾಡಿ 
ಸುವರಂತೆ ? 

೬ನೆಯೆವನು- ಆಹಾ, ಇದೇನು ಕೃತಯುಗದ ಕಥೆಯಂತೆ 
ಇದೆ! 

೭ನೆಯನನು- ಶಾಸ್ತ್ರಿಗಳೇ, ನನಗೆ ಇನ್ನೊಂದು ಸಂದೇಹ ಪರಿ 
ಹಾರವಾಗಬೇಕಾಗಿದೆಯಲ್ಲ. 

ತ್ರಿನಿಕ್ರಮ--ಎಏನದು? 

೭ನೆಯವನು--ಇಷ್ಟೊಂದು ಸಾಹಸ ಸಂಭ್ರಮಗಳಿಂದ 
ಹುಟ್ಟು ವ ರಾಜ್ಯಕ್ಕೆ ಹಂದಿಯನ್ನೇನೆಂದು ಬಿರುದಾಗಿಟು ) ಕೊಂಡರು? 


೫ನೆಯವನು--ಛೀ! ಛೀ!! ಇದೇನು? 

ಎಲ್ಲರೂ--ಛೀ! ಛೀ!! ಹಾಗೆನ್ನ ಬಹುದೆ? 

೫ನೆಯ ವನು--ಇರಲಿ! ವರಾಹವು ತುರುಷ್ಕರಿಗೆ ವಿರೋಧಿ 
ಯೆಂಬುದು ತಿಳಿಯದೇನಯ್ಯಾ? ಎಂಥಾ ಬುದ್ಧಿಶಾಲಿ ನೀನು! 


ತ್ರಿನಿಕ್ರಮ--ಹಾಗಲ್ಲ. ಪೂರ್ವಕಾಲದಲ್ಲಿ ಹಿರಣ್ಯಾಕ್ಷ ನು 
ಧೂಮರಿಡಲವನ್ನು ಪಾತಾಳಕ್ಕೆ ತುಳಿದುಹಾಕಿದ್ದಾಗ ಈ ಲೋಕ 
ವನ್ನುದ್ಧಾರ ಮಾಡಿದವರಾರು? 
೭ನೆಯೆನನು- ಓಹೋ ತಿಳಿಯಿತು! 
ಎಲ್ಲರೂ-ಿಳಿಯಿತು, ತಿಳಿಯಿತು; ವರಾಹದೇವರಲ್ಲವೆ? 
ತ್ರಿನಿಕ್ರ ಮ--ಈಗ ನಮ್ಮ ಹರಿಹರ ಮಹಾರಾಜನು ಹಾಗೆಯೇ 


ಲೋಕವನ್ನು! ದ್ದಾರಮಾಡಿ ನಮ್ಮನ್ನು ಕಾಪಾಡತಕ್ಕವನಾಗಿರುವನು. 
ಅಂಥಾ ದೊರೆಗೆ ವರಾಹಾವತಾರವಲ್ಲದೆ ತಕ್ಕ ಲಾಂಛನವಿನ್ನಾವುದು ? 


ಶ್ರೀ ವಿದ್ಯಾರಣ್ಯ ವಿಜಯ ೮೯ 


೭ನೆಯವನು- ಒಪ್ಪಿದೆ. 
ಎಲ್ಲರೂ ಒಪ್ಪಿದೆವು! ಒಪ್ಪಿದೆವು!! 
[ವಾದ್ಯ ಘೋಷ.] 
ತ್ರಿನಿಕ್ರಮುಓಹೋ, ಉತ್ಸವವು ಸವಿಸಾಪಕ್ಕೆ ಬರುತ್ತಿದೆ. ನಾನು 
ಬೇಗ ಬೇಗ ಮುಂದೆ ಹೋಗಬೇಕು. [ಹೋಗುವನು. 


ಎಲ್ಲರೂ--ನಾವೂ ಮೆರೆವಣಿಗೆಯಲ್ಲಿ ಸೇರಿ ಈ ಮಹಾಸ೦ಭ್ರಮ 
ದಿಂದ ಕಣ್ಮನಗಳನ್ನು ತೃಪ್ತಿಸಡಿಸಿಕೊಳ್ಳೋಣ,. [ಎಲ್ಲರೂ ಕುತೂಹಲದಿಂದ 
ನೋಡುತ್ತಿರುವರು. 
[ಪ್ರವೇಶ : ಗೀತ ವಾದ್ಯಗಳಿಂದೊಡಗೂಡಿದ ಮೆರೆವಣಿಗೆ ; ವರಾಹ 
ಧ್ವಜ, ವಂದಿಮಾಗಧರು, ಹರಿಹರರಾಜನು, ಆತನ ನಾಲ್ವರು ತಮ್ಮಂದಿರು, 
ಅರಸು ಮಕ್ಕಳು, ಸೇನಾಪತಿಗಳು, ಸಾಯಣ ಪ್ರಮುಖರಾದ ಬ್ರಾಹ್ಮ 
ಜರು, ಪುರಜನರು, ಮೊದಲಾದವರು.] 
ಒಬ್ಬ ವಂದಿ--ಜಯಶ್ರೀ ವೀರ ಹರಿಹರ ಮಹಾರಾಜ, ಪರಾಕು! 
ಇನ್ನೊಬ್ಬ ವಂದಿ--ಆದಿವರಾಹ ನಿಕೇತನ, ಪರಾಕು! 
ಮತ್ತೊಬ್ಬ ವಂದಿ--ಅರಿರಾಯವಿಭಾಳ, ಪರಾಕು! 
ಇನ್ನೊಬ್ಬ ವಂದಿ-ಕರ್ಣಾಟಿ ಸಿಂಹಾಸನಾಧೀಶ್ವರ, ಪರಾಕು! 
ಮತ್ತೊಬ್ಬ ವಂದಿ--ಹಿಂದೂರಾಯು ಸುರತ್ರಾಣ, ಪರಾಕು! 
ಬಹು ಪರಾಕು !! 
[ ಪ್ರರಜನರ ಗುಂಪು ಸಾಗಿಬರುತ್ತಿರಲು ತೆರೆ ಬೀಳುವುದು, 





ದೃಶ್ಯ ೨ 
[ವಿದ್ಯಾನಗರದ ಅರಮನೆಯಲ್ಲಿ ಮಂತಾ )ರೋಚನೆಯ ಕೋಣೆ. 
ಹರಿಹರ ಮಹಾರಾಜನೂ ವಿದ್ಯಾರಣ್ಯರೂ ಕುಳಿತು ಮಾತನಾಡುತ್ತಿ. ರುವರು.] 
ಹರಿಹರ--ಗುರುದೇವ, ನನ್ನ ತಲೆಯಮೇಲೆ ಡೊಡ್ಡ ಭಾರವನ್ನು 
ಹೊರಿಸಿರುವಿರಿ. ಆ ದಿನ ನನ್ನಿಂದ ಭಿಕ್ಲೆ ಬೇಡಿದವರಂತೆ ಲೀಲೆತೋರಿ, 


ಇಂ ಶ್ರೀ ವಿದ್ಯಾರಣ್ಯ ವಿಜಯ 


ಈಗ ತಾವೇ ನನಗೆ ಭಿಕ್ಚವಿಟ್ಟಿರುವಿರಿ, ಭೀರುವಾಗಿದ್ದವನನ್ನು ಧೀರನೆ 
ನಿಸಿದಿರಿ; ಪರಸ್ಫೆನ್ಯದಲ್ಲಿ ಭಟನಾಗಿದ್ದ ವನನ್ನು ಸ್ವತಂತ್ರ ಸಿಂಹಾಸನಾಧಿ 
ಪತಿಯಾಗಿ ಮಾಡಿದಿರಿ; ದಿಕ್ಕುಗೆಟ್ಟು ಶೆ ಅಲೆಯುತ್ತಿದ್ದವನಿಗೆ ಸಾಮ್ರಾಜ್ಯ 
ಪಟ್ಟವನ್ನು ಕಟ್ಟಿರುವಿರಿ. ಇಂತಹವರಿಗೆ ಹೇಗೆ ಸೇವೆ ಮಾಡಿದರೆ ತಾನೆ 
ನನ್ನ ಯುಣವು ತೀರೀತು? ನನ್ನ ತಲೆಯ ಮೇಲಿರಿಸಿರುವ ಭಾರವನ್ನು 
ನೆನೆದುಕೊಂಡರೆ ಮನಸ್ಸು ಸ್ತಬ್ಧವಾಗಿ ಬಾಯಿ ಕಟ್ಟಿಹೋಗುತ್ತದೆ. 


ವಿದ್ಯಾ ರಣ್ಯ--ಹರಿಹರೇಶ್ವರಾ, ನೀನು ಪೌರುಷವನ್ನು ತೋರದೆ, 
ಧರ್ಮೋತ್ಸಾಹವಿಲ್ಲದವನಾಗಿ ಇದ್ದಿದ್ದರೆ ಇದೊಂದೂ ಆಗುತ್ತಿರಲಿಲ್ಲ. 
ಅದು ಹಾಗಿರಲಿ. ರಾಜನಾದ ಶಿಷ್ಕನಿಂದ ಗುರುವು ಬಯಸುವ ದಕ್ಸಿ 
ಣೆಯು ಧರ್ಮ ಪರಿಪಾಲನೆಯೊಂದೇ, ಜನರ ಇಹಪರ ಸುಖಗಳಿಗೆ 
ಒದಗಿರುವ ಬಾಧಕಗಳನ್ನು ನಿವಾರಿಸಿ, ಒದಗಬೇಕಾಗಿರುವ ಸಾಧಕ 
ಗಳನ್ನು ಕಲ್ಪಿಸಿ, ಜ್ಞಾನವೂ ಭಕ್ತಿಯೂ ಸಾೌಜನ್ಯವೂ ಲೋಕದಲ್ಲಿ 
ಹೆಚ್ಚುವಂತೆ ಮಾಡುವುದೇ ರಾಜನ ಕರ್ತವ್ಯ. ನಿನ್ನ ರಾಜ್ಯವೆಲ್ಲಾ 
ಒ೦ದು ದೇವಾಲಯವಾಗಿರಲಿ; ಧರ್ಮವೇ ಅದರಲ್ಲಿ ಪೂಜಿ ಮಾಡಿಸಿ 
ಕೊಳ್ಳುವ ದೇವತೆಯಾಗಿರಲಿ. ಇದನ್ನು ನೀನು ತಿಳಿದು, ಖಿಲವಾಗಿರುವ 
ವೇದಮತವನ್ನುದ್ಮಾರಮಾಡಿ, ಖಿನ್ನರಾಗಿರುವ ಹಿಂದೂ ಜನರನ್ನು 
ಉನ್ನತಿಗೊಳಿಸಿದರೆ, ಅದರಿಂದ ನನಗು೦ಟಾಗುವ ಸಂತೋಷವು ಮತ್ತಾ 
ವುದರಿಂದಲೂ ಆಗದು. 


ಹರಿ ಗುರುದೇವ, ನಾನು ನೆರವೇರಿಸಬೇ ಕಾಗಿರುವ ಕಾರ್ಯದ 
ಕ್ರಮವನ್ನು ಆಜ್ಞಾಪಿಸಬೇಕು. ನನ್ನದೆಂದು ತಾವು ಗೊತ್ತು ಮಾಡಿರುವ 
ಈ ಸಿಂಹಾಸನವೂ ಇದರ ವೈಭವವೂ ಎಲ್ಲವೂ ತಮ್ಮ ಪಾದಧೂಳಿಯ 
ಪ್ರಭಾವವಾಗಿರುವಲ್ಲಿ, ಈ ಶಕ್ತಿ ಸಂಪತ್ತುಗಳನ್ನು ತಮ್ಮ ಸಂಕಲ್ಪ 
ಸಾಧನೆಗಲ್ಲದಿದ್ದರೆ ಮತ್ತಾವುದಕ್ಕೆ ವಿನಯೋಗಿಸಲಿ? ಈ ರಾಜ್ಯವು 
ತಮ್ಮದು. 

ವಿ ದ್ಯಾ--ರಾಜ್ಯವು ನನ್ನದೂ ಅಲ್ಲ; ನಿನ್ನದೂ ಅಲ್ಲ; ವಿರೂ 
ಪಾಕ್ಲೇಶ್ವರನದೆಂದು ತಿಳಿ, 


ಶ್ರೀ ವಿದ್ಯಾ ರಣ್ಯ ವಿಜಯ ೯೧ 


ಹರಿ--ಆದೇ ನನ್ನ ಮನಸ್ಸಿನ ಆಂತರ್ಯದ ನಂಬಿಕೆ. ನನಗೆ 
ತಾವು ಬೇರೆಯಲ್ಲ, ವಿರೂಪಾಕ್ಷ ಸ್ವಾಮಿ ಬೇರೆಯಲ್ಲ. 

ವಿದ್ಯಾ ಹರಿಯಪ್ಪ, ಇದುವರೆಗೂ ನೀನು ಮಾಡಿರುವ 
ಕೆಲಸವೆಲ್ಲ ಇನ್ನು ಮುಂದೆ ನೀನು ಮಾಡಬೇಕಾಗಿರುವ ಕರ್ತವ್ಯಕ್ಕೆ 
ಅಂಕುರಾರ್ಪಣ ಮಾತ್ರವಾಗಿದೆ. ರಾಜ್ಯವನ್ನು ಸಂಪಾದಿಸಿದುದು ನಿನ್ನ 
ಸಾಹಸ, ನಿನ್ನ ತಮ್ಮಂದಿರ ಭುಜಬಲ. ಅದನ್ನು ಉಳಿಸಿ ಕಾಪಾಡಿ ಕೀರ್ತಿ 
ತರತಕ್ಕ ಗುಣಗಳು ಬೇರೆ. ವಿವೇಕ, ಸಹನೆ, ದೂರದೃಷ್ಟಿ, ಧರ್ಮೈಕಪರತೆ 
— ನು ರಾಜ್ಯದ ಸಂಸ್ಥಿತಿಗೆ ಅವಶ್ಯವಾದುವು. ಈ ಗುಣಗಳ ಅಭ್ಯಾಸವು 
ಕಷ್ಟತರವಾದುದು. ರಾಜ್ಯ ಸಂಪಾದನೆಯು ಒಂದೆರಡು ವರ್ಷಗಳ ಕೆಲಸ; 
ರಾಜ್ಯ ಪರಿಪಾಲನೆಯು ಎಲ್ಲ ಕಾಲದ ಕೆಲಸ, ನೀನೂ, ನಿನ್ನ ಮಂತ್ರಿ 
ವರ್ಗವೂ, ನಿನ್ನ ಮಂಡಲಾಧಿಕಾರಿಗಳೂ, ನಿನ್ನ ದಂಡಾಧಿನಾಥರೂ 
ಎದುವರೆಗೂ ಈ ರಾಜ್ಯವು ವಿರೂಪಾಕ್ಸನದೆಂದು ತಿಳಿದು, ನೀವು 
ಮಾಡುವ ಕೆಲಸಗಳ್ಳೊವೂ ಆ ಸ್ವಾನಿಯೊಪ್ಪುವಂತಹವುಗಳಾಗಿರ 
ಬೇಕೆಂದು ವುತಹಿಡಿದಿರುವಿರೋ, ಅದುವರೆಗೂ ನಿನಗೇನೂ ಭಯವಿರದು; 
ನಿನ್ನ ರಾಜ್ಯಕ್ಕಾವ ಚ್ಯುತಿಯೂ ಬಾರದು. 

ಹರಿ ಗುರುವೆ, ಅದೇ ನನ್ನ ವುತ. 


ನಿದ್ಯಾ--ಹಾಗಾದರೆ ನಿನ್ನ್ನ ಬಲ್ಲ ರಾಜ್ಯ ಪತ್ರಗಳಲ್ಲಿಯೂ, ಎಲ್ಲ 
ರಾಜ್ಯ ಶಾಸನಗಳಲ್ಲಿಯೂ ವಿರೂಪಾಸ್ಟೇಶ್ವರನ ಅಂಕಿತವನ್ನು ಹಾಕಿ 
ಆತನೇ ಸಾರ್ವಭೌಮನೆಂದು ಸಾರುವೆಯಾ? 
ಹರಿ--ಅದಕ್ಕೇನು ತಡೆ? ಸಂತೋಷದಿಂದ ಹಾಗೆ ಮಾಡುವೆನು. 
[ಪ್ರವೇಶ : ಕಂಚುಕಿ.] 
ಕಂಚುಕಿ--ಬ್ರಾಹ್ಮಣರಿರ್ವರು ಶೃಂಗಗಿರಿಯಿಂದ ರಾಜ ಸಂದರ್ಶ 
ನಕ್ಕೆಂದು ಬಂದಿರುವರು. 
ಹರಿ-_ಒಳಕ್ಕೆ ಕರೆದುಳೊಂಡು ಬಾ. 


ಕಂಚುಕ ಅಪ್ಪಣೆ. [ಕಂಚುಕಿಯು ಹೋಗುವನು. 


೩೨ ಶ್ರೀ ವಿದ್ಯಾರಣ್ಯ ವಿಜಯ 


ನಿದ್ಯಾ--ಹರಿಹರೇಶ್ವರಾ, ನೀನಾಗಿ ಬೇಡಲು ಹೋಗಬೇಕಾಗಿದ್ದ 
ಗುರುಪ್ರಸಾದವು ನೀನಿರುವೆಡೆಗೇ ಬಂದಂತಿದೆ. 
[ಇಬ್ಬರು ಬ್ರಾಹ್ಮಣರು ಕಂಚುಕಿಯೊಡನೆ ಪ್ರವೇಶಿಸುವರು. ಅವ 
ರನ್ನು ವಿದುರ್ಗೊಳ್ಳಲು ಹರಿಹರ ರಾಜನು ಎದ್ಗುನಿಲ್ಲುವನು. ಅವರು 
ವಿದ್ಯಾರಣ್ಯರನ್ನು ಕಂಡುಸಾ ಷ್ಟಾಂಗಪ ರಣಾಮಮಾಡಿ ಎದ್ದು ನಿಲ್ಲುವರು, ] 
ನಿದ್ಯಾ--ತ್ರ್ಯಂಬಸಶಾಸ್ತ್ರಿಗಳೆ, ಚಂದ್ರಶೇಖರ ದೀಕ್ಷಿತರೆ, 
ಯಾವಾಗ ಬಂದಿರಿ? ಸಕಲರೂ ಕ್ಸೇವಿಿಗಳಷ್ಟೆ? 

ತ್ರ್ಯಂಬಕ--ಚಂದ್ರಶೇಖರ ದೀಕ್ಷಿತರು ಕಂಚಿಯಿಂದ ಶೃ೦ಗಗಿರಿಗೆ 
ಬ೦ದು ಒಂದು ವಾರವಾಯಿತು. ನಾವಿಬ್ಬರೂ ಇಲ್ಲಿಗೆ ಈಗ ತಾನೆ 
ಬಂದೆವು. ಗುರು ಚರಣಾನುಗ್ರಹದಿಂದ ಆ ಪ್ರಾಂತ ಎಲ್ಲರೂ ಕ್ಸೇಮ 
ದಲ್ಲಿರುವರು. ಪರಮಗುರುಗಳವರು ಇಲ್ಲಿ ನಡೆದಿರುವ ಶುಭ ಪರಂಪರೆ 
ಯನು ಕೇಳಿ ಹರ್ಷಿತರಾಗಿ, ಹರಿಹರ ಮಹಾರಾಜರ ಶ್ರೇಯಸ್ಸಿಗಾಗಿ 
ಮಂತ್ರಾಕ್ಟತೆಯನ್ನು ಕೊಟ್ಟು ಕಳುಹಿಸಿರುವರು. 

ನಿದ್ಯಾ--ಹೀಗಿರುವುದಲ್ಲವೆ ಸದ್ಗುರು ಕೃಪೆ! 

ತ್ರ್ಯಂಬಕ--ಆ ಮಹಾಪ್ರಸಾದವನ್ನು ಅನುಗ್ರಹಿಸಿ ಹರಸಲು 
ಈ ಗುರುಸಾನ್ಸಿಧ್ಯವೇ ಈಗ ಇಲ್ಲಿ ದಯೆಗೈದಿರು ವ್ರದು ಮಹಾರಾಜರ 
ಭಾಗ್ಯ ವಿಶೇಷವನ್ನು ಸೂಚಿಸುತ್ತದೆ. 

[ಶಾಸ್ತ್ರಿಗಳು ಅಕ್ಷ ತೆಯ ತಟ್ಟೆಯನ್ನು ವಿದ್ಯಾರಣ್ಯರ ಮುಂದಿಡುವರು. 
ಹರಿಹರನು ದಂಡಪ್ರ ಹಾಮಮಾಡಿ ವಿದ್ಯಾರಣ್ಯರ ಮುಂದೆ ನಿಲ್ಲುವನು. 
ಆವರು ಫಲಪುಷ್ಪ ಮಂತ್ರಾಕ್ಷ ತೆಗಳನ್ನು ಆತನ ಕೈಯಲ್ಲಿ ಡುವರು.] 

ತ್ರ್ಯಂಬಕ ಪರಮಾಚಾರ್ಯರ ಮಂಗಳಾಶಾಸನವು ಹೀಗಿರು 
ವುದು: 
(ಸೀಸ) ಭವ್ಯಕಾವ್ಯಗಳಿಂದೆ ನವ್ಯಜಗಗಳ ರಚಿಪ 
ಕನಿಗಳಾಕೃತಿಯಾಂತು ಧಾತೃದೇವಂ! 
ಮಂತ್ರಚತುರತೆಯಿಂದೆ ಲೋಕಸೌಖ್ಯವನೆಸವ 
ಸಚಿವರಾಕೃತಿಯಾಂತು ವಿಷ್ಣು ದೇವಂ॥ 


ಶ್ರೀ ವಿದ್ಯಾರಣ್ಯ ವಿಜಯ ೯ಎ 


ಕಲ್ಮಷಂಗಳ ಕಳೆದು ಶಾಂತಿದಯೆಗಳನೆರೆವ 
ಯತಿಗಳಾಕೃತಿಯಾಂತು ಶಂಭುದೇವಂ! 
ದುಷ್ಕದಾರಣ ಶಿಷ್ಟರಕ್ಸಣೋದ್ಯತರಪ್ಪ 
ವೀರರಾಕೃತಿಯಾಂತು ಧರ್ಮದೇವಂ ॥ 
ಜನದ ವಿದ್ಯೋತ್ಸಾಹ ರೂಪದಲಿ ವಾಣಿಯನಿಶಂ | 
ಧೈರ್ಯ ಕಾರ್ಯೋತ್ಸಾಹ ರೂಪದಲಿ ಲಕ್ಷ್ಮ್ಮಿಯನಿಶಂ | 
ಪುಣ್ಯ ಕರ್ಮೋತ್ಸಾಹ ರೂಪದಲಿ ಗೌರಿಯನಿಶಂ | 
ನೆಲಸಿ ನಲಿಯುಗೆ ನಿನ್ನ ರಾಜ್ಯದೊಳ್‌ ಹರಿಹರೇಶಾ | 
ವಿದ್ಯಾ--ಈ ಆಶೀರ್ವಚನವು ಎಷ್ಟು ಭಾವಗರ್ಭಿತವಾಗಿಡೆ! 
ರಾಜೇಂದ್ರ, ಅದರ ಮರ್ಮವನ್ನರಿತೆಯಾ? 
ಹರಿ--ತಿಳಿದೆನು. ರಾಜ್ಯೋತ್ಕರ್ಷದ ಬಗೆಯನ್ನು 
ಗಳಲ್ಲಿ ಮಹಾಗುರುಗಳವರು ಸೂಚಿಸಿರುವರಲ್ಲವೆ? 
ವಿದ್ಯಾ--ಆಹಾ, ಈ ಉಪದೇಶವು ಅಮೋಘವಾದುದು! ಯಾವ 
ದೇಶದಲ್ಲಿ ಕವಿಗಳೂ ನಿದ್ದಾಂಸರೂ ಅಭಿವರ್ಧಿಸಲಾರರೋ, ಯಾವ ದೇಶ 
ದಲ್ಲಿ ರಾಜಕೃತ್ಯಗಳನ್ನು ತಿದ್ದಲು ನೀತಿ ರಹಸ್ಕಜ್ಞುರಾದ ಮಂತ್ರಿಗಳು 
ಪ್ರಬಲಿಸಿರುವುದಿಲ್ಲವೋ, ಎಲ್ಲಿ ಸಾಧು ಸಂನ್ಯಾಸಿಗಳು ಪೂಜಿತರಾಗುವು 
ದಿಲ್ಲವೋ, ಎಲ್ಲಿ ಸ್ವಾಮಿಭಕ್ತರಾದ ಶೂರರು ಶೋಭಿಸುವುದಿಲ್ಲವೋ, 
ಎಲ್ಲಿ ಜನರು ಏದ್ಯಾತುರರೂ, ಉದ್ಯಮಶೀಲರೂ, ಲೋಕೋಪಕಾರ 
ನಿರತರೂ ಆಗಿರುವುದಿಲ್ಲವೋ ಆ ದೇಶವು ಉನ್ನತಿಗೆ ಬಾರದು. ರಾಜ 
ರಾದವರು ಈ ಸೂಕ್ಟ್ಮ್ಮವನ್ನು ಮರೆಯದೆ ನಡೆದುಕೊಳ್ಳಬೇಕು, 
ಹರಿ-_ಈ ಆಜ್ಞೆಯನ್ನು ತಲೆಯ ಮೇಲೆ ಹೊತ್ತಿರುವೆನು. ಗುರು 
ದೇವ, ಈಗ ನನ್ನ ಕರ್ತವ್ಯವೇನೆಂಬುದನ್ನು ವಿವರಿಸಬೇಕು. 
ವಿದ್ಯಾ--ಹರಿಹರೇಶೃ ರಾ, ಮೊದಲು ನಿನ್ನ ತಮ್ಮಂದಿರನ್ನು 
ಕರೆದು, ಸುಸಜ್ಜಿತಗಳಾದ ಸೈನ್ಯಗಳನ್ನೊ ದಗಿಸಿಕೊಂಡು, ಪ್ರಜಾ 
ಸಂರಕ್ಷಣೆಗೆ ನಿಲ್ಲುವುದಕ್ಕೂ ದಿಗ್ವಿಜಯಕ್ಕೆ ಹೊರಡುವುದಕ್ಕೂ ಸಿದ್ಧ 
ರಾಗಿರುವಂತೆ ಆಜ್ಞಾಪಿಸು. 


ಈ ವಚನ 


೯೪೪ ಶ್ರೀ ವಿದ್ಯಾರಣ್ಯ ವಿಜಯ 


ಹರಿ--ಅಪ್ಪಣೆ. 


ವಿದ್ಯಾ--ಪ್ರಜಾರಂಜನೆಯಾಗುವ ರೀತಿಯಲ್ಲಿ ರಾಜಕಾರ್ಯ 
ಗಳನ್ನು ನಡೆಯಿಸುವುದಕ್ಕೆ « ಅಷ್ಟಾಮಾತ್ಯ ಮಂಡಲಿಯನ್ನು ನಿಯಮಿಸು. 
ಅಮಾತ್ಯರಹಿತನಾದ ರಾಜನ ಸ್ಥಿತಿಯು ಕತ್ತಿ ಸರಾಣಿಗಳನು ್ಸ ಬಿಸುಟ 
ಯೋಧನ ಗತಿಯಂತೆ ಭಯಾನಹವಾಗಿರುವುದು. ವರ. 
ಧರ್ಮಜ್ಞರೂ ಕುಶಲಮತಿಗಳೂ ಕ್ರೋಧ ಲೋಭ ವಿವರ್ಜಿತರೂ ಆದ 
ವಿದ್ವಾಂಸರನ್ನು ರಾಜನು ಮಂತ್ರಿಗಳನ್ನಾಗಿ ನಿಯಮಿಸಿಕೊಳ್ಳಬೇಕೆಂದು 
ಮನು ಪರಾಶರಾದಿ ಮಹರ್ಷಿಗಳು ವಿಧಿಸಿರುವರು. ಈ ಕಾರ್ಯದಲ್ಲಿ 
ಜಾಗರೂಕನಾಗಿರು. 


ಹರಿ ಅಪ್ಪಣೆ. 

ವಿ ದ್ಯಾ--ಬಳಿಕ, ನಿನಗೆ ಮಿತ್ರರಾಗಿ ಬರುವ ಸಕಲ ಹಿಂದೂ 
ರಾಜರೂ ಪಾಳೆಯಗಾರರೂ ನಿನ್ನ ಛತ್ರಚ್ಚಾಯೆಯಲ್ಲಿ ಸುಖಿಸಬಹು 
ದೆಂದೂ, ಹಾಗೆ ಮಾಡದವರು ನಿನ್ನ ಯೋಧರು ಹಾಕುವ ಸಂಕೋಲೆ 
ಗಳಲ್ಲಿ ದುಃಖಿಸಬೇಕಾಗುವುದೆಂದೂ ಜೈತ್ರಪತ್ರಿಕೆಯನ್ನು ಬರೆಯಿಸಿ 


CR 
ಕಳುಹಿಸು. 
ಹರಿ ಅಪ್ಪಣೆ. 
ವಿದ್ಯಾ-ವಿದ್ವಾ ೦ಸರನ್ನೂ ಶಾಸ್ತ್ರಜ್ಞರನ್ನೂ, ಗದ್ಯ ಪದ್ಧ 


ನಿರ್ಮಾಣ ಚತುರರನ್ನೂ, ವ್ಯಾಖ್ಯಾನ ವಿಶಾರದರನ್ನೂ, ಗಾನ ಶಿಲ್ಪಾದಿ 
ಕುಶಲಕಲಾ ನಿಪುಣರನ್ನೂ ಸಕಲ ದೇಶಗಳಿಂದಲೂ ನಿನ್ನ ಆಸ್ಕಾನಕ್ಕೆ 
ಬರಮಾಡಿಕೊಂಡು ಆದರಿಸಿ, ಅವರಿಂದ ವಿವಿಧ ಪ್ರಬಂಧಗಳನ್ನು 
ಬರೆಯಿಸಿ, ಅವರ ವಿದ್ಯಾವೈಭವವನ್ನು ಜನರಲ್ಲಿ ಹರಡಿಸು. 


ವಿದ್ಯಾ ಹಾಯ: ಕಂಚಿ, ಶೃಂಗಗಿರಿ, ಶ್ರೀರಂಗ, ಪಾಜಕ 


ಜೆ ್ಲೇತ್ರು ಮೊದಲಾದ ಪುಣ್ಯಸ್ಥ ಲಗಳಲ್ಲಿರುವ ಗುರುಪೀಠಗಳಿಗೆ ನಿನ್ನ ಸೇವೆ 
ಯನ್ನು ಸಲ್ಲಿಸಿ, ಅಲ್ಲಲ್ಲಿ ವೇದಶಾಸ್ತಾ ಸ್ರಾಭ್ಯಾಸಗಳು ಸಾಂಗವಾಗಿ ನಡೆಯಲು 


ಶಿ ವಿದಾರಣ, ವಿಜಯ ೯೫ 
ಲ ಸೆ 


ಸಹಾಯನೀಡು. ಅದರಂತೆಯೇ ಜೈನ ವೀರಶೈವ ಗುರುಪೀಠಗಳಿಗೂ 
ಗೌರವವನ್ನು ತೋರು. ಈ ಧರ್ಮ ಸಂಸ್ಥೆಗಳು ಅಭಿವ ೈದ್ಧಿಗೊಂಡಂತೆ 
ನಿನ್ನ ಜನರಲ್ಲಿ ಸೌಜನ್ಯ ಸೌಶೀಲ್ಯಗಳು ವೃ ದ್ರಿ ಗೊಳು ಸ್ರ ವುವು, ಅವರ 
ಸದಾಚಾರ ಸತ್ಸ ೦ಕಲ್ಪಗಳು ಹೆಚ್ಚಿ ದಂತೆಲ್ಲ ಭಿ ಖ್ಯ 'ಸೌಭಾಗ್ಯಗಳು 
ಹೆಚ್ಚುವುವು. 


ಹೆರಿ-ಅಪ್ಪಣೆ. 


ವಿದ್ಯಾ-ಹರಿಹರೆ €ಶ್ವರಾ , ಮುಖ್ಯವಾಗಿ ರಾಜದ೦ಡವೂ ರಾಜ 
ವಿಭವವೂ ಧರ್ಮದೇವತೆಗೆ ಸೇರಿ ದ ಸಾಧನಗಳೆಂಬುದನ್ನು ಮರೆಯದಿರು. 
ಸಕಲ ಶ್ರೇಯಸ್ಸೂ ನಿನಗೆ ಸಿದ್ಧವಾಗಿರುವುದು. (ಬ್ರಾಹ್ಮಣರ ಕಡೆ ತಿರುಗಿ) 
ಚಂದ್ರಶೇಖರ ದೀಕ್ಷಿತರೆ, ಕಂಚಿಯ ಕಡೆ ವಿಶೇಷವೇನು? 


ಚಂದ್ರಶೇಖರ--ಈ ವರ್ಷಾಕಾಲವು ಮುಗಿದ ಬಳಿಕ ವಿದ್ಯಾ 
ತೀರ್ಥ 108 ಹಿಮಾಲಯ ಪ್ರಾಂತ ಹೊರಡಲುದ್ದೇಶಿಸಿರು 
ವರೆಂದು ಇಲ್ಲಿ ತಿಳಿದಿರಬಹುದು. 

ನಿದ್ಯಾ--ಬಲ್ಲೆ. ಆ ಕಾರಣದಿಂದಲೇ ಮುಂದಿನ ಕಾರ್ಯ 
ಗಳನ್ನು ಕುರಿತು ಮಹಾರಾಜನಲ್ಲಿ ಈಗ ಮಾತನಾಡಿದೆನು. ಇನ್ನು 
ಇಲ್ಲಿಂದ ಕಾಂಚೀಪುರ ಪ್ರಾಂತವೇ ಹೊರಟು, ಅಲ್ಲಿ ಗುರು ಸಂದರ್ಶನ 
ವಾದ ಬಳಿಕ ಶೃಂಗಗಿರಿಗೆ ಹೋಗಿ ಭಾರತೀತೀರ್ಥ ಗುರುಗಳನ್ನೂ 
ಕಂಡು, ವೃದ್ಧರಾಗಿರುವ ಅವರಿಗೆ ಮಠಕಾರ್ಯನಿರ್ವಾಹದಲ್ಲಿ ಸಹಾಯ 
ವಾಗಿರಲು ಶಿಷ್ಯರನ್ನು ನಿಯವಿುಸಿಕೊಟ್ಟು, ಆಮೇಲೆ ಇಲ್ಲಿಗೆ ಹಿಂದಿರುಗ 
ಬೇಳಕೆಂದಿರುವೆನು. 


ಹರಿ--ಗುರು ಕಾರ್ಯವು ಗೌರವವುಳ್ಳುದೇ ಸರಿ. ಆದರೆ 
ತಮ್ಮ ಪಾದ ಪುಭೆಯಿಲ್ಲದೆಡೆಯು ನನ್ನ ಕಣ್ಣಿಗೆ ಕತ್ತಲೆಯ ಗವಿ 
ಯಂತಿರುವುದು. ಆ ಕಳವಳವನ್ನು ಹೇಗೆ ತಿಳಿಸಲಿ, ಹೇಗೆತಾನೆ 
ಸಹಿಸಲಿ? 


Ce ಶ್ರೀ ವಿದ್ಯಾರಣ್ಯ ವಿಜಯ 


ವಿದ್ಯಾ--ಹರಿಯಪ್ಪಾ, ಧೀರನಾದ ನಿನಗೆ ಕಳವಳವೇಕೆ? 
ವಿರೂಪಾಕ್ಷ ಕಬಾಕ ವು ನಿನ್ನಲ್ಲಿ ಸಂಪೂರ್ಣವಾಗಿರುವುದು. ನಾನು 
ಆದಷ್ಟು ಬೇಗ ಹಿಂದಿರುಗಿ Re 

ಹರಿ--[ನಮಸ್ವ ರಿಸುವನು.] 


ವಿದ್ಯಾ--ವಿಜ ಜಯಿಾಭವ, ಯಶಸಿ ಬ್ರೀಭವ. [ತೆರೆ ಬೀಳುವುದು 


ಜಾ 


ದೃಶ್ಯ ೩ 
[ಓರಗಲ್ಲು ಸಂಸ್ಥಾನದ ಅರಮನೆಯ ಒಳ ಅಂಗಳ. ಅಂತಃಪುರ 

ದೊಳಗಿನ ನೃತ್ಯ ಗೀತಗಳ ಶಬ್ದವೂ ಪರಿಮಳವೂ ಅಂಗಳದಲ್ಲಿ ತುಂಬಿರು 

ಪುವು. ಇಬ್ಬರು ದೌವಾರಿಕರು ಕಾದಿರುವರು. ಅವರಲ್ಲಿ ಮೊದಲನೆಯ 

ವನು ಮನಿದುಕ. . ವಿಜಯನಗರದಿಂದ ಹೋಗಿರುವ ರಾಯಭಾರಿಯು 

ಅಲ್ಲಿ ಪ್ರ ವೇಶಿಸುವನು.] 

ರಾಯಭಾರಿ (ದೌವಾರಿಕನನ್ನು ಕುರಿತು) ಏನಯ್ಯಾ, ನಿಮ್ಮ ದೊರೆ 
ಗಳನ್ನು ನೋಡಲು ಈಗಲಾದರೂ ಸಮಯವೋ? ಒಂದು ವಾರದಿಂದ 
ಇಲ್ಲಿ ಕಾದಿರುವೆನಲ್ಲಾ ! 

೨ನೆಯ ದೌವಾರಿಕ--ಅದಕ್ಕೆ ನಾವೇನು ಮಾಡಬೇಕು? 
ನಿಮಗೆ ಕೆಲಸವಿದ್ದರೆ ನೀವು ಕಾದಿರಲೇ ಬೇಕು. 

ರಾಯಭಾರಿ--ಆದರೆ ನಿಮ್ಮ ದೊರೆಗಳು ಅಂತಃಪುರವನ್ನು ಬಿಡು 
ವುದಕ್ಕೂ ಆಸ್ಥಾನಕ್ಕೆ ಬರುವುದಕ್ಕೂ ಹೊತ್ತುಗೊತ್ತೇನೂ ಇಲ್ಲವೋ? 

೨ನೆಯ ದೌವಾರಿಕ--ಅದನ್ನು ಕೇಳುವುದಕ್ಕೆ ನೀವಾರು? 

ರಾಯಭಾರಿ ನಾನಾರೆಂಬುದನ್ನು ನಿಮಗೆ ಹೇಳುತ್ತಲೇ ಇರುವೆ 
ನಲ್ಲ! ನಾನು ವಿಜಯನಗರ ಸಂಸ್ಥಾನದ ರಾಯಭಾರಿ. ಪರರಾಜ 
ಕೀನಾಡರೂ ಪತ್ರವನ್ನು ಕೊಟ್ಟು ಕಳುಹಿದರೆ ಅದನ್ನು ಒಡನೆಯೆ 
ಅಂಗೀಕರಿಸಿ ಪುತ್ಯುತ್ತ ರವನ್ನು ಕೊಡಬೇಕಾದುದು ಪ್ರತಿಯೊಬ್ಬ 
ರಾಜನಿಗೂ ಭಂ ಪಾಗಲನ ಕರ್ತವ್ಯ. ನಿಮ್ಮ ರಾಜರಿಗೆ ಈ 
ಮರ್ಯಾದೆ ತಿಳಿಯದೆ? 

೨ನೆಯ ದೌವಾರಿಕ--ನಮ್ಮ ಮಹಾರಾಜರಿಗೆ ಎಲ್ಲವೂ ತಿಳಿದಿದೆ. 
ರಾಯಭಾರಿ ತಿಳಿದಿದ್ದರೆ ಹೀಗೆ ಯಾವಾಗಲೂ ಭೋಗಪರವಶ 
ರಾಗಿರುವುದುಂಟಿ ? 


೨ನೆಯ ದೌವಾರಿಕ- ನಿಮ್ಮ ರಾಜರಿಗೇನು ಭೋಗದ ಸ್ಪರ್ಶವೇ 
ಇಲ್ಲವೋ? 


ರಾಯೆಭಾರಿ- ಆಹಾ! ಆ ವೀರಚರ್ಯೆಯಲ್ಲಿ, ಈ ವಿಷಯ 
ಲಂಪಟಿತೆಯಲ್ಲಿ? ಆ ಧರ್ಮವುತನೆಲ್ಲಿ, ಈ ಕರ್ತವ್ಯ ವಿಸ್ಮೃತಿಯೆಲ್ಲಿ ? 
ee ಆ ವಿಚಾರವಿರಲಿ. ಸದ್ಯ ನಾನು ಬಂದಿರುವ ಸಂಗತಿ 
ಯನ್ನು ನೀನೀಗ ನಿಮ್ಮ ರಾಜರಿಗೆ ತಿಳಿಸುವೆಯಾ, ಅಥವಾ ನಾನು 
ಹಿಂದಿರುಗಿ ಹೋಗಿ ನಮ್ಮ ಪ್ರಭು ಸನ್ನಿಧಿಯಲ್ಲಿ ಇಲ್ಲಿಯ ವಿಕ್ಷಣೆ 

ಯನ್ನು ವಿವರಿಸಲೆ ? 
[ದೌವಾರಿಕರು ಒಬ್ಬರೊಬ್ಬರ ಮುಖವನ್ನು ನೋಡಿಕೊಳ್ಳುವರು. 


೧ನೆಯ ದೌವಾರಿಕ--(೨ನೆಯವನನ್ನು ಒಂದು ಕಡೆಗೆ ಕರೆದು) ಇವ 
ನೇನು ನಮ್ಮನ್ನು ಬಿಡುವಹಾಗಿಲ್ಲ; ಬಲಿಷ್ಠನಂತೆ ಕಾಣುತ್ತಾನೆ. 
ಇವನನ್ನು ಅಸಮಾಧಾನಪಡಿಸಿದರೆ ಏನಾದರೂ ಹಾನಿಯಾದೀತೋ 
ಏನೋ? ನಮಗೇಕೆ ಆ ಗೊಡವೆ? ಒಳಗೆ ಹೋಗಿ ಈ ಸಂಗತಿಯನ್ನು 

ಸಿಂಗನ್ನನ ಕೆವಿಯಲ್ಲುಸಿರಿ ಏನು ಹೇಳುವನೋ ಕೇಳಿ ಬಾ. 
[೨ನೆಯವನು ಹೋಗುವನು. 


(ರಾಯಭಾರಿಯನ್ನು ಕುರಿತು) ರಾಯಭಾರಿಗಳೆ, ಇದೇಕೆ ಹೀಗೆ ಸಿಟ್ಟು ಶೆ 
ಗೊಳ್ಳುವಿರಿ? ನಾವು ಪ್ರಭುವಿನ ಚಿತ್ತವನ್ನನುಸರಿಸಬೇಕಾದ ಸೇವಕ 
ರೆಂದು ನಿಮಗೆ ತಿಳಿದೇ ಇದೆ. ನೀವು ಬಂದಿರುವ ಸುದ್ದಿಯನ್ನು ಒಳಗೆ 
ಅರಿಕೆ ಮಾಡ ಹೋದರೆ ನಮಗೆ ಒಂದು ಕಷ್ಟ; ಹೋಗದಿದ್ದರೆ 
ಇನ್ನೊಂದು ಕಷ್ಟ. ಸ್ವಾವಿನಾ, ಈ ಪಾಡು ಯಾರಿಗೂ ಬೇಡ! ತಾವು 
ದಯೆಮಾಡಿ ಸ್ವಲ್ಪ ನಿಲ್ಲಿರಿ. ಒಳಗೆ ಹೋಗಿರುವವನು ತಮಗೆ ಉತ್ತರ 
ವನ್ನು ತರಬಹುದು. 

ರಾಯಭಾರಿ--ಹಾಗೆಯೇ ಆಗಲಿ........ ಅಯ್ಯಾ, ನಿಮ್ಮ 
ಸಂಸ್ಕಾನದ ಮಂತ್ರಿ ಯಾರು? 

೧ನೆಯ ದೌವಾರಿಕ--ಸಿಂಗನ್ನನವರು. 

ರಾಯಭಾರಿ--ಅವರೆಂಥವರು --ಮುದುಕರೋ, ಪ್ರಾಯದ 
ವರೋ? 

೧ನೆಯ ದೌ--ವೃದ್ಧಕೊಬ್ಬರು ಎರಡು ವರ್ಷಗಳ ಹಿಂಡಿ 
ಮಂತ್ರಿಯಾಗಿದ್ದರು. ಅವರು ಬಹು ಸಮರ್ಥರು. ಈ ಊರು ಮುಂದಿನ 
ದೊಡ್ಡ ಕೆರೆಯನ್ನೂ ಕಾಲುವೆಗಳನ್ನೂ ಕಟ್ಟಿಸಿದವರು ಅವರೇ. ಅವರು 
ಹೋದಮೇಲೆ ಮಹಾರಾಜರು ತಮ್ಮ ಆಪ್ತಸ್ಥೇಹಿತರಾದ ಈ ಸಿಂಗನ್ನ 
ನವರನ್ನೇ ಮಂತ್ರಿ ಪದವಿಗೆ ನಿಯಮಿಸಿಕೊ೦ಡರು. 

ರಾಯಭಾರಿ--ಹಾಗೋ ? ಈ ಸಿಂಗನ್ನನವರೇನು--ವಿದ್ವಾಂ 
ಸರೋ, ವೀರರೋ? 

೧ನೆಯ ದೌ-_ಇವರು ಒಳ್ಳೆಯ ರಸಿಕರು. ಮಹಾರಾಜರಿಗೆ 
ಇವರ ಕಾಲದಲ್ಲಿ ನಿಶ್ಚಿಂತೆ. ಅದೋ, ಸಿಂಗನ್ನನವರೇ ಬರುತ್ತಿರುವರು. 

[ಪ್ರನೇಶ: ಸಿಂಗನ್ನನೂ ೨ನೆಯ ದೌವಾರಿಕನೂ ಬರುವರು. 
ರಾಯಭಾರಿಯು ನಮಸ್ಕರಿಸುವನು.] 

ಸಿಂಗೆನ್ಸ--(ಪ್ರತಿನಮಸ್ಕಾರಮಾಡಿ) ರಾಯಭಾರಿಗಳೆ, ತಾವು ಬಂದು 
ದಾವಾಗ? ತಾವು ಬಂದಿರುವಿರೆಂದು ಕೇಳಿ ನಮ್ಮ ಮಹಾರಾಜರು ಬಹು 
ಸಂತೋಷಪಟ್ಟರು. ತಮ್ಮ ಸಂಸ್ಥಾನದಲ್ಲಿ ಎಲ್ಲವೂ ಕುಶಲವಷ್ಟೆ ? 

ರಾಯಭಾರಿ--ಎಲ್ಲವೂ ಕುಶಲ. ನಾನು ಬಂದು ಎಂಟು ದಿನ 
ಗಳಾಗುತ್ತ ಬಂದವು. ನಾನು ತಂದಿರುವ ಪತ್ರಕ್ಕೆ ಕ್ಸ ಪ್ರವಾಗಿ ಉತ್ತರ 
ತರಬೇಕೆಂದು ನಮ್ಮ ಮಹಾರಾಜರವರು ಆಚಜ್ಞಾಪಿಸಿರುವರು. 

ಸಿಂಗೆನ್ಸ--ನಮ್ಮ ಮಹಾರಾಜರಿಗೆ ದೇಹದಲ್ಲಿ ಆಲಸ್ಯವಾಗಿದ್ದುದ 


ರಿಂದ ತಮ್ಮನ್ನು ನೋಡುವುದು ನನಗೆ ಸಾಧ್ಯವಿಲ್ಲದೆ ಹೋಯಿತು. 
ತಾವು ತಂದಿರುವ ಪತ್ರವನ್ನು ಈಗ ನನ್ನ ಕೈಗೆ ಕೊಟ್ಟರೆ ಅದರ ವಿವರ 

ವನ್ನು ನಾನು ಮಹಾರಾಜರಲ್ಲಿ ಬಿನ್ನಯಿಸಿ ಪ್ರತ್ಯುತ್ತರವನ್ನು ಸಿದ್ಧಪಡಿ 
ಸುವೆನು. ಅನಂತರ ತಾವು ಮಹಾರಾಜರ ದರ್ಶನವನ್ನು ಪಡೆದು 
ಸಂಭಾಷಣೆ ಬೆಳಿಸಬಹುದು. ಹಾಗೆ ಆಗಬಹುದಷ್ಟೆ ? 
ರಾಯಭಾರಿ--ಆಗಬಹುದು. (ಪತ್ರವನ್ನು ಕೊಡುವನು.) 
ಸಿಂಗನ್ನ--ತಾವ್ರ ಇಂದಿನಿಂದ ನಮ್ಮ ಆತಿಥ್ಯವನ್ನು ಸ್ವೀಕರಿಸಿ 
ನಮ್ಮ ಮಿತ್ರುರಾಗಿರಬೇಕು. ತಮ್ಮ ಪರಿವಾರದ ಸುಖವಸತಿಗೆ ತಕ್ಕ 
ಸೌಕರ್ಯಗಳು ಸಿದ್ಧವಾಗಿವೆ. ತಾವು ಈ ಕೋರಿಕೆಯನ್ನು ನಿರಾಕರಿ 
ಸದೆ ನಡೆಯಿಸಿಕೊಡಬೇಕು. 
[ತೆರೆ ಬೀಳುವುದು. 
ದೃಶ್ಯ ೪ 
[ಓರಗಲ್ಲು ರಾಜನ ಅರಮಸೆಯಶ ಒಳಭಾಗ, ಕೆಲಮಂದಿ ನರ್ತಕಿ 
ಯರು "ಸಾ ವಿರಹೇ'' ಎಂಬ ಅಷ್ಟಪದಿಯನ್ನು ಹಾಡುತ್ತಲೂ ಅಭಿ 
ನಯಿಸುತ್ತಲೂ ಇರುವರು. ರಾಜನೂ, ನಾಲ್ವರೈವರು ನರ್ಮಸಚಿ 
ವರೂ, ಕೆಲಮಂದಿ ವಾರಾಂಗನೆಯರೂ ಸೇರಿ ಕುಳಿತು ಪಗಡೆಯಾಡು 
ತ್ತಿರುವರು, ಸಿಂಗನ್ನನು ಒಂದು ಪತ್ರವನ್ನು ಹಿಡಿದುಕೊಂಡು ಪ್ರವೇಶಿ 
ಸುವನು.] 
೧ನೆಯ ನರ್ಮುಸಚಿವ ಏನಯ್ಯಾ ಸಿಂಗನ್ನ, ಬಹು ಕಾರ್ಯ 
ಭಾರವೋ? ಈ ಹೊತ್ತೇನು, ನಿನ್ನ ದಯೆ ಈ ಕಡೆ ಇನ್ನೂ ಬಂದಿಲ್ಲ? 
೨ನೆಯ ನರ್ಮಸಚಿನ--ಅವರಿಗೇನು ? ಮಂತ್ರಿಗಳು. ಎಲ್ಲವೂ 
ಅವರದೇ ಇದೆ! 
೩ನೆಯ ನರ್ಮಸಚಿನ--ಆದರೇನು ? ಈ ಹೊತ್ತಿನ ರಸಪಾಕವು 
ಎ೦ದು ಬೇಕೆಂದರೆ ಅಂದು ಸಿಕ್ಕುವುದೆ? ಬಾ, ಸಿಂಗನ್ನೆ; ಬಂದು ಸ್ವಲ್ಪು 
ನೋಡು. 
ಸಿಂಗನ್ನ--ಈ ಹೊತ್ತು ಅವಸರವಾಗಿ ನಡೆಯಬೇಕಾದ ರಾಜ 
ಕಾರ್ಯವೊಂದಿದೆ. 

೪ನೆಯ ನರ್ಮಸಚಿವ--ಸರಿಸರಿ, ಆಟ ಸ್ವಾರಸ್ಯವಾಗಿರುವಾಗ 
ಅವಸರದ ಕಾರ್ಯವಂತೆ* ಬೆಣ್ಣೆ ಬರುವ ವೇಳೆಗೆ ಕಣ್ಣು ಮುಚ್ಚಿಕೋ 
ಎಂದ ಹಾಗೆ. 

೩ನೆಯ ನರ್ಮ--ಅಲ್ಲಅಲ್ಲ; ಪವೃಳಿಸುವ ಸಮಯದಲ್ಲಿ ಪಾಠ 
ಓದು ಎಂದ ಹಾಗೆ. ವ [ನಿಲ್ಲರೂ ನಗುವರು. 

೨ನೆಯ ನರ್ಮು— ಅಥವಾ, ತಾಂಬೂಲ ಹಾಕಿಕೊಳ್ಳುವಾಗ 
ತರ್ಕ ಪುಸಂಗವೆತ್ತಿದ ಹಾಗೆ, [ಬಲ್ಲರೂ ನಗುವರು. 

೧ನೆಯ ನರ್ಮ--ಅದೇನಯ್ಯಾ ನಿನ್ನ ರಗಳೆ? ಹೇಳಾದರೂ 
ಹೇಳು. 

ಸಿಂಗನ್ನ--ವಿಜಯನಗರ ಸಂಸ್ಥಾನದ ರಾಜನು ನಮ್ಮ ಮಹಾ 
ರಾಜರಿಗೆ ಒಂದು ಪತ್ರವನ್ನು ಕಳುಹಿಸಿದ್ದಾನೆ. ಅದನ್ನು ತಂದ 
ರಾಯಭಾರಿಯು ಏಳೆಂಟು ದಿನಗಳಿಂದ ಉತ್ತರಕ್ಕಾಗಿ ಕಾದಿದ್ದಾನೆ. 

[ರಾಜನ ಮುಖವು ಕಳೆಗುಂದುವುದು. 

೧ನೆಯ ನರ್ಮ--ವಿಜಯನಗರವೆಂಬುದು ಎಲ್ಲಿದೆ? 

೨ನೆಯ ನರ್ಮ--ಅದು. ಯಾವುದೋ ಒಂದು ಸಣ್ಣ 
ಪಾಳೆಯ ; ಯಾರೋ ಅನಾಮಥೇಯರು ನಿನ್ನೆಯೋ ಮೊನ್ನೆಯೋ 
ಕಟ್ಟಿಕೊಂಡುದು. 

೩ನೆಯೆ ನರ್ಮ--ಅವರು ಮದುವೆಯ ಲಗ್ನ ಪತ್ರಿಕೆ ಕಳುಹಿಸಿ 
ರುವರೇನೋ? 

೪ನೆಯ ನರ್ಮ--ಇದ್ದೀತು. ನಮ್ಮ ಯೋಗ ಚೆನ್ನಾಗಿದೆ. 
ಹೊಸ ಸಂಸ್ಥಾನದಲ್ಲಿ ಊಟ ಉಪಚಾರಗಳೆಂದರೆ ಯಾರಿಗೆ ಬೇಡ? 

ರಾಜ-(ಸಿಂಗನ್ನನ ಕಡೆ ತಿರುಗಿ) ಪತ್ರವನ್ನೋದು, ನೋಡೋಣ. 

ಸಿಂಗನ್ನ--(ನೃತ್ಯ ಗೀತಗಳನ್ನು ನಿಲ್ಲಿಸಿ ನರ್ತಕಿ ಗಾಯಕಿಯರೆಲ್ಲರೂ ಹೋಗು 
. ವಂತೆ ಸಂಜ್ಞೆಮಾಡುವನು; ಅವರು ಹೋದ ಬಳಿಕ ಪತ್ರವನ್ನು ತೆಗೆದುಕೊಂಡು 
ಓದುವನು.) 


ಶ್ರೀ ವಿದ್ಯಾರಣ್ಯ ವಿಜಯ ೧೦೧ 


| ಜಯ ಶ್ರೀ ವಿರೂಪಾಕ್ಷ | 
ನಮಸ್ತುಂಗ ಶಿರಶ್ಹಂಬಿ ಚಂದ್ರಜಾಮರ ಚಾರವೇ! 
ತೆ ಕೈಲೋಕ್ಯ ನಗರಾರಂಭ ಮೂಲಸ್ತಂಭಾಯ ಶಂಭವೇ ॥ 

ಸ್ವಸ್ತಿ ಶ್ರೀಮತ್ಸಮಸ್ತ, ಮಹೀಮಂಡಲ ಮಂಡನಾಯಮಾನ 
ನಿಖಿಲ ದೇಶಾವತಂಸ ಕರ್ಣಾಟಕ ಜನಪದ ಸಂಪದಧಿಷ್ಠಾನಭೂತ 
ವಿಜಯನಗರ ಮಹಾರಾಜಧಾನೀ ದಿವ್ಯರತ್ಸ ಸಿಂಹಾಸನಾಸೀನ 
ಶ್ರೀಮದಾದಿವರಾಹನಿಕೇತನ ಹಿಂದೂರಾಯಸುರತ್ರಾಣ ಅರಿರಾಯ 
ವಿಭಾಳ ಭಾಷೆಗೆ ತಪ್ಪುವ ರಾಯರ ಗಂಡ ಶ್ರೀ ವೀರ ಹರಿಹರ ಮಹಾ 
ರಾಜರು ಓರಗಲ್ಲು ಸ೦ಸ್ಥಾನಾಧಿಪತಿಗಳಾದ ಪ್ರತಾಪಕೃಷ್ಣ ಮಹಾ 
ರಾಜರವರ ಸನ್ನಿಧಿಗೆ ಬರೆಯಿಸಿ ಕಳುಹಿದ ನಿರೂಪದ ಬಗೆಯೆಂತೆಂ 
ದರೆ:-ಶ್ರೀ ಭುವನೇಶ್ವರೀ ಶ್ರೀ ವಿರೂಪಾಕ್ಸೇಶ್ವರರ ಪ್ರಸಾದದಿಂ 
ನಾವು ತುಂಗಭದ್ರಾತೀರದಲ್ಲಿ ವಿಜಯನಗರ ಮಹಾರಾಜಧಾನಿಯಂ 
ಸಂಸ್ಕಾಪಿಸಿ ಕರ್ಣಾಟಕ ಸಿಂಹಾಸನವಂ ಪ್ರತಿಷ್ಠಿಸಿರುವುದು ಸರಿಯಷ್ಟೆ. 
ವೇದ ಧರ್ಮೋತ್ಕರ್ಷಕ್ಕಾಗಿಯೂ ಹಿಂದೂಜನಾಭ್ಯುದಯಕ್ಕಾಗಿಯೂ 
ನಾವು ನಮ್ಮಾ ಸಾಮ್ರಾಜ್ಯವನ್ನೆಂಟು ದಿಕ್ಕುಗಳಲ್ಲಿಯೂ ವಿಸ್ತಾರಪಡಿಸಿ 
ನೆಲೆಗೊಳಿಸಬೇಕೆಂದು ನಿಶ್ಚಯಿಸಿರುವೆವಾದಕಾರಣ, ಸಮಸ್ತ ಹಿಂದೂ 
ಮಹಾರಾಜರೂ ನವಿನ್ಮಾ ಸಂಕಲ್ಪವನ್ನನುಮೋದಿಸಿ, ನಮಗೆ ಮಿತ್ರರೂ 
ಸಾಮಂತರೂ ಆಗಿ, ನಮ್ಮಾಧಿಪತ್ಯದ ಒಳಕಟ್ಟಿಗೆ ಸೇರಿ, ಪರದೇಶೀ 
ಯರನ್ನು ದೇಶಾಂತರಕ್ಕೆ ಹೊಡೆದಟ್ಟು ವ ಸಮಾರಂಭದಲ್ಲಿ ನಮಗೆ 
ಸಹಾಯವಾಗಬೇಕೆಂಬ ಕೋರಿಕೆಯನ್ನು ಈ ಪತ್ರದಿಂದ ನಿಮಗೆ ತಿಳುಹಿ 
ಸತಕ್ಕವರಾಗಿದ್ದೇವೆ. ಈ ನಮ್ಮ ಸೂಚನೆಯು ನಿಮಗೆ ಸಮ್ಮತವಾಗ 
ದಿರುವ ಪಕ್ಚ ದಲ್ಲಿ ನಮ್ಮ ಸೇನಾಸಮೂಹವನ್ನು ಕ್ಲಿಪುದಲ್ಲಿಯೇ 
ನೀವು ರಣರಂಗದಲ್ಲೆದುರಿಸಬೇಕಾದೀತೆಂದರಿಯುವುದು. ವಿಶ್ವಾಸವಿರಲಿ. 

ಶ್ರೀ ನಿರೂಪಾಶ್ಸ್ಮ 
[ರಾಜನು ಸ್ತಬ್ಧನಾಗಿರುವನು.] 


ಸಿಂಗನ್ನ--ಈಗ ನಾವು ಮಾಡತಕ್ಕುದೇನು? 

೧ನೆಯ ನರ್ವು— ಇದೇನು ಮಹಾವಿಷಯಃ ನಾವೇ ಪುತ್ಕು 
ತ್ತ್ವರವನ್ನು ಬರೆದು ಕಳುಹಿಸುವೆವೆಂದು ಹೇಳಿ ರಾಯಭಾರಿಯನ್ನು 
ಹೋಗೆಂದರಾಯಿತು. 

ಸಿಂಗನ್ನ--ಉತ್ತರ ಕಳುಹಿಸುವುದಿನ್ನಾವಾಗ ? 

೨ನೆಯ ನರ್ನು- ಉತ್ತರವೇನು ಈ ನಿರೂಪಕ್ಕೆ ? ಇಂಥಾ 
ಪೊಳ್ಳು ಆರ್ಭಟಕ್ಕೆಲ್ಲ ನಾವು ಹೆದರಬೇಕೋ? 

ಸಿಂಗೆನ್ನ--ಹಾಗಲ್ಲ; ಅದು ಹೊಸ ರಾಜ್ಯ. ಅಂಥವರಿಗೆ ಸಾಹಸ 
ಪುತಾಪಗಳು ಸ್ವಲ್ಪ ಹೆಚ್ಚಾಗಿರುವುದುಂಟು. ಆ ಹೆಮ್ಮೆಯಿಂದ ಅವರು 

೨ನೆಯ ನರ್ಮ--ಬಂದರೆ ಬರಲಿ. 

ಸಿಂಗನ್ನ--ಆ ಉತ್ತರವನ್ನೀಗಲೆ ಕೊಡಬಹುದಲ್ಲ! 

ರಾಜ--(ಆತುರದಿಂದ) ಬೇಡ, ಹಾಗೆ ಬೇಡ. 

೩ನೆಯ ನರ್ಮ--ದುಡುಕಬೇಡ. ನಮ್ಮ ಸೈನ್ಯವು ಯುದ್ಧ 
ಪ್ರಸಕ್ತಿ ಯನ್ನು ಮರೆತು ಎಷ್ಟೊ ಫೀ ಕಾಲವಾಯಿತು. ಈಗ ನೆನೆಸಿಕೊಂಡೆ 
ಷ್ಟ ದಲ್ಲಿಯೇ" ಯುದ್ಧ ಸನ್ನಾ ಹಮಾಡುವುದು ಸಾಧ್ಯವೆ? 

೨ನೆಯ ನರ್ಮ--ನಮ್ಮ ಸೈನ್ಯವು ಸಿದ್ಧವಾಗಿಲ್ಲದಿದ್ದರೇನು? 
ನಮಗಾರೂ ಮಿತ್ರರಾಜರಿಲ್ಲವೆ? ಅವರ ಸೇನೆಗಳನ್ನು "ಸಹಾಯಕ್ಕೆ 
ಕರೆಯಿಸಿದರಾಯಿತು. ॥ 

ಸಿಂಗನ್ನ--ಎಲ್ಲ ಹಿಂದೂ ರಾಜ್ಯಗಳೂ ನಮ್ಮಂತೆಯೇ ಇವೆ. 

೪ನೆಯ ನರ್ಮ--ನನಗೊಂದು ಆಲೋಚನೆ ತೋರುತ್ತದೆ. 
ನಾವು ದೆಹಲಿಗೊಬ್ಬ ರಾಯಭಾರಿಯನ್ನು ಕಳುಹಿಸಿ ಸುಲ್ತಾನನ 
ಸಹಾಯವನ್ನೇಕೆ ಬೇಡಬಾರದು ? 


೧ನೆಯ ನರ್ಮ- ಅದು ಒಳ್ಳೆಯ ಯೋಚನೆ. ಸುಲ್ತಾನನ 
ದಂಡು ನಮ್ಮ ಕಡೆ ನಿಂತಮೇಲೆ ನಮಗಿದಿರಾರು? 

೨ನೆಯ ನರ್ಮ--ವಿಜಯನಗರ ಗಿಜಯನಗರಗಳೆಲ್ಲಾ ಆಗ 
ಪಲಾಯನಸೂಕ್ತ್ಮ ಪಾರಾಯಣಮಾಡಬೇಕಾದುವೇ! 

೩ನೆಯ ನರ್ಮ--ಇರಲಿ; ಒಂದು ವೇಳೆ ಹಾಗಾದರೂ, ವಿಜಯ 
ನಗರದವರನ್ನು ಸೋಲಿಸಿದ ಸುಲ್ಮಾನನ ಸೈನ್ಯವು ಆಮೇಲೆ ನಮ್ಮ 
ಮೇಲೆಯೇ ತಿರುಗಿಬಿದ್ದರೆ?- ಎಎ ಎಎ ಎಸ ಅವರೇನು ಹಾಗೆ ಮಾಡ 
ದವರಲ್ಲ. 

೪ನೆಯ ನರ್ಮ--ಅದೂ ನಿಜವೇ. 

[ರಾಜನು ಮತ್ತಷ್ಟು ಚಿಂತಾಕುಲನಾಗುವನು. 

ಸಿಂಗನ್ನ--ನಮ್ಮ ಈಗಿನ ಸನ್ನಿವೇಶವನ್ನೆಲ್ಲ ಜೆನ್ನಾಗಿ ನೋಡಿ 
ಆಲೋಚನೆ ಮಾಡಿದರೆ ವಿಜಯನಗರದೊಡನೆ ಸ್ನೇಹವನ್ನು ಬೆಳೆಯಿಸು 
ವುದೇ ನಮಗೆ ಕ್ಸೇಮವೆಂದು ತೋರುತ್ತದೆ, 

ರಾಜ--ನನಗೂ ಹಾಗೆಯೇ ತೋರುತ್ತದೆ. 

೩ನೆಯ ನರ್ಮ--ಅದೇ ಸರಿಯಾದ ಉಪಾಯ, ಇಷ್ಟಕ್ಕೂ, 
ನಮ್ಮ ಹಿಂದೂ ಜನರ ಉಚ್ಛಾ)ಯವನ್ನು ಸಾಧಿಸುವೆವೆಂದು 
ಹೊರಟಿರುವವರೊಡನೆ ನಮಗೆ ವಿರೋಧವಿರಬಹುದೆ? 

೪ನೆಯ ನರ್ಮ--ಅದೇ ನ್ಯಾಯವಾದ ಮಾತು. 

ಸಿಂಗನ್ನ--ಇದೇ ನಿಶ್ಚಯವಷ್ಟೆ? 

ರಾಜ--ಆಹಾ, ಇದೇ ನಮ್ಮ ನಿಶ್ಚಯ, ನೀನು ಆ ರಾಯ 
ಭಾರಿಯನ್ನು ಕರೆಯಿಸಿ ತಕ್ಕಂತೆ ಬಹುಮಾನಮಾಡಿ ವಿಶ್ವಾಸ ಸಂಪಾ 
ದಿಸುವ ರೀತಿಯಲ್ಲಿ ಉತ್ತರವನ್ನು ಬರೆದು ಕಳುಹಿಸು. 

ಸಿಂಗನ್ನ--ಅಪ್ಪಣೆ, [ತೆರೆ ಬೀಳುವುದು, 


ದೃಶ್ಯ ೫ 
[ವಿಜಯನಗರದಲ್ಲಿ ಹರಿಹರರಾಯನ ಅರಮನೆಯಲ್ಲಿ ಒಂದು 
ಏಕಾಂತಗೃಹ. ವಿದ್ಯಾರಣ್ಯರೂ ಹರಿಹರರಾಜನೂ ಕುಳಿತು ಮಾತನಾಡು 
ತ್ರಿರುವರು.] 

ಹರಿಹರೆ--ಇನ್ನೂ ಎಂತೆಂತಹ ದುಃಖಗಳನ್ನು ಅನುಭವಿಸ 
ಬೇಕೆಂದು ನನ್ನ ಹಣೆಯಲ್ಲಿ ಬರೆದಿರುವುದೋ! ತಿಳಿಯುವುದು ಹೇಗೆ? 
ಯವ್ವನದಲ್ಲಿ ನಿಲ್ಲಲು ನೆಲವಿಲ್ಲದೆ, ಹೇಳಲು ಹೆಸರಿಲ್ಲದೆ, ದೇಶ ದೇಶವೂ, 
ಅಲೆದು, ಪರಿಪರಿಯಾಗಿ ಪಾಡುಪಟ್ಟುದಾಯಿತು. ಈಗ, ಮುಪ್ಪಿನಲ್ಲಿ, 
ತಮ್ಮ ಪಾದಧೂಳಿಯ ಪ್ರಭಾವದಿಂದ ಮನೆ ನಿಲ್ಲುವಹಾಗಾಯಿತೆಂದು 
ಸಂತೋಷಪಡುತ್ತಿದ್ದಾಗ, ಮನೆಯ*ದೀಪವೇ ನೊಂದಿಹೋಯಿತು. 
(ಅಳು ದನಿಯಂದ)ಅಯ್ಕೋ!ನನೆಗಿಂತ ಭಾಗ್ಯಹೀನನಾದವನು ಯಾರಾದರೂ 
ಇರುವುದುಂಟಿ? 

ನಿದ್ಯಾರಣ್ಯ--ಹರಿಯಪ್ಪಾ, ದುಃಖವನ್ನು ತಡೆದುಕೋ. 
ಪ್ರಪಂಚದ ಸ್ವಭಾವವೇ ಹೀಗೆ. ಯಾವ ಬೆಳಕನ್ನೋ ನಮ್ಮದೆಂದು 
ಕೊಂಡು ನಾವು ಸಂಭ್ರಮಪಡುತ್ತಿರುವಾಗ ಎಲ್ಲಿಂದಲೋ ಬಿರುಗಾಳಿ 
ಬೀಸಿ ಅದು ಆರಿಹೋಗುವುದು. ಇದನ್ನು ಯಾರೂ ತಪ್ಪಿಸಲಾರರು. 

ಹರಿ- ಗುರುದೇವ, ನನ್ನಿಂದ ಈ ರಾಜ್ಯವನ್ನು ಅವನು ಪಡೆದು 
` ಏನೋ ಸುಖಪಡುವನೆಂದು ನಂಬಿಕೊಂಡಿದ್ದೆ. ಈಗ ನನಗೆ ರಾಜ್ಯ 
ಸಂಪಾದನೆ ಮಾಡಿಕೊಡುವುದಕ್ಕ್ಯೋಸ್ಕರವೇ ಅವನು ಬದುಕಿದ್ದ 


ಹಾಗಾಯಿತು... (ಅಳುತ್ತಾ) ಅಯ್ಯೋ! ಸೋಮಣ್ಣಾ, ನಾನೇನು 
ಅಂಥಾ ರಾಜ್ಯಲೋಭಿಯೆ? ನಿನ್ನನ್ನು ಯುವರಾಜನನ್ನಾಗಿಮಾಡಿ 


ನಾನು ಗುರುಸನ್ನಿಧಿಯಲ್ಲಿ . ವಿಶ್ರಾಂತಿ ಹೊಂದಬೇಕೆಂದಿದ್ದೆನಲ್ಲಾ! 
ಅಯ್ಯೋ ವಿಧಿಯೆ! ಏಕೆ ಹೀಗೆ ಮಾಡಿದೆ? 
ವಿದ್ಯಾ--ಹರಿಯಪ್ಪಾ, ಸೋಮಣ್ಣನಿಗಾಗಿ ನೀನು ಶೋಕಿಸ 
ಬೇಡ, ಅವನು ಉತ್ತಮ ಲೋಕಗಳನ್ನೇ ಸೇರಿರುವನು. ಒಳ್ಳೆಯವರಿಗೆ 
ಸಾವು ಸ್ವರ್ಗದ್ವಾರ. 
(ಕಂದ) ಮನಮೆಂಬಾಜ್ಯವ ತಳೆದಿಹ। 
ತನುವೆಂಬಿಂಧನದೆ ಧರ್ಮಹೋಮವನೆಸಪಾ ॥ 
ಮನುಜನ ಜೀವನಸತ್ರಂ| 
ಕೆೊನೆಯೊಂದುಗುಮಲ್ತೈೆ ಮರಣಮೆಂಬವಭೃಥದಿಂ ॥ 

ಹೀಗೆ ವೇದಗಳು ಸಾರುತ್ತವೆ. ಸೋಮಣ್ಣನು ಬದುಕಿದ್ದುದು ಹಾಗೆ, 
ಅವನಿಗಾಗಿ ನಾವು ದುಃಖಿಸತಕ್ಕುದಲ್ಲ. 

ಹರಿ-ಗುರುದೇವ, ರಾಮರಾಜ್ಯದಲ್ಲಿ ತಂದೆ ಬದುಕಿರುವಾಗ 
ಮಗನು ಸತ್ತುದೇ ಇಲ್ಲವೆಂದು ಹೇಳುವರು. ನನ್ನ ರಾಜ್ಯದಲ್ಲಿ ರಾಜ 
ನಾದ ನನ್ನ ಮಗನೇ ನನ್ನ ಕಣ್ಣಿದಿರಿಗೆ ಮರಣಹೊಂದಿರುವನು. ಇದಕ್ಕೆ 
ನಾನು ಮಾಡಿದ ಮಹಾಪಾಪವೇ ಕಾರಣವಾಗಿರಬೇಕಲ್ಲವೆ? ಯಾರಿಗೆ 
ಯಾವ ಅನ್ಯಾಯವನ್ನು ಮಾಡಿದೆನೋ ! ಯಾರು ಮಾಡಿದ ಅನ್ಯಾಯ 
ವನ್ನು ತಿದ್ದದೆ ಬಿಟ್ಟಿನೋ ! ಯಾರನ್ನು ವಿಚಾರಿಸದೆ ಉಪೇಶ್ಷಿಸಿದೆನೋ! 
ಯಾರ ಗೋಳು ತಗುಲಿ ಹೀಗಾಯಿತೋ! ಅಯ್ಯೋ! ಈ ಸಂಕಟವನ್ನು 
ಹೇಗೆ ತಡೆಯಲಿ! 

ವಿದ್ಯಾ--ಹರಿಯಪ್ಪಾ, ನಿನ್ನ ಪಾಪದಿಂದ ನಿನ್ನ ಮಗನ ಆಯುಸ್ಸು 
ತಗ್ಗಿತೋ, ಅವನ ಕರ್ಮವು ಸವೆದೇ ಅವನ ಆ ಅವತಾರವು ಮುಗಿ 
ಯಿತೋ ಯಾರು ಹೇಳಬಲ್ಲರು? ಅನೇಕ ಜನ್ರಾಂತರಗಳಿಂದ ಬಂದ 
ಖುಣಾನುಬಂಧದ ರೀತಿಯನ್ನು ತಿಳಿಯಲಾಗದು. ಅದನ್ನು ತಿಳಿದರೆ 
ಆಗುವ ಪ್ರಯೋಜನವು ತಾನೆ ಏನು? ಆದುದು ಆಗಿಹೋಯಿತು; 
ಮುಂದೆ ಆಗತಕ್ಕುದು ಚೆನ್ನಾಗಿ ಆಗಲಿ. 

ಹರಿ--ಇನ್ನು ನನಗೆ ಆಗಬೇಕಾದುದೇನು? ಇದ್ದ ಒಬ್ಬ ಮಗನೂ 
ಈ ಲೋಕವನ್ನು ಬಿಟ್ಟಿ ಮೇಲೆ ಏನಾದರೆ ಏನು? ಏನಾಗದಿದ್ದರೆ ಏನು? 

ನಿದ್ಯಾ--ಹಾಗೆನ್ಸ್ನಲಾಗದು. ನಿನ್ನ ಮಗನು ಈ ಲೋಕವನ್ನು 
ಬಿಟ್ಟರೆ ಈ ಲೋಕವು ನಿನ್ನನ್ನು ಬಿಟ್ಟಿರುವುದೆ? 

ಹರಿ--(ಸೈರಿಸಿಕೊಳ್ಳುತ್ತ) ಗುರುದೇವ, ನನಗೆ ಈಲೋಕವು ಸಾಕು; 
ಈ ರಾಜ್ಯವು ಸಾಕು; ಈ ಸಂಸಾರವೆಲ್ಲ ಸಾಕು. ಎಲ್ಲವನ್ನೂ ಬಿಡಿಸಿ 
ನನ್ನನ್ನು ತಮ್ಮ ಪಾದದ ಬಳಿ ಇರಿಸಿಕೊಳ್ಳಬೇಕು. 

ನಿದ್ಯಾ--ಹರಿಯಪ್ಪಾ, ಬೇಸರಗೊಳ್ಳಬೇಡ; ಲೋಕವು ನಿನಗೆ 
ಮಾಡಿರುವ ಅಪಕಾರವೇನು ? ಅದನ್ನು ನೀನು ಕಾಣಬೇಕಾದ ರೀತಿ 
ಯಲ್ಲಿ ಕಂಡರೆ ಅದು ನಿನ್ನ ದುಃ೩ಖಶಮನಕ್ಕೇ ಸಾಧಕವಾದೀತು? 

(ಕಂದ) ಪೆರರಿಕ್ಕುವ ಕಂಬನಿಗಳ! 
ನೊರಸುವ ಕಾರ್ಯದಲಿ ಬಾಳ್ವ ಕಾರುಣಿಕಂ ತಾಂ ॥ 
ಸುರಿಯದೆ ಕಂಬನಿಗಳ ತ! 
ನ್ನಿರವಂ ಪಯಣಿಗನ ತೆರದಿ ಕಳೆವಂ ಮುದದಿಂ ॥ 


ಹರಿಯಣ್ಣ್ಯಾ, ರಾಜ್ಯ ಪರಿಪಾಲನೆಯಲ್ಲಿ ನೀನೀಗ ನಿರ್ವಿಣ್ಣನಾಗಬೇಡ. 
ಪ್ರಜೆಗಳನ ತ್ಸ ನೋಡಿ ದುಃಖವನ್ನು ದೂರಮಾಡು. 


ಹರಿ--ಗುರುದೇವ, ಇದುವರೆಗೂ ನಾನು ಹಾಗೆ ಮಾಡಿರಲಿಲ್ಲವೆ? 
ಈ ರಾಜ್ಯವು ನನಗೆ ಭೋಗ್ಯವಸ್ತುವೆಂದು ಎಂದಾದರೂ ಭಾವಿಸಿದ್ದೆ ನೆ? 
ಇದೆಲ್ಲವೂ ವಿರೂಪಾಕ್ಸೇಶ್ವ ರ ವೈಭವವೆಂದೂ ನಾನು ಆ ಮಹಾದೇವನ 
ಚಾರನೆಂದೂ ತಿಳಿದುಕೆಂಡಿದ್ದೆನಲ್ಲ! 

ವಿದ್ಯಾ--ರಾಜ್ಯವು ವಿರೂಪಾಕ್ಸ ನದೆಂದಮೇಲೆ ಸೋಮಣ್ಣನೂ 
ವಿರೂಪಾಕ ಸ್ಲನವನೆ ೦ದು ಏಕೆ ತಿಳಿಯಲಾರೆ? ಯಾವ ದೇವರ ಸ ಸನ್ನಿಧಿ 
ಯಿಂದ ಅಪ ವೆನು ಬಂದಿದ ನೋ ಆ ದೇವರ ಪಾದವನೆ N ಅವನು ಸೇರಿ 
ಕೊಂಡನು. ನೀನು ಅಳುವುದೇಕೆ? 

ಹರಿ--ಗುರುವೆ, ಆ ದೇವದೇವನು ನನ್ನನ್ನೇಕೆ ಕರೆದುಕೊಳ್ಳು 
ವುದಿಲ್ಲ? 

ವಿದ್ಯಾ ನೀನು ಮಾಡಬೇಕಾದ ಕೆಲಸವಿನ್ನೂ ಇಲ್ಲಿದೆ. ಚಾರ 
ನಾಡಮೇಲೆ' ನೀನು ಎಲ್ಲಿರಬೇಕೆಂದು ನಿನ್ನ ಸ್ವಾಮಿ ನಿಯಮಿಸುವನೋ 
ಅಲ್ಲಿಯೇ ನೀನು ಸಂತೋಷದಿಂದ ಇರಬೇಕಲ್ಲ? 


ಹರಿ ಹೌದು. . ಆದರೆ ಇಲ್ಲಿ ಈ ದುಃಖವನ್ನು ಅನುಭವಿಸ 
ಬೇಕಾಗಿದೆ; ಲೋಕಾ೦ತರದಲ್ಲಿಯಾದರೂ ಇಂತಹ ದುಃಖವಿಲ್ಲದೆ ಇರ 
ಬಹುದಲ್ಲವೆ ? 

ವಿದ್ಯಾ--ದುಃಖವೆಂಬುದನ್ನು ಗಣಿಸುವವನಿಗೆ ಅದು ಎಲ್ಲೆ 
ಲ್ಲಿಯೂ ಇರುವುದು. ಅದನ್ನು ಗಣನೆಗೆ ತಾರದವನು ಎಲ್ಲಿದ್ದರೂ 
ಸುಖಿಯೇ. 

ಹರಿ--ದು8ಬ ಬಂದಾಗ ಅದು ತಾನಾಗಿ ಗಣನೆ ಮಾಡಿಸಿಕೊಳ್ಳು 
ವುದಲ್ಲವೆ? 
ನಿದ್ಯಾ--ಹರಿಯಪ್ಪಾ, ಸಾವಧಾನವಾಗಿ ವಿಚಾರಮಾಡೋಣ. 
ನಿದ್ರಿಸುವಾಗ ನೀನು ಸುಖ ದುಃಖಗಳನ್ನು ಅನುಭವಿಸುವುದುಂಟಿ ? 
ಹೇಳು. 
ಹರಿ--ಇಲ್ಲ. 
ನಿದ್ಯಾ--ಕನಸಿನಲ್ಲಿ ನೀನು ಅನುಭವಿಸಿದ ಸುಖ ದುಃಖಗಳನ್ನು 
ಎದ್ದಿರುವ ಕಾಲದಲ್ಲಿ ಗಣನೆಗೆ ತೆಗೆದು ಕೊಳ್ಳುವುದುಂಟೆ ? 
ಹರಿ ಇಲ್ಲ. 
ವಿದ್ಯಾ ನೋಡು; ಸುಖ ದುಃಖಗಳನ್ನು ಮರೆಯು ವುದೂ, 
ನೆನಪಿಗೆ ಬಂದರೂ ಅವನ್ನು ಎಣಿಕೆಗೆ ತೆಗೆದುಳೊಳ. ತೈದಿರುವುದೂ ಎರಡೂ 
ನಿನ್ನ ನಡವಳಿಕೆಯಲ್ಲಿಯೇ. ಇವೆ. ಸ್ವಪ್ನದಲ್ಲಿ ಹ ಸುಖದುಃಖಗಳು 
ಸುಳ್ಳಿ ೦ದು ನೀನು ತಿಳಿದಿರುವೆಯಲ್ಲವೆ? ಎಚ್ಚರದಲ್ಲಿ ಕಾಣುವ ಸುಖ 
ಜೂ ಹಾಗೆಯೇ ಸುಳ್ಳೆ ೦ದು ನೀನು ಏಕೆ ತಿಳಿದುಕೊಳ್ಳು ವುದಿಲ್ಲ? 
ಹರಿ-_ಎಲ್ಲವೂ ಸುಳ್ಳಾದರೆ ದಿಟಿವಾವುದು ? 
ವಿದ್ಯಾ--ಸುಳ್ಳು ದಿಟಿಗಳ ವಿಚಾರಣೆಗೆ ಯಾವುದು ಆಧಾರವೋ 
ಅದೊಂದೇ ದಿಟ. "" ನಾನು ನಿದ್ದೆ ಹೋದೆ, ನಾನು ಕನಸು ಕಂಡೆ 
ನಾನು ಎದ್ದು ಓಡಾಡಿದೆ'' ಎಂದು ತಿಳಿದುಕೊಳ್ಳುವ ನೀನು ದಿಟ, 
ನಿನ್ನ ನಿದ್ದೆ, ನಿನ್ನ ಕನಸು, ನಿನ್ನ ಓಡಾಟಿಗಳೆಲ್ಲವೂ ಸುಳ್ಳು; ಅವು ನಿನ್ನ 
ಮನಸ್ಸಿನ ಕಲ್ಪನೆಗಳು. 
ಹರಿ--ನಾನು ಮಾಡುವ ವ್ಯಾಪಾರಗಳೆಲ್ಲ ಸುಳ್ಳಾದರೆ ಆ 
ವ್ಯಾಪಾರಗಳನ್ನು ನಾನೇಕೆ ಮಾಡಬೇಕು ? 
ನಿದ್ಯಾ--ದೇಹವನ್ನು ಧರಿಸಿರುವುದರಿಂದ ಮಾಡಬೇಕು. ""ನಾನು 
ಮಾಡುವುದಿಲ್ಲ''ವೆಂದು ನೀನು ನಿಶ್ಚಯಿಸಿಕೊ೦ಡು ಒಂದು ಕಡೆ 
ಸುಮ್ಮನೆ ಕುಳಿತರೆ ಆಗ ಆದೂ ಒಂದು ಬಗೆಯ ಮಾಡಿಳೆಯೇ ಆಗು 

ವುದು. ದೇಹವಿರುವವರೆಗೂ ಯಾವುದೋ ಒಂದು ಬಗೆಯಲ್ಲಿ ಕೆಲಸ 
ಮಾಡುವುದು ತಪ್ಪದು 


ಹರಿ--ಮಾಡಿದ ಮೇಲೆ ಅದರ ಫಲವು ಹಿಂದುಗೂಡಿ ಬರುವು 
ದಲ್ಲವೆ? ಅದನ್ನು ಈಗಲೋ ಇನ್ನೊಂದು ಜನ್ಮದಲ್ಲೋ ಅನುಭವಿಸ 
ಬೇಕಾಗುವುದಲ್ಲವೆ? 


ವಿದ್ಯಾ ಜ್ಞಾನದಿಂದ ಅದನ್ನು ತಪ್ಪಿಸಿಕೊಳ್ಳಲಾಗುವುದು. 
ಕರ್ಮಫಲದ ಸಂಬಂಧವಿಲ್ಲದ ರೀತಿಯಲ್ಲಿ ಕರ್ಮ ಮಾಡುತ್ತಿರುವುದೇ 
ಜಾ ಶನಿಯ ವಿಶೇಷ ಲಕ್ಷ ಣಿ. 


ಹರಿ--ಗುರುದೇವ, ನೆಲದಮೇಲೆ ಬಿದ್ದ ಬೀಜವು ಮೊಳೆಯದೆ 
ಹೋಗುವುದುಂಟಿ? 


ವಿದ್ಯಾ--ಉಂಟು. ಹುರಿದ ಬೀಜವು ಮೊಳೆಯಲಾಗುವುದೆ? 
ಜಾ ಶನಿಯ ಕರ್ಮವು ಅದರಂತೆ. ಜ್ಞಾನಾಗ್ಟಿ ಯು ಅವನ ಕರ್ಮ 
ಬೀಡದ ಅಂಕುರಾಂಶವನ MR ಸುಟ್ಟು ಹಾಕಿರುವಾಗ ಅದು ಹೇಗೆ ಮೊಳೆ 
ತೀತು? ಆದು ಸದ್ಯಕ್ಕೆ ಆಜ) ಜರಿದ ಬೀಜದಂತೆ ಆಹಾರವಾಗಿ 
ಪರಿಣಮಿಸಬಹುದು. 


ಹರಿ-ಆಹಾ! ..... ಆ ಅಗ್ನಿ ಸಮಾನವಾದ ಜ್ಞ್ಯಾನವಾದರೂ 
ಎಂತಹುದು? ಅದನ್ನು ವಿವರಿಸಿ ನನ್ನ ದುಃಖವನ್ನು ಪರಿಹರಿಸಬೇಕು. 


ವಿದ್ಯಾ--ಹರಿಹರೇಶ್ವರಾ, ನಮ್ಮ ವ್ಯಾಪಾರಗಳೆಲ್ಲಕ್ಕೂ ಆಶ್ರಯ 
ವಾಗಿರುವ ಈ ಪ್ರಪಂಚವು ಪರಮೇಶ್ವರನ ನಾಟಕಶಾಲೆ. ಆತನು 
ಆನಂದಮಯನು. ಷ್ಟ ನಾಟಕಶಾಲೆಯಲ್ಲಿ ಆತನು ವಿಧ ವಿಧವಾಗಿ ಲೀಲೆ 
ಗಳನ್ನು ತೋರುತ್ತಿರುವನು. ಪಂಚಭೂತಗಳು ಮೊದಲಾಗಿ, ಸ ಸಸ್ಯ ವೃಕ್ಷ 
ಗಳೂ, ಕ್ರಿಮಿಕೀಟಿಗಳೂ, ಪಕ್ಸಿ ಮೃಗಗಳೂ, ದೇವ ಮಾನುಷ ವರ್ಗಗಳೂ, 
—ನಮಗೆ ಗೋಚರಿಸುವ ಎಲ್ಲವೂ ಆ ಪರಮೇಶ್ವ ರನು ತನ್ನ ಮಾಯಾ ಶಕ್ತಿ 
ಯಿಂದ ಕಲ್ಪಿಸಿಕೊಂಡಿರುವ ವೇಷ ವಿಶೇಷಗಳ. ಎಷ್ಟೋ ವೇಷಗಳಲ್ಲಿ 
ತಾನು ಇಂತಹವನೆಂಬುದನ್ನೇ ಆತನು ಮರಕೆತಿರುವಂತೆ ತೋರುತ್ತದೆ. 

ಹೀಗೆ ಯಾವ ಯಾವ ಅವತಾರಗಳಲ್ಲಿ ಆತನು ಸ್ವಸ್ವರೂಪವನ್ನು ಮರೆತಿರು 
ವಂತೆ ತೋರು ವುಡೋ, ಅಲ್ಲಿ ಆತನು ಜೀವನೆನ್ಸಿ ಸಿಕೊಂಡು, ಆ ಅವಸ್ಥೆಯ 
ಧರ್ಮಾಧರ್ಮಗಳಿಗೆ ಅನುರೂಪವಾದ ವೇಷಾಂತರಗಳನ್ನು ಹೊಸ 
ಹೊಸದಾಗಿ ಪಡೆಯುತ್ತಿರುವನು. ಹುಟ್ಟು ಸಾವುಗಳೆಂಬುದು ಬರಿಯ 
ತೋರಿಕೆ. ವೇಷಧಾರಿಯು ತನ್ನ ವಸ್ತ್ರಾಲಂಕಾರಗಳನ್ನು ಸನ್ನಿವೇಶಕ್ಕೆ 
ತಕ್ಕಂತೆ ಬೇರೆ ಮಾಡುವ ರೀತಿಯಲ್ಲಿ, ಜೀವನು ದೇಹಗಳನ್ನು ಬೇಕೆ 
ಬೇರೆ ಪಡೆಯುತ್ತಿರುವನು. ಹೀಗೆ ಬೇರೆ ಬೇರೆ ದೇಹಗಳನ್ನು ಪಡೆಯು 
ತ್ರಿರುವಾಗ ಆಯಾ ದೇಹವೇ ತಾನೆಂದು ಜೀವನು ಭ್ರಮಿಸಿರುವುದುಂಟು, 
ಆ ಭ್ರಮೆಯೇ ದು8ಖ ಮೂಲ. ಅದರಿಂದಲೇ ""ಇವರು ನನ್ನ ಪತ್ನೀ 
ಪುತ್ರರು; ಅವರು ನನ್ನ ದಾಸ ದಾಸಿಯರು; ಇವರು ನನ್ನಮಿತ್ರರು; 
ಅವರು ನನ್ನ ಶತ್ರುಗಳು'' ಎಂಬ ರಾಗ ದ್ರೇಷಗಳು ಹುಟ್ಟುವುವು. ಈ 
ಮಮತೆ ಮೋಹಗಳೇ ಚಿತ್ತೋದ್ವೇಗಕ್ಕೆ ಕಾರಣಗಳು. ದೇಹವು ತಾನಲ್ಲ 
ವೆಂದೂ ಅದು ತನ್ನ ವೇಷವೆಂದೂ ಜೀವನು ಸ್ಮರಣೆಗೆ ತಂಡುಕೊಂಡೊಡ 
ನೆಯೇ, ದೇಹದ ಮೂಲಕ ಬಂದ ಸುಖದುಃಖಗಳೆಲ್ಲವೂ ಕೃತಕಗಳೆಂದು 
ಅವನಿಗೆ ತೋರುವುದು. ಇಂತಹ ಕೃತಕಾನುಭವಗಳನ್ನು ಮಾಯೆಯ 
ಕೈಯಿಂದ ಮಾಡಿಸಿಕೊಳ್ಳು ಿತಿರುವುದು ಭಗವಂತನ ಅನಾದಿ ಲೀಲೆ. 
ಇದರ ತತ್ತ್ವವನ್ನು ಕಂಡುಕೊಂಡೊಡನೆಯೆ ಜೀವನ ಜೀವಭಾವವು ಇಲ್ಲ 
ವಾಗುವುದು. ಆ ಮೇಲೆ ಅಂಥಾ ಮನುಷ್ಯನನ್ನಾವ ಕಳಂಕವೂ 
ಸೋಕದು; ಆವ ಪಾಶವೂ ಕೆಟ್ಟದು. «ಎಲ್ಲ ಬಂಧನಗಳೂ ಲೀಲಾಜನಿತ 
ವಾದುವು. ಎಲ್ಲ ಸಂಬಂಧಗಳೂ ಮಾಯಾ ಕಲ್ಪಿತವಾಡುವು'' ಎಂದು 
ಆತನು ಕಂಡುಕೊಳ್ಳುವನು. ಹಾಗೆ ಕಂಡುಕೊಂಡಿರುವ ಜೀವಿಯೇ 
ಜ್ಞಾನಿ. ಆತನಿಗೆ ಆಗಬೇಕಾದ ಲಾಭವು ಯಾವುದೂ ಇರದು. ಆದರೆ, 
ನಮ್ಮ ಉಚ್ಛ್ವಾಸ ನಿಃಶ್ವಾಸಗಳು ನಮ್ಮ ಪ್ರಯತ್ನವಿಲ್ಲದೆಯೇ ನಮ್ಮ 
ದೇಹಗಳಲ್ಲಿ ನಡೆಯುತ್ತಿರುವಂತೆ, ಸಕಲ ಶುಭಗಳೂ ಅವನಿಂದ ಸ್ವತಃ 
ಸಿದ್ಧವಾಗಿ ನಡೆಯುತ್ತಿರುವುವು. ಕೈಯಲ್ಲಿ ಹುವ್ವನ್ನು ಹಿಡಿದು ಮಲಗಿ 
ದವನು ನಿದ್ರಿಸಿದ ಬಳಿಕ ಆ ಹುವ್ವು ತಾನಾಗಿ ಜಾರಿ ಕೆಳಕ್ಕೆ ಬೀಳುವಂತೆ, 
ಅವನ ಕರ್ಮಗಳ ಫಲಗಳು ತಾವಾಗಿ ಅವನಿಂದ ಜಾರಿ ಬೀಳುವುವು. 

": ಈ ಕೆಲಸವನ್ನು ಮಾಡಿದರೆ ತನಗೊಳ್ಳೆಯದಾದೀತು.'' "ಆ ಕೆಲಸ 
ವನ್ನು ಮಾಡದೆ ಬಿಟ್ಟಿ ರೆ ತನಗೆ ಕೇಡಾದೀತು'' ಎಂಬ ಆಶೆ ಭೀತಿಗಳಿಂದ 
ಆತನು ಕೆಲಸಕ್ಕೆ 'ಕ್ಸಾಹಾಕುವುದಿಲ್ಲ. ಪ್ರಕಾಶವನ್ನು ಹರಡುವುದೇ 
ನಕ್ಷ, ತ್ರಗಳ ನೈಜ ಧರ್ಮವಾಗಿರುವಂತೆ, ಪರಿಮಳವನ್ನು ಬೀರುವುದೇ 
ಪಾರಿಜಾತದ ಸ ಹೈಭಾವವಾಗಿರುವಂತೆ, ಪಂಚಮಸ್ವ ರವಿ ಹಾಡುವುದೇ 
ಇಫ್ರೋಗಿಲೆಯ ಸ ಗುಣವಾಗಿರುವಂತೆ, ಲೋಕಹಿತವನ್ನೆ ಸಗುವುದೇ 
ಜ್ಞಾನಿಗೆ ಸ್ವಾಭಾವಿಕ ಕೃತ್ಯವಾಗಿರುವುದು. ಆತನಿಂದ ಯಾರಿಗೂ 
ಹಾನಿಯಾಗದು; ಏಕೆಂದರೆ ಆತನು ತನ್ನಾ ತ್ಮದ ವಿನಾ ಬೇರೊಂದನ್ನು 
ಎಲ್ಲಿಯೂ ಕಾಣನು. "ತಾನು ಬೇರೆ, ತನ್ನ ಸುತ್ತಮುತ್ತಲಿರುವವರು 
ಬೇರೆ'' ಎಂಬ ಭ್ರಾಂತಿಯು ಆತನನ್ನು ಮುಟ್ಟ ದು. ಜಗದ್ವ್ಯಾಪಾರ 
ವೆಂಬ ಮಹಾಲೀಲೆಯಲ್ಲಿ ತನ್ನ ಜೀವನವು ಚ ಉಪಲೀಲೆಯೆಂದು 
ಆತನು ಭಾವಿಸಿ, ಕಾಲ ದೇಶ." ಸಂಘಟಿನೆಗಳನ್ನನುಸರಿಸಿ ಎಲ್ಲ ಕರ್ಮ 
ಗಳನ್ನೂ ಮಾಡುವನು; ಆದರೆ ಯಾವುದರಲ್ಲಿಯೂ ಸಾ ಿಭಿಮಾನವ 
ನ್ನಿಡನು. ರಂಗಸ ಬಲದಲ್ಲಿ ವೇಷಧಾರಿಗಳಾಗಿ ಬಂದ ಇಬ್ಬರು ಮಿತ್ರರು 
ತಥಾ ಸಂದರ್ಭಾನುಸಾರವಾಗಿ ಪರಸ್ಪರ ಶತ್ರುತ ವನ್ನ ಭನಯಿಸಿದರೂ 
ಅಂತರಂಗದಲ್ಲಿ ಪ್ರೀತಿಯನ್ನೇ ಇಟ್ಟಿರುವಂತೆ, ಜ್ಞಾನಿಯು ಲೌಕಿಕ 
ಕಾರ್ಯಗಳಲ್ಲಿ ಪ್ರವೃತ್ತನಾಗಿದ್ದರೂ pA ಚರ್ಚೆಯು ನಟನೆ ಮಾತ್ರ) 
ವಾಗಿ, ಅವನ ಆ೦ತರಿಕ ವೃತ್ತಿಗೆ ಸ೦ಬಂಧಿಸದೆ ಇರುವುದು. ಅಂತಹ 
ವನಿಗೆ ದುಃಖವೆಲ್ಲಿಂದ ಬರಬೇಕು? ಹೊರಗಿನ ಪ್ರಪಂಚದಲ್ಲಿ ಆಗುವ 
ವೃ ದ್ದ ನಷ್ಟ ಗಳು ಮಾಯಾಕಾರ್ಯಗಳೆಂಬುದನ್ನು ee ಪರುವ ಸ 
ಟಾ ಅಸಂಗನೆಂಬುದನ್ನು ಅವನು ಫಾ ಸರೋವರದ 
ನೀರು ತನ್ನ ಮಧ್ಯದಲ್ಲಿರುವ ತಾ ಬ ಎಲೆಯನ್ನು ತೋಯಿಸಲಾರದೆ 
ಇರುತ ಸಂಸಾರದ ಖೇದಗಳು ಅವನ ಮನಸ್ಸ ನ್ನು ನೋಯಿಸ 
ಲಾರವು. ಹರಿಹರೇಶ್ವರಾ, ಇದೇ ವೇದ ಸಾಗ ಮುಖ್ಯ 
ಹಸ್ಯವು. ಇದನ್ನು ನೀನು ಚೆನ್ನಾಗಿ ತಿಳಿದು ಅನುಸಂಧಾನ ಮಾಡು. 
ಹಿಂದೆ ಜನಕಾದಿ ಚಕ್ರವರ್ತಿಗಳು ಅದನ್ನು ಅನುಸಂಧಾನ ಮಾಡಿ ರಾಜ್ಯ 
ವನ್ನು ಪರಿಪಾಲಿಸಿ ಪರಮಗತಿಯನ್ನುು bo ಅವರ ದಾರಿಯನ್ನು 

ನೀನು ಅನುಸರಿಸು. ವಿವೇಕಶಾಲಿಯಾದ ನೀನು ಶೋಕಿಸುವುದು 
ತರವಲ್ಲ. 

ಹರಿ--ಗುರುವರೇಣ್ಯ, ತಮ್ಮ ವಾಕ್ಯಗಳು ಅಮೃತಪ್ಪಾಯ 
ವಾಗಿವೆ. ಆದರೆ ತಾವು ತೋರಿರುವ ದಾರಿಯಲ್ಲಿ ನಡೆಯಲು ನನಗೆ 
ಶಕ್ಕಿಯುಂಟಿ? 


ವಿದ್ಯಾ--ಹರಿಯಣ್ಣಾ, ಅದು ಅಭ್ಯಾಸದಿಂದ ಸಾಧ್ಯವಾಗುವುದು. 
ನೀನು ಆಗಾಗ ವೇದಾಂತ ರಹಸ್ಯಗಳನ್ನು ಕೇಳುತ್ತಿರಬೇಕು; ಹಾಗೆ 
ವಿಚಾರದಿಂದ ಸ್ಪಷ್ಟವಾದುದನ್ನು ನಡತೆಯಲ್ಲಿ ಬಳಕೆಗೆ ತಂದುಕೊಳ್ಳ 
ಬೇಕು. ಇದೆಲ್ಲವೂ ಕಾಲಕ್ರಮದಲ್ಲಿ ಆಗುವುದು. 

ಹರಿ- ಗುರುದೇವ, ಇದುವರೆಗೂ ಪರಮ ತತ್ವವೇನೆಂಬು 
ದನ್ನು ಚಿಂತಿಸದೆ ಆಯುಷ್ಯವನ್ನು ಕಳೆದೆ. ಇನ್ನಾದರೂ ತಮ್ಮ 
ಜಾ ಕ ಸ್ರಸಾದದಿಂದ ತಿಳಿವನ್ನು ಸ ಪಡೆದುಕೊಳ್ಳಬೇಕೆಂದು ಕುತೂ 
ಹಲವಾಗಿದೆ. ಅನುಜ್ಞೆ ಯಾದರೆ ರಾಜ್ಯಭಾರವನ್ನು ಆದಷ್ಟು ಮಾತ್ರ 
ಬುಕ್ಕಣ್ಣನಲ್ಲಿ ನಿಲ್ಲಿಸಿ, ದೊರೆತ ಕಾಲವನ್ನು ತಮ್ಮ ಸನ್ನಿಧಿಯಲ್ಲಿ ಕಳೆಯ 
ಬೇಕೆಂದು ಮನಸ್ಸು ಪ್ರೇರಿಸುತ್ತದೆ. 

ನಿದ್ಯಾ--ಹಾಗೆ ಮಾಡಬಹುದು. ಬುಕ್ಕಣ್ಣನಿಗೆ ಯೌವರಾಜ್ಯ 
ಪಟ್ಟಿ ವನ್ನು ಕಟ್ಟಿದರೆ ಅವನಿಗೆ ರಾಜಕಾರ್ಯಾನುಭವವುಂಟಾಗಿ ಮುಂದೆ 
ನಿನ್ನ ಕೆಲಸವನ್ನು ನಡೆಯಿಸಲು ಅವನು ಅರ್ಹನಾಗುವನು. ತತ್ತು 
ವಿಚಾರಕ್ಕೆ ಬೇಕಾದ ಪ್ರಪಂಚಾನುಭವವೂ ಮನಃಪರಿಪಾಕವೂ ನಿನಗೆ 
ಈಗ ಉಂಟಾಗಿವೆ, ಆದಕಾರಣ ನಿನ್ನಆಲೋಚನೆಯು ಯುಕ್ತವಾದುದೇ 
ಸರಿ, ಪರಮಾರ್ಥವನ್ನು ವಿವರಿಸಿ ಹೇಳುವುದರಲ್ಲಿ ನಮ್ಮ ಗುರುವರ್ಯ 
ರಾದ ಭಾರತೀತೀರ್ಥ ಸ್ವಾಮಿಗಳ ಕೀರ್ತಿಯು ಅಸಮಾನವಾಗಿದೆ. 
ನೀನು ಅವರ ದರ್ಶನಕ್ಕಾಗಿ ಆಗಾಗ ಶೃಂಗಗಿರಿಗೆ ಹೋಗುವೆಯೆಂದು 
ನಾನು ಅವರಿಗೆ ಬಿನ್ನಯಿಸುವೆನು. 


ಹರಿ-_ತಮ್ಮ ಕೃಪೆಯು ಅಪಾರವಾದುದು. ಚಿಕ್ಕಂದಿನಲ್ಲಿ ತಂದೆ 
ಯಂತೆ ಪೋಹಿಸಿದಿರಿ; ಆಮೇಲೆ ಕುಲಪುರೋಹಿತರಾಗಿ ಶುಭ ಪರಂಪರೆ 

ಯನ್ನು ಸಾಧಿಸಿಕೊಟ್ಟಿರಿ; ಈಗ ಪರಮಾಚಾರ್ಯರಾಗಿ ಜ್ಞಾನದೀಪ 
ವನ್ನು ಹಿಡಿದು ನಿತ್ಯ ಸುಖದ ಮಾರ್ಗವನ್ನು ತೋರುತ್ತಿರುವಿರಿ. 
(ಕಂಬನಿಯಿಡುತ್ತ) ಗುರುದೇವ, ನನ್ನ ಹೃದಯದಲ್ಲಿ ಉಕ್ಕುತ್ತಿರುವ 
ಭಾವವು ಹೊರಗೆ ಕಾಣಿಸಿಕೊಳ್ಳಬೇಕೆನ್ನು ವುದು; ಆದರೆ ನನಗೆ. 
ಬಾಯಿಲ್ಲ. 

[ಪ್ರಹಾಮಮಾಡುವನು, ತೆರೆ ಬೀಳುವುದು. 


ದೃಶ್ಯ ೬ 
[ವಿಜಯನಗರದಲ್ಲೊಂದು ಬೀದಿ. ಅರುಣೋದಯಕ್ಕೆ ಹಿಂದಿನ 
ಸಮಯ. ಕೆಲಮಂದಿ ಪುರಜನರು ಗುಂಪುಗೂಡಿ ಮಾತನಾಡುತ್ತಿರುವರು.] 


೧ನೆಯೆವನು- ರಾತ್ರಿಯೆಲ್ಲಾ ಏನೇನೋ ಕನಸು! ಏಕೋ 
ನಿದ್ದೆ ಚೆನ್ನಾಗಿ ಬರಲಿಲ್ಲ! 

೨ನೆಯೆವನು- ನನಗೂ ಹಾಗೆಯೇ ಆಯಿತು; ನಿದ್ದೆಯೇ 
ಇಲ್ಲ! 

ತಿನೆಯವನು--ಅದೇನಯ್ಯಾ, ನನಗೂ ಕನಸುಗಳು? ಅದಕ್ಕ್ಯೋ 
ಸ್ವರವೇ ಹಾಸಿಗೆ ಬಿಟ್ಟು ಎದ್ದು ಬಂದೆ. 

೪ನೆಯವನನು--ಎಂಥಾ ಕನಸು? 

೩ನೆಯನನು- ಅದೊಂದು ವಿಚಿತ್ರ! ವಿರೂಪಾಕ್ಸೆ €ಶ್ವರನ ದೇವ 
ಸ್ಥಾನದಲ್ಲಿ ಸ್ವಾಮಿಗೆ ಆಗತಾನೆ ಪೂಜಿಯಾಗಿದೆ. ಹುವ್ರು” ಪತ್ರೆಗಳು 
ಇನ್ನೂ ಬ ಅಖಂಡ ದೀಪಗಳು ಚೆನ್ನಾ ಗಿ ಉರಿಯುತ್ತ ವೆ. ರಕ 
dures ಇನ್ನಾರೂ ಗುಡಿಯೊಳೆಗಿಲ್ಲ.. ಬಬ್ಬ ಆಜಾನುಬಾಹು 
ಮನುಷ್ಯ ಮಾತ್ರ ದೇವರ ಎದುರಿಗೆ ಏನೇನೋ ಸ್ಫೋತ್ರಗಳನ್ನು 
ಹೇಳಿ, ನಮಸ್ಕಾರಮಾಡಿ ಎದ್ದು ನಿಂತು ""ಸ್ವಾಮಿಸಾ, ಈಶ್ವರಾ, ಈ ಕತ್ತಿ 
ಬಹು ಹಳೆಯದಾಯಿತು. ಇದನ್ನು ನೀನು ಒಪ್ಪಿಸಿಕೊಂಡು ಹೊಸ 
ಕತ್ತಿಯೊಂದನ್ನು ಕೊಡು'' ಎಂದು ಹೇಳಿ ಪ್ರಾರ್ಥನೆ ಮಾಡಿ, ತನ್ನ 

ಸೊಂಟಕ್ಕೆ ಕಟ್ಟಿಕೊಂಡಿದ್ದ ಕತ್ತಿಯನ್ನು ಒರೆಯಿಂದ ಹೊರಕ್ಕೆ ತೆಗೆದು 
ದೇವರ ಮುಂದೆ ಇಟ್ಟಿ. ಏನು ಹೇಳಲಿ ಆ ಅದ್ಭುತವನ್ನು? ಆ ಕ್ಲೇಣವೇ 
ಒಂದು ದೊಡ್ಡ ಮಿಂಚು ಬಡಿದಹಾಗಾಯಿತು. ಪುನಃ ನೋಡಿದರೆ 
ಅವನು ಅಲ್ಲಿಟ್ಟಿದ್ದ ಕತ್ತಿ ಮಾಯವಾಗಿ ಅದಕ್ಕೆ ಪ್ರತಿಯಾಗಿ ಇನ್ನೊಂದು 
ದೊಡ್ಡ ಕತ್ತಿ ಜಾಜ್ವಲ್ಯಮಾನವಾಗಿ ಕಾಣಿಸುತ್ತಿತ್ತು. ಆ ಮನುಷ್ಯನು 
ದೇವರಿಗೆ ನಮಸ್ಕಾರಮಾಡಿ ಆ ಹೊಸ ಕತ್ತಿಯನ್ನು ಕೈಯಲ್ಲಿ ಹಿಡಿದು 
ಹೊರಕ್ಕೆ ನಡೆದ. ಹೋಗುವಾಗ ಅವನು ನನ್ನ ಕಡೆಗೆ ತಿರುಗಿ ನನ್ನ 
ಮುಖವನ್ನು ನೋಡಿದ. ನನ್ನ ಗತಿ ಏನಾಗಿರಬೇಕು? ನಾನು &ರಚಿ 
ತೊಂಡು ಕಣ್ಣುಮುಚ್ಚಿ ಬಿಟ್ಟೆ! ಆಮೇಲೆ ಕಣ್ಣು ತೆರೆದರೆ ಅಲ್ಲೇನಿದೆ? 
ಬರಿಯ ಹಾಸಿಗೆ! ಆದರೂ ಆ ಸ್ವಪ್ನವೆಲ್ಲ ಈಗಲೂ ಕಣ್ಣಿಗೆ ಕಟ್ಟಿದ 
ಹಾಗಿದೆ. 
೪ನೆಯನನು--ಇದೇನಯ್ಯಾ ಬಹು ಆಶ್ಚರ್ಯವಾಗಿದೆ? 


ತಿನೆಯನನು--ನನಗೆ ಆದ ಕನಸು ಇನ್ನೊಂದು ರೀತಿ. ವಿರೂ 
ಪಾಕ್ಲೇಶ್ವರನೆ ರಥೋತ್ಸವ. ಬೇಕಾದ ಹಾಗೆ ಮೇಳ ತಾಳೆಗಳೂ 
ಕೊಂಬು ಕಹಳೆಗಳೂ ಧ್ವನಿಮಾಡುತ್ತಿವೆ. ಜನರು ಕಿಕ್ಕಿರಿಯುತ್ತಿದ್ದಾರೆ. 
ತೇರು ಸಾಗಿ ಅರಮನೆಯ ಮುಂಡೆ ನಿಂತಿದೆ. ಅಲ್ಲಿ ದೇವರಿಗೆ 
ಮಹಾಮಂಗಳಾರತಿ ನಡೆಯಿತು. ಎಲ್ಲರಿಗೂ ಪ್ರಸಾದ ಹಂಚಿದರು. 
ಆಮೇಲೆ ತೇರು ಮುಂದಕ್ಕೆ ಜರುಗಿತು, ಕೂಡಲೆ ಜನರು "" ಹರಹರ 
ಮಹಾದೇವ!” ಎಂದು ಕೂಗಿದರು. ಆ ಶಬ್ದದಿಂದ ನನಗೆ ಎಚ್ಚರಿಕೆ 
ಯಾಯಿತು. ಕಣ್ಣು ತೆರೆದು ನೋಡಿದರೆ ಏನೂ ಇಲ್ಲ. 


೧ನೆಯವನು--ಇಇದೂ ವಿಚಿತ್ರವಾಗಿದೆ! ನನ್ನ ಕನಸು ನೋಡಿ: 
ಅರಮನೆಯ ಕಡೆಯಿಂದ ಯಾವುದೋ ಮೆರವಣಿಗೆ ಹೊರಟಿದೆ. ಹೊತ್ತು 
ಸಾಯಂಕಾಲವಾಗಿದೆ. ಬೇಕಾದಷ್ಟು ಪಂಜುಗಳು ಉರಿಯುತ್ತಿವೆ. 
ವಾದ್ಯಗಳ ಕೋಲಾಹಲ ವಿಶೇಷವಾಗಿದೆ. ಅದೇನೋ ನೋಡಬೇಕೆಂದು. 
ನಾನೂ ಅತ್ತಕಡೆ ಓಡುತ್ತಿದ್ದೇನೆ, ನಾನು ಸವಾಪಕ್ಕೆ ಹೋಗುವಷ್ಟ 


ರೊಳಗಾಗಿ ಆ ಪಂಜುಗಳೆಲ್ಲಾ ಮಂಕಾದುವು. ಅಷ್ಟರಲ್ಲಿ ""ಬೇರೆ 

ಪಂಜುಗಳನ್ನು ಹಚ್ಚರಿ'' ಎಂದು ಯಾರೋ ಕೂಗಿಕೊಂಡರು. ಆಗ 
ಪಂಜಿನವರು ಹೊಸ ಪಂಜುಗಳನ್ನು ತಂದು ಹಳೆಯ ಪಂಜುಗಳ ಸಣ್ಣ 
ಉರಿಗೆ ಹಿಡಿದರು. ಕೂಡಲೆ ಹೊಸ ಪಂಜುಗಳಿಂದ ಭಗ್ಗನೆ ದೊಡ್ಡ 
ಜ್ವಾಲೆಗಳು ಎದ್ದವು. ಆ ಬೆಳಕಿನಿಂದ ನಾನು ಹೆದರಿ ಕಣ್ಣು ಬಿಟ್ಟೆ! 
ನೋಡಿದರೆ ಸುತ್ತಲೂ ಕತ್ತಲೆಯೇ. 
೪ನೆಯವನು- ಇದೆಲ್ಲಾ ನೋಡಿದರೆ ಏನೋ ವಿಶೇಷ ಸಂಗತಿ 
ನಡೆಯುವ ಹಾಗೆ ಮನಸ್ಸಿಗೆ ತೋರುತ್ತದೆ. 
೫ನೆಯವನು--ನನಗೂ ಹಾಗೆಯೇ ತೋರುತ್ತದೆ. 
೧ನೆಯ ನನು--ಶತಾಳಿ, ತಾಳಿ. ಅದೇನೋ ಶಬ್ದವಾಗುತ್ತಿದೆ. 
೨ನೆಯ ವನು--(ಆಲಿಸಿ ಕೇಳಿ) ಅದೇನೋ ಕೆಟ್ಟ ಸ್ವರವಾಗಿದೆ 
ಯಲ್ಲಾ! 
೩ನೆಯವನು--ಅಗೋ, ಅಲ್ಲೊಂದು ಗುಂಪು ಬರುತ್ತಿದೆ 
ನೋಡು. 
೪ನೆಯವನು-3ತ್ರಿವಿಕ್ರಮಶಾಸ್ತ್ರಿಗಳೂ ಅಲ್ಲಿ ಬರುತ್ತಿದ್ದಾರೆ. 
೫ನೆಯವನನು--ಈ ಹೊೂತ್ತೇನೋ ಬೆಳಗಾಗುವ ಲಕ್ಷ್ಮಣ 
ಚೆನ್ನಾಗಿಲ್ಲ! 

[ತ್ರಿನಿಕ್ರ ಮಶಾಸ್ತ್ರಿಯೂ ಖಿನ್ನ ಮುಖದ ಜನರಸೇಕರೂ ಪ್ರವೇಶಿ 
ಸುವರು. ಶಾಸ್ತ್ರಿಯು ನಿಲ್ಲುವನು. ಗುಂಪು ಮುಂದೆ ಹೋಗುವುದು.] 
೧ನೆಯವನು--ಏನು ಶಾಸ್ತ್ರಿಗಳೇ, ಏನು ಸಮಾಚಾರ? 
ತ್ರಿನಿಕ್ರಮ--ಇನ್ನೂ ತಿಳಿಯದೆ? ಮಹಾರಾಯನು ನಮ್ಮನ್ನು 

ಬಿಟ್ಟು )ಹೋದನಲ್ಲಾ [ 
೨ನೆಯನನು--ಏನು? ಮಹಾರಾಜರೆ? ಹೋದರೆ? 
೩ನೆಯವನು--ಅಯ್ಯೋ! ಸರಿಯಾಗಿ ಹೇಳಿ ಶಾಸ್ತ್ರಿಗಳೆ! 
೪ನೆಯೆನನು- ನಮ್ಮ ಹರಿಹರ ಮಹಾರಾಜರು ಸೌಖ್ಯದಲ್ಲಿರು 
ವರಷ್ಟೆ? 

ತ್ರಿನಿಕ್ರ ಮ--ಇಲ್ಲವಪ್ಪಾ! ನಮ್ಮನ್ನು ಕಾಪಾಡುತ್ತಿದ್ದ ತಂದೆ,- 
ನ್ಟ ಮಹಾರಾಯರು--ನಮ್ಮಕ್ಕೆ ಲ್ಲಾ ಕೈಬಿಟ್ಟು ee 


೧ನೆಯವನು- ಅಯ್ಯೋ, ಅದಾವಾಗ? 
೨ನೆಯವನು- ಅಯ್ಯೋ, ನಮಗಿನ್ನೇನು ಗತಿ? 


೩ನೆಯವನು- ಅಯ್ಯೋ ನಿಧಿಯೇ, ನಿನಗೆಷ್ಟು ಹೊಟ್ಟೆಯ 
ಕಿಚ್ಚು! ಜನರು ಇನ್ನೂ ಈಗೀಗ ತಲೆಯೆತ್ತುತ್ತಿದ್ದರಲ್ಲಾ ! 


೪ನೆಯನನು--ಶಾಸ್ತ್ರಿಗಳೇ,ದೊರೆಗಳಿಗೇನು ಆರೋಗ್ಯ ತಪ್ಪಿತ್ತೆ? 
ಯಾರಿಗೂ ಆ ಸಂಗತಿ ತಿಳಿದಿರಲಿಲ್ಲವಲ್ಲಾ ! 

ತ್ರಿನಿಕ್ರಮ--ಅಯ್ಯಾ, ಅವರು ಪುಣ್ಯವಂತರು. ಅಂಥವರಿಗೆ 
ರೋಗ ಹೇಗೆ ಬರಬೇಕು? ಅನಾಯಾಸವಾಗಿ ಅವರು ದೇವರ ಪಾದ 
ಸೇರಿಕೊಂಡರು, 


೧ನೆಯವನು--ಅವರು ಪುಣ್ಯಶಾಲಿಯೆನ್ನು ವುದಕ್ಕೆ ತಡೆ 
ಯೇನು? ನಾವು ಮಾತ್ರ ನಿರ್ಭಾಗ್ಯರು. 


೨ನೆಯುವನನು--ಅದು ನಿಜ. ಆತನೇನೋ ಅಂಶಪುರುಷನೇ, 


೩ನೆಯವನು--ದೈವಾಂಶವಿಲ್ಲದವನಾದರೆ ರಕ ಹಟ 
ವುಡೆಂದರೇನು? ಇಂಥಾ ರಾಮರಾಜ್ಯವನ್ನು ಸ್ಕಾ ಫಿಸುವುದೆಂದರೇನು? 


೪ನೆಯನನು--ಧನ್ಯನಯ್ಯಾ ನಮ್ಮ ದೊರೆ! ದೊಡ್ಡವರ ಸೇವೆ 
ಮಾಡಿದ, ದೊಡ್ಡ ರಾಜ್ಯವನ್ನು ಕಟ್ಟಿದ, ದೊಡ್ಡ ಕೆಲಸಗಳನ್ನು ಮಾಡಿ 
ಸಿದ, ದೊಡ್ಡ ಹೆಸರು ಸಂಪಾದಿಸಿದ. ಆತನು ಹೋದರೂ ಆತನ ಕೀರ್ತಿ 
ಹೋಗುವಹಾಗಿಲ್ಲ. 


೫ ನೆಯನನು--ಆತನ ಬದುಕೂ ಆತನ ಸಾವೂ ಎರಡೂ 
ಚೆನ್ನಾಗಿಯೇ ಆದುವು. ಈಗ ನಾವು ಜಿಂತೆಪಡಬೇಕಾದುದು ನಮ 
ಗೋಸ್ಕರವೇ! 

೧ನೆಯವನು--ಇನ್ನು ಮುಂದೆ ರಾಜ್ಯವು ಹೀಗೆಯೇ ನಡೆದೀತೆ? 
ತ್ರಿನಿ ಕ್ರಮ--ಬುಕ್ಕರಾಯನೇನೂ ಸಾಮಾನ್ಯನಲ್ಲ. 


ತಿನೆಯವನು--ಓಹೋ, ಇನ್ನು ಬುಕ್ಕರಾಯನೇನೋ ನಮಗೆ 
ದೊರೆ? 


ತ್ರಿನಿಕ್ರಮುಮತಿ,ನ್ನಾರಾಗಬೇ ಹು? 


೩ನೆಯವನು--ಹೌದು, ಹೌದು. ಈಗ ಉಳಿದಿರುವ ರಾಜ 
ಸಂತತಿಯಲ್ಲಿ ಬುಕ್ಕಣ್ಣನೇ ಹಿರಿಯನಲ್ಲವೆ? 


ತ್ರಿನಿಕ್ರಮು- ಅಷ್ಟೇ ಅಲ್ಲ. ಬುಕ್ಕಣ್ಣನವರೇ ರಾಜ್ಯವಾಳ 
ಬೇಕೆಂದು ಹರಿಹರ ಮಹಾರಾಜರೇ ನಿಷ್ಕರ್ಷೆಮಾಡಿದ್ದರು. ನಿನ್ನೆ ರಾತ್ರಿ) 
ಅವರು ತಮಗೆ ಅವಸಾನಕಾಲವು ಸಮಿಪಿಸಿದ್ದುದನ್ನು ತಿಳಿದು, ಕೊಡಲೆ 
ಸಾಯಣಾಚಾರ್ಯರನ್ನು ಬಳಿಗೆ ತಕಿಯುನಿತೊಂಡು; ಅವರೆದುರಿನಲ್ಲಿ 
ಬುಕ್ಕಣ್ಣ ನಿಗೆ ತ್‌ ಬುದ್ದಿಮಾತುಗಳನ್ನು ಹೇಳಿ, ಆತನಿಂದಲೂ 
ಇತರ ತಮ್ಮಂದಿರಿಂದಲೂ ಅವ ಮತ್ಕಳುಗಳಿಂದಲೂ ರಾಜ್ಯವನ್ನು 
ಧರ್ಮದಿಂದ ಆಳುವೆವೆಂದು ಭಾಷೆ ತೆಗೆದುಕೊಂಡರು. 


೪ನೆಯವನು--ಹಾಗೆಯೆ? ಆ ಮಹಾರಾಬನಿಗೆ ಎಷ್ಟು ದೂರದ 
ಯೋಜನೆ! ತನ್ನ ಪ್ರಜೆಗಳಲ್ಲಿ ಎಷ್ಟು ಮಮತೆ! 

೫ನೆಯ ವನು--ಬುಕ್ಕರಾಯನು ಸ್ವಾಭಾವಿಕವಾಗಿಯೂ 
ಧರ್ಮಿಷ್ಠ. 


೨ನೆಯವನು-ಧರ್ಮಿಷ್ಟನೂ ಹೌದು, ಶೂರನೂ ಹೌದು. 
ಅನೇಕ ಮಂದಿ ಶತ್ರುಗಳನ್ನು ಗೆದ್ದು ರಾಜ್ಯವನ್ನು ವಿಸ್ತಾರಪಡಿಸಿರು 
ವವನು ಆತನೇ ಅಲ್ಲವೆ? 


ನ್ಟ 


೩ನೆಯವನು--ಆತನು ಗುಣಶಾಲಿಯಲ್ಲದಿದ್ದರೆ ಸಾಯಣ 
ಗುರುಗಳೂ ವಿದ್ಯಾರಣ್ಯ ಗುರುಗಳೂ ಆತನಲ್ಲಿ ಅಭಿಮಾನವಿಡು 


ಶ್ರೀ ವಿದ್ಯಾರಣ್ಯ ವಿಜಯ ೧೧೭ 


ತ್ತಿದ್ದರೆ? ಅವರ ಒಪ್ಪಿಗೆಯಿಂದಲೇ -ಅಲ್ಲವೆ ಆತನು ಪಟ್ಟಾಧಿಕಾರಿ 
ಯಾಗಿರುವುದು? 

೧ನೆಯ ವನು--ಆ ಮಹಾನುಭಾವರ ಸಹಾಯವಿದ್ದಮೇಲೆ 
ಬುಕ್ಕರಾಯನು ಯಶಸ್ವಿಯಾಗಿ ರಾಜ್ಯವಾಳುವನೆಂಬುದಕ್ಕೆ ತಡೆ 
ಯೇನು? 

೫ನೆಯವನು--ಅಯ್ಯಾ, ಹೋದ ಮಹಾರಾಜನ ಮುಖ 
ವನ್ನು ನೋಡುವುದಕ್ಕಾಗಿ ಜನರೆಲ್ಲ ಹೋಗುತ್ತಿದ್ದಾರೆ. ನಾವೂ 
ಹೋಗಿ ಕಡೆಯ ದರ್ಶನ ನ್ನು ಮಾಡಿಕೊಂಡು ಬರೋಣ. 

ಎಲ್ಲರೊ ಅವಶ್ಯವಾಗಿ. 

[ತೆರೆ ಬೀಳುವುದು. 


ಭಾಗ ೪೨ ಫಲ 
ದೃ ಶೈ ೧ 
[ಬುಕ್ಕ ಮಹಾರಾಜನೂ ಗೋಪಣ್ಣ ದಂಡನಾಥನೂ ಮಂತ್ರಾ 
ರೋಚನಾ ಮಂದಿರದಲ್ಲಿ ಕುಳಿತು ಮಾತನಾಡುತ್ತಿರುವರು.] 
ಬುಕ್ಕ--ಗೋಪಣಾರ್ಯರೆ, ತಾವು ತ ಶೈರಿತದಿಂದ ಕಲ್ಬುರ್ಗಿಗೆ 
ಪ್ರಯಾಣ ಬೆಳೆಸಬೇಕಾದ ಕಾರ್ಯವೊಂದಿದೆ. 
ಗೋಪಣ್ಣ--ಸಿದ್ಧನಾಗಿರುವೆನು. ಬಹಮನಿಯ ಸುಲ್ತಾನನಿಗೆ 
ಜೈತ್ರಪತ್ರವನ್ನು ತೆಗೆದುಕೊಂಡು ಹೋಗುವ ಕಾರ್ಯವಷ್ಟೆ? 
ಬುಕ್ಕ--ಅಲ್ಲ; ಮೈತ್ರೀ ಪತ್ನ ವನ್ನು. 
ಗೋಪಣ್ಣ (ಆಶ್ಚರ್ಯದಿಂದ) ಮಹಮ್ಮದೀಯ ರಾಜನಲ್ಲಿ 
ಮೈತ್ರಿಯೆ ? 
ಬುಕ್ಕ--ಗುರ್ವನುಜ್ಹೆಯು ಹಾಗೆಯೇ ಇದೆ. 
[ಒಬ್ಬ ಕಂಚುಕಿಯು ಪ ರವೇ ಶಿಸುವನು. 
ಕಂಚುಕ ಯುವರಾಜರು ಬರುತ್ತಿರುವರು, 


ಬುಕ್ಕ--ಒಳಕ್ಕೆ ಬರಲಿ. 
[ಕಂಚುಕಿಯು ಹೋಗುವನು. 
ಅವನಿಗೆ ಈ ನಿಶ್ಚಯವು ಸಮ್ಮತವಾಗದು. ಇನ್ನೂ ಹುಡುಗ; 
ಯುದ್ಧಮಾಡಬೇಕೆಂಬ ಉತ್ಸಾಹ ಬಲವಾಗಿದೆ. 
[ಇಮ್ಮಡಿ ಹರಿಹರ ರಾಜನು ಪ |ನೇಶಿಸುವನು. 
ಬಾ, ಪುಟ್ಟಿ ಹರಿಯಣ್ಗಾ, ನಾನು ಗುರುಗಳೊಡನೆ ಆಲೋಚನೆ 
ಮಾಡಿಕೊಂಡು ಈಗ ತಾನೆ ಬಂದೆ. 
ಇಮ್ಮಡಿ ಹರಿಹರ ಗುರುಗಳು ಯುದ್ಧ ಪ್ರಯತ್ನಕ್ಕೆ ಅನು 
ಮತಿ ಕೊಟ್ಟಿರುವರಷ್ಟೆ? 

ಬುಕ್ಕ 
ಇ ಡಿ ಜಃ ಅದೇಕೆ? 


ಬು ಕೃಹಿಂದೆ ನಾವು ಶೌರ್ಯವನ್ನು ತೋರಿ ಶ್ರೇಯಸ್ಸ ೦ಪಾ 
ದನೆ ಮಾಡಬೇಕಾಗಿತ್ತು. ಈಗ ಸ್ನೇಹವೇ ತ್ರೆ ಕ್ರೇಯಸಸ್ವರವಾಗುವ ಕಾಲ 


ಒಂದಿದೆ. 
ಇಮ್ಮಡಿ ಹರಿಹರ--ಯವನರೊಡನೆ ಸ್ನೇಹವೆ? 


ಬುಕ್ಕ--ಹಾೌದು. ಅಂದು ಅವರು ಪರಕೀಯರಾಗಿದ್ದರು ; 
ಇಂದು ಅವರು ಸ್ವಕೀಯರಾಗಿರುವರು. 


ಇಮ್ಮಡಿ ಹರಿಹರ--ಅದು ಹೇಗೋ? , . . . ನಾನರಿಯೆ! 


ಬುಕ್ಕ--ಆತುರಪಡಬೇಡ, ಕೇಳು; ಆಗಿನ ಯವನರು ಈದೇಶ 
ವನ್ನು ಹಾಳುಮಾಡಿ ಇಲ್ಲಿ ಸೂರೆಮಾಡಿದ ಸಂಪತ್ತನ್ನು ದೇಶಾಂತರಕ್ಕೆ 
ಸಾಗಿಸಿಕೊಂಡು ಹೋಗುತ್ತಿದ್ದರು. ಈಗಿನವರು ಇಲ್ಲಿಯೇ ನಮ್ಮವ 
ರಾಗಿ ನೆಲಸಿ ನಮ್ಮ ಸುಖದುಖಗಳಲ್ಲಿ ಭಾಗಿಗಳಾಗಿರುವರು. ಹಿಂದಿ 
ನವರು ಹಿಂದೂ ಧರ್ಮಕ್ಕೆ ಶತ್ರುಗಳಾಗಿದ್ದರು; ಈಗಿನವರು ಮರ್ಯಾದೆ 
ವಿಪಾರದೆ ನಡೆದುಕೊಳ್ಳುತ್ತಿರುವರು. ಯಾವ ದಿವಸ ಕಲ್ಬು ರ್ಗಿಯ 
ಸುಲ್ತಾನನು. "" ಹಸನ್‌ ಗಂಗೂ ಬಹಮನಿ'' ಎಂದು ಗಳ 
ಮಾಡಿಕೊಂಡು ತನ್ನ ಪೂರ್ವ ಪಾಲಕನಾಗಿದ್ದ ಬ್ರಾಹ್ಮಣ ಗಂಗಾಧರ 
ಭಟ್ಟಿನಲ್ಲಿ ಕೃತಜ್ಞತೆಯನ್ನು ಪ್ರಕಾಶಪಡಿಸಿದನೋ, ಯಾವ ದಿನ ಆತನು 
ಅನ್ನ ರಾಜ್ಯವನ್ನೇ ""ಬಹಮನೀ'' ಎಂದು ಅಂಕಿತಮಾಡಿ ಬ್ರಾಹ್ಮಣ 
ವಿಷಯದಲ್ಲಿ ಗೌರವವನ್ನು ಸೂಚಿಸಿದನೋ, ಎಂದು ಆತನು ಆ ಹಿಂದು 
ವಿಗೆ ಮಂತ್ರಿ) ಪದವಿಯನ್ನು ಕೊಟ್ಟು ನಮ್ಮ ಮತದವರಲ್ಲಿ ವಿಶ್ವಾಸ 
ವನ್ನು ತೋರಿದನೋ, NN pa ೨ ನಮಗೂ ಎಲ್ಲ ಹಿಂದೂ 
Me ಮಿತ್ರನೂ ಮಾನ್ಯನೂ ಆದನು. ಅಂಥವನಲ್ಲಿ ನಾವು 
ಒಳ್ಳೆಯತನವನ್ನು ತೋರದೆ ದುಡುಕುವುದೆಂಥಾ ನೀತಿ?. . . . ನಮ್ಮ 
ಪರಮೋದ್ಧೇಶವೇನು? ಹಿಂದೂ ಧರ್ಮದ ಕ್ಸೇಮ, ಹಿಂದೂ ಜನರ 

ಅಭ್ಯುದಯ ಇಷ್ಟೇ ಅಲ್ಲವೆ? ನಮ್ಮ ಆಶಯವು ಅನ್ಯ ಧರ್ಮನಾಶ 
ವಲ್ಲ, ಪರಜನ ಪೀಡೆಯಲ್ಲ. ನಮ್ಮವರಿಗೆ ಯಾವ ಬಾಧೆಯೂ ಆಗ 
ದಂತೆ ಮಹಮ್ಮದೀಯರು ಬಾಳುವುದಾದರೆ, ನಾವು ಏಕೆ ಅವರೊಡನೆ 
ಕದನವನ್ನು ಹೂಡಿ, ಲೋಕ ಸಂಕ್ಲೋಭೆಯನ್ನು ಮಾಡಿ, ಬಹು ಜನ 
ವಿನಾಶಕ್ಕೂ ಜನೆಪದ ದ್ವೇಷಕ್ಕೂ ಕಾರಣರಾಗಬೇಕು? ನಮ್ಮ ರಾಜ್ಯ 
ವಿಸ್ತರಣೆಯು ಧರ್ಮಕ್ಕೆ ವಿರುದ್ಧವಾಗದೆ ಇರಬೇಕು. ಅಲ್ಲವೆ? 
ಆಲೋಚಿಸಿ ನೋಡು. 


ಇಮ್ಮಡಿ ಹರಿಹರ--ಗುರುಗಳವರು ನೀತಿ ವಿವರಣೆಯಲ್ಲಿ ಅತಿ 
ಚತುರರೆಂಬುದನ್ನು ಎಲ್ಲರೂ ಬಲ್ಲರು. ಆದರೆ ರಾಜ್ಯದ ಬಲಾಬಲ 
ಗಳನ್ನೂ ನಮ್ಮ ಪರಾಕ್ರಮದ ಮೇಲ್ಮೆಯನ್ನೂ ಅವರೇನು ಬಲ್ಲರು? 


ಬುಕ್ಕ--ಹರಿಯಣ್ಣಾ, ಹಾಗೆನ್ನಬೇಡ; ನೀನು ಚಿಕ್ಕವನು; 
ಹಿಂದಿನ ಸಂಗತಿಯನ್ನು ಇನ್ನೂ ಚೆನ್ನಾಗಿ ಅರಿಯೆ. ಯಾವ ಮಹಾ 
ಪುರುಷನ ಹೆಸರನ್ನು ನಿನಗೆ ಕೊಡಿಸಿ, ಅದರ ಮಹಿಮೆಯಿಂದ ನೀನು 
ಆತನ ಹಾಗೆ ಯಶಸ್ವಿಯಾಗಿ ಬಾಳಬೇಕೆಂದು ಅವರು ಹರಸುತ್ತಿರು 
ವರೋ, ಆ ನಿಮ್ಮ ದೊಡ್ಡತಂದೆಯವರ ಕೈಯಿಂದ ಈ ರಾಜ್ಯವನ್ನು 
ಸ್ಥಾಪನೆಮಾಡಿಸಿ, ಇದನ್ನು ಇಷ್ಟು ಕಾಲವೂ ಊರ್ಜಿತಪಡಿಸಿಕೊಂಡು 
ಬಂದಿರುವ ನಮ್ಮ ಗುರುಗಳವರಿಗೆ ನಮ್ಮ ಬಲಾಬಲಗಳೇ ತಿಳಿಯದಿರುವು 
ದುಂಟಿ? ನಮ್ಮ ಶಕ್ತಿಯನ್ನು ಅವರು ಚೆನ್ನಾಗಿ ತಿಳಿದೇ ಯುದ್ಧ 

ಪ್ರಸಕ್ತಿ ಈಗ ಬೇಡವೆಂದು ಡಸ ಡಕುವಳು. 


ಇನ್ಮುಡಿ ಹರಿಹರ--ಹಾಗಾದರೆ ನಮ್ಮ ಬಲವು ಈಗ ಕುಗ್ಗಿದೆ 
ಯೆಂದಾಗಲಿ ನಮ್ಮ ಶೌರ್ಯವು ಈಜೆಗೆ ಕುಂದಿದೆಯೆ೦ದಾಗಲಿ ಅವರು 
ತಿಳಿದುಕೊಂಡಿರುವರೋ ಏನು? 


ಬುಕ್ಕ--ಅವರು ಹಾಗೆ ತಿಳಿದುಕೊಂಡಿಲ್ಲ. ನಿಷ್ಕಾರಣವಾಗಿ 
ನುಗ್ಗುವ ಬಲವೂ ನೀತಿಯನ್ನು ಮಾರುವ ಶೌರ್ಯವೂ ತಮ್ಮನ್ನು 
ತಾವೇ ಮುರಿದುಕೊಳ್ಳುವುವೆಂದು ಅವರು ತಿಳಿಯಹೇಳಿದ್ದಾರೆ. 

ಇಮ್ಮಡಿ ಹರಿಹರ--ಅದು ಹೇಗೋ! ,..... . ಎ. ಅವರ 
ಮಾತಿಗೆ ತಲೆದೂಗುವುದು ನಿಮಗೆ ಅಭ್ಯಾಸವಾಗಿ ಹೋಗಿದೆ! ನಿಮ್ಮ 
ಮಾತಿಗೆ ತಲೆಬಾಗುವುದು ನಮಗೆ ಅಭ್ಯಾಸವಾಗಿ ಹೋಗಿದೆ! 


ಬುಕ್ಕ--ಹರಿಯಪ್ಪಾ, ಸಾವಕಾಶವಾಗಿ ಆಲೋಚಿಸಿ ನೋಡು. 
ನಾನು ಚಿಕ್ಕವನಾಗಿದ್ದಾಗ ಅಣ್ಣಂದಿರೊಡನೆ ಈಗ ನೀನು ಮಾತ 
ನಾಡುವ ತೆರದಲ್ಲಿಯೇ ಆಡುತ್ತಿದ್ದೆ. ಅದು ಅನುಭವವಿಲ್ಲದ ಬಾಲ್ಯುದ 
ರೀತಿ. ಅಧಿಕಾರ ಪ್ರತಾಪಗಳಿರುವಾಗ ನಾವು ನಮ್ಮ ಮನಸು 
ತೋರುವ ದಾರಿಯೇ ಸರಿಯೆಂದು ತಿಳಿದಿರುವುದು ಸ್ವಾಭಾವಿಕ. ನಮ್ಮ 
ಆಕಿ, ರೋಷ, ಅಭಿಮಾನ, ಹಠ ಇವೆಲ್ಲ ಸೇರಿ ನಮ್ಮ ಬುದ್ಧಿಯು 
ಅತ್ತಿತ್ತ, ಹೋಗದಂತೆ ಗೋಡೆಕಟ್ಟುತ್ತವೆ. ಆ ಸೆರೆಯಲ್ಲಿ ಸಿಕ್ಕಿದ ನಮ್ಮ 
ದೃಷ್ಠಿ ಗೆ ಹೊರಗಿನ ನ್ಯಾಯಾನ್ಯಾಯಗಳೊಂದೂ ಗೋಚರಿಸದು. ನಮಗೆ 
ಯಾವುದು ಇಷ್ಟವೋ ಅದೇ ಧರ್ಮವೆಂದು ಸಾಧಿಸಲು ತಕ್ಕ ಕಾರಣ 
ಗಳನ್ನು ನಮ್ಮ ಮನಸ್ಸೇ ಕಲ್ಪಿಸಿಕೊಡುತ್ತದೆ. ಲೋಭಿಗೆ ಧನ 
ಸಂಪಾದನೋಪಾಯವು ಖಂಧದಾದರೂ ನ್ಯಾಯವೆಂದೇ ತೋರು 
ವುದು. ಹೇಡಿಗೆ ಎಂಥಾ ಸನ್ನಿವೇಶ ಬಂದರೂ ಅವಿತುಕೊಂಡಿರುವುದೇ 
ಯುಕ್ತವೆನಿಸುವುದು. ಬಲಿಷ್ಠನಿಗೆ ಎಂಥಾ ಕಾಲದಲ್ಲಿಯೂ ಶೌರ್ಯ 
ಪ್ರದರ್ಶನವೇ ಉಚಿತವೆನಿಸುವುದು. ಕಾಮ ಕೋಧಗಳ ರೀತಿಯೇ 
ಹೀಗೆ. ಅವುಗಳಿಗೆ ಪರವಶರಾಗದೆ, ಸ್ವತಂತ್ರರಾಗಿ, ಸಕಲ ಲೋಕದ 
ಸ್ಲೇಮವನ್ನೂ ದೃಷ್ಟಿಯನ್ಲಿಟ್ಟು ನಡೆಯುವ ದೊಡ್ಡವರ ಉಪದೇ ಶವನ್ನು 
ನಾವು ಕೇಳಬೇಕು, ನಮ್ಮ ಮನಸ್ಸಿನ ಪ್ರೇರಣೆಯೊಂದನ್ನೇ ಅನುಸರಿಸಿ 
ನಡೆದರೆ ಅದರಿಂದ ನಮಗೂ ಇತರರಿಗೂ ಸಹ ಅನರ್ಥ ಪರಂಪರೆ 
ಗಳೊದಗುವುದು ನಿಶ್ಚಯ. ಈ ತತ್ತ್ವ 3ವನ್ನು ತಾಳ್ಮೆಯಿಂದ ಚಿಂತಿಸಿ 
ನೋಡು. (ಗೋಪಣ್ಣ ನಕಡೆ ತಿರುಗಿ) ಚಂಡ ಕಾಟ ಸಕ್ಕ ನೀವು ನಾಳೆಯೇ 
ಇಲ್ಲಿಂದ ಕಲ್ಬುರ್ಗಿಗೆ ಪುಯಾಣಮಾಡಿ, ನಮ್ಮ ಭಂಡಾರದಿಂದ ಒಂದು 
ತೋರ ಮಾಣಿಕವನ್ನು ತೆಗೆದುಕೊಂಡು ಹೋಗಿ ಸುಲ್ತಾನರಿಗೆ ಕೊಟ್ಟು ಸ 
ಅದು ನಮ್ಮ ವಿಶ್ವಾಸದ ಗುರುತೆಂದೂ, ಅದು ಅವರ ಭದ್ರಾಸನದ 

ವಿತಾನವನ್ನಲಂಕರಿಸಿ ನಮ್ಮ ಪರಸ್ಪರ ಸಖ್ಯವನ್ನು ಸೂಚಿಸುತ್ತಿರ 
ಬೇಕೆಂದೂ ಅವರಿಗೆ ಹೇಳಿಬರಬೇಕು. 

ಇಮ್ಮಡಿ ಹರಿಹರ--ಸಖ್ಯವನ್ನು ನಾವೇ ಬೇಡುವುದೆ? 

ಬುಕ್ಕ--ಬೇಡುವುದೆಂದಲ್ಲ. ಇದರಲ್ಲಿ ಬೇಡಿಕೆಯೇನಿದೆ? ಪ್ರಣಯ 
ಸಮಾರಂಭದಲ್ಲಿ ಹೇಗೆಯೋ ಸಖ್ಯ ಸಮಾರಂಭದಲ್ಲಿಯೂ ಹಾಗೆಯೇ 
ಪ್ರಬಲರೂ ಧೈರ್ಯಶಾಲಿಗಳೂ ಆದವರು ಮೊದಲ್ಲುಡಿ ನುಡಿಯಬೇಕು. 
ನಾವು ಬಲಿಷ್ಠರೆಂಬುದನ್ನು ಅವರು ಬಲ್ಲರು, ಅದರಿಂದಲೇ ತಾವಾಗಿ 
ನಮ್ಮಲ್ಲಿಗೆ ಬರಲು ಅವರು ಹಿಂದೆಗೆಯುವರು. ನಾವು ಸೃಶಕ್ತಿ ಪರಶಕ್ತಿ 
ಗಳನ್ನರಿತವರಾದ ಕಾರಣ, ನಾವೇ ಮುಂದೆ ಹೋಗಿ ಅವರ ಶಂಕೆಯನ್ನು 
ಪರಿಹರಿಸಿದರೆ ಅವರಿಗೆ ನಮ್ಮಲ್ಲಿ ವಿಶ್ವಾಸವು ಸುಲಭವಾಗಿ ಹುಟ್ಟುವುದು. 
ಅದರಿಂದ ನಮಗೆ ಕುಂದೇನೂ ಆಗಲಾರದು. (ಗೋಪಣ್ಣನ ಕಡೆ ತಿರುಗುವನು.) 

ಗೋಪಣ್ಣ ಅಪ್ಪಣೆಯಾದಂತೆ ಹೋಗಿಬರುವೆನು. 


[ತೆರೆ ಬೇಳುವುದು. 


ದೃಶ್ಯ ೨ 
[ಬುಕ್ಕ ರಾಜನ ಒಡ್ಡೋಲಗ. ಇಮ್ಮಡಿ ಹರಿಹರ ಮೊದಲಾದ ರಾಜ 
ಕುಮಾರರೂ, ಗೋಪಣ್ಣ ಮೊದಲಾದ ಅಧಿಕಾರಿಗಳೂ, ಶ್ರೀ ವೈಷ್ಣ ವ ಸ್ಮಾರ್ತಾದಿ 


ಬ್ರಾ ಹ್ಮಣರೂ, ಜೈನರೂ, ವೀರಶೈವರೂ ಸಭೆ ನೆರೆದಿರುವರು. ಪದ್ಧ ರಾಜ ಪಂಡಿತ 
ನೆಂಬ ಜೈನ ಪ್ರಮುಖನು ಎದ್ದುನಿಂತು ಬಿನ್ನಯಿಸುವನು.] 


ಪದ್ಮರಾಜ--ಪ್ರಭುವೆ, ನಾವು ಜಿನಸಮಯಾವಲಂಬಿಗಳು, 
ನಮ್ಮ ಜನರು ಆನೆಗೊಂದಿ, ಹೊಸಪಟ್ಟಣ, ಫೆನುಗೊಂಡೆ ಮೊದಲಾದ 
ಪ್ರಾಂತಗಳಲ್ಲಿ ನೆಲಸಿ ತಮ್ಮ ಪುಜಾಕೋಟಿಯಲ್ಲಿ ಸೇರಿದವರಾಗಿ ಬಾಳು 
ತ್ತಿರುವರು. ಮಹಾಸ್ವಾಮಿಗಳವರ ಸೇವೆಯಲ್ಲಿ ಪ್ರಶಸ್ತರಾಗಿರುವ 
ಬೈಚಪ ದಂಡೇಶನೂ ಇರುಗಪ ದಂಡೇಶನೂ ನಮ್ಮ ಮತದವರು, 
ನಮ್ಮಲ್ಲಿಯೂ ಸಾಧುಗಳೂ ವಿದ್ವಾಂಸರೂ ತಪಸ್ವಿಗಳೂ ಎಷ್ಟೋ 


ಶಿ ವಿದ್ಧಾರಣ ವಿಜಯ ೧೨೩ 
ತ್ರ ಕಳಿ 


ಮಂದಿ ಪ್ರಸಿದ್ಧರಾದವರಿರುವರು. ಈ-ಸಾಮ್ರಾಜ್ಯದ ಕೀರ್ತಿ ವೈಭವ 
ಗಳಿಗಾಗಿ ಶ್ರಮಪಡುವುದರಲ್ಲಿ ಜೈನರಾದ ನಾವು ಯಾವ ಜನಾಂಗ 
ಕ್ಕೈಂತಲೂ ಹಿಂದೆ ಬಿದ್ದಿಲ್ಲ. ಹೀಗಿದ್ದರೂ ನಮಗೆ ವೈಷ್ಣವ ಸಮಯ. 
ದವರಿಂದ ಈಚೆಗೆ ದುಸ್ಸಹವಾದ ಬಾಧೆಯುಂಟಾಗುತ್ತಿರುವುದು. 
ಅದನ್ನು ನಿವಾರಿಸಿ ನಮ್ಮನ್ನು ಕಾಪಾಡಬೇಕು, ಮಹಾಸ್ವಾಮಿ. 


ಬುಕ್ಕ--ಈ ಮಾತು ನನಗೆ ವಿಷಾದಕರವಾಗಿದೆ. ಪದ್ಮರಾಜ 
ಪಂಡಿತರೆ, ಅದರ ವಿವರವೇನು? 


ಪದ್ಮ! ರಾಜ--ಮಹಾಪ್ರಭುವೆ, ಶುಭದಿನ ಪುಣ್ಯದಿನಗಳಲ್ಲಿ ಪಂಚ 
ಮಹಾವಾಡ್ಕಗಳ Re ರಾಜವೀಧಿಗಳಲ್ಲಿ ಹೊರಟು ಪುರ 
ಪ್ರದಕ್ಷಿಣೆಮಾಡಿಕೊಂಡು ಕಲಶೋತ್ಸವವನ್ನು ತರುವುದು ಜೈನರ 
ಪುರಾತನ ಪದ್ಧತಿ. ಅದು ಕೂಡದೆಂದು ವೈಷ್ಣ ಹ ನಮಗೆ ಅಡ್ಡನಿಂತು, 
ರಾಜವೀಧಿಗಳಲ್ಲಿ ನಮ್ಮನ್ನು ಹೋಗಗೊಡಿಸದೆ ಹಿಂಸಿಸುತ್ತಿ ಜೂ 
ಈ ಅತ್ಯಾಚಾರವನ್ನು ನಿಲ್ಲಿಸ ವಂತೆ ಜಜೆ ಯಾಗಬೇಕು, ಮಹಾಸ್ಟಾ ಮಿ. 


ಬು ಕೃತಾತಾಚಾರ್ಯರೆ, ತಾವುಶಿ ವೈಷ್ಣವರಲ್ಲಿ ಮುಖ್ಯರು. 
ಪದ್ಮರಾಜ ಪಂಡಿತರು ಹೇಳಿದುದನ್ನು ಸೇಳಿದಿರಷ್ಟೆ ? 

ತಾತಾಚಾರ್ಯ--ಮಹಾಪ್ರಭುವೆ, ಶ್ರೀಮನ್ನಾರಾಯಣನೇ 
ಪರಮದೈವವೆಂದು ವೇದ ವೇದಾಂತಗಳು ಉದ್ದೋಷಿಸುತ್ತಿವೆ. ಮಹಾ 
ವಿಷ್ಣುವಿಗೆ ಸಮನೆನಿಸುವ ದೇವತೆಯು ಯಾವುದೂ ಅಲ್ಲ. ಹಾಗಿರುವಲ್ಲಿ, 
ವಿಷ್ಣು ಸನ್ನಿಧಿಯ ಮುಂದೆ ಅಟ್ಟಿಹಾಸಮಾಡಲು ಯಾರಿಗೆ ಅಧಿಕಾರ 
ವುಂಟು? 

ಬುಕ್ಕ--ಆಚಾರ್ಯಸ್ವಾಮಿಗಳೆ, ವೈಷ್ಣವರಿಗೆ ವಿಷ್ಣುವು ಪರಮ 
ದೈವವಾದ೦ತೆಯೇ ಶೈವರಿಗೆ ಶಿವನು ಪರಮ ದೈವವಲ್ಲವೆ? ಜೈನರಿಗೆ 
ತೀರ್ಥಂಕರೇಶ್ವರರು ಪರಮ ದೈವವಲ್ಲವೆ? 

ತಾತಾಚಾರ್ಯ--ಮಹಾಪ್ರಭುವೆ, ಇದು ವೈದಿಕ ಧರ್ಮ 
ವನ್ನನುಸರಿಸಿರುವ ರಾಜ್ಯ. ಮಹಾಸ್ವಾವಿಿಯವರು ಶ್ರುತಿ ಸ್ಮ 


೧೨೪ ಶ್ರೀ ವಿದ್ಯಾರಣ್ಯ ವಿಜಯ 

ಪುರಾಣಗಳ ಸಾರವನ್ನು ಲೋಕದಲ್ಲಿ ಪ್ರಚುರಗೊಳಿಸಿ, ಮೈದಿಕಮಾರ್ಗ 
ಪ್ರುತಿಷ್ಠಾಪಕರೆಂಬ ಬಿರುದಿನಿಂದ ವಿರಾಜಿಸುತ್ತಿರುವಾಗ, ವೇದಬಾಹ್ಮ 
ರಾದವರು ಈ ರಾಜ್ಯದಲ್ಲಿ ಹೆಮ್ಮೆ ಪಡಬಹುದೆ? ಅಲ್ಪ ಸಂಖ್ಯಾಕರಾದೀ 
ನಾಸ್ತಿಕರಿಗೋ ಸ್ಕರ ವಿಷ್ಣುಪಾರಮ್ಯುವನ್ನಂಗೀಕರಿಸಿರುವ ಬಹುಮಂದಿ 
ಪ್ರಜೆಯು ಅವಮಾನಪಡಬೇಕೆಂಬುದಾವ ನ್ಯಾಯ? 


ಬುಕ್ಕ--ಆಚಾರ್ಯರವರೆ, ಇಲ್ಲಿ ಮಾನಾವಮಾನಗಳ ಪ್ರಸಂಗವು 
ಎಷ್ಟು ಮಾತ್ರವೂ ನನಗೆ ಕಾಣುವುದಿಲ್ಲ. ನನಗೆ ತೋರುವ ಅಭಿಪ್ರಾಯ 
ವನ್ನು ಹೇಳಬೇಕೆಂದಿರುವೆನು. ಲಾಲಿಸಬೇಕು. 


ತಾತಾಚಾರ್ಯ--ಕುತೂಹಲದಿಂದ *ೇಳುವೆವು, ಅಪ್ಪಣೆ 
ಯಾಗಬೇಕು. 


ಸಕಲರೂ ಕೃಪೆಯಿಂದ ಅಪ್ಪಣೆಯಾಗಬೇಕು. 


ಬುಕ್ಕ--ಸಭಾಸದರೆ, ಈ ನಮ್ಮ ದೇಶದಲ್ಲಿ ಹುಟ್ಟಿದ ಜನ ವರ್ಗ 
ಗಳು ಪರಸ್ಪರ ಶಾತ್ರವ ಭಾವವನ್ನು ತೊರೆದು, ಏಕೀಭವಿಸಿ ಸುಖ 
ದುಃಖ ಸಮಭಾಗಿಗಳಾಗಿ ಬದುಕಬೇಕೆಂದಲ್ಲವೆ ನಮ್ಮ ಅಗ್ರಜರಾದ 
ಹರಿಹರೇಶ್ವರ ಮಹಾರಾಜರವರು ಈ ವಿಜಯನಗರ ಸಾಮ್ರಾಜ್ಯವನ್ನು 
ಪ್ರತಿಷ್ಠೆಮಾಡಿದುದು? ಇಂತಹ ನಮ್ಮ ರಾಜ್ಯದಲ್ಲಿ ನಾನಾಚಾತಿ 
ಗಳವರೂ ನಾನಾಮತಗಳವರೂ ವೈಷಮ್ಯಗಳನ್ನು ಬೆಳೆಯಿಸಿ ಪರಸ್ಪರ 
ವೈರಿಗಳಂತೆ ನಡೆದರೆ. ನಮಗೆ ಅತ್ಯಂತ ವ್ಯಾಕುಲವಾಗದೆ ಹೇಗೆ 
ಇದ್ದೀತು? ಈ ರಾಜ್ಯದ ಅಭಿಮಾನದೇವತಾ ಸ್ವರೂಪರಾದ ನಮ್ಮ 
ಗುರುಗಳು ಉಪದೇಶಮಾಡಿರುವ ಒಂದೆರಡು ಶ್ಲೋಕಗಳು ಈ 
ಸಂದರ್ಭದಲ್ಲಿ ಸ್ಮರಣೆಗೆ ಬರುತ್ತವೆ: 


(ಶ್ಲೋ)ನಾನಾಸುಮಂಗಳಿಂ ರಾಜೋ!ದ್ಯ್ಯಾನಂ ರಾಜಿಸುತಿರ್ಪವೋಲ್‌॥ 
ನಾನಾಮತಾಚಾರಗಳಿಂ।! ಮಾನವೌಘಂ ನಿರಾಜಿಕುಂ ॥ 
ಅದರಿ೦ ಜನೆರೆಲ್ಲರ್‌ ಸ| ಮನ್ಮುದವಾಂತು ಪರಸ್ಪರಂ ॥ 
ಮೃದು ವಾಗ್ಧೃತ್ತಿಯ೦ ತೋರ !ಲದರಿಂ ಶುಭಮೊಂದುವರ್‌ ॥ 


ಶ್ರೀ ವಿದ್ಯಾ ರಣ್ಯ ವಿಜಯ ೧೨೫ 


ಹೃದಯ ದ್ವಾರಮಂ ವೈಶಾ!ಲ್ಯದಿ ನೀಂ ತೆರೆದಿರ್ದೊಡಾ ॥ 
ತ್ರಿದಿವ ದ್ವಾರಮುಂ ವೈಶಾ।ಲ್ಯದಿ ತಾಂ ತೆರೆದಿರ್ಪುದೈ | 


ಗುರ್ವಾದೇಶವು ನಮಗೆ ಈ ರೀತಿಯಲ್ಲಿರುವುದರಿಂದ ಶ್ರುತಿ ಸ್ಮೃತಿ 
ಗಳನ್ನ ವಲಂಬಿಸಿರುವ ಚಾತುರ್ವಣಣ್ಯಗಳವರಂತೆಯೇ ಏತದ್ದೇಶೀಯ 
ಗಳಾದ ಜೈನ ಬೌದ್ಧಾದಿ ಇತರ ಧರ್ಮಗಳವರೂ, ದೇಶಾಂತರಾಗತ 
ಗಳಾದ ಮಾಹಮ್ಮದಾದಿ ವಿವಿಧ ಮತಗಳನ್ನ ನುಸರಿಸುವವರೂ ಸಹ 
ಈ ರಾಜ್ಯದಲ್ಲಿ ನಿರುಪದ್ರವರಾಗಿ, ಸ್ಪಸ್ತ್ರ ಸಂಪ್ರದಾಯಾನುವರ್ತಿಗಳಾಗಿ, 
ಸ್ವಧರ್ಮನಿಷ್ಠರೂ ಪರಧರ್ಮ ಸಹಿಷ್ಣ್ಯುಗಳೂ ಆಗಿ, ಸೌಭ್ರಾತೃತ್ವದಿಂದ 
ಬದುಕಬೇಕೆಂಬುದು ನಮ್ಮ ಅಭಿಲಾಷೆ, ಸಕಲ ಮತಾಚಾರಗಳ 
ವಿಷಯದಲ್ಲಿಯೂ ನಮಗೆ ಏಕರೀತಿಯಾದ ಸಹನೆಯೂ ಮೈತ್ರೀ 
ಭಾವವೂ ಇರುವುವೆಂಬುದು ನಾವು ಬಹಮನಿಯ ಸುಲ್ತಾನರೊಡನೆ 
ಮೈತ್ರಿಯನ್ನು ಬೆಳೆಯಿಸುತ್ತಿರುವುದರಿಂದಲೇ ಎಲ್ಲರಿಗೂ ತೋರಿರ 
ಬಹುದು. ಹೀಗಿರಲಾಗಿ, ಜೈನ ದರ್ಶನಕ್ಕೆ ಭಕ್ತರ ದೆಸೆಯಿಂದಾದ 
ಹಾನಿ ವೃದ್ಧಿಗಳು ತಮ್ಮ ಹಾನಿ ವೃದ್ಧಿಗಳೆಂದೇ ವೈಷ್ಣವರು ಭಾವಿಸು 
ವ್ರದು ಯುಕ್ತವೆಂದು ನಮ್ಮ ಅಭಿಮತ. 


ಸಭಿಕರು ಅದೀಗ ಸರಿ! 
ಅದು ಸಾಧು! 
ಅದೇ ಉಚಿತ! 


ತಾತಾಚಾರ್ಯ--ಪ್ರಭುಗಳವರೂ ಮಹಾಜನರೂ ಹೀಗೆ 
ಅಪ್ಪಣೆ ಕೊಡಿಸಿದಮೇಲೆ ನಾವು ಪ್ರತಿಹೇಳಲು ಶಕ್ತರಲ್ಲ. 

ಬುಕ್ಕ--ಹಾಗಿದ್ದಮೇಲೆ ಇದೇ ನಮ್ಮ ಶಾಸನ: ಇನ್ನು ಮುಂದೆ 
ಜೈನರೂ ವೈಷ್ಣವರೂ ಒಬ್ಬರನ್ನೊಬ್ಬರು ಭೇದದಿಂದ ಕಾಣಲಾಗದು. 
ತಾತಾಚಾರ್ಯ ಸ್ವಾಮಿಗಳವರೆ, ಇಲ್ಲಿಗೆ ದಯೆಮಾಡಿಸುವಿರಾ? 


[ತಾತಾಚಾರ್ಯರು ಹೋಗಿ ರಾಜನ ಬಳಿ ನಿಲ್ಲು ವರು, 


೧೨೬ ಇ, 
ಶ್ರೀ ವಿದ್ಯಾರಣ್ಯ ವಿಜಯ 


ಪದ್ಮರಾಜ ಪಂಡಿತರೆ ತಾವೂ ದಯೆಮಾಡಬೇಕು. [ಅವರೂ ಹೋಗುವರು. 
ವೈಷ್ಣವ ಗುರುಗಳೆ, ಜೈನ ಪ್ರಮುಖರಿಗೆ ಅಭಯಹಸ್ತವನ್ನು ದಯೆ 
ಗೆಯ್ಯಬೇಕು. 

[ತಾತಾಚಾರ್ಯರು ಪದ್ಮರಾಜ ಪಂಡಿತರ ಕೈಗಳನ್ನು ಹಿಡಿದುಕೊಳ್ಳುವರು.] 


ಬುಕ್ಕ ಈ ಮರ್ಯಾದೆಯ ಆಚಂದಾ)ರ್ಕಸ್ಕಾಯಿಯಾಗಿರಲಿ. 
ಪದ್ಮರಾಜ ಪಂಡಿತರೆ, ಇನ್ನು ಮುಂದೆ ನಮ್ಮ ಸಮಸ್ತ ರಾಜ್ಯದೊಳ 
ಗುಳ್ಳಂಥ ಜೈನರು ಮನೆ ಮನೆಗೆ ವರ್ಷಕ್ಕೆ ಒಂದು ಹಣ ಕೊಟ್ಟು, ಆ 
ಹೊನ್ನಿನಲ್ಲಿ ಅರ್ಧವನ್ನು ವೈಷ್ಣವ ದೇವರುಗಳ ಪೂಜೆಗಾಗಿ ಸಲ್ಲಿಸಿ, 
ಮಿಕ್ಕುದನ್ನು ಜೀರ್ಣ ಜಿನಾಲಯಗಳನ್ನು ಭದ್ರಪಡಿಸುವುದಕ್ಕಾಗಿ 
ಉಪಯೋಗಿಸಿಕೊಳ್ಳು ವುದು. 

ಪ ದ್ಮರಾ ಜ--ಆಜ್ಞೆಯಾದಂ ತೆ. 


ಬುಕ್ಕ ತಾತಾಚಾರ್ಯರೆ, ಇಂದು ಮೊದಲು ರಾಜ್ಯದೊಳ 
ಗುಳ್ಳಂಥ ಎಲ್ಲ ವೈಷ್ಣವರೂ ಜೈನ ದರ್ಶನವನ್ನು ಸ್ವಮತದಂತೆ ಭಾವಿಸಿ 
ಪರಿಪಾಲಿಸಿಕೊ೦ಡು ಬರತಕ್ಕವರೆಂದು ಎಲ್ಲ ಬಸ್ಲಿಗಳಲ್ಲಿಯೂ ನೀವು 
ಶಾಸನವನ್ನು ನೆಟ್ಟು ಕೀರ್ತಿಯನ್ನೂ ಪುಣ್ಯವನ್ನೂ ಉಪಾರ್ಜಿಸಿ 
ಕೊಳ್ಳುವುದು. 

ತಾತಾಚಾರ್ಯ--ಅಪ್ಪಣೆಯಾದಂತೆ, 


ಬುಕ್ಕ--ಸಮಸ್ಥ ರಾಜ್ಯದ ಭವ್ಯಜನಗಳ ಅನುಮತದಿಂದ ಆದ 
ಈ ಮರ್ಯಾದೆಯನ್ನು ಯಾರು ವಿನಾರುವನೋ ಅವನು ರಾಜದ್ರೋಹಿ, 
ಸಂಘ ಸಮುದಾಯಕ್ಕೆ ದ್ರೋಹಿ. ಅವನು ತಪಸ್ವಿಯಾಗಲಿ, ಗ್ರಾಮಣಿ 
ಯಾಗಲಿ, ಈ ಧರ್ಮವನ್ನು ಕೆಡಿಸಿದವನಾದರೆ ಗಂಗೆಯ ತಡಿಯಲ್ಲಿ 
ಕಪಿಲೆಯನ್ನು ಕೊಂದ ಪಾಪದಲ್ಲಿ ಹೋಗುವನು. 

ಸಭಿಕರು--ಒಪ್ಪಿದೆವು. 

ಇದೇ ಧರ್ಮ. 
ಇದೇ ನ್ಯಾಯ. 

ಬುಕ್ಕ--(ಗೋಪಣ್ಣನ ಕಡೆ ತಿರುಗಿ) ದಂಡನಾಯಕರೆ, ನೀವು ಈ 
ದಿನದ ನಮ್ಮ ನ್ಯಾಯ ನಿರ್ಣಯವನ್ನು ತಕ್ಕಂತೆ ಶಿಲಾಶಾಸನವಾಗಿ 
ಬರೆಯಿಸಿ ಶ್ರವಣಬೆಳಗೊಳ ಮೊದಲಾದ ಜೈನ ಕ್ಲೇತ್ರಗಳಲ್ಲಿಯೂ 
ತಿರುಪತಿ ಮೊದಲಾದ ವೈಷ್ಣವ ಕ್ಲೇತ್ರುಗಳಲ್ಲಿಯೂ ಪ್ರಕಟಪಡಿಸ 

fo) ಬ ಕ್‌ 
ತಕ್ಕುದು. 
ಗೋಪಣ್ಣ--ಆಜ್ಞೆಯಾದಂತೆ. [ತೆರೆ ಬೀಳುವುದು. 


ದೃಶ್ಯ ೩ 
[ಬುಕ್ಕ ಮಹಾರಾಜನು ಅಂತರಂಗ ಭವನದಲ್ಲಿ ಕುಳಿತಿರುವನು. 
ಒಂದು ಪಕ್ಕ ದಲ್ಲಿ ಸಾಯಣಾಚಾರ್ಯರೂ ಮತ್ತೊಂದು ಕಡೆ ಇಮ್ಮಡಿ 
ಹರಿಹರನೂ ಕುಳಿತಿರುವರು. ಒಬ್ಬ ಗಾಯಕನು ತಕ್ಕ ಹಿಮ್ಮೇಳದೊಡನೆ 
ಹಾಡುತ್ತಿರುವನು.] 
ಗಾಯ ಕ--(ಹಾಡುವನು : ಶ್ರೀರಾಗ) 
ಮೌನಿವರ್ಯನೇ ಧನ್ಯನು ಲೋಕೈಕ ಮೂರ್ಧನ್ಯನು ॥ ಪ. | 
ಚಿಂತೆಯೆಂ ಕಳೆದು ಶಾಂತಿಯೊಂದಿ ಜಗ- 
ದಂತರಾತ್ಮನೊಳು ಸಂತಸಂ ಬಡುವ ॥ ಅ. ಪ.॥ 


ಶಮ ದಮ ನಯ ದಯಾತಿಶಯಂಗಳಿಂ ನಲಿವ We 
ಪಾವನ ಚಿದ್ದನರೂಪನ ವೈಭವವೀ ಭುವನವೆಂಬ ॥೨॥ 
ತನ್ನದು ನಿನ್ನದು ಎನ್ಸ್ಟಿ ಭಿನ್ನತೆಯಂ ಜರೆದು ಬಾಳ್ವ lay 


ಮೂಜಗದೊಳಗೆ ನಿಜಾತ್ಮವಸ್ಸುವಿನ ತೇಜವನೊಂದನೆ ಕಾಣುತಲಿ। 
ಗಂಧವಾಹನಂತೆಲ್ಲರಿಗುಂ ಸಮಬಂಧುವಾಗಿ ಶುಭಗಂಧವ ಪಸರಿಪ ॥೪॥ 
ಆಕೆಯಂ ತೊರೆದು ಮೋಹಮಂ ಪರಿದು ರೋಷಮಂ ತರಿದು ಹರುಪಿ 
ಸುತಾ 
ನವವಸಂತ ಸುಮದಂತೆ ಸಕಲಜನಸಂತತಿಯನು ಸಂತಯಿಸುತೆ ಚರಿಸುವ 

ನಿರುಪಮಧೀರಂ ಪರಮೋದಾರಂ ವಿಗಳಿತವೈರಂ ಧೃವಸು ಬಖಸಾರಂ! 
ದುರಿತವಿದೂರಂ ಹೃತಭವಭಾರಂ ನಿರವಧಿ ಕರುಣಾ ಪಾರಾವಾರಂ ॥೬॥ 

ಬು ಕೃ(ಗಾಯಕನನ್ನು ಕುರಿತು) ವಿದ್ವಾಂಸರೆ, ಈ ಕೀರ್ತನೆಯನ್ನು 
ರಚಿಸಿದವರಾರು ? 

ಗಾಯಕ ಪ್ರಭುವೆ, ಅಷ್ಟಭಾಷಾಕವಿ ಸೋಮಣ್ಣನವರು. 

ಬು ಕೃ ನಿದ್ವಾಂಸರೆ, ನಿಮ್ಮ ಈ ದಿನದ ಗಾಯನದಿಂದ ಆಗಿರುವ 
ಸಂತೋಷವು ಅಷ್ಟಿಷ್ಟಲ್ಲ. ಈ ಪಾರಿತೋಷಕವನ್ನು ಸ್ವೀಕರಿಸಬೇಕು. 

[ಮುಂದಿದ್ದ ತಟ್ಟೆಯಿಂದ ಒಂದು ಮುತ್ತಿನಹಾರವನ್ನು ತೆಗೆದುಕೊಡುವನು, | 

ಗಾಯಕ--ನನ್ನ ಹಾಡಿಕೆಯೆಲ್ಲವೂ ಮಹಾಪ್ರಭುವಿನ ಧರ್ಮ 
ಪ್ರಭಾವ, [ಹಾರವನ್ನು ತೆಗೆದುಕೊಳ್ಳುವನು. 

ಬುಕ್ಕ--ನಿದ್ವಾಂಸರೆ, ಮತ್ತೊಂದು ವೇಳೆ ನೀವು ಬಂದು ಇಂತಹ 
ಹಾಡುಗಳನ್ನು ಹಾಡಿ ಸಂತೋಷಪಡಿಸಬೇಕು. 

ಗಾಯ ಕ--ಮಹಾಸ್ವಾಮಿಯ ಸೇವೆಗೆ ಸರ್ವದಾ ಸಿದ್ಧನಾಗಿರು 
ವೆನು. ಅಪ್ಪಣೆಯಾದರೆ ಈಗ ಹೋಗಿ ಬರುವೆನು. [ನಮಸ್ಕರಿಸಿ ಹೋಗುವನು. 

ಬು ಕೃ(ಸಾಯಣಾಚಾರ್ಯರನ್ನು ಕುರಿತು) ಗುರುಗಳವರೆ, ದೊಡ್ಡ 
ಗುರುಗಳವರ ಸಾನ್ನಿಧ್ಯದ ಸುಖವನ್ನ ನುಭವಿಸಿ ಬಹುಕಾಲವಾಯಿತು. 
ಈ ಕೊರತೆಯು ನನ್ನನ್ನು ಯಾವಾಗಲೂ ಬಿಟ್ಟಿರುವುದಿಲ್ಲ. ಇಂತಹ 
ಕೀರ್ತನೆಯನ್ನು ಫೇಳಿದಮೇಲಂತೂ ಮನಸ್ಸು ಅವರನ್ನು ಬಿಟ್ಟು 
ಒಂದು ಸ್ಸಣವೂ ಬೇರೊಂದು ಕಡೆ ತಿರುಗಲೊಲ್ಲದು. ----(ಒಬ್ಬ 
ಕಂಚುಕಿಯು ಪ್ರವೇಶಿಸಿ ನಿಲ್ಲುವನು. ಅವನ ಕಡೆ ತಿರುಗಿ) ಏನದು ? 

ಕಂಚುಕಿ--ಮಧುರೆಯಿಂದ ಒಬ್ಬ ದೂತನು ಶುಭವಾರ್ತೆಯನ್ನು 
ತಂದಿದ್ದಾನೆ. 

ಬುಕ್ಕ--ಅವನೇ ಇಲ್ಲಿ ಬರಲಿ. 

[ಕಂಚುಕಿಯು ಹೋಗುವನು, ದೂತನು ಪ ವೇ ಶಿಸುವನು. 

ದೂತ--(ಬಗ್ಗಿ ನಮಸ್ಕರಿಸಿ) ಪ್ರಭುವೆ, ಕುಮಾರ ಕ೦ಪರಾಜರು 
ಮಧುರೆಯ ಸುಲ್ತಾನನನ್ನು ಓಡಿಸಿ, ` ಕೋಟಿಯನ್ನು ವಶಮಾಡಿ 
ಕೊಂಡು, ಮುಂದೆ ರಾಮಸೇತು ದರ್ಶನಕ್ಕಾಗಿ ಬಿಜಯಂಗೈದಿರುವರು. 
ಈ ಸಂತೋಷವಾರ್ತೆಯನ್ನು ಸನ್ನಿಧಾನದಲ್ಲಿ ಅರಿಕೆಮಾಡಬಚೇಕೆಂದು 
ನನ್ನನ್ನು ಕಳುಹಿಸಿದ್ದಾರೆ. 

ಬಂಕ್ಕ--ಬಹು ಸಂತೋಷ. ಅಲ್ಲಿನ ಯುದ್ಧವೆಷ್ಟು ದಿನ 
ನಡೆಯಿತು? | 

ದೂತ--ಎಂಟು ದಿನ ಬಹು ಘೋರವಾದ ಯುದ್ಧವಾಯಿತು. 
ಆದರೂ ನಮ್ಮ ಕಡೆ ಹೆಚ್ಚು ಮಂದಿ ನಷ್ಟವಾಗಲಿಲ್ಲ. 'ಆ ಪ್ರಾಂತ 
ಎಲ್ಲಿ ಹೋದರೂ ಜನರು ನಮ್ಮವರನ್ನು ಸ್ನೇಹದಿಂದಲೇ ಕಾಣು 
ತ್ಲಿರುವರು. 

ಬುಕ್ಕ ನಮ್ಮವರೂ ಸ್ನೇಹದಿಂದ ನಡೆಯುತ್ತಿರುವರಷ್ಟೆ? 

ದೂತ--ನಮ್ಮಲ್ಲಿ ಯಾರೂ ಮರ್ಯಾದೆಯನ್ನು ವಿಠಾರಿ ನಡೆದಿಲ್ಲ. 
ಆದುದರಿಂದಲೇ ಪಾಂಡ್ಯ ರಾಜ್ಯದಲ್ಲಿಯೂ ಸುಲ್ತಾನನ ರಾಜ್ಯದಲ್ಲಿಯೂ 
ಇರುವ ಗಡಿದುರ್ಗಗಳು ಸುಲಭವಾಗಿ ನಮ್ಮ ಕೈಸೇರಿ ನಿಂತಿವೆ. 


ಬು ಕೃ--ಅಲ್ಲೆಲ್ಲಾ ನೆಲಸಿರುವುದಕ್ಕೆ ಸಮರ್ಥರಾದ ದಂಡ 
ನಾಯಕರನ್ನು ನಿಯಮಿಸಿರುವರೋ ? 

ದೂತ--ಕುಮಾರ ರಾಜರು ತಾವೇ ದುರ್ಗಾಧಿಕಾರಿಗಳನ್ನು 
ಗೊತು,ಮಾಡಿ ಅಲ್ಲಲ್ಲಿ ನಿಲ್ಲಿಸಿ, ಅವರಿಗೆ ಬೇಕಾದ ಸಹಾಯ ಸಾಮಗ್ರಿ 
ಗಳನ್ನು ಕೊಟ್ಟಿರುವರು. ಎಲ್ಲೆಲ್ಲಿಯೂ ಜನರು ಸಮಾಧಾನದಿಂದ 
ಇರುವರು. ಗೊ೦ದಲವೇಳುವ ಭಯವೆಲ್ಲಿಯೂ ತೋರುವುದಿಲ್ಲ. 


ಬುಕ್ಕ--ಹಾಗಿದ್ದರೆ ಸರಿ. (ಇಮ್ಮಡಿ ಹರಿಹರನ ಕಡೆ ತಿರುಗಿ) ಮಗು 
ಹರಿಯಣ್ಣ್ಯಾ, ನೀನು ಹೋಗಿ ಇವನು ತಂದಿರುವ ವಾರ್ತೆಯ ವಿವರ 
ಗಳನ್ನು ತಿಳಿದುಕೊ೦ಡು, ಅಲ್ಲಿ ನಿನ್ನ ತಮ್ಮನಿಗೆ ಬೇಕಾಗುವ ಸೇನಾ 


ಸಾಮಗ್ರಿಗಳನ್ನು ಈ ದಿನವೇ ಕಳುಹಿಸಿಕೊಡುವ ಹಾಗೆ ಮಾಡು. 

ಇಲ್ಲಿಯ ನಮ್ಮ ಕ್ಲೇಮಲಾಭಗಳನ್ನು ತಿಳುಹಿಸುವ ಪತ್ರವನ್ನೂ ಕಂಪಣ್ಣ 
ನಿಗೆ ಬರೆಯಿಸಿ ಕಳುಹಿಸು. 


ಇನ್ಮುಡಿ ಹರಿಹರ--ಹಾಗೆಯೇ ಸರಿ. 
[ಇಮ್ಮಡಿ ಹರಿಹರನೂ ದೂತನೂ ಹೋಗುವರು, 


ಬಂಕ್ಕ--ಗುರುಗಳವರೆ, ನನ್ನ ಮನಸ್ಸಿನ ಒಂದು ಕಳವಳವನ್ನು 
ಹೇಳಿಕೊಳ್ಳ ಬೇಕೆಂದು ತಮ್ಮನ್ನು ಈಗ ಬರಮಾಡಿಕೊಂಡೆ. ನನ್ನ ಅಂತ 
ರಂಗವನ್ನು ತಮ್ಮಲ್ಲಲ್ಲದೆ ಇನ್ನಾ ರಲ್ಲಿ ಹೇಳಿಕೊಳ್ಳಲಿ? 


ಸಾಯಣ--ಬುಕ್ಕಣ್ಣಾ, ಇದೇನು, ಹೀಗೆ ಹೇಳುವೆ? ನಾನಿರು 
ವುದು ನಿನ್ನ ಕಳವಳವನ್ನು ಪರಿಹರಿಸುವುದಕ್ಕಲ್ಲದಿದ್ದರೆ ಇನ್ನಾವುದ 
ಕ್ಕೋಸ್ಕರ? ಎಂದಿನಂತೆ ನಿಶ್ಮಂಕೆಯಿಂದ ಮಾತನಾಡು, 


ಬುಕ್ಕ--ನೋಡಿ, ಗುರುಗಳೆ, ವೇದಗಳ ಅರ್ಥವನ್ನು ತಾವು 
ನನಗೋಸ್ಕರ ವಿವರಿಸಿ ಹೇಳಿರುವಿರಿ. ಸ್ಮೃತಿಗಳ ಮರ್ಮಗಳೆನ್ನೂ 
ಪುರಾಣಗಳ ಸಾರವನ್ನೂ ವಿವರಿಸಿರುವಿರಿ. ಆದರೂ ನನ್ನ ಮನಸ್ಸೇಕೋ 
ಇನ್ನೂ ಸಮಾಧಾನವನ್ನು ಪಡೆಯಲಾರದೆ ಇದೆ. ಸಂಪತ್ತಿನಲ್ಲಿಯೂ 
ಐಶ್ವರ್ಯದಲ್ಲಿಯೂ ನಿಮ್ಮ ಆಶೀರ್ವಾದದಿಂದ ಈಗ ನನಗೆ ಯಾವ ಕೊರ 
ತೆಯೂ ಇಲ್ಲ. ನಮ್ಮ ರಾಜ್ಯವು ಬೇಕಾದಷ್ಟು ವಿಸ್ತೃತವಾಗಿದೆ. ನಮ್ಮ 
ದಂಡನಾಯಕರು ಸಮುದ್ರದವರೆಗೂ ಜಯಸ್ತಂಭಗಳನ್ನು ನೆಬ್ಬಿದಾರೆ. 
ನಮ್ಮ ನಾಡಿನ ಗೌಡ ಪ್ರಜಿಗಳು ಸಂಪತ್ಸಮೃದ್ಧಿಯಿಂದ ನೆಮ್ಮದಿ 
ಯಾಗಿರುವರು. ನಮ್ಮ ರಾಜಧಾನಿಯು ನಾನಾದೇಶಗಳ ವರ್ತಕರನ್ನೂ 
ವಿದ್ವಾಂಸರನ್ನೂ ಆಕರ್ಷಿಸಿಕೊಂಡು ಬೆಳೆಯುತ್ತಿದೆ. ಸಾಮಾನ್ಯವಾಗಿ 
ರಾಜರಿಗಿರುವ ಆಶೆಗಳೆಲ್ಲವನ್ನೂ ವಿರೂಪಾಕ್ಲ್ಲೇಶ್ವರನು ಪೂರಯಿಸಿ 
ಕೊಟ್ಟಿರುವನು. ಇನ್ನು ನನಗೆ ರಾಜ್ಯಾಕಾಂಕ್ಸೆ ಯಿಲ್ಲ, ಜಯಾಕಾಂಕ್ಸೆ 
ಯಿಲ್ಲ, ಧನಾಕಾಂಕ್ಸೈ ಯಿಲ್ಲ, ಸ್ಫೋತ್ಪಾಕಾಂಳ್ಟೆಯೂ ಇಲ್ಲ. ಇವೆಲ್ಲ 
ವನ್ನೂ ಬೇಕಾದಷ್ಟು ಅನುಭವಿಸಿದ್ದೇನೆ. ಆದರೆ ಮನಸ್ಸಿಗೆ ಮಾತ್ರ 
ಈಜೆಗೆ ಏನೋ ಅತೃಪ್ತಿ, ಏನೋ ಅಸಂತುಷ್ಟಿ, ಅದೇನೆಂದು ಹೇಳಲು 

ತಿಳಿಯದು. ಏನೋ ಒಂದು ಕೊರತೆಯಿದೆ ಎಂದು ಮಾತ್ರ ಮನಸ್ಸು 
ಹೇಳುತ್ತಿದೆ. ಹಿಂದೆ ಶತ್ರುಗಳನ್ನು ಗೆದ್ದೆವೆಂದು ವರ್ತಮಾನ ಬಂದರ 


ಆಗುತ್ತಿದ್ದ ಸಂತೋಷವು ಈಜಿಗೆ ಆಗುವುದಿಲ್ಲ. ಇದರ ಕಾರಣವೇನೋ 
ತಿಳಿಯಲಾರೆ, 


ಸಾಯಣ--ಬುಕ್ಕಣ್ಣಾ, ನಮ್ಮ ಇಹಲೋಕದ ಸಂತೋಷಗಳ 
ಸ್ವಾರಸ್ಸುವೇ ಇಷ್ಟು. ನಾವು ನಮ್ಮ ಹೊರಗಡೆ ಸುಖವನ್ನು ಹುಡು 
ಕುತ್ತ ಹೋಗುತ್ತೆ ಣೆ ಅಲ್ಲಿರುವ ಸುಖಕ್ಕೆ ಮಿತಿಯು೦ಟು, ಇಂದೋ, 
ಇನ್ನು ಹತ್ತು ವರ್ಷಕ್ಕೋ, ಮತ್ತ್ವ್ವಾವಾಗಲೋ ಒಂದು ದಿನ ಅದು 
ಮುಗಿಯುವುದು ತಪ್ಪದು. ಆ ಬಳಿಕ ನಮಗೆ ಬಾಹ್ಯ ಪ್ರಪಂಚವು 
ಬೇಡವೆನ್ನಿ ಸುತ್ತದೆ. ಎಂದಿಗೂ ಮುಗಿಯದ ಸೌಖ್ಯವನ್ನು ಬಯಸು 
ವವನು ತನ್ನೊಳಗೇ ಹುಡುಕಬೇಕು. ಆದರೆ ಬಹಿರಂಗದ ಭೋಗ 
ಗಳನ್ನು ಹುಡುಕಾಡಿ ದಣಿಯುವುದಕ್ಕೆ ಮುಂಚೆ ಮನಸ್ಸು ಅಂತ 
ರಂಗಕ್ಕೆ ತಿರುಗಲೊಲ್ಲದು. ಈಗ ನೀನು ಬಾಹ್ಯೆಲೋಕದಲ್ಲಿ ದೊರೆಯ 
ಬಹುದಾದೆಲ್ಲವನ್ನೂ ಅನುಭವಿಸಿರುವೆ. ವೇದಶಾಸ್ತ್ರ ಶ್ರವಣಮಾಡಿರು 
ವುದರಿಂದ ನಿನ್ನ ಬುದ್ಧಿಯು ಹೊರಗಿನ ಪ್ರ ಸಂಜಿತ್ಯೇ ಪುನಃಪುನಃ 
ಇನ್ನೂ ತಿರುಗದೆ, ಈಗ ಬೇರೊಂದು ಕಡೆಗೆ ತಿರುಗುತ್ತಿದೆ. ಇದೇ 
ಉತ್ತಮ ಸಂಸ್ಕಾರವನ್ನು ಪಡೆದವನ ಲಕ್ಮಣ. ಮನುಷ್ಯನಿಗೆ ಎಂದು 
ಹೊರಗಣ ಸೌಖ್ಯ್ಯಲಾಭಗಳಲ್ಲ ಪ್ರವೃತ್ತಿಯಿಲ್ಲದೇ ಹೋಗುವುದೋ 
ಅಂದು ಅವನು ತನ್ನೊ ಳಗಿರುವ ಸಂಪತ್ತ ನ್ನು ಕಾಣಲು ಅರ್ಹನಾಗುವನು. 
ಈ ಅಂತಸ್ಸೃಂಪತ್ತಿಗೆ ಮಿತಿಯೆಂದಿಗೂ ಬಕಮಿ, ಅದನ್ನು ಕೈವಶ 
ಕಂಡನಗ ಇಹಲೋಕದ ವ್ಯಾಪಾರಗಳು lo 
ಮನುಷ್ಯನ ಕರಣಗಳನ್ನು ಅವನ ಸುತ್ತುಮುತ್ತಲಿನ ಜಗತ್ತು, ಯಾವಾ 
ಗಲೂ ಕೆಣಕುತ್ತಿರುವುದಲ್ಲವೆ? ಅದರಿಂದ ಉದ್ರೇಕಗೊಂಡ ಆ ಕರಣ 
ಗಳು ಮರಳಿ ಅದೇ ಜಗತ್ತನ್ನೇ ಸೇಣಕುವುವು. ಈ ರೀತಿ ನಡೆಯುತ್ತಿರುವ 
ಸಂಕ್ಟೋಭೆ ಪ್ರತಿಸಂಕ್ಟೋಭಗಳೇ ನಮ್ಮ ಸಾಮಾನ್ಯ ವ್ಯಾಪಾರ, 
ಯಾವನಾದಕೆ ಬಹಿಃಪ 5) ನಂಚವು ತನ್ನ ಅಂತಃಕರಣಗಳನ್ನು ಉದ್ರೇಕ 
ಗೊಳಿಸಲಾಗದಂತೆಯೂ, ಅದಕ್ಕೆ ಪ್ರತಿಯಾಗಿ ಬ ಸುರುಜಡದ 

ಉದ್ರೇಕವನ್ನು ಶಮನಗೊಳಿಸು ವುದಕ್ಮೇ ತನ್ನ ಅಂತಃಕರಣಗಳು 
ಪ್ರವೃತ್ತವಾಗುವಂತೆಯೂ ಮನಸ್ಸನ್ನು ತಿದ್ದಿಕೊಂಡಿರುವನೋ ಆತನೇ 
ಯೋಗಿ, ಆತನೇ ಧರ್ಮರಹಸ್ಯವನ್ನ ರಿತವನು— 
(ಕಂದ) ಜಗದಿಂ ತನಗಂ ತನ್ನಿಂ! 
ಜಗಕಂ ದುಮ್ಮಾನ ಮೊದವದಂದದಿ ಪುರುಷಂ ॥ 
ನೆಗಳ್ಹುತಿರೆ ಸಾಮರಸ್ಯವ 
ಮಿಗೆ ಬಹಿರಂತರಗಳೊಳ್‌ ಮಹಾಕೃತಿಯಾತಂ ॥ 


ಅಂತಹ ಧನ್ಯನು ಈ ಲೋಕದಿಂದ ಯಾವುದನ್ನೂ ಬಯಸನು, 
ಯಾವುದಕ್ಕಾಗಿಯೂ ಬೇಸರಗೊಳ್ಳನು ; ಲೋಕದಲ್ಲಿ ಮಮತೆಯಿಲ್ಲದೆ 
ಇರುವನು, ಆದರೂ ಲೋಕಾನುಗ್ರಹವನ್ನು ತೋರುತ್ತಲೇ ಇರುವನು, 
ದುಷ್ಕರವೆಂದು ತೋರುವ ಈ ವೃತ್ತಿಯು ತತ್ತ್ವೃಜ್ಞಾನದಿಂದ ಸುತರ 
ವಾಗುವುದು. ಈ ರಹಸ್ಕವನ್ನೇ ಹಿಂದೆ ಹರಿಹರ ಮಹಾರಾಜನ 
ಮನಸ್ಸು ವ್ಯಾಕುಲವಾಗಿದ್ದ ಕಾಲದಲ್ಲಿ ಗುರುಗಳವರು ಆತನಿಗೆ 
ಉಪದೇಶಮಾಡಿದರು. 


ಬುಕ್ಕ--ಗುರುಗಳವರೆ, ನ ಮನಸ್ಸು ಹೀಗೆ ಸಮಾಧಾನ 
ವಿಲ್ಲದೆ ಸಂಕಟಕ್ಕೆ ಸಿಕ್ಕಿರುವ ಸಮಯದಲ್ಲಿ ಆ ಮಹಾನುಭಾವರು 
ನನ್ನನ್ನು ಬಿಟ್ಟು ದೂರದೇಶಗಳಲ್ಲಿ ಸಂಚರಿಸುತ್ತಿರುವುದು ನನ್ನ 
ದುಷ್ಕೃತದ ಫಲವೇ ಆಗಿರಬೇಕಲ್ಲವೆ? ಅವರೇನು ನನ್ನನ್ನು ಮರೆತಿರು 
ವರೆ? ನನ್ನಲ್ಲಿ ಉದಾಸೀನರಾಗಿರುವರೆ? . . . . ೬ ಹಾಗೂ ತಿಳಿಯ 
ಲಾರೆ. ಅವರ ಮಮತೆಗೆ ನಾನು ಅರ್ಹನಾಗದಿದ್ದರೂ ಈ ರಾಜ್ಯದ 
ಮೇಲಿನ ಅಭಿಮಾನದಿಂದಲೂ ಅಣ್ಣನವರ ಮೇಲಿನ ಪ್ರೀತಿಯಿಂದಲೂ 
ನನ್ನಲ್ಲಿ ಅವರು ಅನುಗ್ರಹ ತೋರಬೇಡವೆ? 

ಸಾಯಣ--ಬುಕ್ಕಣ್ಣಾ, ಹಾಗೆ ತಿಳಿಯಬೇಡ. ನೀನು ಧರ್ಮ 
ಶೀಲನೆಂದು ಅವರು ಚೆನ್ನಾಗಿ ತಿಳಿದುಕೊಂಡಿದ್ದಾರೆ. ಅವರ ಅನು 
ಗ್ರಹವು ನಿನ್ನಲ್ಲಿ ಸಂಪೂರ್ಣವಾಗಿದೆ. ಕಾರ್ಯಮಹತ್ತ್ಯದಿಂದ ಅವರು 
ಹಿಂದಿರುಗದೆ ಇರಬಹುದು ; ಅನ್ಯಥಾ ಅಲ್ಲ. 


ಶ್ರೀ ವಿದ್ಯಾರಣ್ಯ ವಿಜಯ ಗಜ್ಠಿಷ್ಠಿ 


ಬು ಕ್ಕ--ಅವರ ಸಾನ್ಸಿ ಧ್ವದಲ್ಲಿರಬೇಕೆಂಬ ಅಭಿಲಾಷೆಯು ಈಗ 
ನನಗೆ ಬಲವತ್ತರವಾಗಿದೆ. ರಾಜ್ಯಭಾರವನ್ನು ಮಗು ಹರಿಯಣ್ಣನಿ 
ಗೊಪ್ಪಿಸಿ ಅವರಿರುವ ಸ್ಥಳಕ್ಕೆ ನಾನೇ ಹೋಗಬೇಕೆಂದು ಎನ್ನಿಸುತ್ತದೆ. 


ಸಾಯಣ--ಹಾಗೆ ಮಾಡತಕ್ಕುದಲ್ಲ. ಹರಿಯಣ್ಣನು ಪ್ರತಾಪ 
ಶಾಲಿಯೇನೋ ಹೌದು; ಆದರೆ ಇನ್ನೂ ಬಾಲಕ, ಲೋಕಾನುಭವ 
ವಿಲ್ಲದವನು. ನೀನಿಲ್ಲಿರುವಾಗ ನಿರಪಾಯವಾಗಿರುವ ರಾಜ್ಯವು ನೀನು 
ದೇಶಾಂತರಕ್ಕೆ ಹೋದಾಗಲೂ ನಿರುಪಾಧಿಕವಾಗಿಯೇ ಇರುವುದೆಂದು 
ಹೇಗೆ ನಂಬಬಹುದು? ಭೋಗ ಬುದ್ಧಿಯಿಂದಲ್ಲದಿದ್ದರೆ ಕರ್ತವ್ಯ ಬುದ್ಧಿ 
ಯಿಂದಲಾದರೂ ನಿನ್ನ ರಾಜ್ಯವನ್ನು ನೀನು ಪಾಲಿಸಿಯೇ ತೀರಬೇಕು. 
ನೀನು ಈಗ ಕೃತಕೃತ್ಯನೆ೦ದು ತಿಳಿದುಕೊಳ್ಳಲಾಗದು. 


ಬುಕ್ಕ--ಹಾಗಾದರೆ ಈ ಮನಸ್ಸಿನ ವ್ಯಾಕುಲವು ಹೋಗುವ 
ಬಗೆ ಹೇಗೆ? ದೊಡ್ಡ ಗುರುಗಳ ದರ್ಶನವಾಗುವುದಾವಾಗ ? 


ಸಾಯಣ--ಅವರು ದೇಶ ಸಂಚಾರಮಾಡುತ್ತಿರುವುದೂ 
ಲೋಕದ ಕೆ ಕ್ಲೇಮನ್ನು ಸಾಧಿಸುವುದಕ್ಕೋಸ್ಕರವೇ. ಈ ರಾಜ್ಯ 
ಸಂಸ್ಥಾ ಪನೆಯೊಂದರಿಂದಲೇ ಅವರ ಕೆಲಸ ಮುಗಿಯಲಿಲ್ಲ. ಯಾವ 
ಧರ್ಮಕ್ಕೆ ಅಂಗರಕ ಕ್ಲೈ ಕನಂತೆ ಇರಬೇಕೆಂದು ಈ ರಾಜ್ಯವನ್ನು ಅವರು ಹೆರಿ 
ನನವ ಸ್ಥಾಪನೆ ಮಾಡಿಸಿದರೋ ಆ ಧರ್ಮತ್ಯೆ ಅಂಗಾಂಗೆ 
ಪ್ರಾಯವಾಗಿರುವ ಮಠಗಳನ್ನು ಅಲ್ಲಲ್ಲಿ ಸ್ಥಾಪಿಸಿ, ಪ್ರಾಚೀನ ಮಠ 
ಗಳನ್ನು ಜೀರ್ಣೋದಾ , ರಮಾಡುವುದಕ್ಕಾಗಿ ಅವರು ಹೊರಟಿರುವರು. 
ದಕ್ಷಿಣ ದೇಶದಲ್ಲಿರುವ ಧರ್ಮಪೀಠಗಳು ನಿಮ್ಮ ಆದರಣೆಯಿಂದಲೂ 
ರಕ್ಷ ಣೆಯಿಂದಲೂ ಈಗ ಬೆಳೆಯುತ್ತಿವೆ. ಉತ್ತರ ದೇಶದ ಮಠಗಳಿಗೆ 
ಇನ್ನೂ ಅನ್ಯಮತೀಯರ ಭೀತಿ ತಪ್ಪಿಲ್ಲ. ಅವುಗಳಿಗೆ ಸಹಾಯ 
ವನ್ನೊದಗಿಸಿ ವೇದಮತವು ಪುನರುಜ್ಜೀವನಗೊಳ್ಳುವಂತೆ ಮಾಡುವ 
ಕಾರ್ಯವು ಇನ್ನೂ ಉಳಿದಿದೆ. ಅದು ನೆರವೇರಿದೊಡನೆಯೆ ಅವರು 
ಹಿ೦ದಿರುಗಿ ಬಂದಾರು. 

ಬುಕ್ಕ--ಅವರ ಮಹಿಮೆಯು ಅದ್ಭುತವಾದುದು. ಅವರು 
ಹಿಡಿದ ಕೆಲಸವಾವ್ರದಾದರೂ ನಡೆಯಲೇ ಬೇಕು. ಆದರೆ ಅವರಿಗೆ ನನ್ನ್ನ 
ಅಪೇಕ್ಲೆಯೇನು? ಯಾರ ಅಪೇಕ್ಟೈತಾನೆ ಏನು? ಜಗತ್ತೈಲ್ಲವೂ ಅವರದೇ. 
ಯಾವುದೂ ಅವರದಲ್ಲ, ಅಂತಹವರು ನನ್ನನ್ನುದ್ಧೇಶಿಸಿ ಬಂದಾರೆ? 
ಅವರು ಇಲ್ಲಿಲ್ಲವೆಂಬ ಸಂಕಟವನ್ನು ಅನುಭವಿಸತಕ್ಕವನು ನಾನು. 
ಆದಕಾರಣ ನಾನೇ ಅವರನ್ನು ಹುಡುಕಿಕೊಂಡು ಹೋಗುವುದು 
ಉಚಿತವಲ್ಲವೆ? 

ಸಾಯಣ ಬುಕೃಣ್ಣಾ, ನಿನ್ನ ಗುರು ಭಕ್ತಿಯು ಪೂರ್ಣದತಿ 
ಯನ್ನು ಪಡೆದಿದೆ; ನೀನೇ ಪುಣ್ಯಶಾಲಿ, ನೀನು ಈಗ ಶೃಂಗಗಿರಿಗೆ 

ಪ್ರಯಾಣಜಿಳಿಸಿ, ವೃದ್ಧ ರಾದ ಭಾರತೀತೀರ್ಥ ಗುರುಗಳವರನ್ನು ಸೇವಿಸಿ, 

ಅವರಿಂದ ವಿದ್ಯಾರಣ್ಯ ಗುರುಗಳವರಿಗೆ ಒಂದು ಪತ್ರವನ್ನು ಸ ಕಿಹುಸಿ 
ಕಳುಹಿಸು. ಅವರಿಗೆ ಸ ಸಹಾಯವಾಗಿರುವುದಕ್ಕೂ, ಚಟ ಜ್ಞಾನಾ 
ಮೃತವನ್ನು ಪಡೆಯುವುದಕ್ಕೂ ನೂರಾರು ಮಂದಿ ಯತಿಗಳು ಜ್‌ 
ರೊಡನೆ ಸಂಚರಿಸುತ್ತಿರುವರು. ಹಿರಿಯ ಗುರುಗಳ ನಿರೂಪ ಪವನ್ನು 
ನೋಡಿದೊಡನೆಯೆ ಅವರು ಹಿಂದಿರುಗುವರು. 

ಬುಕ್ಕ--ಸಾಯಣ ಗುರುಗಳೆ, ಒಳ್ಳೆಯ ಯೋಚನೆ ಹೇಳಿದಿರಿ. 
ನಾಳೆ ಬೆಳಗಾಗುತ್ತಲೇ ಶೃಂಗಗಿರಿಗೆ ಹೊರಡುವೆನು. ಅಲ್ಲಿ ಪರಮ 
ಗುರುಗಳಿಗೆ ನನ್ನ ಕಾಣಿಕೆಯನ್ನು ಸಲ್ಲಿಸಬೇಕೆಂಬ ಆಕಿ ಬಹುದಿನ 
ಗಳಿಂದ ಇದೆ. ಈಗ ಎರಡು ಆತಶೆಗಳೂ ನೆರವೇರುವಂತಾಯಿತು. 
ವಿದ್ಯಾರಣ್ಯ ಗುರುಗಳು ಸಶಿಷ್ಯರಾಗಿ ಬಂದು ದರ್ಶನಕೊಟ್ಟ ದಿನ ನನ್ನ 
ಜೀವಿತವು ಸಫಲವಾಗುವುದು. ಆ ಮಹಾತ್ಮರಿಗೂ ಆ ಸಾಧುಗಳಿಗೂ 
ಸೇವೆ ಮಾಡುವ ಸಂತೋಷಕ್ಕಿಂತ ಸಂತೋಷವುಂಟಿ? ಅದು ಎಂದಿಗೆ 
ಲಭಿಸುವುದೋ! 

ಸಾಯೆಣ-ಬುಕ್ಕಣ್ಣಾ, ವಿರೂಪಾಳ್ಸೇಶ್ವರನು ನಿನ್ನ ಗುರು 
ಭಕ್ತಿಯನ್ನೂ ಜ್ಞ್ಯಾನಾತುರತೆಯನ್ನೂ ಸಫಲಗೊಳಿಸುವನು. ಚಿಂತೆ 
ಪಡಬೇಡ, ನಾನಿನ್ನು ಹೋಗಿಬರಲೆ? [ತೆರೆ ಬೀಳುವುದು. 

ದೃಶ್ಯ ೪ - 

[ಶ್ರೀರಂಗ ಕ್ಷೇತ್ರ. ದೇವಾಲಯದೆ ನವರಂಗದಲ್ಲಿ ಶ್ರೀ ವೈಷ್ಣವ 
ಗೋಷ್ಠಿ ನೆರೆದಿರುವುದು. (೧ನೆಯ ಭಾಗದ ೩ನೆಯ ದೃಶ್ಯದಂತೆ.) ಕೆಲ 
ಮಂದಿ ಭಟ್ಟರು ಸ್ತೋತ್ರಗಳನ್ನು ಹೇಳುತ್ತಿರುವರು.] 
ಭಟ್ಟರು 

(ವೃತ್ತ) ಅಂದಾ ವಿದೇಶಾಟನೆಯೊಳ್‌ ದಶಾಸ್ಕೃನಂ! 
ಕೊ೦ದುರ್ವಿಯೊಳ್‌ ಧರ್ಮವ ಕಾಯ್ದ ರೀತಿಯಿಂ ॥ 
ದಿಂದಾ ತುರುಷ್ಕೌ ಘವನಟ್ಟಿ ದೂರದಿಂ! 
ಬಂದಿರ್ಪೆ SHR ಕೆ ಕ | 


ಬಾರೈ ವಿಭೋ ರಂಗಪತೇ ರಮಾಪತೇ! 
ತೋರೈ ವಿಭೋ ನಿನ್ನಯ ದಿವ್ಯರೂಪಮಂ೦ ॥ 
ಬೀರೈ ವಿಭೋ ನಿನ್ನಯ ಮಂದಹಾಸಮಂ! 
ತಾರೈ ವಿಭೋ ನಿನ್ನ ಪದಾಬ್ಹದಾಸ್ಯಮಂ | 
ಶೃ೦ಗಾರಸೌಭಾಗ್ಯನಿಧೇ ದಯಾನಿಧೇ ! 
ಭೃಂಗಾಯಿತಾಸ್ವಪ್ಪ ಸ ನಿಜಾಂಧಿ)ಪಂಕಜ ॥ 
ಅಂಗೀಕೃತಾಸ್ಮದಿ )ನಯಾರ್ತವಾಕ್ಕ ನೀಂಗ 
ರಂಗೇಶ ಬಾ ರಾಕ್ಚಸಹಾರಿ ಬಾರೆಲೈ | 


[ಅತಿವೃ ದ್ವರಾದ ವೇದಾಂತ ದೇಶಿಕರು ಸಶಿಷ್ಯರಾಗಿ ಪ್ರವೇಶಿಸು 
ವರು. ಎಲ್ಲರೂ ಎದ್ದು ನಿಲ್ಲುವರು.] 
ಕೇಶವದಾಸರು ದೇಶಿಕವರೇಣ್ಣ, ಇಂದಿನ ಮಹೋತ್ಸವವು 
ತಮ್ಮದು. ತಮ್ಮನ್ನು ಬಿಟ್ಟು ನಾವು ಪಡುತ್ತಿದ್ದ ಸಂಭ್ರಮವು 
ಯಜ್ಞೇಶ್ವರನಿಲ್ಲದ ಯಾಗಶಾಲೆಯ ಸಂಭ್ರಮದಂತೆ ಇತ್ತು. 


ಸರಾಂಕುಶಭಟ್ಟರು--ಅರವತ್ತು, ವರ್ಷಕಾಲ ತಾವು ಅವಿಚ್ಛಿನ್ನ 
ವಾಗಿ ಮಾಡಿದ ಚನ ಈ ದಿನ ಸಫಲವಾಯಿತು. ನಮ್ಮ ರಂಗ 

ರಾಜನು ಸುಪ್ರಸನ್ನನಾಗಿ ಹಿಂದಿರುಗಿ ಬಂದಿರುವುದು ತಮ್ಮ ತಪೋ 
ಮಹಿಮೆಯಿಂದ. 

ದೇಶಿಕ--ವಿುತ್ರರೆ, ಅಭಿವ೦ದ್ಯನಾದವನು ನಾನಲ್ಲ. ಭಗೀರಥನ 
ಸಂಕಲ್ಪನಿಷ್ಠೆಯು ಪರಶಿವನನ್ನು ಮೆಚ್ಚಿಸಿ ದೇವಗಂಗೆಯನ್ನು ಕರೆ 
ತಂದಂತೆ, ಯಾವ ಮಹನೀಯರ ಧೈರ್ಯ ಸ್ಕೈೈರ್ಯ ಶೌರ್ಯಗಳು 
ರಂಗನಾಥನನ್ನು ಮೆಚ್ಚಿಸಿ ಆತನ ದಿವ್ಯ ಮೂರ್ತಿಯನ್ನು ಕರೆತಂದಿರು 
ವುವೋ ಅವರು ನಮಗೆಲ್ಲರಿಗೂ ಮಹೋಪಕಾರಿಗಳು, ಅವರೇ ನಮಗೆಲ್ಲ 
ರಿಗೂ ವಂದನೀಯರು. ಆ ಧೀರಪುಮುಖರಾರು? ಅವರೆಲ್ಲಿರುವರು? 

ಕೇಶವದಾಸರು--ಅವರನ್ನಿಲ್ಲಿಗೆ ಕರೆತರಲು ವಾತೂಲ ದೇಶಿಕರು 
ಹೋಗಿರುವರು. 

ಒಬ್ಬ ವೈಷ್ಣವ ಅದೋ, ಅವರೂ ಬರುತ್ತಿರುವರು. 

[ಪ್ರವೇಶ: ವಾತೂಲ ದೇಶಿಕ, ಗೋಪಣಾರ್ಯ, ಇತರ ಪರಿವಾರ, 

ಎಲ್ಲರೂ ಏಳುವರು.] 

ವಾತೂಲ ದೇಶಿಕ--ದೇಶಿಕವರ್ಯರೆ, ನಮ್ಮ ಇಂದಿನ 
ಸಂತೋಷವೆಂಬ ಹಾಲಿಗೆ ತಮ್ಮ ಆಗಮನದಿಂದ ಸಕ್ಕರೆ ಬೆರೆತಂತಾ 
ಯಿತು. ಈ ಮಹೋತ್ಸವವನ್ನು ನಮಗೆ ಆಗಮಾಡಿಸಿದವರು ಈ 
ಗೋಪಣಾರ್ಯರು,— ವಿಜಯನಗರ ರಾಜ್ಯದ ದಂಚನಾಯ ಕರು. 
ಬ್ರಾಹ್ಮಣರಾದ ಇವರು ಕ್ಸ ತ್ರಿಯ ಸಾಹಸವನ್ನು ತೋರಿರುವುದು 
ಆಶ್ಚರ್ಯವಲ್ಲವೆ? 

ದೇಶಿಕ--ವಾತೂಲ ದೇಶಿಕ, ಈ ಮಹೋತ್ಸವದ ವಾರ್ತೆ 
ಯನ್ನು ಕೇಳಿದರೆ ಈ ಆನಂದದಲ್ಲಿ ಭಾಗಿಯಾಗಬೇಕೆಂಬ ಆಶೆ ಎಂಥವ 
ನಿಗೆ ತಾನೆ ಹುಟ್ಟಿದೆ ಇರುವುದು? ಗೋಪಣಾರ್ಯರೆ, ವೈಷ್ಣವ 
ಪ್ರಪಂಚಕ್ಕೆಲ್ಲಾ ನೀವು ಶಾಶ್ವತವಾದ ಮಹೋಪಕಾರವನ್ನು ಮಾಡಿರು 
ವಿರಿ, ನಿಮ್ಮಿಂದ ನಾವು ಕೃತಾರ್ಥರಾದೆವು. ನಮ್ಮನ್ನು ತೊರೆದು 
ಹೋಗಿದ್ದ ರಂಗವಿಭುವು ನಿಮ್ಮ ಪರಾಕ್ರಮದಿಂದ ಸುಪ್ರೀತನಾಗಿ 
ಬಂದು ಪುನಃ ನಮಗೆ ದರ್ಶನವನ್ನು ಕರುಣಿಸಿರುವನು. ನೀವು 

ತೋರಿರುವ ಶೌರ್ಯವು ಶ್ರೀ ಪರಶುರಾಮ ಚರಿತೆಯನ್ನು ಸ್ಮರಣೆಗೆ 
ತರುತ್ತಿದೆ. 


ಗೋಪಣ--ಪೂಜ್ಯರೆ, ಈ ಕೀರ್ತಿಗೆ ಅರ್ಹನು ನಾನಲ್ಲ. ಅದು 
ನಮ್ಮ ದೊರೆಗಳಿಗೂ ಗುರುಗಳಿಗೂ ಸಲ್ಲತಕ್ಕುದು. ಯಾವ ಮಹಾ 
ರಾಜನು ಸ್ಮಾರ್ತೋಚ್ಶಾ)ಯ ಧುರಂಧರನಾಗಿ ವಿಜಯನಗರ 
ಸಾಮ್ರಾಜ್ಯವನ್ನಾಳುತ್ತಿರುವನೋ, ಯಾವ ಯೋಗಿಯು ಆತನಿಗೆ 
ಪ್ರಥಮಾಚಾರ್ಯನಾಗಿ ರಾಜ್ಯಯಂತ್ರವನ್ನುು ನಡೆಯಿಸುತ್ತಿರುವನೋ, 
ಆ ಬುಕ್ಕು ಸಾರ್ವಭೌಮನೂ ಆ ವಿದ್ಯಾರಣ್ಯ ಸ್ವಾಮಿಗಳೂ ಈ 
ಮಹೋತ್ಸವಕ್ಕೆ ಕಾರಣಕರ್ತರು. ಅವರ ಆಜ್ಞಾಧಾರಕನಾದವನು 
ನಾನು. 


ದೇಶಿಕ--ಗೋಪಣಾರ್ಯರೆ, ನಿಮ್ಮ ವಚನವು ಆಸ್ತಿಕ ವೃಂದಕ್ಕೆ 
ಪರಮಾನಂದವನ್ನುಂಟುಮಾಡತಕ್ಕುದಾಗಿದೆ. ವಿದ್ಯಾರಣ್ಯರು ಪೂರ್ವಾ 
ಶ್ರಮದಲ್ಲಿ ಮಾಧವಪಂಡಿತರೆಂದು ಪ್ರಸಿದ್ಧರಾಗಿದ್ದವರಲ್ಲವೆ? 


ಗೋಪಣ--ಹೌದು. 


ದೇಶಿ ಕ--ಅವರು ನನಗೆ ಆಬಾಲ್ಯಮಿತ್ರರು. ಅವರೂ ನಾನೂ 
. ಬಹುಕಾಲ ಕಾಂಚೀಪುರದಲ್ಲಿ ಸಹಾಧ್ಯಾಖಿಗಳಾಗಿದ್ದೆವು........ 
ಹಿಂದೆ ನಾನು ಸತ್ಯಮಂಗಲದಲ್ಲಿದ್ದಾಗ ಅವರು ಅಲ್ಲಿಗೆ ಯಾತ್ರಿಕರಾಗಿ 
ಮಾರ್ಗವಶದಿಂದ ಬಂದಿದ್ದರು. ಆಗಿನ ನಮ್ಮ ಸಂಭಾಷಣೆಯಲ್ಲಿ 
ಬ್ರಾಹ್ಮಕ್ಸಾತ್ಪ ಧರ್ಮಗಳು ಸೂರ್ಯನ ತೇಜೋಷ್ಠ್ಯಗಳಂತೆ 
ಒಂದುಗೂಡಿರಬೇಳೆಂದೂ, ಕ್ಟ ತ್ರಿಯ ಧರ್ಮೋಜ್ಜೀವನವು ಬ್ರಾಹ್ಮಣ 
ಧರ್ಮಕ್ಕೆ ಸೇರಿದ ಕರ್ತವ್ಯವೇ ಎಂದೂ ಪ್ರತಿಪಾದನೆಮಾಡಿದ್ದರು. 
ಈಗ ಅದು ನನ್ನ ಜ್ಞಾಪಕಕ್ಕೆ ಬರುತ್ತಿದೆ. ಅದಕ್ಕೆ ಬೇಕಾದ ದೃಷ್ಟಾಂ 
ತವು ಈಗ ದೊರೆತಂತಾಯಿತು. ಗೋಪಣಾರ್ಯ, ನಿಮ್ಮ ರಾಜ್ಯದ 
ವೃತ್ತಾಂತವನ್ನು ಕೇಳಬೇಕೆಂಬ ಕುತೂಹಲವು ನನಗೆ ಈಗ ಇಮ್ಮಡಿ 
ಯಾಗಿದೆ. 

ಗೋಪಣ--ನಮ್ಮ ಗುರುಗಳವರು ತಮ್ಮೊಡನೆ ಹೇಳಿದ 
ಸಿದ್ಧಾಂತವನ್ನೇ ಪದೇ ಪದೇ ಎಲ್ಲರಿಗೂ ಬೋಧಿಸುತ್ತಿರುವರು. ರಾಜ 
ದರ್ಪದೊಡನೆ ಧರ್ಮನಿಷ್ಠೆಯೂ, ಬಾಹುಬಲದೊಡನೆ ಮೇಧಾಬಲವೂ, 
ಸತ್ಯ್ಯರ್ಮನಿಷ್ಠೆ ಯೊಡನೆ ನಿಷ್ಕಾಮ ಭಾವವೂ ಸೇರಿದಲ್ಲದೆ ಲೋಕಕ್ಕೆ 
ಕ್ಲ್ಲೇಮವಾಗದೆಂಬ ಮೂಲ ತತ್ತ ಎನನ್ನು ನಮ್ಮ ರಾಜರಿಗೆ ಉಪದೇಶ 
ಮಾಡಿ, ಚಕ್ರಾಧಿಪತ್ಯವನ್ನಾಳಲು pe ಅರಸುಮಕ್ಕಳೆ ಸಹಾಯಕ್ಕೆ 
ಶುದ್ಧ ಸತ್ತ ಎರಾದ ಪಂಡಿತರನ್ನು ಜೋಡಣೆ ಮಾಡಿಸುತ್ತಿರುವರು. 
ಕೀಟ ವೃತ್ತಿ ತ್ರಿಯಲ್ಲಿರುವವರಿಗೆ ವೇದಶಾಸ್ತ್ರ ಗಳ ಸಾರವನ್ನು ತಿಳಿಯ 
ಹೇಳುವರು; ವೈದಿಕವೃತ್ತಿಯನ್ನ ವಲಂಬಿಸಿದವರಿಗೆ ರಾಜನೀತಿ ಶಸ್ತ್ರ 
ವಿದ್ಧೆಗಳನ್ನೂ iE, ಪಾಠ ಹೇಳುವುದರಲ್ಲಿ ಹೇಗೆಯೋ 
ಕತ್ತಿ ಹಿಡಿಯುವುದರಲ್ಲಿಯೂ ಹಾಗೆಯೇ ಅತಿ ನಿಪುಣರಾದ ಬ್ರಾಹ್ಮಣ 
ರೆಷ್ಟೊ € ಮಂದಿ ವಿಜಯನಗರದಲ್ಲಿರುವರು. ನನ್ನ ಮಾತೇನು? ಮಾಧ 
ಹ ಸ್ವನಾಮ ಖ್ಯಾತರಾಗಿ, ನಮ್ಮ ಸಾಮ್ರಾಜ್ಯದ ಪೂರ್ವ 
ದಿಗ್ಭಾಗದಲ್ಲಿ ಸಾಚಿವ್ಯು ಪದವಿಯನ್ನು ವಹಿಸಿರುವ ಸಾಯಣಾ 
ಚಾರ್ಯರೇ ಅಂತಹವರಲ್ಲಿ ಅಗ್ರಗಣ್ಯರಾಗಿರುವರು. ನಮ್ಮ ಸಾಮ್ರಾ 
ಜೃದ ಪಶ್ಚಿ ಮ ದಿಗಾಗದ ಸಚಿವರಾಗಿ ವೇದವೇದಾಂತಜ್ಞ ರಾಗಿ, 
ಪುಸಿದ್ಧ ರಾದ ಮಾಧವಾಮಾತ್ಯರೂ ವೀರಾಗ್ರೇಸರಕೆನ್ಸಿಸಿಕೆ ಂಡಿರು 
ವರು. ಅವರು ಯವನರೊಡನೆ ನ ಗೌಕಾಯುದ್ಧ ಮಾಡಿ ಅವರನ್ನೊ ಡಿಸ, 
ಸಮುದ್ರ ತೀರದಲ್ಲಿ ಸಪ್ಪನಾಥ ಲಿಂಗವನ್ನು ಪ್ರತಿಷ್ಠೆ ಮಾಡಿಸಿರುವ 
ಮಹನೀಯರು. ಅಂತಹ ಕಾಬಾ ಜಃ ತಾನು ಹೇಗೆ 
ಪುಶಂಸಾರ್ಹನಾದೇನು? 


ದೇಶಿಕ--ಗೋಪಣಾರ್ಯ, ನಿಮ್ಮ ರಾಜ್ಯವೇ ಧರ್ಮ ರಾಜ್ಯ. 
ಅದರ ಸುದ್ದಿಯನ್ನು ಫೇಳುವಂತಾದುದರಿಂದ ನನ್ನ ಇಷ್ಟು ದೀರ್ಫ್ಥ 
ಕಾಲದ ಜೀವನವು ಸಾರ್ಥಕವಾಯಿತು. ವಿದ್ಯಾರಣ್ಯರಂತಹ ಗುರು 
ವಿಗೆ ನಿಮ್ಮ ಮಹಾರಾಜನಂತಹ ಅನುಗುಣನಾದ ಶಿಷ್ಯನು ದೊರೆತಿರು 
ವುದು ಈ ಜಾನಪದದ ಭಾಗ್ಯವಿಶೇಷವೇ ಸರಿ! 

ಗೋಸಪಣ-ಆ ಸನ್ನಿ ವೇಶವನ್ನೆ ಷ್ಟು ಕೊಂಡಾಡಿದರೂ ಮುಗಿ 
ಯದು. ಹಿಂದೆ ರಾಜ್ಯ ಸಂಸ್ಥಾ ದ ಅಣ್ಣ ಹರಿಹರ ಮಹಾ 
ರಾಜರು ಹೇಗಿದ್ದರೋ ಈಗ "ತಮ್ಮ ಬುತ್ಯಣ್ಣ ಸಾರ್ವಭೌಮರೂ 
ಹಾಗೆಯೇ ಭಗವದ್ಧಾ ಗವತ ಭಕ್ಕರಾಗಿ, ಸದ್ದಿ ಿದ್ಯಾಭಿಮಾನಿಗಳಾಗಿ, 
ದಾನಶೀಲರಾಗಿ, ಕರ್ತವ್ಯತತ್ಸ ರರಾಗಿರುವರು. ಶತ್ರುಗಳನೆ ಸ್ನೋಡಿಸಿ 
ರಾಜ್ಯವನ್ನು ವಿಶಾಲಗೊಳಿಸುವುದರಲ್ಲಿ I 
ಧರ್ಮವನ್ನು ತಿಳಿದು ಪ್ರಜಾಹಿತವನ್ನೆ ಸಗುವುದರಲ್ಲಿ ನಿರಾಲಸ್ಯರಾಗಿರು 
ವರು. ಅವರಿಗಾಗಿಯೂ ಲೋಕಕ್ಕಾಗಿಯೂ, ಅವರಿಂದ ಪರಿಪೋಷಿತ 
ರಾದ ಬಹುಮಂದಿ ಪಂಡಿತರು, ಸಾಯಣ ಪ್ರಭೃತಿಗಳು ಹಾಕಿದ 
ಮಾರ್ಗದಲ್ಲಿ, ವೇದಭಾಷ್ಯಾದಿ ಬಹು ಗುಂಥೆಗಳನ್ನು ರಚಿಸುತ್ತಿರುವರು. 


ದೇಶಿಕ--ಗೋಪಣಾರ್ಯ, ಈ ವೃತ್ತಾಂತವು ನನ್ನ ಕಿವಿಗಳಿಗೆ 
ಅಮೃತಪ್ರಾಯವಾಗಿದೆ. ಇನ್ನೂ ಹೇಳಬೇಕು. 

ಗೋಪಣ--ಗೀರ್ವಾಣ ಭಾಷೆಯಲ್ಲಿ ಮಾತ್ರವಲ್ಲ; ಕರ್ಣಾಟ 
ಕಾಂಧ್ರ ದ್ರಾವಿಡ ಭಾಷೆಗಳಲ್ಲಿಯೂ ಅನೇಕ ಮಂದಿ ಕವಿಗಳು ವಿವಿಧ 
ಗದ್ಭ ಪದ್ಯ ಪ್ರಬಂಧಗಳನ್ನು ರಚಿಸುತ್ತಿರುವರು, 

ದೇಶಿ ಕ--ಅದೀಗ ಸರಿ 

ಗೋಪಣ--ನಮ್ಮ ಮಹಾರಾಜರ ಸೊಸೆ ಗಂಗಮಾಂಬೆ ತನ್ನ 
ಪತಿಯ ವಿಜಯಯಾತ್ರೆಯನ್ನು ಬಣ್ಣಿಸುವ ಕಾವ್ಯವೊಂದನ್ನು 
ಗೀರ್ವಾಣವಾಣಿಯಲ್ಲಿ ಬಳದಿರುವಳು. 

ದೇಶಿಕ--ಆಹಾ, ಇಷ್ಟೊಂದು ಶುಭವನ್ನು ಈ ಕಿವಿಗಳಿಂದ 
ಕೇಳುವೆನೆಂದು ನಾನು ಎಂದೂ ಅಂದುಕೊಂಡಿರಲಿಲ್ಲ. ದೇವರು ನನಗೆ 
ಕೊಟ್ಟ ದೀರ್ಫಾಯುಷ್ಯವು ಈಗ ಸಾರ್ಥಕವಾಯಿತು. 


ಗೋಪಣ--ನಮ್ಮ ಮಹಾರಾಜರ ಆಜ್ಞೆಯಿ೦ದಲೇ ನಾನು 
ಸೇನೆಯೊಡನೆ ಹೊರಟು, ಕಂಚಿ, ತಿರುಪತಿ ಮೊದಲಾದ ಸ್ಥಳಗಳ 
ನ್ನಾವರಿಸಿಕೊಂಡಿದ್ದ ವಿದೇಶೀಯರನ್ನು ಪರಾಜಿತರನ್ನಾಗಿ ಮಾಡಿ ಶ್ರೀ 

ಭೂನೀಳಾ ಸಮೇತವಾದ ಈ ಶ್ರೀರಂಗನಾಥ ವಿಗ್ರಹವನ್ನು ತಂದು 


ತಮ್ಮಲ್ಲೊಪ್ಪಿಸುವಂತಾಯಿತು. ಇನ್ನು ಮುಂದೆ ಇಲ್ಲಿ ನಿತ್ಯ ಕೈಂಕ 
ರ್ಯವು ನಡೆಯುವುದಕ್ಕೆ ತಕ್ಕ ದ್ರವ್ಯೋಪಪತ್ತಿಯನ್ನು ಕಲ್ಪಿಸಿ 


ಬರಬೇಕೆಂದೂ ರಾಜರು ನನಗಾಜ್ಞ್ಯಾಪಿಸಿರುವರು. 
ದೇಶಿ ಕ-_ಸ್ತಗುಣವನ್ನು ಬಚ್ಚಿಟ್ಟು ಸ್ವಾಮಿ ಗುಣವನ್ನು 
ಪ್ರಕಾಶಗೊಳಿಸುವುದು ಸಜ್ಜನರ ಪದ್ಧತಿ. ಆದರೆ ಉಪಕೃತರಾದವರು 
ಪ್ರತ್ಯಕ್ಷ ನಾಗಿರುವ ಉಪಕಾರಿಯನ್ನು ವಂದಿಸಡೆ ಇರಲಾಗುವುದೆ? 
ಗೋಪಣಾರ್ಯ, ಭಗವದಾರಾಧನೆಯಲ್ಲಿ ತಾವು ತೋರಿರುವ 
ಶೌರ್ಯೌದಾರ್ಯಗಳನ್ನು ಈ ದೇವಮಂದಿರದ ಶಿಲಾ ಫಲಕಗಳಲ್ಲು 
ಲ್ಲೇಖಿಸಿ, ಆ ರೀತಿ ಲೋಕಕ್ಕೊಂದು ಶಾಶ್ವತವಾದ ಧರ್ಮದೀಪಿಕೆ 
ಯನ್ನು ಕಲ್ಪಿಸುವುದು ಅಸ್ಮದಾದಿಗಳ ಕರ್ತವ್ಯವೆಂದು ನಾನು ಭಾವಿಸಿ 
ಕೊಂಡಿದ್ದೇನೆ. 
ಸಭಿಕರು- ಹೌದು, ಹೌದು! 
ಅದು ಅವಶ್ಯ ಕರ್ತವ್ಯ! 
ಈಗಲೇ ಮಾಡಲೇ ಬೇಕಾದುದು! 
ವಾತೂಲ ದೇಶಿಕ--ದೇಶಿಕಮಣೇ, ಉಲ್ಲೇಖ್ಬ ವಚನಗಳು 
ತಮ್ಮ ಮುಖದಿಂದಲೇ ಬರಬೇಕು. 
ಸಭಿಕರು ಹದು, ಹೌದು! 
ಅದೇ ಉಚಿತ! 
ದೇಶಿಕ_-_ಹಾಗಾದರೆ ನಾನು ಈ ರೀತಿ ಹೇಳುವೆನು: 
(ಸಂಸ್ಕೃತ, ವೃತ್ತ 
ಆನೀಯಾನೀಲಕೃಂಗದ್ಯುತಿರಚಿತ ಜಗದ್ರಂಜನಾದಂಜನಾದ್ರೇಃ! 
ಚೆಂಚ್ಕ್ಯಾಮಾರಾಧ್ಯ ಕಂಚಿತ್‌ ಸಮಯ ಮಥನಿಹತ್ಕೋದ್ಧನುಷ್ಠಾಂ 
ಸ್ತುಲುಷ್ಕಾನ್‌ i 

ಲಕ್ಷ್ಮೀ ಕ್ಟ್ಟ್ಮ್ಮಾ ಭ್ಯಾಮುಭಾಭ್ಯಾಂ ಸಹ ಥಿಜನಗರೇ ಸ್ಕಾಪಯನ್‌ 
ರಂಗನಾಥಂ! 
ಸಮ್ಯಗ್ನರ್ಯಾಂ ಸಪರ್ಯಾಮಕೃತ ಭುವಿ ಯಶೋದರ್ಪಣೋ 
ಗೊಪ್ಪಣಾರ್ಯಃ ॥ 
ಎಲ್ಲರೂ--ಬಹು ಚೆನ್ನಾಗಿದೆ! 
ಹೃದಯಂಗಮವಾಗಿದೆ [| 
ದೇಶಿಕ 
ವಿಶ್ವೇಶಂ ರಂಗರಾಜಂ ವೃಷಭಗಿರಿ ತಟಾತ್‌ ಗೊಪ್ಪುಣಿಕ್ಕೋಣಿದೇವೋ! 
ನೀತ್ವಾ ಸ್ವಾಂ ರಾಜಧಾನೀಂ ನಿಜಬಲನಿಹತೋತ್ಸಿಕ, ತೌಲುಷ್ಕಸ್ಸೆನ್ಯಃ ॥ 
ಕೃತ್ವಾ ಶ್ರೀರಂಗಭೂವಿುಂ ಕೃತಯುಗಸಹಿತಾಂ ತಂಚ ಲಕ್ಷ್ಮೀ 
ಮಹೀ ಭ್ಯಾಂ! 
ಸಂಸ್ಕಾಪ್ಯಾಸ್ಕಾಂ ಸರೋಜೋದ್ಭವ ಇವ ಕುರುತೇ ಸಾಧುಚರ್ಯಾಂ 
ಸಪರ್ಯಾಂ॥ 
ಸಭಿಕರು ಉಚಿತವಾಗಿದೆ! 
ಉದ್ದಾಮವಾಗಿದೆ!! 


ವಾತೂಲ ದೇಶಿಕ--ಕೇಶವದಾಸರೆ, ಈ ಶ್ಲೋಕ ರತ್ನಗಳನ್ನು 
ಶಿಲ್ಪಿಗೆ ಬರೆದುಕೊಟ್ಟು ಪ್ರಾಕಾರದಮೇಲೆ ಸ್ಟುಟಾಕ್ಚರಗಳಲ್ಲಿ ಕೆತ್ತು 
ವಂತೆ ಹೇಳಬೇಕು. 
ಕೇಶವದಾಸ--ಈಗಲೇ ಹಾಗೆ ಮಾಡಿಸುವೆನು. 
ದೇಶಿಕ--ಗೋಪಣಾರ್ಯರೆ, ನನ್ನ ಆಬಾಲ್ಯಮಿತ್ರರೂ, ನಿಮ್ಮ 
ಸಾಮ್ರಾಜ್ಯದ ಸಚಿವರೂ, ನಿಮ್ಮ ಗುರುಗಳೂ ಆದ ವಿದ್ಯಾರಣ್ಯರಿಗೆ 
ನನ್ನ ಸಂತೋಷಾತಿಶಯವನ್ನು ತಿಳುಹಿಸುವಿರಾ? 
ಇರಿಗುಂ ಕಿವಿಗಳನಾರ್ತ! 
ಸ್ವರಮದ ಪರಿಹರಿಸಲಾರದವನೆದೆಯಂ ತಾಂ ॥ 
ಬಿರಿಯೆ ಕು ಮಾಯಾತನೆಯಂ।! 
ಮಠೆಯಿಕು ಮಾರ್ತತೆಯ ಕಳೆದು ಬಾಳ್ವರ ಹಸಿತಂ | 

ಘನ ವಿದ್ಯಾರಣ್ಯನನೀ | 

ಜನಮಂತಹ ಹಸಿತಮುಖದೆ ಪೊಗಳುವುದೀಗಳ್‌ ॥ 
ಜನಪದ ಜೀವನ ಶಿಖಿಯಾ। 

ತನಿನುಜ್ಜ್ವಲಮಾದು ದಾತನಿಂ ಕೃತಿಯುಂಟೇಂ | 


ವಾತೂಲ ದೇಶಿಕ--ಇನ್ನು ಮಹಾಮಂಗಳಾರತಿಯಾಗ 
ಬಹುದಷ್ಟೆ ? 


[ಐಲ್ಲರೂ ಏಳುವರು, ತೆರೆ ಬೀಳುವುದು. 


ದೃಶ್ಯ ೫ 

[ವಿಜಯನಗರದ ಬಳಿಯ ಮಹಾನವಮಿಯ ದಿಬ್ಬ (ಜಗುಲಿ). 
ಅದರ ಮೇಲೆ ಇಮ್ಮಡಿ ಹರಿಹರ ಮಹಾರಾಜನೂ, ವಿದ್ಯಾರಣ್ಯ ಸ್ವಾಮಿ 
ಗಳೂ, ಸಾಯಣಾಚಾರ್ಯರೂ, ಇತರ ಮಂತ್ರಿಗಳೂ, ದಂಡಾಧಿಕಾರಿ 
ಗಳೂ, ಸಾಮಂತರಾಜರೂ ಉಚಿತಾಸನಗಳಲ್ಲಿ ಕುಳಿತಿರುವರು. ಮಂಗಳ 
ವಾದ್ಯಗಳು ಮೊಳಗುತ್ತಿರುವುವು. ಅವರ ಮುಂದುಗಡೆ ವಿಜಯದಶಮಿಯ 
ಸಂದಣಿ. ಅಲ್ಲಲ್ಲಿ ಅಂಗಡಿಗಳೂ ವಿನೋದದ ಕೂಟಗಳೂ ಕಾಣುತ್ತಿರು 
ವವು. ಬಗೆ ಬಗೆಯ ಜನರು ತಂಡೋಪತಂಡವಾಗಿ ಸಂಭ್ರಮದಿಂದ 
ಓಡಾಡುತ್ತಿರುವರು. ಜಗುಲಿಯ ಮೇಲಿನ ರಾಜಸಭೆಯು ಈ ಮೆರವಣಿ 
ಗೆಯ ಕೋಲಾಹಲವನ್ನು ಕುತೂಹಲದಿಂದ ನೋಡುತ್ತಿರುವುದು. ಕಡೆಗೆ 
ಒಂದು ಗೌಡ ಜನರ ಗುಂಪು ಕೋಲಾಟ ಹಾಕಿಕೊಂಡು ಬರುವುದು.] 


ಹೋಲಾಟಿದವರು- (ಹಾಡಿಕೊಂಡು ಬರುವರು.) 
(ಸಾಂಗತ್ಯ) 
ಶರಣು ಶರಣು ದೇವ ಪಂಪಾಪತೇ ನಿನ್ನ 
ಚರಣಕೆ ನಮಿಪೆವು ಪಂಪಾಪತೇ ॥ ಪ. ॥ 


ಚರಣಕೆ ನಮಿಪೆವು ಪಂಪಾಪತೇ ನಮ್ಮ 
ಕರುಣಿಸಿ ಕಾಪಾಡು ಸಂಪಾಪತೇ ॥ ಅ.ಪ. ॥ 

ಗೆಜ್ಜೆಯ ಕಾಲಿನ ಗಣನಾಯಕಾ ದೇವ 
ಸಜ್ಜನಪಾಲಕ ಶುಭದಾಯಕಾ! 

ಕಜ್ಜಾಯ ಯಕಡುಬಿನ ನೈವೇದ್ಯವನ ೨ ಕೊಂಡು 
ಕಚ್ಚಗಳಾಗಿಸು ಗಣನಾಯಕಾ ॥ 


ಶಾರದೆ ಕರುಣದಿ ನೋಡಮ್ಮಾ ತಾಯೆ 
ಸಿರಿದೇವಿ ವರಗಳ ನೀಡವನ್ನಾ! 

ಗೌರಿಯೆ ಹರುಷವ ಮಾಡಮ್ಮ್ಮಾ ನಿಮ್ಮ 
ಮರೆಯದ ಮಕ್ಕಳು ನಾವಮ್ಮಾ ॥ 


ವಿದ್ಯಾತೀರ್ಥರ ಪದಕೆರಗುವೆವು ನಾವು 
ವಿದ್ಯಾರಣ್ಳ್ಯರ ಪಾದ ಹಿಡಿಯುವೆವು॥ 

ವಿದ್ಯಾವಂತರಿಗೆ ಕೈಮುಗಿಯುತಲಿ ನಾವು 
ಏದ್ಯಾಬುದ್ದಿಗಳನ್ನು ಕಲಿಯುವೆವು ॥ 


ವಿಜಯನಾಗರದ ಸೋಜೀೇನೆಂಬೆ ಅದರ 
ಧ್ವಜಪತಾಕೆಗಳಂದವೇನೆಂಬೆ! 

ಗಜಹಯರಥಪಂಕ್ಕಿಯೇನೆಂಬೆ ಅದರ 
ಪ್ರಜೆಯ ಕೋಲಾಹಲವೇನೆಂಬೆ ॥ 


ತುಂಗಭದ್ರಾದೇವಿ ಮ೦ಗಳಗಳ ಬೀರಿ 
ಸಿಂಗಾರಗಳ ತೋರಿ ಪರಿವಳಿಲ್ಲಿ! 

ಕಂಗೊಳಿಪುವು ಗೋಪುರಗಳಂತೆ ತೋರುವ 
ಶೃಂಗಗಳನು ತಾಳ್ಜ ಗಿರಿಗಳಿಲ್ಲಿ ॥ 


ರಾಮಚಂದ್ರನ ಸಂತಯಿಸಿದ ವನವಿದು 
ನೇಮದ ತಾಪಸರಾಶ್ರಮವು! 

ರಾಮಣೀಯದ ಬೀಡು ಎನಿಸಿರುವೀನಾಡು 
ಕಾಮಾರಿ ವಿಹರಿಸುವುದ್ಯಾನವು ॥ 

ಈ ನಾಡ ಕಥೆಗಳ ಪಾಡುವೆವು ನಾವು 

ಈ ನಾಡ ಹಗೆಯ ಜೆಂಡಾಡುವೆವು! 
ಈ ನಾಡ ಸಿರಿಯ ಕಾಪಾಡುವೆವು ನಾವು 

ಈ ನಾಡಿನೊಳು ಕುಣಿದಾಡುವೆವು ॥ 


ಹರಿಯಣ್ಣ ಕ೦ಂಪಣ್ಣ ಬುಕ್ಕಣ್ಣ ಮಾರಣ್ಣ 
ಮುದ್ದಣ್ಣ ಎಂಬ ಸೋದರರೈವರು! 

ಮೆರೆದು ಪಾಂಡವರಂತೆ ತರಿದು ದುಷ್ಟರನೆಲ್ಲ 
ಭರದಿ ರಾಜ್ಯವನಿಲ್ಲಿ ಹೂಡಿದರು ॥ 


ವೀರಾಧಿವೀರನು ಹಿರಿಯನು ಹರಿಹರ 
ಧಾರುಣಿಪಾಲನು ಧಾರ್ಮಿಕನು! 

ಗುರುಪಾದಕೆರಗುತ ಅರಿಗಳನಿರಿಯುತ 
ವರಪುರವಿದನಂದು ಕಟ್ಟಿದನು | 


ಶೂರಾಧಿಶೂರನು ಬುಕ್ಕಭೂಪಾಲನು 
ಸದ್ಗುಣವಂತನು ಸಿರಿವಂತನು! 

ಮೈರಿಗಣವನಟ್ಟಿ ಕ್ರೂರಿಗಳನು ಕುಟ್ಟಿ 
ಭೂರಿಯಶದಿ ಜಗವಾಳಿದನು ॥ 


ಪಾಂಡ್ಯರ ಖಂಡಿಸಿ ಜೋಳರ ಸೀಳಿಸಿ 
ಪರದೇಶದರಸರ ನೀಡಾಡುತ! 

ಗಂಡರೊಳ್‌ ಗಂಡನು ಎನಿಸುತಲವನು ಆ 
ಖಂಡಲನಂದದಿ ರಾಜಿಸಿದ ॥ 


ಆ ರಾಜನುದರದಿ ಜನಿಸಿದ ಧೀರನು 
ರಾರಾಜಿಪನು ನಮ್ಮ ಮಾರಾಯನು! 
ವೀರಪುತಾಪನು ಹರಿಹರ ಭೂಪನು 
ಧಾರುಣೀ ಸತಿಯಳನೊಲಿಸಿಹನು ॥ 


ಶ್ರೀ ವಿದ್ಯಾರಣ್ಯ ವಿಜಯ ೧೪೫ 


ಷೋಡಶದಾನವ ನೀಡಿದುದಾರಿಯು 
ನಾಡ ಬಿತ್ತರಿಸಿದ ಹತವೈರಿಯು | 
ಗಾಡದಿ ವೇದಶಾಸ್ತ್ರ೦ಗಳು ಬೆಳೆವಂತೆ 
ಮಾಡಿದ ಸದ್ದರ್ಮದುಪಕಾರಿಯು I 


ದುಷ್ಕರ ಮುರಿಯುತೆ ಶಿಷ್ಟರ ಪೊರೆಯುತೆ 

ಅಷ್ಟಡಿಕ್ಟುಗಳೊಳು ಕೀರ್ತಿಯನು! 
ಸ್ಪಷ್ಟವಗೈಯುತಲವನು ಜನ೦ಗಳಿ 

ಗಿಷ್ಟಾರ್ಥಂಗಳನಿತು, ಕಾಯುವನು ॥ 
ಜಯ ಜಯ ವಿಜಯನಗರದೀರಾಜ್ಯಕೆ 

ಜಯ ಜಯುವೆಮ್ಮಯ ಜನಪದಕೆ! 
ಜಯ ಜಯ ವೀರಪ್ರತಾಪಗೆ ಭೂಪಗೆ 

ಜಯ ಒಯವೆಲ್ಲ ಸಜ್ಜನ ಲೋಕಕೆ ॥ 

[ಹೀಗೆ ಹಾಡಿಕೊಂಡು ಕೋಲಾಟದ ಗುಂಪು ಸಾಗಿಹೋಗುವುದು. 


ವಿದ್ಯಾರಣ್ಯ--(ರಾಜನಕಡೆ ತಿರುಗಿ) ಹರಿಹರ ಮಹಾರಾಜ, ಈ 
ಕೋಲಾಟದ ಕೋಲಾಹಲವನ್ನು ನೋಡಿದಮೇಲೆ, ನಿಮ್ಮ ದೊಡ್ಡ 
ತಂದೆಯು ಕೈಕೊ೦ಡ ಮಹಾಸಮಾರಂಭವು ಇಂದಿಗೆ ನಿನ್ನ ಆಧಿಪತ್ಯ 
ದಲ್ಲಿ ಸಂಪೂರ್ಣವಾಗಿ ಸಫಲವಾಯಿತೆಂದು ನನಗೆ ಪರಮಸ೦ತೋಷ 
ವಾಗಿಡೆ. ಯಾವ ರಾಜ್ಯದಲ್ಲಿ ಪುಜಾಗಣವು ಹೀಗೆ ಉತ್ಸಾಹಶಾಲಿ 
ಯಾಗಿ ಹೆಬ್ಬಹರಿದಿನಗಳಲ್ಲಿ ಸಂಭ್ರಮಪಡುತ್ತಿರುವುದೋ ಅಲ್ಲಿ ರಾಜ್ಯದ 
ಅಂಗಾ೦ಗಗಳಿೆಲ್ಲವೂ ತಮ್ಮ ತಮ್ಮ ಕಾರ್ಯಗಳನ್ನು ಯಥಾವಿಧಿಯಾಗಿ 
ಆಚರಿಸುತ್ತಿರು ವುವೆಂಬುದು ಸ್ವತಸ್ಸಿದ್ಧವಾಗಿರು ವುದು. ಬ್ರಾಹ್ಮಣರ 
ವಿದ್ಯಾಮೈದುಷ್ಯಗಳಿಗೂ ಕ್ಷತ್ರಿಯರ ಐಶ್ವರ್ಯ ಪ್ರತಾಪಗಳಿಗೂ ವೈಶ್ಯರ 
ಚಾತುರ್ಯ ವೈಭವಗಳಿಗೂ ಜನಪದ ಸಂತೃಪ್ತಿಯೊಂದೇ ಪ್ರಮಾಣವು. 
ಎಲ್ಲ ಶಕ್ತಿ ಸಂಪತ್ತುಗಳಿಗೂ ಪ್ರಜಾ ಸಂತುಷ್ಟಿಯೊಂದರಿಂದಲೇ 
ಸಾರ್ಥಕತೆ. ಎಲ್ಲ ಪ್ರತಿಭೆ ಪರಾಕ್ರಮಗಳಿಗೂ ಜನಜೀವನಾಂ 
ಗಣವೇ ರಂಗಭೂಮಿ. ಚಿಕ್ಕು ಹರಿಯಪ್ಪಾ, ಇಂದು ನನಗುಂಬಾಗಿರುವ 

10 


೧೪೬ ಶ್ರೀ ವಿದ್ಯಾರಣ್ಯ ವಿಜಯ 


ತೃಪ್ತಿಯು ಅನನ್ಯ ಸದೃಶವಾದುದು, ನಿಮ್ಮ ದೊಡ್ಡತಂದೆ ಹರಿಹರ 
ಚಕುವರ್ತಿಯೂ, ನಿಮ್ಮ ತಂದೆ ಬುಕ್ಕಣ್ಣ ಸಾರ್ವಭೌಮನೂ ಹಿಡಿದಿದ್ದ 
ದೀಕ್ಲೆಯು ಈಗ ನಿನ್ನಿಂದ ಸಾಂಗವಾಗಿದೆ. ಇನ್ನು ನಾನು ರಾಜ್ಯ 
ಕಾರ್ಯದಿಂದ ವಿರಮಿಸಬಹುದಲ್ಲವೆ? ನೋಡು, ನೂರಹತ್ತು ಸಂವ 
ತ್ಸರಗಳ ಘಾತಾಘಾತದಿ೦ದ ಈ ಶರೀರವು ಗಳಿತವಾಗಿದೆ. ಇಂಗಿತಜ್ಞ 
ನಾದ ನಿನಗೆ ಹೆಚ್ಚಾಗಿ ವಿವರಿಸಬೇಕಾದುದೇನಿದೆ? ಯಾವ ಧರ್ಮ 
ವನ್ನು ನೀನು ನಿನ್ನ ಹಿರಿಯರಂತೆ ಇಷ್ಟು ವಿಚಕ್ಸಣೆಯಿಂದ ಪರಿಪಾಲಿಸು 
ತ್ರಿರುವೆಯೋ ಆ ಧರ್ಮವೇ ನಿನ್ನನ್ನೂ ನಿನ್ನ ರಾಜ್ಯವನ್ನೂ ಚಿರ 
ಕಾಲವೂ ಕಾಯುವುದು. 
(ಕಂದ) ವರ್ಣಾಶ್ರಮ ಧರ್ಮಂಗಳ್‌ | 

ಪೂರ್ಣತೆಯಿಂ ನಿಲ್ಲೆ ನಿನ್ನ ರಾಜ್ಯದೊಳನಿಶಂ | 

ಕರ್ಣಾಟಿಮಖಿಲ ಸ” ಭಾ! 

ಗ್ಯಾರ್ಣವಮೆನಿಸಿರ್ಕೆ ಹಂಪೆಯಾಳ್ಮನ ದಯೆಯಿಂ ॥ 

[ತೆರೆ ಬೀಳುವುದು. 
ಮಂಗಳಂ 


ಶ್ರೀ ವಿದ್ಯಾರಣ್ಯ ಸ್ತುತಿ 


೧ 
ಶ್ರೀ ವೇದವ್ಯಾಸ ದೇವ ಪ್ರಕಟಿತ ವಿಲಸದ್ಯರ್ಮ ಸಂತ್ರಾಣ ಸಕ್ಕ! 
ಪ್ರಾವೀಣ್ಯಂ ಭೂವಧೂಭೂಷಣ ಸುರುಚಿರ ಕರ್ಣಾಟಲೋಕಪ್ರದೀಪಂ 
ಕೈವಲ್ಯಾನಂದ ಲೋಲ೦ ನಿಜ ಜನಪದ ಸೌಭಾಗ್ಯ ಸಂಧಾನ ಶೀಲಂ! 
ಶ್ರೀ ವಿದ್ಯಾರಣ್ಯ ಯೋಗೀಶ್ವರನಮಿತ ಕೃಪಾಪಾಂಗದಿಂ ಪೋಷಿಕೆಮ್ಮಂ 


೨ 
ಗುರುದೇವಾ ಮರೆತಿರ್ಪೆಯೇ೦ ನಿಜಜನ ಕ್ರೀಯೋವಿಚಾರ೦ಗಳಂ।! 
ಮರೆತಾಮಿರ್ಪೆವು ನಿನ್ನನೆಂಬ ಮುಳಿಸೇಂ ನಿನ್ನಂದದ ಪ್ರೇಮಿಗಳ್‌ ॥ 
ತೊರೆಯಲ್ಕ್ಯಕ್ಕುಮೆ ಜನ್ಮಭೂಮಿಯನಮೇಯೋ ಒಸ್ವಿ ನೀನಾವಗಂ! 
ಚರಣಾಲಂಬವ ನಿನ್ನವರ್ಗೆ ಕುಡು ವಿದ್ಯಾರಣ್ಯ ಕಾರುಣ್ಯದಿಂ ॥ 


5 
ವಿಕಲಂ ಧರ್ಮಮದಾಗೆ ಯಾ ಜನಪದಂ ತಾನಾಗೆ ದುಷ್ಬಾಹತಂ। 
ಪ್ರಕಟೋತ್ಸಾಹದಿನಂದು ನಿರ್ಮಿಸಿದೆ ಪಂಪಾತೀರದೊಳ್‌ ರಾಜ್ಯಮಂ॥ 
ಅಕಲಂಕಾತ್ಮನೆ ಬಾರೆ ಯೇತಕೆ ವಿಭೋ ನಾಮಿಂದು ಬೀಳಾಗಿರಲ್‌! 
ಸಕಲ ಸ್ಮಾರ್ತ ಜಗತ್ಪ್ರಬೋಧಕ ಗುರೋ ಕರ್ಣಾಟಕೋದ್ಧಾರಕಾ | 


೪ 

ಗುರು ವಿದ್ಯಾತೀರ್ಥಪಾದರ್‌ ಬುಧನುತಚರಿತರ್‌ ವೇಂಕಟಾರ್ಯರ್‌ 
ಮಗುಳ್ಳಾ! 

ಪರಮಾರ್ಹತ್ಪೂಜಕರ" ಮೇಣ್‌ ಪರಶಿವ ಭಜಕರ್‌ ಮತ್ತಮಕ್ಕ್ಟೋಭ್ಯ 
ತೀರ್ಥರ್‌ ॥ 


೧೪೮ ಶ್ರೀ ವಿದ್ಯಾರಣ್ಯ ಸ್ತುತಿ 


ಪರಿಶಿಷ್ಟರ್‌ ಶಿಷ್ಟರೆಲ್ಲರ್‌ ಕಲಿ ಖಲ ಚಕಿತರ್‌ ತುಷ್ಟರಪ್ಪಂತೆ ನೀನಾ! 
ಪರಧರ್ಮ ಪ್ರಾಜ್ಯ ರಾಜ್ಯ ಪ್ರಭವಕೆ ಮೊದಲಾಳಾದೆಯೈ ಧನ್ಯವೃತ್ತಾ 


೫ 
ಚರಣದ್ವಂದ್ರಮದೊಂದೆಯಾತ್ರೆಯನೊಡರ್ಚುತ್ತಿ,ರ್ಪವೊಲ್‌ ರಾಜನುಂ 
ಗುರುವುಂ ಮೈತ್ರಿಯನಾಂತು ರಾಷ್ಟ )ರಥದಾಕರ್ಷಕ್ಕೆ ಕೈಪೂಡೆ ಮುಂ 
ಬರಿಗುಂ ತಾನದೆನುತ್ತುಮಾ ಹರಿಹರೋರ್ವೀಪಾಲ ಸಾಚಿವ್ಯಮಂ! 
ಪರಿಧೂತಾಖಿಲಸಂಗ ನೀಂ ತಳೆದನಾದಯ್‌ ಲೋಕ ಕಾರುಣ್ಯದಿಂ | 


೬ 
ಮಮತಾ ಮತ್ಸರಗಳ್ಳೆ ಸಿಲ್ಕಿ ವಿಷಯಕ್ಕೀಡಾಗಿ ದೇಹಾತ್ಮ ಸಂ। 
ಭ್ರಮೆಯೊಳ್‌ ಬಾಳ್ವ ನರಂಗೆ ದುಃಖಜನಕಂ ಸಂಸಾರಮೆ೦ಬರ್‌ ದಿಟಿಂ 
ಸಮದಿಂ ತನ್ನ ವೊಲ್ಲ್ಲ್ಲರಂ ಬಗೆದು ತನ್ನ೦ ಸರ್ವರೊಳ್‌ ಕಾಣ್ಬ ಸಂ! 
ಯಮಿಗೀ ವಿಶ್ವ ಈುಟುಂಬಮೊಂದು ನ್‌ ತಾನೆಂದು ನೀಂ ತೋರಿದೈ 


೩ 

ರಾಗಾತೀತ ವಿಶುದ್ಧ ತತ್ತ್ವ ನಿರತಂ ನೀನಾಗಿಯುಂ ಲೋಕದಾ। 
ಯೋಗಕ್ಕೆ (ಮ ಧುರಂಧರ ಶ್ರಮವ ನೀಂ ಕೈಕೊಳ್ಳು ತುಂ ಲೀಲೆಯಿಂ॥ 
ಭೋಗ ತ್ಯಾಗ ಸಮನ್ವಯ ಕ್ರಮದೆ ಸ ದಿಂ ಜೀವಿಪಾ। 
ಯೋಗ ಶ್ರೇಷ್ಠ ರಹಸ್ಯಮಂ ವಿವರದಿಂ ಸ ರ್ವಜ್ಞ ನೀಂ ತೋರಿದೈ ॥ 


ಲ 
ಭಗವಂತಂ ಭಾನುಮಂತಂ ಪಸರಿಸಿ ಬೆಳಗಂ ಬೇಗೆಯಂ ಕೂಡೆ ನಿಚ್ಚಂ! 
ಜಗಮಂ ತಳ್ಳೈೈಸುತಿರ್ಸಾತೆರದೊಳೆ ವಿಮಲಬ್ರಹ್ಮಸತ್ತಾ ಒಜೆಯಂ 
ಮೇಣ್‌ ॥ 
ಬಗೆಗೊಂಡಾಕ್ಟತ್ರ್ರಶೌರ್ಯಾತಪವನೆರಡುಮಂ ಬೀರಿ ಭೂಚಕ್ರದೊಳ್‌ 
ನೀಂ! 
ಸೊಗಮಂ ಸದ್ದಿದ್ಯೆಯಂ ಮೇಣ್‌ ಪರತರ ಶಮವಂ ಸೂಸಿದೆ ಮೌನಿ 
ಮೌಳೀ ॥ 


ಶ್ರೀ ವಿದ್ಯಾರಣ್ಯ ಸ್ತುತಿ ೧೪೯ 


ಜಿ 
ಶ್ರುತಿಸಾರಂಗಳ ಸಾರಿದಂ ಕವಿಗಳಂ ಸಂತೈಸಿದಂ ಶಾಸ್ತ್ರ ಸಂ! 

ತತಿಯಂ ಪೆರ್ಚಿಸಿದ೦ ಸಮಾಜ ಗತಿಯಂ ಸಂಸ್ಥಾರದಿಂ ತಿರ್ದಿದಂ ॥ 
ಮತವಿದ್ವೇಷವ ನೂಂಕಿದಂ ಮಥಿಸಿದ೦ ದುರ್ವ್ಯತ್ತರಂ ರಾಜ್ಯಸಂ! 
ಸ್ಕಿತಿಯಂ ಮಾಧವನಂತೆ ಕಾವ ಸಚಿವಂ ಮತ್ತೆತ್ತಲೆಂಬರ್‌ ಜನರ್‌ ॥ 


೧೦ 

ಈರಗಳ್‌ ತಾವೆನೆ ರಾಜಿಸಲ್‌ ಹರಿಪ ಬುಕ್ಕರ್‌ ಸಾರ್ವಭೌಮೋತ್ತಮರ್‌ 

ಮೆರೆಯಲ್‌ ಸಾಯಣಮು ಖ್ಯಸೂರಿ ನಿಕರಂ ವಕ್ರೈಂಬೊಲಾಚಾರ್ಯನೀಂ 

ನೆರೆದಿರ್ದಾತ್ಮನ ಪೋಲ್ತೆ, ರಾಷ್ಟ್ರ )ವಪುವೊಳ್‌ ಕರ್ಣಾಟ ಸಂಜೀವನಾ! 

ಪರಮ ಜ್ಯೋತಿಯೆ ತೋರುತಿಂದು ದಯೆಯಂ ಮೈದೋರು ಮ್ಸೈ 
ದೋರೆಯೇ೦ ॥ 


೧೧ 

ನಿನ್ನಿಂದಾದುದು ನಿರ್ಮಮೋಂದ್ರ ನಿಗಮ ವ್ಯಾಖ್ಯಾನ ಸಿಂಹಾಸನಂ! 

ನಿನ್ನೊಳ್‌ ಸೇರ್ದುವು ನಿರ್ಜಿಶೋಭಯರಿಪೋ ಪುವ್ರಜ್ಯ ಸಾಮ್ರಾಜ್ಯ 
ಗಳ್‌ ॥ 

ನಿನ್ನಂ ಪೂಜಿಪರಾರ್ಯರಾರ್ಯ ಮಹಿಮಾ ದರ್ಶಾತ್ಮನೆಂದೇಗಳುಂ! 

ನಿನ್ನಾಶಾಸನಮೊಂದೆ ಸಾಕೆಮಗೆಲೈ ನಿರ್ವಾಣ ಸೌಖ್ಯಪ್ರದಾ ॥ 

೧೨ 

ನದಿಯೊಂದಾದೊಡಮಾ ತರಂಗ ತತಿ ತಾಂ ಪ್ರತ್ಯೇಕಮಾಗುತ್ತೆ, ನೂ! 

ತ್ನಡ ರೂಪಿಂ ಪರಿವಂತೆ ಧರ್ಮಮದುತಾನಚ್ಚಿನ್ನ ಶಶ್ತತ್ಸ್ವರೂ I 

ಪಡೆ ಸಂದಿರ್ದೊಡಮಾವಗಂ ನವ ನವಾಕಾರಂಗಳಂ ಕಾಲ ಚ! 


ಕ್ರದ ಸಂಭ್ರಾಂತಿಯಿನಾನುತಿರ್ಕುಮೆನುತುಂ ಸರ್ವಜ್ಞ ನೀಂ ಸಾರಿದೈ 


೧೩ 
ಖಲಮಾಗಿರ್ಪದು ಧರ್ಮಮಿಂದು ಸದಸದ್ವಿಜ್ಞ್ಯಾನಮಿಲ್ಲಂ ಧರಾ! 
ವಲಯಂ ಶಾಂತಿವಿಹೀನಮಾಗಿಹುದು ವೇಲಾತೀತ ವಾರಾಶಿವೋಲ್‌ | 


೧೫೪ ಶ್ರೀ ವಿದ್ಯಾರಣ್ಯ ಸ್ತುತಿ 


ಕಲಿ ಮರ್ಬಂ ಕವಿಸಿರ್ಪನಿಂದು ಶಮ ಸಂಯಾಮಾಸ್ತಿಕತ್ವಂಗಳು | 
ಜ್ಞ್ವಲಿಪಂತಾರು ವಿವೇಕ ದೀಪವನಮರ್ಚಲ್‌ ಬಲ್ಲರೈ ನಿನ್ನವೋಲ್‌ ॥ 


೧೪ 

ಗತಿ ನೀನೊರ್ವನೆ ದೀನಮಾನದ ವಿಭೋ ಸನ್ಮಾನ ಸೌಭಾಗ್ಯ ಸಂ! 
ತತಿಯಂ ನೀಡೆಲೆ ಚಕ್ರವರ್ತಿ ಸಚಿವಾ ಮತ್ತಂ ನಿರಾಬಾಧ ಶಾ| 

ಶ್ವತ ಕಲ್ಯಾಣದ ಮಾರ್ಗದೊಳ್‌ ಪುಗಿಸು ಪುಣ್ಯಾಕಾರ ನಿನ್ನಂಸಸ್ರಿಯ! 
ದ್ಯುತಿಯಿಂದೆಮ್ಮಯ ಜೀವಿತಂಗಳನಿಳಾಸಂಪೂಜ್ಯ ಸಂಪ್ರೇರಿಸೈ ॥ 


೧೫ 
ಬಲಮಂ ತೀವಿಸು ಮಾಂದ್ಯಮಂ ಬಿಡಿಸು ದುರ್ದ್ಮೈನ್ಯಂಗಳಂ ನೀಗಿಸೊ! 
ಳ್ವಲೆಯಂ ಪೋಷಿಸು ಜಾಣ್ಮೆಯಂ ಪುಗಿಸು ಕಾರ್ಯೋತ್ಸಾಹ 
ಧೈರ್ಯಂಗಳಂ ॥ 
ಕಲಿಸೀ ಭಾರತ ವಂಶ ಸಂಭವರ ಸಡ್ಕರ್ಮಂಗಳಂ ಕೀರ್ತಿಯಂ! 
ನಿಲಿಸೀ ದುಸ್ಸಹ ಕಾಲದೊಳ್‌ ಒಗದಿ ವಿದ್ಯಾರಣ್ಯ ಪ್ರಣ್ಯಾಶ್ರಯಾ | 


೧೬ 
ಉದ್ಯತ್ಸದ್ಕೋ ತಲೀಲಾಕ್ರಮದೆ ತಿಮಿರಮಂ ನೀಗಿ ಕರ್ಣಾಟದೊಳ್‌ ಸ! 
ದ್ವಿದ್ಯಾನಂದಂಗಳಂ ಸೂಸಿದ ವಿಬುಧವರಂ ಬ್ರಹ್ಮ ಧರ್ಮಾವತಾರಂ ॥ 
ಹೃದ್ಯೋದಂತಂ ಮಹಾಂತಂ ಪ್ರಥಿತ ಕೃತಿಶತಂ ಲೋಕಮಾನ್ಯಂ 
ವದಾನ್ಯಂ! 
ವಿದ್ಯಾರಣ್ಯಂ ವರೇಣ್ಯಂ ನೆಲಸುಗೆ ಮನದೊಳ್‌ ಮೌನಿ ವೃಂದಾಗ್ರ 
ಗಣ್ಯಂ | 


ಜಯ ವಿ ದ್ಯಾ ರಣ್ಯ-- 


ಡಿ. ವಿ. ಗುಂಡಪ್ಪನವರ ಇತರ ಗ್ರಂಥಗಳು 


ದಿರ್ವಾ ೩. ರಂಗಾಚಾರ್ಲು 
ಹೊಸ ಮುದ್ರಣ! ಹೊಸ ಭಾನಚಿತ್ರ!!. ಹೊಸ ಉಪಕಥೆಗಳು!!! 


ಇದು ಮೈಸೂರು ಸಂಸ್ಥಾನದ ಮೊದಲನೆಯ ಮುಖ್ಯ ಮಂತ್ರಿ 
ಯಾಗಿ, ಪ್ರಜಾಪುತಿನಿಧಿ ಸಭೆಯನ್ನು ಸ್ಥಾಪಿಸಿ, ಭಾರತೀಯ ರಾಜ್ಯತಂತ್ರ 
ಕುಶಲರಲ್ಲಿ ಉತ್ತಮರೆಂದು ಪ್ರಸಿದ್ಧರಾದ ಮಹನೀಯರ ಜೀವನ ಚರಿತ್ರೆ; 
ಅವರ ಕಾರ್ಯ ಕಲಾಪವನ್ನೂ, ಅವರ ಉಪನ್ಯಾಸಗಳ ಸಾರವನ್ನೂ ವಿವರ 
ವಾಗಿ ತಿಳಿಸುತ್ತದೆ. ಈ ಕಾಲಕ್ಕೆ ಉಪಯುಕ್ಕವಾದ ಅನೇಕ ರಾಜಕೀಯ 
ಬೋಧನೆಗಳು ಇದರಲ್ಲಿ ಅಡಗಿವೆ. ಮೈಸೂರಿನ ಪ್ರಸಿದ್ಧ ದೇಶಭಕ,ರಾದ 
ಮ॥ ಎಂ. ವೆಂಕಟಕೃಷ್ಣಯ್ಯನವರು ಪೀಠಿಕೆಯನ್ನು ಬರೆದಿದ್ದಾರೆ. 

ಉತ್ತಮ ತೆರದ ಫೆದರ್‌ ವೆಯಿಟ್‌ ಕಾಗದದ ಮೇಲೆ ಅಚ್ಚಾಗಿ 
ನಾಮಾಂಕಿತ ಸಹಿತವಾದ ಕ್ಯಾಲಿಕೋ ರಟ್ಟಿನಲ್ಲಿ ಸುಂದರವಾಗಿ ಬೈ೦ಡಾಗಿ 
ಮೇಲುಗವನಿನಿಂದ ಕೂಡಿದೆ. ಪುಸ್ತಕ ಭಂಡಾರದಲ್ಲಿಡಲು ಎಲ್ಲ ವಿಧದ 
ಲ್ಲಿಯೂ ಅರ್ಹವಾಗಿದೆ. ಬೆಲೆ: ರೂ. ೨-೦-೦ 

ದಿರ್ವಾ ಬಹದ್ದೂರ್‌ ರಾಜಸಭಾಭೂಷಣ ಸರ್‌ ಕೆ. ಪಿ, ಪುಟ್ಟ ಣ್ಣ ಶೆಟ್ಟಿ 
ಕಬ, ಸಿ.ಐ.ಇ. ಅವರು ಹೀಗೆ ಬರೆದಿರುವರು: 

The essential features of the private 1180 and public career of 
the famous administrator have been brought out and treated ina 


popular style. The book ought to be a source of inspiration to our 
budding statesmen as well as to the younger generation. 


ಮೈಸೂರು ವಿಶ್ವವಿದ್ಯಾಲಯದ ರಿಜಸ್ಟ್ರಾ _ರವರಾದ ಪ್ರೊಫೆಸರ್‌ ಬಿ. ಎಂ. 
ಶ್ರೀಕಂಠಯ್ಯ, ಎಂ.ಎ, ಬಿ.ಎಲ್‌. ಅವರು ಹೀಗೆ ಬರೆದಿರುವರು ; 


1 am specially pleased with the happy mean you have achieved 
in the style : dignified, yet popular... ..... From the beginning 
to the end, the reader is brought under the inspiration of Ranga- 
charlu’s one great work for our country. Indeed, the bookis a 
beautiful little manual of patriotism and civic duty. 


ಒಕ್ಕಲಿಗರ ಪತ್ರಿಕೆಯು ಹೀಗೆ ಬರೆದಿದೆ; .. 

ಮೆ) ಡಿ. ಎ. ಜಿ. ಯವರು ಜೀವನ ಚರಿತ್ರೆ ಗಳನ್ನು ಸಾ ರಸ್ಯಕರವಾಗಿಯೂ ಮುಖ್ಯ 
ಸಂಗತಿಗಳೊಂದನ್ನೂ ಬಿಡದೆ ಸಂಕ್ಷೇಪವಾಗಿಯೂ ಬರೆಯುವುದರಲ್ಲಿ ಸಮರ್ಥರೆಂಬುದನ್ನು 
ಈ ಪುಸ್ತಕದಲ್ಲಿ ತೋರ್ಪಡಿಸಿಕೊಂಡಿರುವರು. 


ಗೋಪಾಲ ಕೃಷ್ಣ ಗೋಖಲೆ 


ಪುಸಿದ್ಧ ದೇಶಭಕ್ಕರೂ ರಾಜಕೀಯ ರಹಸ್ಕಜ್ಜರೂ ಆಗಿದ್ದ 
ಮಹನೀಯರ ಜೀವನ ಕಥೆಯನ್ನೂ ಅವರ ಮುಖ್ಯೋಪನ್ಯಾಸಗಳನ್ನೂ 
ಒಳಗೊಂಡು, ಪ್ರಕೃತ ನಮ್ಮ ಸ್ವರಾಜ್ಯ ಸಮಾರಂಭಕ್ಕೆ ಅವಶ್ಯವಾದ 
ಅನೇಕ ಸಂಗತಿಗಳನ್ನು ತಿಳುಹಿಸುವುದಾಗಿದೆ. ಲೋಕಮಾನ್ಯ ತಿಲಕರು, 
ಮಹಾತ್ಮಾ ಗಾಂಧಿಯವರು--ಮು೦ಂತಾದವರು ಗೋಖಲೆಯವರನ್ನು 
ಕುರಿತು ಮಾಡಿರುವ ಗುಣಕಥನಗಳೂ, ಗೋಖಲೆಯವರು ಸ್ಥಾಪಿಸಿದ 
ದೇಶಸೇವಾ ಸಂಘದ ಪ್ರತಿಜ್ಞಿಗಳ ಭಾವವನ್ನೊಳಗೊಂಡ ಪದ್ಯಗಳೂ ಈ 
ಗ್ರಂಥದಲ್ಲಿ ಅಡಗಿವೆ. ಇದು ಅನೇಕ ಚಿತ್ರಗಳನ್ನೊಳಗೆಂಡಿದೆ. 
ಬೆಲೆ: ರೂ. ೧-೮-೦ 
ಸಹಕಾರಿಯು ಹೀಗೆ ಬರೆದಿದೆ: 


ಗೋಖಲೆಯವರ ವಿಷಯವಾಗಿ ಇದುವರೆಗೂ ಶಿಳಿದುಬಂಬರುವ ವಿಷಯಗಳನ್ನೆಲ್ಲ 


ಒಳಗೊಂಡು, ಅತಿ ಸಂಸ್ಥೆ (ಸವಾಗಿಯಾಗಲಿ ಅಶಿ ಹೀರ್ಫ್ಥವಾಗಿಂಯಾಗಲಿ ಇರದೆ, ಮೃದು 
ಮಧುರವಾಗಿಯೂ ಹೃದಯಂಗಮವಾಗಿಯೂ ಇರುವ ಶೈಲಿಯಲ್ಲಿ ಬರೆಯಲ್ಪಟ್ಟ ಈ 
೧) ೧೧ ತೆ 
ಗ್ರಂಥವನ್ನು ಕನ್ನಡಿಗರಿಗೆ ಬದಗಸಿಹೆೊಸ್ಬು ದಸ್‌್ಯಾಗಿ ನಾವೆಲ್ಲ ಮ|| ರಾ| ಗುಂಡಪ್ಪನ 
ವರಿಗೆ ಕ ತಜ ರಾಗಿರಬೇಕು. 
೪೧ 
ಜಯಕರ್ನಾಟಕವು ಹೀಗೆ ಬರೆದಿದೆ: 
ಹ್‌ ಗೋಖಲೆಯವರ ಚರಿತ್ರೆಯನ್ನೂ, ಅವರ ಭಾರ್ವ:ಗಳ ತಥ್ಯಾಂತವನ್ನೂ 
ಮತು ಅವರ ವಿಷಯವಾಗಿದ್ದ ದೊಡ ದೊಡ ಜನರ ಅಬಿಪಾಯಗಳನೂ ಸೊಟ, 
ಹೌ pV ಪಿ IY ಲ KS ಟೆ 
ಸಲ ದರಲಿ ಯಾದರೂ ಗೃಂಥಕೆ ಪೂರ್ಣತ್ಸವನು ಕೊಡಲು ಪ,ಯತ ಪಟಿರುವರು. 
ವಜ ದಾ ಸತ್‌ ತ್‌್‌ ತ ಳೆ 
ನಾಮದಾರ ಗೋಖಲೆಯವರ ಚರಿತ್ರೆಯು ಸ್ವಯಂ ಸ್ಫೂರ್ತಿಹಾಯಕವಾಗಿದ್ದ ರೂ 
ಬರಹಗಾರರ ಜಾಣತನದಿಂದ ಇಮ್ಮಡಿ ಮಹತ್ವವನ್ನು ಹೊಂದಿರುನ್ರದು. 

